

ಕೊಂಕಣ ಭಾಷೇನ

# ಶ್ರೀಮದ್ಭಗವದ್ಗೀತಾ

ರಚಯಿತು : ಬ. ವಾ. ಬಾಳೆ

೧೧೩೫  
Dew-Kon  
BAL





# SRIMAD BHAGAWADGEETA

Shloka by Shloka interpretation in simple Konkani Verse  
Second Edition 2019

*Rendered by :*


**B. V. BALIGA**

Rs. : Rs.:190/-

*Printers :*

**Shri Ganesh Printers**

Lower Carstreet, Kazba Bazar,  
Bunder, Mangalore - 575 001.



7935  
Divo/Kon  
B.V. Baliga





(ii)



## ಅರ್ಪಣ

ಪಿತ್ಯ ಪ್ರೇಮಾಚಿ ಗೊಡ್ಡಾಣಿ ಪಳಯ್ಯಾತಿಲೆ ಮಾಕ್ಕಾ

ಮಾತ್ಯ ಪ್ರೇಮಾಚಿ ಅಮೃತ ಧಾರೇನ

ಪಾಲನ ಪೋಷಣ, ಸಂರಕ್ಷಣ ಕೊಣೆ ಕೆಲ್ಲಿ ಕಿ,

ಕೊಣಾಲಿ ಅಮೃತವಾಣಿ

ಹೀ ಕೃತಿ ರಚೌಚ್ಯಾಕ ಮಾಕ್ಕಾ ಪ್ರೇರಣ ಜಾಲ್ಲಿ ಕಿ,

ಕೊಣಾಲೆ ಋಣ ಪಾವೊಚ್ಯಾಕ ಹಾಂವ ಶಕ್ಯು ನ್ಹಂಯಿ ಕಿ

ತ್ಯಾ ಪೂಜ್ಯ ಮಾತ್ಯ ದೇವತೇಖಿ

ಹೀ ಕೃತಿ ಅರ್ಪಣ ಕರತಾ

ತಾ. 23-08-1959



# ದೋನ್ನಿಚೆ ಪ್ರಕಾಶನಕಾರಾಂಲೆ ಉತ್ರ

ಆಮಗೆಲೆ ದೇಶಾಚೆ ಶ್ರೀಮದ್ಭಗವದ್ಗೀತಾ ವಿಶ್ವಾಚೆ 130 ಭಾಷೆಂತುಂ ಮುದ್ರಣ ಜಾವನು ಪ್ರಸಾರ ಜಾಲ್ಲಾ ಮ್ಹಳ್ಳಾಲೊ ವಿಷಯು ಥೊಡೆ ಲೋಕಾಂಕ ಆನಿಕಯಿ ಕೋಳ್ನು ನಾ. ಇಸ್ಕಾನ್ ಸಂಸ್ಥೆನ ರಷ್ಯನ್, ಚೈನೀಸ್, ಜಪಾನೀಸ್, ಫ್ರೆಂಚ್, ಪರ್ಷಿಯನ್ ಆದಿ 80 ಭಾಷೆಂತುಂ ಹಾಜ್ಜೆ ಮುದ್ರಣ ಕೋರ್ನು ಪ್ರಸಾರ ಕೆಲ್ಲೆಲೆ ಅಸ್ಸ.

ಸಂವಿಧಾನಾಚೆ 8ವೆಂ ಪರಿಚ್ಛೇದಾಂತುಂ ಕೊಂಕಣಿ ಭಾಸ ಮೆಳಯಿಲೊ ವಿಷಯು ಸರ್ವಾಂಕ ಕೋಳ್ನು ಆಸ್ಲೊನು ತಾಜ್ಜೆ ನಿಮಿತ ಆಮಗೆಲೆಂ ದೇಶಾಚೆಂ ಕರೆನ್ನಿ ನೋಟಾರಿ ಆಮಗೆಲೆಂ ಕೊಂಕಣಿ ಭಾಸ ದೇವನಾಗರಿ ಲಿಪಿರಿ ನೋಟಾಚೆಂ ಮೌಲ್ಯ ಅಕ್ಷರಾರಿ ಮುದ್ರಣ ಜಾವನು ಆಸ್ಸ. ಶಾಳೆಂತುಂ ಆನಿ ಕಾಲೇಜಾಂತುಂ ಕೊಂಕಣಿ ಭಾಸ ತೀನ್ನಿಚೆ ಐಚ್ಛಿಕ ಭಾಸ ಜಾವನು ವಾಪರ್ಚಾಕ ಕರ್ನಾಟಕ ಸರಕಾರಾನ ಅನುಮತಿ ದಿಲ್ಲೆಲಿಂ ಆಸ್ಸ. ಮಂಗಳೂರು ಆನಿ ಕರ್ನಾಟಕ ವಿಶ್ವವಿದ್ಯಾಲಯಾಂತುಂ ಕೊಂಕಣಿ ಅಧ್ಯಯನ ಪೀಠ ಶುರು ಜಾಲ್ಲಾ. ಕೇಂದ್ರ ಸರಕಾರಾನ ಯೂನಿಯನ್ ಪಬ್ಲಿಕ್ ಸರ್ವಿಸ್ ಕಮಿಷನಾನ ಆಯೋಜನ ಕೆಲ್ಲೆಲೆ ಪರೀಕ್ಷೆಂತುಯಿ ಕೊಂಕಣಿಂತುಂ ಉತ್ತರ ಬೊರೊವೆಯೆತ ಮ್ಹೋಣು ಸಾಂಗಿಲೆಂ ಆಸ್ಸ.

ಮಂಗಳೂರುಚೊ ಮ್ಹಾಲ್ಗಡ ಪತ್ರಕರ್ತು ಪಂಚ್ಚಾದಾಯಿ ಕೊಂಕಣಿ ಮಾಸಿಕ ಪತ್ರಿಕೆಚೊ ಸ್ಥಾಪಕ ಸಂಪಾದಕು ಬಂಟ್ವಾಳಚೊ ದಿ. ಶ್ರೀ ಬಿ. ವಿ. ಬಾಳಿಗಾ ಹಾನ್ನಿ 1984ಂತು ಬರಯಿಲೆಂ ಕೊಂಕಣಿ ಭಗವದ್ಗೀತಾ ವಿಷಯಾನಿ



ಆತ್ಮಾಂಚೆ ಸಾಬಾರ ಲೋಕಾಂಕ ಕೋಳ್ನು ನಾ. ತಾಜೆ ಪ್ರಸರಣ ಜಾವೂಚೆಂ ಬದ್ದಲ್ ಆನಿ ಪಾಂಚ ಹಜಾರ ವರಸ ಇತಿಹಾಸ ಆಸ್ಸುಚೆ ಹೆಂ ಕೊಂಕಣಿ ಭಾಷೆಚೆ ಪ್ರಚಾರ, ಪ್ರಸಾರ ಆನಿ ಕೊಂಕಣಿ ಭಗವದ್ಗೀತಾ ಪ್ರತಿ ಏಕ ಘರಾಕ ಪಾವೊಚೆ ಬದ್ದಲ್ ಆಮಗಲೆ ಹೆಂ ಏಕು ಸಾನ ಪ್ರಯತ್ನ ಹೆಂ ಪುಸ್ತಕಾಚೆ ಲೋಕಾರ್ಪಣೆ ಮುಖೇನ ಜಾತ್ಯೊಚಿ ಆಸ್ಸ. ಹೆಂ ಪುಸ್ತಕ ಮುದ್ರಣ ಕೊರ್ಚಾಕ ಸಹಕಾರ ದಿಲ್ಲೆಲೆ ಜಿ.ಎಸ್.ಬಿ ಟೆಂಪಲ್ ಅಸೋಸಿಯೇಶನ್ ಪದಾಧಿಕಾರಿಂಕ, ಮಣಿಪಾಲಚೆಂ ಡಾ| ಟಿ. ಎಂ. ಪೈ ಫೌಂಡೇಶನಾಚೆಂ ಕಾರ್ಯದರ್ಶಿ ಶ್ರೀ ಟಿ. ಅಶೋಕ ಪೈ ಮಾಮ್ಕಾ ಆನಿ ಪುಸ್ತಕಾಚೆಂ ಮರು ಮುದ್ರಣ ಕೊರ್ಚಾಕ ಅನುಮತಿ ದಿಲ್ಲೆಲೆಂ ದಿ| ಬಿ. ವಿ. ಬಾಳಿಗಾ ಹಾಂಗಲೆಂ ಪೂತು ಶ್ರೀ ಬಿ. ಎಸ್. ಬಾಳಿಗಾ ಹಾಂಕ ಹೃತ್ಪೂರ್ವಕ ಪ್ರಣಾಮ ಕರತಾ. ಜಿ. ಎಸ್. ಬಿ ಸಮಾಜ ಬಾಂಧವ ಹೆಂ ಕೃತಿಕ ಹೃತ್ಪೂರ್ವಕ ಜಾವನು ಸ್ವಾಗತ ಕರತಾತಿ ಮ್ಹಳ್ಳಾಲೊ ವಿಶ್ವಾಸು ವ್ಯಕ್ತ ಕರತಾ.

ಅಂತಿಮ ಜಾವನು ಅನೇಕ ನಮೂನೇರಿ ಸಹಕಾರ ದಿಲ್ಲೆಲೆಂ ಸರ್ವ ಮಹನೀಯಾಂಕ ಅಭಿನಂದನ ವ್ಯಕ್ತ ಕರತಾ.

ಎ. ಎಂ. ಹೆಗ್ಡೆ

ಟ್ರಸ್ಟಿ, ಶ್ರೀ ಶುಭೋದಯ ಟ್ರಸ್ಟ್

ಶ್ರೀ ವೀರ ವಿಠಲ ದೇವಸ್ಥಾನ

ಉದ್ಯಾವರ - 574 118

ಉಡುಪಿ ಜಿಲ್ಲೆ



ಕೊಂಕಣ ಭಾಷೇನ

# ಶ್ರೀಮದ್ಭಗವದ್ಗೀತಾ

ರಚಯಿತು : ಬ. ವಾ. ಬಾಳೊ



## ಮೆಗ್ಗಲಿ° ದೋನಿ ಉತ್ತ°

ಗೌಡ ಸಾರಸ್ವತ ಬ್ರಾಹ್ಮಣಾಂಲಿ ಮಾತೃಭಾಷಾ ಜಾವ್ನಾಸ್ಸುಚಿ ಕೊಂಕಣಿ ತೀ ಕೇವಲ ಉಲಪಿ ಭಾಷ ಮಾತ್ರ  
ನ್ವಂಯ ತೀ ಬರಪಿಯಿ ವ್ಹೋಯಿ ಆನಿ ತ್ಯಾ ಭಾಷೇನ ಇತರ ಉಚ್ಚ ಭಾಷೇವರಿ ಗದ್ಯ, ಸ್ತೋತ್ರ, ಗ್ರಂಥ ಇತ್ಯಾದಿ ಸರ್ವ  
ಪ್ರಕಾರಾಚೆ° ಸುಂದರ ಸಾಹಿತ್ಯಯ್ನಿ ನಿರ್ಮಾಣ ಕರಯೇತ ಮ್ಹಳ್ಳೊ ವಿಷಯು ಮೆಗ್ಗಲೆ ಸಮ್ಭೂತಿಕ ಆಯ್ಕಿಲೊ 'ಸಾರಸ್ವತ'  
ನಾಂವಾಚ್ಯಾ ಕೊಂಕಣಿ ಭಾಷೇಚ್ಯಾ ಸಾಪ್ತಾಹಿಕ ಪತ್ರಾಚ್ಯಾ ಕಾರ್ಯಾಲಯಾಂತು°, ತ್ಯಾ ಪತ್ರಿಕೆಚೊ ಉಪಸಂಪಾದಕು  
ಜಾವ್ನು ಹಾಂವೆ ಕಾಮ ಕರತಾನಾ ಜಾವ್ನಾಸ್ಸ, ಮೆಗ್ಗಲೆ ಅಲ್ಪಮತಿಕ ಸೂಚೆಲಲೊ ಹೊ ವಿಷಯು ತ್ಯಾ ಪತ್ರಿಕೇ ದ್ವಾರಾ  
ಕಾರ್ಯರೂಪಾಕ ಹಾಣ್ಣಯಿ ಹಾಂವ ಜಯ ಪಾವ್ಲಾಂ. ಕೊಂಕಣೀನ ಪರಡ್ಯೊ, ಹುಮ್ಣಿ°, ಗ್ಯಾದ್ಯೋ, ಪದ್°, ಭುತ್ತಾ  
ಕಾಣಿಯೋ ಇತ್ಯಾದಿ ನಾನಾ ರೂಪಾಚೆ° ಸಾಹಿತ್ಯ ಬರಪಿ ರೂಪಾರಿ ದಿಲ್ಲೆಲೆ ವೇಳಾರಿ ವಾಚಕಾಂನಿ ತೆ ಪಸಂದ ಕೆಲಾಂ.  
ಬಹುತೇಕ ಜನಪ್ರಿಯ ಜಾವ್ನಾಸ್ಸುಚಿ ಸಿನೇಮಾ ಧಾಟಿರಿ ಹಾಂವೆ ರಚನ ಕೆಲ್ಲೆಲಿ° ಕೊಂಕಣಿ ಗೀತ° ಸಂಗ್ರಹ ರೂವಾರಿ ಪ್ರಕಟ  
ಕರಕಾ ಮ್ಹಣು 'ಸಾರಸ್ವತ' ಪತ್ರಾಚೆ ವಾಚಕಾ° ತರ್ಪೇನ ಮಾಕ್ತಾ ಆಯ್ಕಿಲಿ° ಅನೇಕ ಪತ್ರ್ತಂಚಿ ಹಾಕ್ತಾ ಸಾಕ್ಷ್ಯ ಜಾವ್ನಾಸ್ಸತಿ.  
'ಗೀತಾ ಸಂಚಯ' ನಾಂವಾರಿ ಪೈಲೆ° ಆನಿ ದುಸ್ರೆ° ಆಶೆ° ದೋನಿ ಕುಸುಮಯಿ ಹಾಂವೆ ಪ್ರಕಟ ಕೆಲ್ಲ್ಯಾಂತಿ; ತಾಂಕಾ°  
ಕೊಂಕಣಿ ವಾಚಕಾಂಲೊ ಯೋಗ್ಯ ಪ್ರೋತ್ಸಾಹಾಯಿ ಮೆಳ್ಳಾ.

ಆಶೆ° ಆಮ್ಕೆಲಿ ಅವಯಿ ಭಾಷ ಕೊಂಕಣಿ ಆಮಿ ಲೆಕಿಲೆ ವರಿ ಖಂಚೇಯಿ ರೀತೀನ ಉಣ್ಯಾಪಣಾಚಿ ನ್ಹಂಯಿ.  
ಇತರ ಶ್ರೇಷ್ಠ ಭಾಷೇಂಚ್ಯಾ ಸಮಾನ ಪಂಕ್ತಿ ರಾಬ್ಬುಂಕ ಫಾವ ಆಶ್ಚಿಲೀಚಿ ವ್ಹೋಯಿ. ಥೊಡೆ ವರ್ಷ° ತಿಗ್ಗಲಿ ಸಾಹಿತ್ಯ ಸೇವಾ  
ಕರಚೆ° ಭಾಗ್ಯ ಮೆಗ್ಗಲೆ ವಾಂಟ್ಕಾಕ ಆಯ್ಕಿಲೆ°. ತೀ ಅಲ್ಪ ಸೇವಾ ಕೆಲ್ಲೆಲ್ಯಾಚೊ ಶಾಶ್ವತ ಕುರುಹು ಜಾವ್ನು ಕಾಹೀ° ತರಿ ಏಕಿ  
ಹೋಡಿ ಕೃತಿ ತ್ಯಾ ಭಾಷೇನ ನಿರ್ಮಾಣ ಕರಕಾ, ತ್ಯಾ ಕೃತೀನ ಕರತಾ° ಕೊಂಕಣಿ ಭಾಷೇಚೆ° ಮಹತ್ವ ಕೊಂಕಣಿ  
ಉಲೋಚ್ಯಾ ಲೋಕಾಕ ಸಮ್ಭುಚೆ ತಶೆ° ಕರಕಾ ಮ್ಹಳ್ಳಿ ಹೋಡಿ ಇಚ್ಛಾ ಮನಾಂತು ಆಶ್ಚಿಲಿ. ಖಂಚಿ ಕೃತಿ ನಿರ್ಮಾಣ ಕರೂ°



ಮ್ಹಣು ಮನಾಂತು ಲೆಕ ಘಾಲ್ವಾಸ್ತನಾ ಮಾಕ್ಕಾ ಜನ್ನು ದಿಲ್ಲೆಲೆ ಆವಯ್ನು ಅಪ್ರೇರಿತ ಮಾಕ್ಕಾ ವಾಟ ದಾಕಯ್ಲಿ.

ಬಂಟ್ವಾಳ ಬಾಳ್ಯಾಂಲೆ ಆಮ್ಗಲೆ ಕುಟುಂಬಾಂತು ಕೀರ್ತಿಶೇಷ ಪುಂಡಲೀಕ ಬಾಳೆ ಹೋಡ ಕವಿ ಶ್ರೇಷ್ಠ ಮಾತ್ರ ನ್ಹಂಯಿ ತತ್ವಜ್ಞಾನಿಯಿ ಜಾವ್ನಾಸ್ಸಿಲೆ. ಮೆಗ್ಗೆಲೆ ಬಾಪ್ಪಲೆ ತರಪೇನ ಹೆ ಮಾಕ್ಕಾ ಪಿತಾಮಹ. ಹಾನ್ನಿ ರಚನ ಕೆಲ್ಲೆಲಿಂ ಅನೇಕ ಕೊಂಕಣಿ ಕವನಂ, ಸ್ತೋತ್ರಂ ಇತ್ಯಾದಿಕ ಆಜಿಕಯಿ ಅಪ್ರಕಟಿತೈಚಿ ಉರಲ್ಯಾಂತಿ. ಸಂಗ್ರಹ ಕರನು ತೀಂ ಪ್ರಕಟ ಕೆಲ್ಲ್ಯಾರಿ ಕೊಂಕಣಿ ಭಾಷೇಚೆ ಸಾನಶೆಂ ಏಕ ಅಮೂಲ್ಯ ಸಾಹಿತ್ಯ ಭಂಡಾರ ನಿರ್ಮಾಣ ಜಾಯ್ತು ಹಾಂತುಂ ಕಾಹೀಂ ಸಂಶಯು ನಾ. ತಾನ್ನಿ ಕೆಲ್ಲೆಲಿಂ ಸ್ತೋತ್ರಂ, ಕವನಂ ಕುಟುಂಬಾಚ್ಯಾ ಬಾಯ್ಲಾಂಲೆ ತೊಂಡಾರಿ ತಂತ್ವಂಯಿ ಆತ್ತಂಯಿ ಪದ್ಯ ರೂಪಾರಿ ಆಯ್ಕುಂ ಯೆತ್ತಾತಿ. ಮೆಗ್ಗೆಲ್ಯಾ ಆವ್ಸಾಕಯಿ ತಾಂಗೇಲ್ಯೋ ಅನೇಕ ಕೃತ್ಯೋ ಕಂಠಪಾಠ ಆಶ್ರಿಲ್ಯಾನ ತಾಜ್ಜೊ ಸುವಾದು ತ್ಯಾ ತ್ಯಾ ವೇಳಿಂ ಘೆವ್ಚೆಂ ಭಾಗ್ಯ ಮಾಕ್ಕಾ ಲಭ್ಯ ಜಾಲ್ಲೆಂ. ಕೊಂಕಣಿ ಭಾಷೇನ ಕವನ ರಚನ ಕರುಂಕ ಮಾಕ್ಕಾ ಪ್ರೇರಣ ದಿಲ್ಲೆಲ್ಲಿ ಹೋಡಿ ಶಕ್ತಿ ಹೀಚೆ ಮ್ಹಳ್ಳಾರಿಯಿ ಚ್ಯಡ ಜಾಯ್ತಿನಾ. ಹೆ ಕವಿವರ್ಯ ಪುಂಡಲೀಕ ಬಾಳೆ ಆಮ್ಗಲೆ ಸಮಾಜಾಚೊ ಏಕು ಹೋಡು ಆನಿ ಪ್ರಸಿದ್ಧ ವಿದ್ಯಾಸಂಸ್ಥೊ ಜಾವ್ನಾಸ್ಸುಚೆ ಮಂಗಳೂರ ಕೆನರಾ ಹೈಸ್ಕೂಲಾಂತು ಅಧ್ಯಾಪಕ ಜಾವ್ನಾಸ್ಸಿಲೆ. ಶಾಳೆಂತು ಶಿಕೊನು ಆಸ್ತನಾಯಿ ಹೋಡ ವ್ಯಾಕರಣ ಪಂಡಿತ ಮ್ಹಣು ನಾಂವ ಪಾವ್ತೆಲೆ. ಶ್ರೀಮದ್ಭಗವದ್ಗೀತೇಂತು ಹಾಂಕಾ ಆಶ್ರಿಲಿ ಭಕ್ತಿ ಆನಿ ಶ್ರದ್ಧಾ ಅನುಪಮ. ತಾಂತುಂ ಹಾಂಗೇಲೆಂ ಅಧ್ಯಯನ ಆನಿ ಅಭ್ಯಾಸಯಿ ಹೋಡು. ಗೀತೇ ವ್ಯಯಿ ತರ್ಕಬದ್ಧ ಆನಿ ಅನುಭವಸಿದ್ಧ ವ್ಯಾಖ್ಯಾನ ಬರೊಚ್ಯಾಕ ನ್ಹಂಯವೆಂ ಉಲೊಚ್ಯಾಕ ಹೆ ಆನಿ ತಾಂಗೇಲೆ ಅನುಜ ಅಚ್ಚುತ ಬಾಳೆ ಅತ್ಯಂತ ಪ್ರಸಿದ್ಧ ಮ್ಹಣು ಚಾರಿ ಗಾಂವಾಂತು ನಾಂವ ಪಾವ್ತೆಲೆ. ಪುಂಡಲೀಕ ಬಾಳ್ಯಾಂನಿ ಭಗವದ್ಗೀತೇಚೊ ಪ್ರಥಮಾಧ್ಯಾಯ ಕೊಂಕಣಿ ಪದ್ಯ ರೂಪಾರಿ ಕೆಲ್ಲೊ ಮೆಗ್ಗೆಲೆ ಅವಯ್ನು ಕಂಠಪಾಠ ಯೆತ್ತಾಲೊ. ತ್ಯಾ ತ್ಯಾ ವೇಳಿ ಇತರ ಸ್ತೋತ್ರ ಆನಿ ಭಜನೆ ಜವಳ ತೀಣೆ ತೊ ಮ್ಹಣತಾನಾ ಹಾಂವ ಶ್ರದ್ಧೇನ ಆಯ್ಕತಲೊಂ. ಮುಕಾವೆಲೆ ಗೀತೇಚೆ ಅಧ್ಯಾಯ ಪುಂಡಲೀಕ ಬಾಳ್ಯಾಂನಿ ಕೊಂಕಣಿನ ಕೆಲ್ಲೆಲೆ ಆಸ್ತಿಕಿ ನಾ ಹೆಂ ಹಾಂವ ನೆಣ. ಪ್ರಥಮಾಧ್ಯಾಚಿ ತಾಂಗೇಲೆ ಸುಂದರ ಆನಿ



ಅತ್ಯಂತ ಸರಳ ಶೈಲಿ ಮಾಕ್ಕಾ ಭೋ ಪಸಂದ ಜಾಲ್ಲಿ. ಹೀಚಿ ಶೈಲಿ ಅನುಕರಣ ಕರನು ಗೀತೇಚೆ ಆಟ್ರಾ ಅಧ್ಯಾಯಯಿ ಕೊಂಕಣಿನ ಕೆಲ್ಯಾರಿ ತೀ ಏಕಿ ಹೋಡ ಭಾಷಾ ಸೇವಾ ಜಾಯ್ನಿನಾವೆ, ತಾಜ್ಜೇನ ಕೊಂಕಣಿ ಭಾಷಾ ಪ್ರಚಾರಾಕ ಕಾಹೀಂತರಿ ಪ್ರಯೋಜನ ಮೆಳಶಿನಾವೆ ಆಶೆ ಮನಾಂತು ದಿಸ್ಸನು, ತಕ್ಷಣ ಮನಾಂತು ದಿಶ್ಚಿಲೆ ತೆ ಕಾರ್ಯರೂಪಾಕ ಹಾಡಚಿ ಪ್ರಯತ್ನ ಹಾವೆ ಕೆಲ್ಲಿಂತಿ. ತ್ಯಾ ಪ್ರಯತ್ನಾಂಚೆ ಫಲಾನ ಕರತಾಂ ಆಜಿ ಹೀ ಕೃತಿ ಉಜ್ವಾಡಾಕ ಆಯಲ್ಯಾ.

ಕೊಂಕಣಿ ಭಾಷೆಂತುಂ ಹ್ಯಾ ರೀತಿಚೊ ಗೀತೆಚೊ ಪದ್ಯಾನುವಾದು ದುಸ್ರೊ ನಾ ಆಶೆ ಮೆಗ್ಗಲಿ ಸಮ್ಜಾತಿ ಆಶ್ಚಿಲಿ. ಜಾಲ್ಯಾರಿ ಹಾಂವೆ ಗೀತೇಚೆ ಸೋಳಾ ಅಧ್ಯಾಯಾಂಚೊ ಪದ್ಯಾನುವಾದು ಸಂಪೂರ್ಣ ಕರಚೆ ವೇಳಾರಿ, ಸುಮಾರ ವೀಸ ವರ್ಷ ಪೈಲೆ ಕವಿವರ್ಯ ಮೂಲ್ಕಿ ಬಂಗ್ಲೆಕಾರ ನಾರಾಯಣ ಕಾಮ್ಮಿಂನಿ. ಗೀತಾಮೃತ ಸಾಕೀ ಮ್ಹಳ್ಳ್ಯಾ ನಾಂವಾರಿ ಶ್ರೀ ಮಧ್ವಗವದ್ಗೀತೆಚೆ ಸಾಕೀ ಬದ್ಧ ಕೊಂಕಣಿ ಭಾಷಾಂತರ ಕೆಲ್ಲಿಲೆ ಮೂಲ್ಕಿ ನರಸಿಂಗ ರಾವ್, ಬಿ. ಎ. ಎಮ್. ಎಲ್., ಹಾನ್ನಿ ತೆ ಸಂಶೋಧನ ಕರನು, ಮಂಗಲೂರಚ್ಯಾ ಶೆಣೈ ಬ್ರದರ್ಸ್ ಆನಿ ಕಂಪೆನಿ ಹಾನ್ನಿ ಪ್ರಕಾಶನ ಕೆಲ್ಲಿಲೆ ಮೆಗ್ಗಲೆ ಥೊಡೆ ಮಿತ್ರಾಂನಿ ಮೆಗ್ಗಲೆ ಒಳ್ಳೇಕ ಹಾಳ್ಳೆ. ಜಾಲ್ಯಾರಿ ತೆ ಮೆಗ್ಗಲೆ ಸಮ್ಜಾತಿಕ ಯೆತ್ತನಾ ಮೆಗ್ಗಲೆ ಕಾಮ ಮುಕ್ತಾಲಂಶ ಪೂರ್ಣ ಜಾಲ್ಲೆಲ್ಲ್ಯಾನ ಹಾಂವೆ ತ್ಯಾ ಸಾಕೀಬದ್ಧ ಕೃತಿಚೆ ಅಧ್ಯಯನ ಮೆಗ್ಗಲಿ ಕೃತಿ ಸಂಪೂರ್ಣ ಜಾಲ್ಲೆ ನಂತರ್ಯಚಿ ಕೆಲ್ಲಿ. ಕಾರಣ ಬರೆ ಜಾವ್ಚೊ ವಾಯ್ವ ಜಾವ್ಚೊ ಮೆಗ್ಗಲಿ ಹೀ ಕೃತಿ ಸ್ವತಂತ್ರ್ಯಚಿ ಊರಕಾ ಆಶೆ ಮಾಕ್ಕಾ ದಿಸೂನು ಆಯ್ಲೆ.

ಸಂಸ್ಕೃತ ಭಾಷೆಂತುಂ ಮೆಗ್ಗಲೆ ಪಾಂಡಿತ್ಯ ಭೋ ಅಲ್ಪ. ದೆಕುನು ಕಾನಡಿ ಭಾಷೇಚೆ ಏಕ ದೋನಿ ಭಾಷಾಂತರಾಂಚೊ ಸಹಾಯು ಫೇವ್ನು ಹೊ ಕೊಂಕಣಿ ಅನುವಾದು ಕರಕಾ ಪಡಲೊ. ಮಂಗಲೂರಾಂತುಂ ಶ್ರೀ ಕುಡ್ಲಿ ವಾಸುದೇವ ಶೆಣೈ ಹಾಂಗೆಲ್ಯಾ ಸಂಪಾದಕತ್ವಾರಿ ಚಲಚ್ಯಾ 'ಒಂದಾಣೆ ಮಾಲೆ' ಹಾಜ್ಜಿ ಕಾಣಿಕ ಜಾವ್ನು ಪ್ರಕಟ ಜಾಲ್ಲೆಲೆ ಸಂಪೂರ್ಣ ಶ್ರೀ ಮಧ್ವಗವದ್ಗೀತೆ- ಅನುವಾದಕ, ವೈದ್ಯಗುರು ಎಂ. ಆರ್. ಭಟ್ ಮಂಗಲೂರ ಹೊ ಗ್ರಂಥು, ಸಿದ್ಧವನಹಳ್ಳಿ ಕೃಷ್ಣ ಶರ್ಮಾಂಲೆ ಸಂಪಾದಕತ್ವಾರಿ ಕಾನಡಿ ಭಾಷೇನ ಪ್ರಕಟ ಜಾಲ್ಲೆಲೊ ಮಹಾತ್ಮಾ ಗಾಂಧಿಲೊ



‘ಅನಾಸಕ್ತಿಯೋಗು’ ಮ್ಹಳ್ಳೊ ಗ್ರಂಥು ಆನಿ ಶ್ರೀ ಮಂಜೇಶ್ವರ ಅನಂತ ರಾವ್ ಹಾನ್ನಿ ರಚನ ಕೆಲ್ಲೆಲಿ ಶ್ರೀ ಕನ್ನಡ ಪದ್ಯ ಗೀತಾ ಹ್ಯಾ ತೀನಿ ಕೃತಿಂಚೊ ಸಹಾಯು ಹಾಂವೆಂ ಸಂಪೂರ್ಣ ಘೆತಲಾ. ಗೀತೆಂತುಂ ಯೆವಚ್ಯಾ ಪ್ರತಿಯೇಕ ಶ್ಲೋಕಾಕ ಚಾರಿ ಚರಣಾಂಚೆ ಯೆಕ್ಯೇಕ ಪದ್ಯಾ ಪ್ರಮಾಣೆ ಹೊ ಅನುವಾದು ಪೂರ್ಣ ಕೆಲ್ಲಾ. ಹರಯೇಕ ಶ್ಲೋಕಾಚೊ ಭಾವಾರ್ಥು ಸಂಪೂರ್ಣ ಜಾವ್ನು ಯೆವಶಿ, ಸಾಮಾನ್ಯ ಜನಾಂಕಯಿ ಕೇವಲ ಪಠನ ಮಾತ್ರಾನ ಅರ್ಥು ಜಾವಶಿ ಅತ್ಯಂತ ಸರಳ ರೀತೀನ ಅನುವಾದು ಕೆಲ್ಲಾ. ಶುರು ಧರನು ಅಖೈರಿ ಮ್ಹಣುಸರಿ ಹರಯೇಕ ಪದ್ಯಾಕ ಪ್ರಾಸಬದ್ಧ ಜಾವ್ನು ದೊನ್ನೇನಿ ಚರಣಂ ಯೆವಶಿಯಿ ಶ್ರಮು ಘೆತ್ಲಾ.

ಸಂಸ್ಕೃತ ಭಾಷೇನ ಯೆಕ್ಯೇಕ ಶಬ್ದಾಕ ಅನೇಕ ಅರ್ಥ ಆಸ್ತತಿ ಮಾತ್ರ ನ್ಹಂಯ ಥೊಡೆ ಸಂದರ್ಭಾರಿ ಯೆಕ್ಯೇಕ ಅಕ್ಷರಾಕಯಿ ಅನೇಕ ಅರ್ಥ ದಿಸ್ತಾನು ಯೆತ್ತಾತಿ. ಕೊಂಕಣಿ ಭಾಷೆಂತುಂ ಏಕಹೀಚಿ ಅರ್ಥಾರಿ ಅನೇಕ ಶಬ್ದ ಆಸ್ತೆಂ ಅಪರೂಪ ಮಾತ್ರ ನ್ಹಂಯ ಯುಕ್ತ ಜಾವ್ನಾಸ್ತಚೊ ಏಕು ಶಬ್ದಾಯಿ ಸೊದ್ದೊನು ಕಾಡಚೊ ಥೊಡೆ ಸಂದರ್ಭಾರಿ ಭೋ ಪ್ರಯಾಸು ಜಾತ್ಲಾ. ಆಶೆಂ ಜಾವ್ನು ಕಷ್ಟ ಮ್ಹಣು ದಿಶ್ತಿಲೆ ಕಡೇನ ಮೂಲ ಸಂಸ್ಕೃತ ಶಬ್ದಚಿ ದಿಲ್ಲ್ಯಾತಿ.

ಶ್ರೀ ಮಧ್ವಗವದ್ಗೀತೆ ಅಸ್ತಲೊ ಮಹಾಗ್ರಂಥು ಅನುವಾದು ಕರಚೊ, ತೆಂವಂಯಿ ಪದ್ಯ ರೂಪಾರಿ, ಹೆಂ ಕಾರ್ಯ ಕಾಣಿ, ಕವನ ವರಯಿಲೆ ತಿತ್ತುಲೆಂ ಸುಲಭ ನ್ಹಂಯ ಮ್ಹಳ್ಳೆಂ ಹೀ ಕೃತಿ ಕರತಾನಾ ಮಾಕ್ಳಾ ಪೂರ್ಣ ಅನುಭವಾಕ ಆಯ್ಲಾಂ. ಲೊಕಂಡಾ ಚಣೊ ಚಾಬ್ಲಿಲೆ ತಿತ್ತುಲೆಂ ಕಠಿಣ ಆಸ್ತ ಮ್ಹಳ್ಳೆಲೆಂಯಿ ಗೀತೆಂತುಂ ಭಗವಂತಾನ ಸಾಂಗಿಲಿಂ ಘೊಡಿಂ ಮಾರ್ಮಿಕ ತತ್ವಂ ವಿವರೊಚೆ ಸಂದರ್ಭಾರಿ ದಿಸ್ತಾನು ಆಯ್ಕಿಲೆಂ ಆಸ್ತ ದೇವಭಾಷಾ ಜಾವ್ನಾಸ್ತಚೆ ಸಂಸ್ಕೃತಾನ ಖಂಚಿ ಕಿ ತೀ ಶ್ರೇಷ್ಠ ಗೀತಾ ಭಗವಂತಾನ ಅರ್ಜುನಾಕ ಸಾಂಗಲಿ, ತಾಜ್ಜಿ ಥೊಡಿ ಮಾಹಿತಿ ಸುಲಭ ಜಾವ್ನಾಸ್ತಚೆ ಮಾತ್ ಭಾಷೇನ ಕೊಂಕಣಿ ಲೋಕಾಂಕ ಕಳೊ, ಭಗವಂತಾಲೆ ತ್ಯಾ ಅಮೃತವಾಣಿಚೊ ಪ್ರಚಾರು ಸಮಾಜಾಂತು ಘರ ಘರ ಜಾವ್ಚೊ ಆನಿ ತಾಜ್ಜಿ ನಿಮಿತ್ತ ಅಜ್ಞಾನಾಚೊ ಕಾಳೋಕು ದೂರ ಒಚ್ಚೊನು ಜ್ಞಾನಾಚೊ ದಿವ್ಯ ಪ್ರಕಾಶು ಉದೆವೊ ಮ್ಹಳ್ಳಾ ಸದ್ವೇತಾನ ಹೊ ಅನುವಾದು ಹಾಂವೆಂ ಕೆಲ್ಲೊ ಜಾವ್ನಾಸ್ತ.



ಗೀತಾ ನಿತ್ಯ ಪಾರಾಯಣ ಕರತಲೆ ಕೊಂಕಣಿ ಲೋಕಾಂತೂಯಿ ಮಸ್ತ ಜನ್ ಆಸ್ತತಿ. ಗೀತಾ ಪಾರಾಯಣಾಚೆ ಫಲ ಮೇಳ್ಕಾ ಜಾಲ್ಲ್ಯಾರಿ ಮೂಲ ಸಂಸ್ಕೃತ ಗೀತ್ಯಾಚಿ ಪಾರಾಯಣ ಕರಕಾ ಆಶೆ ಥೊಡೆ ಜನಾಂಲಿ ಸಮ್ಜಾತಿ ಆಸ್ತ. ಮೂಲ ಸಂಸ್ಕೃತ ಗೀತೇಚೊ ಭಾವಾರ್ಥ ಸಂಸ್ಕೃತ ಜಾಣತಲ್ಯಾಂಕ ಮಾತ್ರ ಕಳತ, ಮ್ಹಣತಾನಾ ತೊ ಭಾವಾರ್ಥ ಸಮ್ಜಾಚಾಕ ಪುಣಿ, ಮೂಲ ಗೀತೇಚೆ ಪಠಣೇ ನಂತರ ಹೆ ಕೊಂಕಣಿ ಪರಿವರ್ತನ ಅಧ್ಯಯನ ಕರಯೇತ ಆನಿ ತ್ಯಾ ಅಧ್ಯಯನಾನ ತಾಂಚೇರಿ ಕಾಹೀ ತರಿ ಪರಿಣಾಮು ಜಾಲ್ಲೊ ಮ್ಹಣು ಜಾಲ್ಲ್ಯಾರಿ ತಾಜ್ಜೇನ ಅನುವಾದಾಚೊ ಶ್ರಮು ಸಾರ್ಥಕ ಜಾಯ್.

ಹಾಂವ ಖಿಂಚ್ಯೆಕ ಭಾಷೇಚೊ ಪಂಡಿತು ನ್ಹಂಯವೆ ಸಾಹಿತ್ಯ ವಿಶಾರದು ನ್ಹಂಯ, ಭಾಷೇಚೊ ಯೇಕು ಅಲ್ಪ ಸೇವಕು ಮಾತ್ರ. ದೆಕುನು ಹಾಂಗಾ ಅನೇಕ ವ್ಯಾಕರಣ ಆನಿ ಭಂದೋ ದೋಷ ಜಾಣತ್ಯಾಂಕ ದಿಸ್ತಾನು ಯೆತ್ತೀತ. ಜ್ಞಾನವೃದ್ಧಿ ಕಡಚ್ಯಾನ ಆನಿ ವಯೋವೃದ್ಧಿ ಕಡಚ್ಯಾನ ಅಭಿಪ್ರಾಯು ಘೇವ್ನು ಸಾಧ್ಯ ಆಶಿಲೆ ತಿತ್ತುಲೆ ತೆ ದೂರ ಕರಚಿ ಪ್ರಯತ್ನ ಕೆಲ್ಲ್ಯಾಂತಿ. ಆನಿಕೆಯಿ ಉರಿಲೆ ಕಾಹೀ ತರಿ ಆಸಲ್ಯಾರಿ ಹಂಸಕ್ಷೀರ ನ್ಯಾಯಾ ಪ್ರಮಾಣೆ ತೆ ಸರ್ವ ಮೆಗ್ಗಲೆ ವಾಂಟ್ಕಾಕ ಸೋಣ್ಣು ಭಾಷಾ ಪ್ರಚಾರಾ ದಿಶಾನ ಕಾಹೀ ತರಿ ಬರೆ ಕಡಚ್ಯಾನ ಜಾಲ್ಲೆಲೆ ಆಸಲ್ಯಾರಿ ತೆ ಸ್ವೀಕಾರ ಕರನು ಮಾತೃಭಾಷೇಚಿ ಸಾಹಿತ್ಯ ಸೇವಾ ಮುಕಾರ್ಸಚೆ ತಶೆ ಮಾಕ್ಕಾ ಬರೋ ಆಶೀರ್ವಾದು ದೀವಕಾ ಮ್ಹಣು ವ್ಹಡಿಲಾಂ ಲಾಗಿ ಹಾತ ಜೋಡ್ಲೊನು ವಿನಮ್ರ ಜಾವ್ನು ಮಾಗತಾಂ.

ಭಗವಾನ್ ಶ್ರೀ ಕೃಷ್ಣ ಸರ್ವ ಜಗಾಕ ಸುಖ, ಶಾಂತಿ ದಿವ್ಚೊ.

॥ ಓಂ ತತ್ಸತ್ ॥

ಮಂಗಳೂರ, 23-08-1959

—ರಚಯಿತು.



## ತಿನ್ನೀ ಉತ್ತರ

ದೋನಿ ಉತ್ತರ ಬೊರೋನು ಪಂಚ್ಚೇಸ ವರ್ಷಾ ಉಪರಾಂತೆ ಹೆ ತನ್ನೀಚೆ ಉತ್ತರ ಆಜಿ ಬೊರೊಚೆ ಅವಶ್ಯ ಪಳ್ಯಾಂ.

“ಯೋಗು ಯೆನಾತಿಲೆಂ ಕಸ್ತಲೆಯಿ ಸಾಧ್ಯ ಜಾಯ್ನಾ” ಆಶೆಂ ಆಮ್ಕೆಲ್ಯಾಂತುಂ ಏಕಿ ಮ್ಹಣ್ಣಿ ಆಸ್ತ. ತ್ಯಾ ಉಕ್ತಿ ಪ್ರಮಾಣೆ ಆಜೀಕ ಪಂಚ್ಚೇಸ ವರ್ಷಾಂ ಪೈಲೆಂ (1959) ಹಾಂವೆಂ ಪೂರ್ಣ ಕರನು, ಮೆಗ್ಗಲೆ ಮಾತೋಶ್ರೀಕ ಅರ್ಪಣ ಕರನು, ಮೆಗ್ಗಲಿಂ ದೋನಿ ಉತ್ತರಯಿ ಬೊರೋನು ಸಂಪೂರ್ಣ ಕೆಲ್ಲೆಲಿ ಹೀ ಕೃತಿ ಎದ್ನೊಳು ಅಪ್ರಕಟಿತ್ಯಚಿ ಊರನು, ಆಜಿ ತೀ ಉಜ್ವಾಡಾಕ ಯೆವಚ್ಯಾಕ ಕಾರಣೀಭೂತ ಜಾಲ್ಲೆಲ್ಯಾ ಪ್ರಕಾಶಕಾಂಕ, ಮುಖ್ಯ ಜಾವ್ನು ಕಲ್ಲಿಕೋಟಚೆ ಶ್ರೀ ಕೆ. ಬಿ. ಗೋವಿಂದ ರಾವಾಕ ಮೆಗ್ಗಲಿ ಹೃತ್ಪೂರ್ವಕ ಕೃತಜ್ಞತಾ ಅರ್ಪಣ ಕರತಾಂ; ಮೆಗ್ಗಲ್ಯಾ ಸ್ವಷಷ್ಟಿ ವರಸಾಂಚ್ಯಾ ಆಯುಷ್ಯಾಲಾಂತುಂ ಹೊ ಏಕು ಸೌಭಾಗ್ಯ-ಯೋಗು ಮ್ಹಣೂಯಿ ಸಮ್ಜತಾಂ, ಕೊಂಕಣಿ ಸಾಹಿತ್ಯಾಭಿವೃದ್ಧಿಕ್ ಪ್ರೋತ್ಸಾಹ ದಿಲ್ಲೆಲೆ ಪ್ರಕಾಶಕಾಂಕ ದೇವು ಸಂಪದಭ್ಯುದಯ ದೀವ್ನು, ತಾಂಗೆಲೆ ಕಡಚ್ಯಾನ್ ಅಸ್ತಲೀಂಚಿ ಅನಂತ ಸತ್ಕಾರ್ಯಾಂ ಜಾವಶಿ ಅನುಗ್ರಹ ಕರೊ ಮ್ಹಣು ಅನನ್ಯ ಭಕ್ತೀನ ಮಾಗತಾಂ.

ಮಂಗಳೂರ, 04-02-1984

—ಬ. ಹಾ. ಬಾಳೊ,



## ಪ್ರಕಾಶಕಾಂಲಿ ಪ್ರಸ್ತಾವನ

ಶ್ರೀಮದ್ ಭಗವದ್ಗೀತಾ ಜೀವನಾಚಿ ಪ್ರಾಯೋಗಿಕ ರೀತಿ ಕಸ್ತಲಿ ಮ್ಹಳ್ಳೆಲೆಂ ಬೋಧನ ಕರತಾ. ಕ್ರಮವತ್ ಜಾವ್ನು ಗೀತಾ ಅಧ್ಯಯನ ಕೆಲ್ಲೆಲೆ ವ್ಯಕ್ತೀಕ ಜೀವನಾಂತುಂ ಎದುರುಕಾ ಜಾಲ್ಲೆಲೆ ಸರ್ವ ಸಮಸ್ಯೆ ಜಿಕ್ಕುಂಕ ಖಂಡಿತ ಸಾಧ್ಯ ಜಾತ್ಯಾ. ತಾಂತುಂಯಿ ಮಾತೃಭಾಷಾ ದ್ವಾರಾ, ಸರಳ ರೀತೀನ ಜಾವ್ಚೆ ಜ್ಞಾನ ಪ್ರಸಾರಾನ, ಶ್ರೀಮದ್ ಭಗವದ್ಗೀತೆಂತುಂ ಮಾರ್ಮಿಕ ಜಾವ್ನು ವ್ಯಕ್ತ ಜಾಲ್ಲೆಲಿಂ ಜೀವನಾಚಿಂ ತತ್ತ್ವ ಸುಲಭ ರೀತೀರಿ ಅರ್ಥ ಕರನು ಘೆವ್ಚೆಂಯಿ ಕಷ್ಟ ಜಾಯ್ನಾ. ಶ್ರೀಮದ್ ಭಗವದ್ಗೀತೇ ವ್ಯಯಿ ಸಾಭಾರ ಭಾಷ್ಯ ಆನಿ ವಿಮರ್ಶಾತ್ಮಕ ಗ್ರಂಥ ಹಾಂವೆಂ ವಾಚಲ್ಯಾತಿ, ಶ್ರೀಮದ್ ಭಗವದ್ಗೀತಾ ಕೊಂಕಣೀಕ ಭಾಷಾಂತರ ಜಾವ್ನು ಕನ್ನಡ ಆನಿ ದೇವನಾಗರಿ ಲಿಪಿನ ಹ್ಯಾ ಪೈಲೆಂ ಪ್ರಕಾಶಾಕ ಆಯ್ಕಿಲಿ ಆಸ್ತ. ತಶೆಂ ಆಸ್ತಾನೂಯಿ ಶ್ರೀಮದ್ ಭಗವದ್ಗೀತೇಚೊ ಏಕು ಪ್ರೇಮಿ ಆನಿ ಅಭಿಮಾನಿ ಜಾವ್ನಾಸ್ಲಚೆ ಮಾಕ್ಯಾ ದಿಸತಾ ಕೀ ಹೀ ಪ್ರಕಟಣಾಯಿ ವಾಚಕಾಂಕ ಶ್ರೀಮದ್ ಭಗವದ್ಗೀತೆಚಿಂ ತತ್ತ್ವ ಸುಲಭ ವ ಆನಿಕೆಯಿ ಯೋಗ್ಯ ರೀತೀರಿ ಮನನ ಕರುಂಕ ಸಹಾಯಕ ಜಾತ್ಲಿ.

ಹ್ಯಾ ರೀತಿಚ್ಯೊ ಸಾಹಿತ್ಯಕ ಕೃತ್ಯೊ ಆರ್ಥಿಕ ಅಭಾವಾನ ಕರತಾಂ ಅಪ್ರಕಟಿತ ಉರಚ್ಯಾ ನಜ್ಜ ಹೊ ಮೆಗ್ಗಲೊ ನಿಶ್ಚಿತ ಅಭಿಪ್ರಾಯು ಜಾವ್ನಾಸ್ತ. ಭಗವದ್ಗೀತೆಚೆಂ ಹೆಂ ಸುಂದರ ಆನಿ ಸರಳ ಭಾಷಾಂತರ ತಯ್ಯಾರ ಕರಚ್ಯಾಂತುಂ ಶ್ರೀ ಬಿ. ವಿ. ಬಾಳ್ಯಾಲೊ ಶ್ರಮು ಆನಿ ಸಹನಾ ಉಲ್ಲೇಖನೀಯ ಆನಿ ಆಸ್ತಲ್ಯಾ ಪ್ರಾಮಾಣಿಕ ಪ್ರಯತ್ನಾಕ ಮಾನ್ಯತಾ ಆನಿ ಪ್ರೋತ್ಸಾಹು ಮೇಳಕಾ ಜಾಲ್ಲೊ ಅತ್ಯಗತ್ಯ.

ಹ್ಯಾ ಪ್ರಕಟಣೇಕ, ಸರ್ವ ವರ್ಗಾಚೆ ವಾಚಕಾಂಕ ತೀ ಪಾವಕಾ ಮ್ಹಳ್ಳೆ ಉದ್ದೇಶಾನ, ಕೇವಲ. ನಾಮಮಾತ್ರ ರೂ. 6/- ಮೊಲ್ ದವರ್ಲಾಂ.


ಹ್ಯಾ ಪ್ರಕಟಣೇಕ ಆರ್ಥಿಕ ಸಹಾಯು ದಿಲ್ಲೆಲೆ ಮೆಗ್ಗಲೆ ಸನ್ಮಿತ್ರಾಂಕ ಆನಿ ಅಲ್ಪಾವಧಿ ಭಿತರಿ ತೀ ಪ್ರಕಾಶಕ ಯೆವಶಿ ಮುದ್ರಣಾಚೊ ಸಹಕಾರು ದಿಲ್ಲೆಲೆ ಮಂಗಳೂರ ಶ್ರೀ ಗಣೇಶ ಪ್ರಿಂಟರ್ಸ್ ಸಂಸ್ಥಾಕ ಮೆಗ್ಗಲೆ ಹೃತ್ಪೂರ್ವಕ ಅಭಾರ ಪಾವಕಾತಿ,

ಕಲ್ಲಿಕೋಟ, 04-02-1984

- ಕೆ. ಬಿ. ಗೋವಿಂದ ರಾವ್,

(ಪ್ರಕಾಶಕಾಂಲೆ ವತೀನ)





ದಿ. ಶ್ರೀ ಬಂಟವಾಳ ವಾಸುದೇವ ಬಾಳಿಗ  
(ಜಿ. ವಿ. ಬಾಳಿಗಾ)



ಕೊಂಕಣಿ ಭಾಷಾ ಸಾಹಿತ್ಯ, ಕಲಾ ಆನಿ ಸಾಂಸ್ಕೃತಿಕ ಲೋಕಾಂತ ಏಕ ಮಹಾನ ಪ್ರಜ್ವಲಿತ ನಕ್ಷತ್ರ ಆಮಗೆಲೆ ಮೋಗಾಚೆ ಬಾಳಮಾಮ ಶ್ರೀ ಬಿ. ವಿ. ಬಾಳಿಗಾ. ತಾಗೆಲೆ ಜೀವಿತ ಕಾಲಾಂತ ತಾಣೆ ಕೊಂಕಣಿ ಕಲಾ ಆನಿ ಭಾಷೆಂತ ಮಸ್ತ ಇತಲೆ ಸಾಹಿತ್ಯ ರಚನ ಕೆಲೆಂ. ನಾಟಕ ಬರಯಲೆಂ, ದಿಗ್ದರ್ಶನ ಕೆಲೆಂ. ಸಂಗೀತ ರಚನ ಮಾತ್ರ ನ್ಹಯ ತೆದನಾಚೆ ವಿದ್ಯಾರ್ಥಿಂಕ, ತರ್ನಾಟ್ಯಾಂಕ ಉಮೇದ ಹಾಡೋವನ ತರಬೇತ ದೀವನ ತಾಂಗೆಲ್ಯಾಂತುಲೆ ಕಲಾ ಪ್ರಕಾಶಮಾನ ಕರಚ್ಯಾಂತೂಯ್ ಪರಿಶ್ರಮ ಘೆವನು ವಾವರ ಕೆಲೆಂ. ಕೊಂಕಣಿ ಭಾಸ ನಂತಾ ಕನ್ನಡ ಭಾಷಾ ಕ್ಷೇತ್ರಾಂತೂಯ್ ತಾಣೆ ಖೊಬ ಕಾಮ ಕೆಲೆಲೆಂ ಆಸಾ. ತೆದನಾಚೆ ಪ್ರಖ್ಯಾತ ದಿ. ವಿ. ಎಸ್. ಕುಡ್ವ ಹಾಂಗೆಲೆ ಸಂಪಾದಕತ್ವಾರಿ ಪ್ರಗಟ ಜಾಯತ ಆಶಿಲೆ ಕನ್ನಡ ನವಭಾರತ ದಿಸಾಳ್ಕಾಂತು ಆನಿ ಕೊಂಕಣಿ ಸಾರಸ್ವತ ಹಪ್ಪಾಳ್ಕಾಂತ ಬಾಳಮಾಮಾನ ಉಪ ಸಂಪಾದಕ ಜಾವನ ವಾವರ ಕೆಲೆಲೆಂ. ದಿ. ಕುಡ್ವಿ ವಾಸುದೇವ ಶೆಣೈಲೆಂ ಪ್ರಭಾತ ಕನ್ನಡ ಹಪ್ಪಾಳ್ಕಾಂತಯ್ ತಾಣೆ ಲೇಖನ ದಿವಚೆ ಆಶಿಲೆಂ. ನಂತಾ ಎಂ. ಎನ್. ಕಾಮತ ಹಾಂಗೆಲೆ ಸಾಹಿತ್ಯ ಕಾರ್ಯಾಂತೂಯ್ ಖೊಬ ಪಾಟಿಂಬಾ ದಿಲೆಲೆ ಆಸಾ. ದಿ. ರಮಾನಂದ ಚೂರ್ಯಾ ಹಾಂಗೆಲೆ ಕನ್ನಡ, ಕೊಂಕಣಿ ನಾಟಕಂ ರಂಗಮಾಂಚೆಯೇರಿ ಯೆವಚಾಕ ಫಾಟಿಂಬಾ ದೀವನ ಸೇವಾ ದಿಲೆಲೊ ಮೋಗಾಳ ಬಾಳಮಾಮ್. ತ್ಯಾ ದಿವಸಾಂತ ಬಾಳ ಮಾಮಾಕ ಸಾಧಿ ದೀವನ ಸಾಂಗಾತಾಕ ಆಶಿಲೆ ಶ್ರೀ ಬಾಲಗೋಪಾಲ (ಬಾಲ್ಗೊ) ಶ್ರೀ ರಾಮರಾಜ ಕಿಣಿ ಆನಿ ಇತರ ಕಲಾವಿದಾನಿ ಮಂಗಳೂರಾಂತ ನಾಟಕ, ಸಂಗೀತ ಇತ್ಯಾದಿ ಕಾರ್ಯೆಂ ಜೀವಂತ ದವರಲೆಲೆ ಉಲ್ಲೇಖನೀಯ ಜಾವನ ಆಸಾ.

ಕರ್ನಾಟಕ ರಾಜ್ಯಾಂತ ಕೊಂಕಣಿ ಭಾಸ, ಸಾಹಿತ್ಯ ಆನ ಕೊಂಕಣಿ ಸಾಂಸ್ಕೃತಿಕ ಕಲಾ ಕ್ಷೇತ್ರಾಚೆ ಅಭಿವೃದ್ಧಿಕ್ ಏಕ್ ಸಂಘಟಿತ ಪ್ರಯತ್ನ ಕರಚಾಕ್, ಮಹಾನ ಕೊಂಕಣಿ ಪತ್ರಕಾರ, ಸಂಘಟಕ ರೆ. ಫಾದರ್ ಮಾರ್ಕ್ ವಾಲ್ಡರ್ (ರಾಕ್ಣೊ ಸಂಪಾದಕ), ಬಂಟವಾಳ ದಾಮೋದರ ಪ್ರಭು, ಚಾ. ಫ್ರಾ ಡಿಕೋಸ್ತಾ, ಆಸ್ಪಿನ್ ಡಿಸೋಜಾ ಪ್ರಭು, (ಆತಾಂ ಉತ್ತರ ಅಮೇರಿಕಾಂತ ಆಸಾ), ಜಿ. ಜಿ. ವಾಸುದೇವ ಪ್ರಭು ಆನ ಶ್ರೀ ಬಿ. ವಿ. ಬಾಳಿಗಾಂನ ಸಾಂಗಾತಾಕ್ ಮೇಳನ 1974 ಇಸವಿಂತ ಕೊಂಕಣಿ ಭಾಷಾ ಮಂಡಳ ಕರ್ನಾಟಕ (ರಿ) ಸ್ಥಾಪನ ಕೆಲೆಂ. ಆನಿ 1975 ಇಸವಿಂತ ಕರ್ನಾಟಕ ರಾಜ್ಯಾಂತುಲೆ ಕೊಂಕಣಿ ಮೋಗಿಂಕ, ವಾವ್ರಾಡಿಂಕ, ಅಭಿಮಾನಂಕ ಸಾಂಗಾತಾಕ್ ಹಾಣು ಪಯಲ್ಯಾನ ಪಯಲೆ ಮಂಗಳೂರಾಂತ ಅಖಿಲ ಭಾರತ ಕೊಂಕಣಿ ಸಮ್ಮೇಳನ ಸಂಘಟನ ಕೆಲೆಂ. ಫಾದರ್ ಮಾರ್ಕ್ ವಾಲ್ಡರ್, ಶ್ರೀ ದಾಮೋದರ ಪ್ರಭು ಆನ ಬಾಳ ಮಾಮಾನ ತೆದನಾ ಮೆಗೆಲೆ ತಸಲೆ ಮಸ್ತ ಕೊಂಕಣಿ ಅಭಿಮಾನಂಕ, ಸಂಘಟಕಾಂಕ ಲಾಗಿ ಘೆವನ ಕೊಂಕಣಿ ಅಧಿವೇಶನ ಯಶಸ್ವೀ ಜಾವನ ಚಲಚೆ ತಶಿಂ ಕೆಲೆಂ.

ತ್ಯಾ ಅಧಿವೇಶನಾಂತ ಪಯಲ್ಯಾನ ಪಯಲೆಂ ಗೊಂಯ ಥಾವನ ಮಹಾನ ಕೊಂಕಣಿ ಸಾಹಿತಿ ಶ್ರೀ ರವೀಂದ್ರ ಕೆಳೇಕರ, ಡಾ. ಮನೋಹರ ಸರದೇಸಾಯಿ, ಚಂದ್ರಕಾಂತ ಕೇಣಿ, ಉದಯಭೆಂಭೆ, ಪುಂಡಳೀಕ ನಾಯಕ, ಗಾವ್ಲಿ ಉಲ್ಹಾಸ ಬುಯಾಂವ, ಕೊಚ್ಚಿ ಕೇರಳ ತಾವನ ಪುರುಷೋತ್ತಮ ಮಲ್ಯಾ, ಪ್ರೊ. ಆರ್. ಕೆ. ರಾವ್ ಶ್ರೀ ಪಿ.ಜಿ.ಕಾಮತ್, ಮುಂಬಯಿ ಥಾವನ ಜೆ. ಬಿ. ಮೊರಾಯಸ್, ಜೆ. ಬಿ ಸಿಕ್ವೇರಾ ಮಂಗಳೂರಾಕ್ ಆಯಿಲೆ. ಸಿಂಡಿಕೇಟ ಬ್ಯಾಂಕಾಚೆ ತೆದನಾಚೆ ಅಧ್ಯಕ್ಷ ಶ್ರೀ ಕೆ. ಕೆ. ಪೈ ಅಧಿವೇಶನಾಚೆ ಗೌರವ ಅಧ್ಯಕ್ಷ ಜಾವನ ಅಖಿಲ ಭಾರತ ಕೊಂಕಣಿ ಅಧಿವೇಶನ ಯಶಸ್ವೀ ಜಾವನ ಚಲ್ಲೆಂ. ತ್ಯಾ ವಾವ್ರಾಂತ ಶ್ರೀ ಬಾಳ ಮಾಮ್ಮಾಲೆ ಕಾರ್ಯ ಸಾಧನ ಅಧಿವೇಶನಾಂತ ಮೆಳಲೆ ಪೂರಾಯ್ ಕೊಂಕಣಿ ಮೋಗಿಂಗೆಲೆ ಆನಿ ವಾವ್ರಾಡಿಂಗೆಲೆ ಶಾಭಾಶಗಿರಿಕ್ ಫಾವೊ ಜಾಲೆಂ. ನಂತಾ ತ್ಯಾ ಅಧಿವೇಶನಾಚೆ



ನಂತರ ಮಂಗಳೂರು, ಉಡುಪಿ ಆನಿ ಬಂಟವಾಳಾಂತ ಮುಖಾವಯಲೆ ದಿವಸಾಂತ ಕೊಂಕಣಿ ಭಾಷಾ ಕಾರ್ಯಾಂಕ ಕ್ರಿಯಾಶೀಲತಾಯ್ ಆಯಲೆಂ.

1984 ಇಸವಿಂತ ಬೆಂಗಳೂರಾಂತ ಅಖಿಲ ಭಾರತ ಕೊಂಕಣಿ ಅಧಿವೇಶನ ಥಂಯಚೆ ಭಾಷಾ ಅಭಿಮಾನಿಂಗಲೆ ಉಮೇದ ಆನಿ ಸಹಾಕಾರಾನ ಯಶಸ್ವೀ ಜಾಲೆಂ. ಹ್ಯಾ ವೇಳಾರಿಯ್ ಕೊಂಕಣಿ ಭಾಷಾ ಮಂಡಳಾಚೆ ಅಧ್ಯಕ್ಷ ಬಂಟವಾಳ ದಾಮೋದರ ಪ್ರಭು ಆನಿ ಮಾರ್ಕ ವಾಲ್ಡರ್ ಆನಿ ಬಿ. ವಿ. ಬಾಳಿಗಾ ಮಾಮಾನ ಕರ್ನಾಟಕಾಂತ ವೆಗವೆಗಳೆ ಜಿಲ್ಯಾಂಕ ಭೇಟಿ ದೀವನ ಥಂಯ್ಥಂಯ್ಚೆ ಕೊಂಕಣಿ ವಾವ್ರಾಡ್ತಾಂಕ ಮೇಳನ ಸಂಪರ್ಕ ಕೆಲೆಲ್ಯಾನ ತ್ಯಾ ಗಾಂವಚೆ ಕೊಂಕಣಿ ಭಾಷಾ ಮೋಗಿ ಆನಿ ಅಭಿಮಾನಿ ಬೆಂಗಳೂರ ಅಧಿವೇಶನಾಕ ಆಯಲೆ ಆನಿ ತಾಜ್ಯಾನ ಬೆಂಗಳೂರ ಅಧಿವೇಶನ ಯಶಸ್ವೀ ಜಾವನ ಚಲಚಾಕ ಸಾಧ್ಯ ಜಾಲೆಂ.

ದಿ. ಬಿ. ವಿ ಬಾಳಿಗಾ 1967 ಇಸವಿಂತ ಕೊಂಕಣಿ ಮಯನ್ಯಾಳೆ “ಪಂಚ್ಕದಾಯಿ” ಸ್ವತಃ ಸಂಪಾದಕ ಜಾವನ ಶುರುವಾತ ಕರನ ಉತ್ಸಾಹೀ ತರ್ನಾಟಿ ಕೊಂಕಣಿ ಬರವ್ಪಿಂಕ ಲೇಖನ, ಕಾಣ್ಯೊ, ಪದ್ಯಂ, ನಾಟ್ಯುಳೆ ಇತ್ಯಾದಿ ಬರೋವಚಾಂತ ಅವಕಾಶ ದೀವನ ಉಮೇದ ಹಾಡಯಲಿ. ಆನಿ ಕೊಂಕಣಿ ಸಾಹಿತ್ಯಾಂತ ವೆಗಳೇಚಿ ಏಕ ದಿಶಾ ಉಜ್ವಾಡಾಕ ತಾಣೆ ಹಾಳೆಲೆಂ ಕೊಂಕಣಿ ಉಲವ್ಪಿನಂ ಕೆದನಾಯ್ ವಿಸೋರಚೆ ನ್ಹಯ್.

ಮುಖಾವಯಲೆ ದಿವಸಾಂತ ಶ್ರೀ ಬಿ. ವಿ. ಬಾಳಿಗಾನ 1967 ಇಸವಿಂತ ಸ್ವತಃ ಶುರುವಾತ ಕರನ ವಾಡೋವನ ಹಾಳೆಲೆ “ಪಂಚ್ಕದಾಯಿ” ಕೊಂಕಣಿ ಮಹಿನ್ಯಾಳೆ, ಅಪಣ್ಯಾಕ ಪ್ರಾಯ ಜಾಲೆಲ್ಯಾನ ಮಣಿಪಾಲಾಚೆ ಕೊಂಕಣಿ ಭಾಷೋದ್ಧಾರ ಟ್ರಸ್ಟಾಕ 1992 ಇಸವಿಂತ ಹಾತಾಂತರ ಕೆಲೆಂ. ಪಂಚ್ಕದಾಯಿ ಕೊಂಕಣಿ ಮಹಿನ್ಯಾಳೆ ಆತಾಂ

ಮಣಿಪಾಲತಾವನ ಪ್ರಕಾಶನ ಜಾವನ ಆಮಕಾ ಹಾತಾಂತ ಪಾವತಾನಾ ಆಮಕಾ ಆಜೀಯ್ ದಿ. ಬಾಳಮಾಮಾಲೆ ಉಗ್ಗಾಸ ಜಾವಚೆ ಆಸಾ.

ಶ್ರೀ ಬಿ. ವಿ. ಬಾಳಿಗಾನ ಕೊಂಕಣಿ ಭಾಷಾಂತ ಶ್ರೀಮದ್ಭಗವದ್ಗೀತಾ, ಗೀತ ರಾಮಾಯಣ, ಭಜಗೋವಿಂದಂ ಇತ್ಯಾದಿ ವಿಶೇಷ ಮಹಾನ ಕೃತ್ಯೊ ಬರೋವನ ಪ್ರಗಟ ಕೆಲಯಾಂ.

1992 ಇಸವಿಂತ ಕೊಂಕಣಿ ಭಾಷಾ ಮಂಡಳಾಚೆ ವತೀನ ಕರ್ನಾಟಕ ರಾಜ್ಯಾಂತ ಕೊಂಕಣಿ ಭಾಷಾ ಅಭಿವೃದ್ಧಿ ಕಾರ್ಯಾಂಕ ಉತ್ತೇಜನ ಮೆಳಚೆ ಉದ್ದೇಶಾನ ಕೊಂಕಣಿ ಅಕಾಡೆಮಿ ಸ್ಥಾಪನ ಕರಕಾ ಅಶಿಂ ಮಾಗಣಿ ಕರ್ನಾಟಕ ಸರಕಾರಾಚೆ ಮುಖೇಲ ಮಂತ್ರಿಕ ದಿವಚೆ ಖಾತಿರ “ಕೊಂಕಣಿ ಜಾಥಾ” ಚಳವಳ ತೆದನಾಚೆ ಭಾಷಾ ಮಂಡಳಾಚೆ ಅಧ್ಯಕ್ಷ ಶ್ರೀ ಪೌಲ ಮೊರಾಸಾಲೆ ಮುಖೇಲಪಣಾರಿ ಶುರುವಾತ ಕೆಲೆಂ. ತೆ ಸಮಿತಿಂತ ಸಂಘಟನಾ ಕಾರ್ಯದರ್ಶಿ ಜಾವನ ಹಾಂವ ಕಾಮ ಕೆಲೆಂ. ಆನಿ ತ್ಯಾ ಸಮಿತಿಂತ ಮುಖೇಲಪಣ ಘೆವನ ಶ್ರೀ ಬಿ. ವಿ. ಬಾಳಿಗಾ ಮಾಮೂಯ್ ಮಸ್ತ ಗಾಂವಾಂತ ಆಮಗೆಲೆ ಸಾಂಗಾತಾಕ ಯೇವನ ಉಮೇದ ದಿತಾಲೊ. ತ್ಯಾ ನಂತರ 1993 ಇಸವಿಂತ ಕರ್ನಾಟಕ ಸರಕಾರಾಚೆ ಮುಖ್ಯ ಮಂತ್ರಿ ಜಾವನಿ ಆಮಗೆಲೆ ವಳಕಿಚೆ ಕಾರ್ಕಳ ಶಾಸಕ ಸನ್ಮಾನ್ಯ ಶ್ರೀ ಎಂ. ವೀರಪ್ಪ ಮೊಯಿಲಿ ನೇಮಣೂಕ ಜಾಲೆ. ತ್ಯಾ ವೇಳಾರಿ ಕೊಂಕಣಿ ಭಾಷಾ ಮಂಡಳಾಚೆ ಅಧ್ಯಕ್ಷಾಲೆ ನಾತೇರಿ ಹಾಂವೆ ಸನ್ಮಾನ್ಯ ಮುಖ್ಯ ಮಂತ್ರಿ ಶ್ರೀ ಎಂ. ವೀರಪ್ಪ ಮೊಯಿಲಿ ಹಾಂಗೆಲೆ ಬೆಂಗಳೂರಚೆ ನವಾಸಾಂತ ಏಕ ಶಿಷ್ಟ ಮಂಡಳ ಘೆವನ ವಚುನ ಮಾಗಣಿ ಪತ್ರ ದಿಲೆಂ. ಕರ್ನಾಟಕ ಸರಕಾರಾಂತ ಮಂತ್ರಿ ಆಶಿಲೆ ಮಾನ್ಯ ಶ್ರೀ ಬ್ಲೇಸಿಯಸ್ ಡಿಸೋಜಾ, ವಿರೋಧ ಪಕ್ಷ ನಾಯಕ ಶ್ರೀ ಆರ್. ವಿ. ದೇಶಪಾಂಡೆ, ಆನಿ ಬಂಟವಾಳ ನಾರಾಯಣ ನಾಯಕ ಎಂ.ಎಲ್. ಸಿ.



ಇತ್ಯಾದಿ ಮುಖೇಲಯ ಥಂಯ ಆಶಿಲೆ. ತ್ಯಾ ವೇಳಾರಿ ಶ್ರೀ ಬಿ. ವಿ. ಬಾಳಿಗಾ, ಶ್ರೀ ರೊನಾಲ್ಡ್ ಕೊಲಾಸೊ, ಕುಡ್ಲಿ ಜಗದೀಶ ಶೆಣೈ ಆನಿ ವೆಗವೆಗಳೆ ಗಾಂವಚೆ ಕೊಂಕಣಿ ಮಾನೆಸ್ತ ಆಮಗೆಲೆ ಸಾಂಗಾತಾಕ ಆಶಿಲೆ. ಆನಿ ಸನ್ಮಾನ್ಯ ಶ್ರೀ ಮೊಯಿಲಿನ ಆಮಗೆಲೆ ನಿವೇದನ ಮಾನ್ಯ ಕರನ 1994 ಇಸವಿಂತ ಕರ್ನಾಟಕ ಸರಕಾರಾಚೆ ವತೀನ “ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ” ಸ್ಥಾಪನ ಕೆಲೆಂ. ಕೊಂಕಣಿ ಅಕಾಡೆಮಿಚೆ ಪಯಲೊ ಅಧ್ಯಕ್ಷ ಜಾವನ ಮ್ಹಾಲ್ಗಡೊ ಸಾಹಿತಿ ಡಾ. ವಿ.ಜೆ.ಪಿ ಸಲ್ಡಾನ್ವಾ ನೇಮಣೂಕ ಜಾಲೊ. ಸಮಿತಿಂತ ಶ್ರೀ ಬಾಳಮಾಮಯ್ ಏಕ ಸಾಂದೊ ಆಶಿಲೊ.

ಕರ್ನಾಟಕ ಸರಕಾರಾನ 1995 ಇಸವಿಂತ ಆಮಗೆಲೆ ಸರ್ವಾಂಗಲೆ ಮಾಗಣಿ ಮಾನ್ಯ ಕರನ ನಂತವಯಲೆ ಅವಧಿಕ ಶ್ರೀ ಬಿ. ವಿ. ಬಾಳಿಗಾ ಹಾಂಕಾ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಅಧ್ಯಕ್ಷ ಜಾವನ ನೇಮಣೂಕ ಕೆಲೆಂ. ಆನಿ ಏಕ ಸಾಂದೊ ಜಾವನ ಸಮಿತಿಂತ ಹಾಂವಯಿ ಆಶಿಲೊ. ತಾಜೆ ನಮಿತ್ತಾನ ಆಮಕಾ ಶ್ರೀ ಬಾಳಮಾಮಾಲೆ ಸಾಂಗಾತಾಕ ಮೇಳನ ತಾಗೆಲೊ ಅನುಭವ ಘೇವನ ಕೊಂಕಣಿ ಮಾಂಯಭಾಷೆಚೆ ಸೇವಾ ಕರಚೆ ಸುಯೋಗ ಮೆಳೆಲೆಂ ಆಮಗೆಲೆ ಭಾಗ್ಯ ಅಶಿಂ ಮ್ಹಾಕಾ ಭೊಗತಾ. ಜಾಲಯಾರ ದೇಡ ವರಸ (18 ಮ್ಹಯಿನೆ) ಜಾಯತ ಆಸತಾನಚೇ ಶ್ರೀ ಬಾಳ ಮಾಮಾಲೆ ಪೃಕೃತಿ ವಯೋಸಹಜ ನತ್ರಾಣಾನ ಪಾಡ ಜಾಯತ ಗೆಲೆಲ್ಯಾನ ತಾಣೆ ಕೊಂಕಣಿ ಅಕಾಡೆಮಿ ಅಧ್ಯಕ್ಷ ಸ್ಥಾನಾಕ ರಾಜಿನಾಮೊ ದಿವಚೆ ಪರಿಸ್ಥಿತಿ ಆಯಿಲಿ. ತ್ಯಾ ನಂತರ ಕೊಂಕಣಿ ಅಕಾಡೆಮಿ ಅಧ್ಯಕ್ಷ ಜಾವನ ಮ್ಹಾಕಾ ಕರ್ನಾಟಕ ಸರಕಾರಾನ ನೇಮಣೂಕ ಕೆಲೆಂ. ತಶೀಂಚಿ ದಿವಸ ವತಾ ವತಾಂ ಶ್ರೀ ಬಿ. ವಿ. ಬಾಳಿಗಾಲೆ ಭಲಾಯ್ಕಿ ಆನಿಕಯ ಇಬಾಡತ ಆಯಲೆ. ಆನಿ ದಿ. 1-12-2005 ದಿವಸ ಬಾಳಮಾಮು ಅಂತರೊ. ತಾಗೆಲೆ ಮರಣ ಕೊಂಕಣಿ ಸಾಹಿತ್ಯ, ಸಾಂಸ್ಕೃತಿಕ ಆನಿ ಕಲಾ ಕ್ಷೇತ್ರಾಕ ಜಾಲೆಲೆ ವ್ಹಡ ನಷ್ಟ. ದಿ. ಬಾಳ

ಮಾಮಾನ ಕೊಂಕಣಿ ಭಾಷೆಚೆ ವೆಗವೆಗಳೆ ಕ್ಷೇತ್ರಾಂತ ವಾವರ ಕೆಲೆ ಮಾತ್ರ ನ್ಹಂಯ್ ಮೆಗೆಲೆ ತಸಲೆ ಖೂಬ ಜನಾಂಕ ಕೊಂಕಣಿ ಭಾಷಾ ಸೇವಾ ದೀಕ್ಷಯ ದಿಲೆಲ್ಯಾನ ಕೊಂಕಣಿ ವಾವರ ಮುಖಾರಸುನ ವ್ಹರಚಾಕ ಆಮಕಾ ಸಾಧ್ಯ ಜಾಲೆಂ. ಅಶಿಂ ಬರೋವಚಾಕ ಮ್ಹಾಕಾ ಮಸ್ತ ಅಭಿಮಾನ ಜಾತಾ. ವಿಶ್ವ ಕೊಂಕಣಿ ಕೇಂದ್ರಾಚೆ ಕೀರ್ತಿ ಮಂದಿರಾಂತ ( Hall of Fame ) ಆನಿ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಂತ ಆಮ್ಚಿ ಬಾಳಮಾಮಾಲೆ ವರ್ಣಚಿತ್ರ ಪ್ರದರ್ಶಿತ ಕೆಲಾಂ.

ದಿ. ಶ್ರೀ ಬಿ. ಬಾಳಗ ಮಾಮಾಕ ಪಾವಿಲೆ ಮಾನ ಸಮ್ಮಾನ :

ಅಖಿಲ ಭಾರತ ಕೊಂಕಣಿ ಸಾಹಿತ್ಯ ಪರಿಷದ್ ತರಪೇನ ಸಮ್ಮಾನ.

ಗೊಂಯ ಕೊಂಕಣಿ ಅಕಾಡೆಮಿ ಹಾಜೆ ಫೆಲೊ.

ಕೊಂಕಣಿ ಭಾಷಾ ಮಂಡಳ, ಮುಂಬಯಿ- ಭಾಂಗ್ರಾ ಉತ್ಸವ ವೆಳಾರಿ ಸಮ್ಮಾನು.

ಕನ್ನಡ ಸಾಹಿತ್ಯ ಪರಿಷದ್ ಮಂಗಳೂರು ಸಮ್ಮೇಳನಾ ವೆಳಾರಿ ಸಮ್ಮಾನು.

ಕೇರಳ ಕೊಂಕಣಿ ಅಕಾಡೆಮಿ ಕೊಚ್ಚಿ ತರಪೇನ ಸಮ್ಮಾನ.

ಟಿ. ಎಮ್. ಎ. ಪೈ ಫೌಡೇಶನ ತರಪೇನ ಸಮ್ಮಾನ.

ಕರ್ನಾಟಕ ಪತ್ರಿಕಾ ಅಕಾಡೆಮಿ ಪ್ರಶಸ್ತಿ (ಪನ್ನಾಸ ವರ್ಸಾಚೆ ಪತ್ರಿಕೋದ್ಯಮ ಸೇವೇಕ, ಕರ್ನಾಟಕ ಸರ್ಕಾರ ತರ್ಪೆನ).

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ಲಾಭಲಾಂ.



ಆಜಿ ದಿ. ಬಿ. ವಿ. ಬಾಳಿಗಾ ಆಮಗೆಲೆ ಮಧ್ಯಂತ ವ್ಯಕ್ತಿಶಃ ಪೊಳೋವಚಾಕ ನಾ ಜಾಲಯಾರಯ ಮಣಿಪಾಲಚೆ ಕೊಂಕಣಿ ಭಾಷೋದ್ಧಾರ ಟ್ರಸ್ಟ್ ಹಾನ್ನಿ “ಪಂಚ್ಚದಾಯಿ” ಹಪ್ಪಾಳೆ ಪ್ರಕಾಶನ ಕರೀತ ಯೇವಚೆ ನಿಮಿತ್ತಾನ ದಿ. ಬಾಳ ಮಾಮಾಲೊ ಉಗಡಾಸ ಚಿರನರಂತರ ದವರತ ಆಸಚೆ ಅಭಿಮಾನಾಚೆ ವಿಷಯ.

ದಿ. ಬಿ. ವಿ. ಬಾಳಿಗಾನ ಸಂಪಾದನ ಕೆಲೆಲೆ “ಶ್ರೀಮದ್ಭಗವದ್ಗೀತಾ” ಕೇರಳಚೆ ಕೋಯಕೋಡ (ಕಲ್ಲಿಕೋಟ) ಶ್ರೀ ಕೆ. ಬಿ. ಗೋವಿಂದ ರಾವಾನ 1984 ಇಸವಿಂತ ಪ್ರಕಾಶನ ಕೆಲೆಲೆ. “ಶ್ರೀಮದ್ಭಗವದ್ಗೀತಾ” ಚೆ ಪ್ರತ್ಯೊ ಆಜಿ ವಾಜಪೀ ಲೋಕಾಕ ಮೇಳನಾ. ಆತಾಂ ಉಡುಪಿ ಉದ್ಯಾವರಾಚೆ ಮಾನೆಸ್ತ ಶ್ರೀ ಎ. ಎಮ್. ಹೆಗ್ಡೆ ಹಾನ್ನಿ ಶ್ರೀಮದ್ಭಗವದ್ಗೀತಾ ಪುನರ್ ಪ್ರಕಾಶನ ಕರಚಾಂತ ಉತ್ಸಾಹ ದಾಕಯಲೆಂ ಏಕ ಅಭಿಮಾನಾಚೆ ವಿಷಯ. ಶ್ರೀ ಎ. ಎಮ್. ಹೆಗ್ಡೆಲೆ ಪ್ರಯತ್ನಾಕ ಹಾಂವ ಜೈತ ಮಾಗತಾ.

ದೇವು ಬರೆಂ ಕೊರೊ.

ದಿ.05-07-2019

ಬಸ್ತಿ ವಾಮನ ಶೆಣೈ

ಅಧ್ಯಕ್ಷ


ವಿಶ್ವ ಕೊಂಕಣಿ ಕೇಂದ್ರ, ಶಕ್ತಿನಗರ

ಮಂಗಳೂರು





ಪ್ರಥಮಾಧ್ಯಾಯ  
ಅರ್ಜುನ ವಿಷಾದಯೋಗ





ಧೃತರಾಷ್ಟ್ರ ಸಾಂಗತಾ -

ಧರ್ಮಕ್ಷೇತ್ರಾರಿ ಕುರುಕ್ಷೇತ್ರಾರಿ  
ಯುದ್ಧ ಕರಕಾ ಮ್ಹಳೆಲ್ಯಾ ಇಚ್ಛೇರಿ  
ಮೆಳೆಲ್ಯಾ ಮೆಗೆಲ್ಯಾಂನಿ ಆನಿ ಪಾಂಡವಾಂನಿ  
ಕೆಲ್ಲಿಂ ಇತ್ತೆ ಸಾಂಗ ಸಂಜಯಾ ತಾನ್ನಿ ೧

ಸಂಜುಯು ಸಾಂಗತಾ -

ಸರ್ವ ಸೈನ್ಯ ಜಮವೂನ ಯುದ್ಧಾಕ  
ರಾಬ್ಬಿಲೆ ಪಾಂಡವ ತೆ ಧರ್ಮ ಯುದ್ಧಾಕ  
ಚೋವ್ನು ತೆಂ ದೃಶ್ಯ ದುರ್ಯೋಧನು  
ಸಾಂಗ್ತಾ ದ್ರೋಣಾಕ ವಿವರ್ದ್ನುನು ೨

ದ್ರುಪದಪುತ್ರ ದೃಷ್ಟದ್ಯುಮ್ನಾನ  
ತುಮ್ಗೆಲೆ ಬುದ್ಧಂತ ತ್ಯಾ ಶಿಷ್ಯಾನ  
ಚೋಯ್ಯಾ ಗುರುದೇವಾ ರಾಬಯ್ಲಾಂ ಸೈನ್ಯ  
ಪಾಂಡುಪುತ್ರಾಂಲೆಂ ದಳ ಅಸಾಮಾನ್ಯ ೩

ವೀರ ಭೀಮಸೇನು, ಅರ್ಜುನ  
ಧನುರ್ಧಾರಿ ಯೋಧಾಂಕ ಸಮಾನ  
ಯೋಧ ರಾಬಲ್ಯಾತಿ ಸಾತ್ಯಕಿ, ವಿರಾಟು  
ಮಹಾ ರಥಿಕು ದ್ರುಪದು ಶ್ರೇಷ್ಠ ೪

ಚೇಕಿತಾನು ದೃಷ್ಟಕೇತು  
ಕಾಶಿರಾಯು ಪುರಜೀತು  
ಕುಂತಿ ಭೋಜು ಮಹಾವೀರು  
ರಾಯು ಶೈಬ್ಯು ಧುರಂಧರು ೫

ಶೂರನಾಯಕು ಯುಧಾಮನ್ಯು  
ಉತ್ತಮೌಜು ಆನಿ ಅಭಿಮನ್ಯು  
ಪಾಂಚ ಜನಂ ದ್ರೌಪದಿಲೆ ಪೂತ  
ರಾಬಲ್ಯಾ ತ್ವಂಯ ತೆ ಮಹಾರಥ ೬

ಚೋಯ್ಯಾ ಗುರುನೊ ಹ್ಯಾ ದಿಶಾಣ ತುಮಿ  
ರಾಬಿಯಿಲೆಂ ಸೈನ್ಯ ಯುದ್ಧಾಕ ಆಮಿ  
ಸೂಚನೇಕ ಮಾತ್ರ ಸಾಂಗ್ತಾಂ ಹಾಂವ  
ಯೋಧ ಶ್ರೇಷ್ಠಾಂಲಿ ತಾಂಗೆಲಿಂ ನಾಂವ ೭

ತುಮಿ ಯುದ್ಧ ಶಿಕಯಿಲೆ ಗುರು  
ಆಜ್ಞೊ ಭೀಷ್ಮ ಆನಿ ಕರ್ಣು ವೀರು  
ಕೃಪಾಚಾರ್ಯ ಅಶ್ವತ್ಥಾಮು  
ಭೂರಿಶ್ರವು ಯೋಧಲಲಾಮು ೮

ಆಸತಿ ಆನಿಕೆಯಿ ಬಹುತೇಕ ಶೂರ  
ಮೆಜ್ಜೆ ಖಾತಿರ ಜೀವು ದಿವ್ವಾಕ ತಯ್ಯಾರ  
ಯುದ್ಧ ವಿದ್ಯೆಂತುಂ ಮಹಾ ನಿಪುಣ  
ನಿರನಿರಾಳಿ ಶಸ್ತ್ರ ಪ್ರವೀಣ ೯

ಭೀಷ್ಮಾನ ರಾಕ್ಷೆಂ ಆಮ್ಗಲೆಂ ದಳ  
ಅಪರ್ಯಾಪ್ತ ಅಸ್ಸ ತೆಂ ದಳ  
ಪರ್ಯಾಪ್ತ ಚೋಯ್ಯಾ ಪಾಂಡವ ಸೈನ್ಯ  
ಭೀಮಾಲೆ ರಕ್ಷಣೇರಿ ಆಸ್ಸ ತೆಂ ಸೈನ್ಯ ೧೦

ಆನಿ ತುಮಿ ಸರ್ವಾಂನಿ ತ್ವರಿತ  
ರಾಬೂನು ತುಮ್‌ತುಮ್ಗಲೆ ಸ್ಥಾನಾರಿ ಭರಿತ  
ಸೈನ್ಯವ್ಯೂಹ ಕರಕಾ ಸುರಕ್ಷ  
ದೀವ್ನು ಚಾರೀಯಿ ದಿಕ್ಕಡೆ ಭೀಷ್ಮಾಕ ಲಕ್ಷ್ಯ ೧೧

ದುರ್ಯೋಧನಾಕ ಧೈರ್ಯ ದಿವ್ವಾಕ  
ಯುದ್ಧ ಸ್ಫೂರ್ತಿ ಉತ್ಸಾಹು ಭರ್ವಾಕ  
ಶಂಖನಾದು ಕೆಲ್ಲೊ ಭೀಷ್ಮಾನ  
ಕೌರವಾಂಲೆ ಮ್ಹಾಲ್ಗಡೆ ವೀರಸಿಂಹಾನ ೧೨



ವಾಜ್ಞೆ ಮೀರಾಂನಿ ಅಸಂಖ್ಯೆ ಶಂಖ  
ಭೇರಿ, ಡಕ್ಕಿ, ಮಾದಾಳಿಂ ಗೋಮುಖ  
ವಾದ್ಯ ಘೋಷು ಸಗಳ್ಯಾನ ಭರಲೊ  
ತಾಜ್ಜೊ ಪ್ರತಿಘೋಷು ಮಾಳಬಾಕ ಮಾರಲೊ ೧೩

ಧವ್ಯಾ ಘೊಡ್ಯಾಂಚ್ಯಾ ರಥಾರಿ ಬೈಸೂನು  
ದೇವು ಶ್ರೀಕೃಷ್ಣು ಆನಿ ಅರ್ಜುನು  
ವಾಜ್ಞೆ ದೊಗಾನಿಯಿ ತಾಂಗ್ತಾಂಗ್ಲೆ ಶಂಖ  
ಜಾಲ್ಲೆಂ ಯುದ್ಧ ಉದಯೋನ್ಮುಖ ೧೪

ಪಾಂಚಜನ್ಯ ಹೃಷಿಕೇಶಾನ  
ದೇವದತ್ತು ಧನಂಜಯಾನ  
ಮಹಾಪೌಂಡ್ರು ವೈಕೋದರಾನ  
ವಾಜ್ಞೆ ಶಂಖ ಆವೇಶಾನ ೧೫

ಯುಧಿಷ್ಠಿರಾನ ಅನಂತ ವಿಜಯಂ  
ವಾಜೂನ ದೂರ ಕೆಲ್ಲೊ ಸಂಶಯು  
ನಕುಲ ಸಹದೇವಾಂನಿ ವಾಜ್ಞೆ ಶಂಖ  
ನಾಂವ ಸುಘೋಷ ಮಣಿಪುಷ್ಪಕ ೧೬

ಧನುರ್ಧಾರಿ ಕಾಶೀ ರಾಯಾನ  
ಮಹಾರಥಿ ತ್ಯಾ ಶಿಖಿಂಡೀನ  
ರಾಯು ವಿರಾಟು ದೃಷ್ಟದ್ಯುಮ್ನಾನ  
ಅಪರಾಜಿತ ಸಾತ್ಯಕೀನ ೧೭

ದ್ರೌಪದಿಲೆ ಪೂತ ಆನಿ ದ್ರುಪದಾನ  
ಸುಭದ್ರೆಲೊ ಪೂತು ಅಭಿಮನ್ಯುನ  
ವೀರ ಶ್ರೇಷ್ಠಾಂನಿ ತಾಂಗ್ತಾಂಗ್ಲೆ ಶಂಖ  
ವಾಜೂನು ಕೆಲ್ಲೆ ಘೋಷ ಅನೇಕ ೧೮

ಜಾಲ್ಲೆಂ ಏಕ ನೆಲ ಆಕಾಶ  
ವ್ಯಯಿ ಸಕಲ ಭರನು ಘೋಷ  
ಕುರು ಸೈನ್ಯಾಂತುಂ ಜಾಲ್ಲೆಂ ಕಂಪ  
ಆಯ್ಕುನು ಪಾಂಡವಾಲೆ ತೆ ಶಂಖ ೧೯

ಯುದ್ಧ ಕರುಂಕ ಜಾಲ್ಲೆ ಜಾಗೃತ  
ಕುರುರಾಯಾಲೆ ಶೆಂಬರಿ ಪೂತ  
ಚೋವ್ನು ಕಪಿಧ್ವಜ ಅರ್ಜುನಾನ  
ದಿಲ್ಲೆಂ ಲಕ್ಷ್ಯ ಧನುಷಾ ದಿಶಾನ ೨೦

ಅರ್ಜುನು ಸಾಂಗತಾ.....

ಆಯ್ಕು ರಾಯಾ ಸಾಂಗತಾ ಅರ್ಜುನು  
ಆಪ್ಣಾಯೊ ಸಾರಥಿ ಕೃಷ್ಣಾಕ ಚೋವ್ನು  
'ಉಭಯ ಸೈನ್ಯಾಂ ಮಧ್ಯೆ' ರಥು  
ರಾಬಯಿ ಕೃಷ್ಣಾ ಮ್ಹಣತಾ ಪಾರ್ಥು ೨೧

ಚೋಯ್ತಾಂ ಹಾಂವ ಉಭಯ ಸೈನ್ಯಾಂಕ  
ಯುದ್ಧಕಾಂಕ್ಷಿ ವೀರಯೋಧಾಂಕ  
ಯುದ್ಧ ಕರಚೆಂ ಕೊಣಾ ಲಾಗಿ  
ಮ್ಹಣು ಸಮ್ಜತಾಂ ಹಾಂವ ಬೆಗಿ ೨೨

ದುಷ್ಟ ಬುದ್ಧಿ ದುರ್ಯೋಧನಾಲೆ  
ಹಿತಸಾಧನ ಕರುಂಕ ಆಯ್ಕಿಲೆ  
ವೀರ ತೆ ಕ್ಷೋಣ ಕ್ಷೋಣ ಮ್ಹಣು  
ಪಳಯ್ತಾ ಹಾಂವ ಸಂಶಯು ಸೋಣ್ಣು ೨೩

ಸಂಜಯು ಸಾಂಗತಾ....

ಪಾರ್ಥಾಲೊ ಆದೇಶು ಆಯ್ಕುನು ಕೃಷ್ಣಾನ  
ಘಂವ್ಡಾಯ್ಲೊ ರಥು ಸಾಂಗಿಲೆ ದಿಶಾನ  
ಆಯ್ಕು ರಾಯಾ ರಾಬಲೊ ಧಾವ್ನು  
ಉಭಯ ಸೈನ್ಯಾಂ ಮಧ್ಯೆ ಏವ್ನು ೨೪



ಸಂಜುಯು ಸಾಂಗತಾ -

‘ಹಾಂಗಾ ಜಮಿಲ್ಯಾ ಕೌರವ ವೀರಾಂಕ  
ಚೋಯಿ ಅರ್ಜುನಾ ಹ್ಯಾ ಸರ್ವ ಶೂರಾಂಕ’  
ಭೀಷ್ಮ, ದ್ರೋಣ, ರಾಯಾ ಮುಕಾರಿ  
ಸಾಂಗತಾ ಅರ್ಜುನಾಂಕ ತೊ ಮುರಾರಿ ೨೫

ಕೃಷ್ಣಾ ಚೋಯ್ಲೊ ಯುದ್ಧ ವೀರಾಂಕ  
ಯುದ್ಧಾಚೆ ಆತುರಾರಿ ರಾಬಿಲ್ಯಾ ಧೀರಾಂಕ  
ಆಚಾರ್ಯಾಂಕ ಆನಿ ಆತ್ಮೀಯಾಂಕ  
ಮೆಗೆಲ್ಯೆ ಬಂಧು ಬಾಂಧವಾಂಕ ೨೬

ಆಜ್ಜೆ, ಪಿಜ್ಜೆ, ಮ್ಹಾಂತ, ಮಾವ  
ಪೂತ, ನಾತ್ತ, ಭಾಚ್ಚೆ, ಭಾವ  
ಗುರು, ಶಿಷ್ಯ ಆನಿ ಮಿತ್ರ  
ಉಭಯ ಸೈನ್ಯಾಂತುಂ ದಿಸತಾತಿ ಸರ್ವತ್ರ ೨೭

ಚೋವ್ನ್ ಪಳೆ ಹಾತ ಪಾಯ  
ವಂಟ ಸುಕಲೆ ಲಾಗ್ಲೆಂ ಶಿಂಯ  
ಧರಧರ ಕಾಂಪತಾತಿ ಅವಯವ  
ಹರ್ಯಾಂತುಂ ಕಾಕುಳ್ತಾ ತೊ ಜೀವ ೨೮

ಜಮಿಲೆ ಹೆ ಸರ್ವ ಸೊಯ್ತೆ ಸ್ನೇಹಿತ  
ಬಂಧು, ಬಳಗ, ಆತ್ಮೀಯ, ಆಪ್ತ  
ಮ್ಹಳ್ಳೆಂ ಸಮೂಜು ಕರಗತಾ ಮನ  
ಸಾಂಗತಾ ಅರ್ಜುನು ವಿಷಾದಾನ ೨೯

ಧನುಷ್ಯ ಗಾಂಡೀವ ನಿಸರತಾ  
ಹಾತ ಸೋಣ್ಣು ಸಕಲ ಝರತಾ  
ರೋಮಕೂಪ ಸರ್ವ ಜಳತಾ  
ಮನ ಮೆಗೆಲೆಂ ಭ್ರಮೇನ ತಳಮಳತಾ ೩೦

ವಾಯ್ ಶಕುನಂ ಚೋಯ್ತಾಂ ಕೇಶವಾ  
ಸರ್ವ ವಿಪರೀತ ದಿಸತಾ ಹೆ ದೇವಾ  
ಯುದ್ಧಾಂತ್ ಬಂಧುಂಕ ಮಾರನು ಹಾಂವ  
ಇತ್ತೆ ಜೋಡೂಂ ಶ್ರೇಯ ಆನಿ ನಾಂವ ೨೧

ಮಾಕ್ಕಾ ನಾಕ್ಕಾ ಯುದ್ಧಾಂತುಂ ಜಯ  
ಜಯ ಮೆಳಯಿಲೆಂ ಶ್ರೇಯ  
ರಾಜ್ಯ ನಾಕ್ಕಾ ಸುಖ ನಾಕ್ಕಾ  
ಭೋಗು ನಾಕ್ಕಾ ಭಾಗ್ಯ ನಾಕ್ಕಾ ೨೨

ಕೊಣಾ ಖಾತಿರಕಿ ರಾಜ್ಯ ಸುಖ  
ಭೋಗ ಭಾಗ್ಯ ಆನಿ ಬದೀಕ  
ತೆ ಸರ್ವ ರಾಬಲ್ಯಾತಿ ಯುದ್ಧಾಕ ಮ್ಹಣು  
ಜೀವು ವಿತ್ತಾಂಚಿ ಆಶಾ ಸೋಣ್ಣು ೨೩

ಸಾನ, ಹೋಡ, ಗುರು, ಪುರೋಹಿತ  
ಅಜ್ಜೆ, ಮಾಮಳೆ, ಪೂತ, ನಾತ್ತ  
ಮಾವ, ಮೆವ್ಣೆ, ಮಿತ್ರ, ಆಶ್ರಿತ  
ಮಾರೋತಿ ಮಾಕ್ಕಾ ಮರತಾಂ ಹಾಸತ ೨೪

ಕೃಷ್ಣಾ, ತಾನ್ನಿ ಮಾರಲ್ಯಾರಿಯಿ ಮಾಕ್ಕಾ  
ಹಾಂವ ಮಾರಶಿನಾರೇ ತಾಂಕಾಂ  
ತೀನಿ ಲೋಕ ದಿಲ್ಲ್ಯಾರಿಯಿ ಮಾಕ್ಕಾ  
ಕಿತ್ಲ್ಯಾಕಯಿ ಹಾಂವ ಮಾರನಾ ಹಾಂಕಾ ೨೫

ಮೆಳತ ಇತ್ತೆಂ ಸುಖ ಆಮ್ಕಾಂ  
ಭಾಂವ್ಡಾಂಕ ಕೌರವಾಂಕ ಮಾರನು ಹಾಂಕಾಂ  
ಉಲಟ ಜೋಡ್ಣಾ ಜಾಯ್ತು ಪಾಪ  
ಹಾಂಕಾಂ ಮಾರಿಲೆ ಘೋರ ಶಾಪ ೨೬



ಬಂಧು ಕೌರವಾಂಕ ಮಾರಚೆ° ಸಮವೆ ?  
ಮಾರನು ತಾಂಕಾ ಜೊಡಚೆ° ತೆ° ಸುಖವೆ ?  
ಬಂಧು ಹತ್ಯ ಮಹಾ ಪಾತಕ  
ಕರೀಲ್ಯಾಂಕ ಚುಕತವೆ ದುಃಖ ? ೩೭

ಮದೋನ್ಮತ್ತ ಹ್ಯಾ ಕೌರವಾಂಕ  
ಲೋಭ ಸಾಯಿ ಆಯ್ಲ್ಯಾ ದೊಳ್ಳಾಂಕ  
ದೆಕುನು ದಿಸನಾತಿ ಹೆ ದೋಷ  
ಮಿತ್ರ ದ್ರೋಹು ಆನಿ ಕುಲನಾಶ ೩೮

ಕೃಷ್ಣಾ, ಆಮ್ಕಾ ದಿಸತಾ ದೋಷು  
ಕರನು ಜಾವಚೊ ಕುಲನಾಶು  
ಪಾಪಕೃತ್ಯಾಕ ಆಯ್ಕುನಾ ಮನ  
ಯುದ್ಧಾಂತು ಕರುಂಕ ಬಂಧುಂಲೆ ದಮನ ೩೯

ಕುಲ ಕ್ಷಯಾನ ಕುಲಧರ್ಮ ಪಡತಾತಿ  
ನ್ಯಾಯ, ನೀತಿ, ನಿಯಮ° ಬುಡತಾತಿ  
ಅನ್ಯಾಯ, ಅಧರ್ಮ, ಅಕೃತ್ಯ° ವಾಡತಾತಿ  
ದುಷ್ಟ, ದುಃಖ, ದುಗುಡ° ಚಡತಾತಿ ೪೦

ಕುಲಾಂತು° ಅಧರ್ಮು ಭರಲ್ಯಾರಿ ತೆನ್ನಾ  
ಕುಲ ಸ್ತ್ರೀಯಾಂಲೆ ಶೀಲ ತೆ° ಉರನಾ  
ಸೊಳ್ಳಾರಿ ಸ್ತ್ರೀಯಾಂನಿ ತಾಂಗೆಲೆ ಶೀಲ  
ವರ್ಣ ಮಿಶ್ರಣ ಜಾತ್ತಾ ಕುಲ ೪೧

ವರ್ಣ ಮಿಶ್ರಣಾನ ಉಭಯಾಂಕ ನರಕ  
ಮೆಳ್ಳಾ ಪುನರಪಿ ಜನ್ಮಾಂತುಂಯಿ ಸುಖ  
ಪಿತ್ಯಾಂಕ ಮೆಳ್ಳಾ ಪಿಂಡ ಪ್ರದಾನ  
ಇತರಾಂಕ ಮೆಳ್ಳೆ° ತಿಲತರ್ಪಣ ೪೨

ಕುಲನಾಶಕ ವರ್ಣ ಸಂಕರ  
ಕುಲಾಚೆ ಅಭಿವೃದ್ಧಿಕ ಚೋಯ್ ತೆ ಕುರಾರ  
ತಾಜ್ಜೇನ ಲುಪ್ತ ಜಾತಾತಿ ಪೂರ್ವ  
ಜಾತಿ ಧರ್ಮ, ಕುಲಧರ್ಮ ಸರ್ವ

೪೩

ನಾ ತೊ ಕುಲಧರ್ಮ ಜ್ಯಾ ಮನುಷ್ಯಾಕ  
ಪ್ರಾಪ್ತಿ ತ್ಯಾ ಜೀವಾಕ ಪರಾಂತುಂ ನರಕ  
ಆಯ್ಕತಾತಿ ಆಮಿ ಕೃಷ್ಣಾ ಹೆಂ ಸತ್ಯ  
ಸಮ್ಮೂನು ಕಶಿಂ ಕರಚೆಂ ಅಕೃತ್ಯ

೪೪

ಅಯ್ಯೋ, ಕಸಲೊ ಹೊ ಅತಿ ಕ್ಷೂರು  
ಕೆಲ್ಲಾ ಆಮಿ ಪಾಪಾಚೊ ನಿರ್ಧಾರು  
ರಾಜ್ಯ ಪ್ರಾಪ್ತಿಕ ಸ್ವಜನಾಂಲೆಂ ಹತ್ಯೆ  
ಕರಚೆ ಸಮವೆ ಹೆಂ ಘೋರ ಕೃತ್ಯ

೪೫

ಶಸ್ತ್ರಧಾರಿ ಕೌರವ ಮಾರೋತಿ  
ನಿಶ್ಯಸ್ತ್ರಾಕ ಮಾಕ್ಕಾ ಚಿರೋತಿ  
ಪ್ರತೀಕಾರು ಕರನಾ ಸತ್ಯ  
ಹಾಸೂನು ಸ್ವೀಕಾರ ಕರೀನ ಅಂತ್ಯ

೪೬

ಸಂಜಯು ಸಾಂಗತಾ....

ಯುದ್ಧ ಕ್ಷೇತ್ರಾಂತುಂ ಇತ್ಲೆಂ ಉಲ್ಲೊನು  
ಶಸ್ತ್ರಂ ಸರ್ವ ಕಾಣ್ಣು ದವೋರ್ನು  
ಶೋಕ ವ್ಯಾಕುಲ ತೊ ಅರ್ಜುನು  
ಬಸ್ಲೊ ರಥ ಅಂತರಂಗಾಂತುಂ ಒಚ್ಚೊನು

೪೭



ದ್ವಿತೀಯಾಧ್ಯಾಯ  
ಸಾಂಖ್ಯಯೋಗು





ಸಂಜಯು ಸಾಂಗತಾ....

ದುಃಖ ಭರ್ತು ಯೇವ್ನು ಅಸ್ತೌ ಉಡೋನು  
ದೊನ್ನಿಯಿ ದೊಳ್ಳಾಂತು ಉದಕ ಭರೂನು  
ಖಿನ್ನ ಜಾಲ್ಲೆಲ್ಯಾ ಪಾರ್ಥಾಕ ಧೈರ್ಯ  
ದಿತ್ತಾ ಭಗವಂತು ಉತ್ತಾಂನಿ ಸ್ಥೈರ್ಯ ೧

ಶ್ರೀ ಭಗವಾನು ಸಾಂಗತಾ....

ಹೃದಯಾಂತು ದೌರ್ಬಲ್ಯ ಕ್ಷಂಯತಾನು ಭರಲೆ  
ಆರ್ಯ ವರಯಶ ಆನಿ ಕ್ಷಂಯ ಉರಲೆ  
ಪಾರ್ಥಾ, ಹೆ ಕ್ಲೈಬ್ಯ ಮೋಕ್ಷಾಕ ಬಾಧಕ  
ಸಾಂಗಿಲೆ ನ್ವಂಯ ತುಕ್ಕಾ ವೀರಯೋಧಾಕ ೨

ಷಂಡು ಜಾವ್ನಾಕಾ ಹೇ ಕುಂತಿ ಪುತ್ರಾ  
ದಂಡು ಘೆ ಹಾತಾಂತು ವರಕೀರ್ತಿ ಪಾತ್ರಾ  
ಆಸ್ತ ಕರಿ ಶತ್ರು ಸೈನ್ಯಾಂತು ಕಂಪನ  
ದೂರ ಕರನು ಮನಾಚೆ ವ್ಯಸನ ೩

ಅರ್ಜುನು ಸಾಂಗತಾ...

ಭೀಷ್ಮ ಆಜ್ಞಾಕ ಕಶ್ಮಿ ಮಾರೂ ಬಾಣು  
ಮಧುಸೂಧನಾ ಹಾಂವ ದಾಕ್ಷಿಣ್ಯ ಸೋಣ್ಣು  
ಬಾಜೂನ ರಾಬ್ಲಾ ತೊ ಆಚಾರ್ಯು ದ್ರೋಣು  
ಆರಿಸೂಧನಾ ತೊ ಗುರು ಆಮ್ಗೆಲೊ ಪ್ರಾಣು ೪

ಮಾರ್ತು ಹ್ಯಾ ಮ್ಹಾಲ್ಗಡೆ ಮಹಾನುಭಾವಾಂಕ  
ಮೆಳತ ಇತ್ತೆ ಆಮ್ಕಾಂ ಯಶ ಆನಿ ಸುಖ  
ಹ್ಯಾ ಶ್ರೇಷ್ಠಾಂಕ ಮಾರಿಲೊ ತೊ ಹತ್ಯಾದೋಷು  
ರಾಬ್ಬತ ಸಾತ ಸಾತ ಜನ್ಮಾಂತೂಂಯಿ ಶೇಷು ೫

ಜಿಂಕ್ವಚೆ ಅಮ್ಕಾಂ ಬರೆ ಕಿ ಹಾರಚೆ  
ಜಿಂಕ್ವಲ್ಯಾರಿಯಿ ನಾ ಕಾಹೀ ಉರಚೆ  
ಮಾರನು ಕೊಣಾಂಕ ಇಚ್ಛಾ ನಾ ಉರಚ್ಯಾಕ  
ತೇಚಿ ಕೌರವ ರಾಬಲ್ಯಾತಿ ಯುದ್ಧಾಕ ೬

ವೈನ್ಯಾನ ಲೋಪ ಜಾಲ್ಲ್ಯಾ ವೀರ ವೃತ್ತಿ  
ದೆಕುನು ಸೂಚಿನಾ ಹಾಂತೂನ ನಿವೃತ್ತಿ  
ಸಾಂಗ ಮಧುಸೂಧನಾ ತೂಂ ಉಪಾಯು  
ಶಿಷ್ಯಾಕ ಮಾಕ್ಕಾ ಕರಕಾ (ತೂಂವೆಂ) ಸಹಾಯು ೭

ಮೆಳೊ ರಾಜ್ಯ ವೈಭವು ನ್ಹಂಯ್ವೆ ಸ್ವರ್ಗು  
ಸಿದ್ಧಿ ಜಾವ್ಣೊ ಅಷ್ಟೈಶ್ವರ್ಯ ಭೋಗು  
ಧಗೆಧಗೆನು ಇಂದ್ರಿಯ ಜಾವಚೊ ಹೊ ಶೋಕು  
ದೂರ ಕಶಿಂ ಜಾಯ್ತು ದೇವಾ ಕಾಳೋಕು ೮

ಸಂಜಯು ಸಾಂಗತಾ.....

ಸಾಂಗೂನು ಹೀಂ ಉತ್ರಂ ತ್ರೈಲೋಕ್ಯ ವೀರು  
ನೀದ ಜಿಂಕಿಲೊ ವಿಜಯು ತೊ ಶೂರು  
'ಕರನಾ ಯುದ್ಧ ಹಾಂವ' ಮ್ಹಣು ಬಸ್ಲೊ ಥಂಡು  
ಧೈರ್ಯ ವಿಸರೂನು ದಿಸ್ಲೊ ತೊ ಷಂಡು ೯

ಉಭಯ ಸೈನ್ಯಾಂ ಮಧ್ಯೆಂ ರಾಬ್ಲಾ ರಥು  
ಮಾನ ಬಾಗ್ಸೂನು ಬಸ್ಲಾ ತೊ ಪಾರ್ಥು  
ಆಯ್ಕು ಧೃತರಾಷ್ಟ್ರಾ ಸಾರಥಿ ಹಾಸತಾ  
ಹಾಸೂನು ಪಾರ್ಥಾಕ ಹೀಂ ಉತ್ರಂ ಸಾಂಗತಾ ೧೦

ಶ್ರೀ ಭಗವಾನು ಸಾಂಗತಾ....

ಕೊಣಾ ಖಾತಿರಾ ಕರತಾ ತೂಂ ಶೋಕು  
ಶೋಕು ತುಗ್ಗಲೊ ಹೊ ಅವಿವೇಕು  
ವಿವೇಕಿ ಕೆದನಾಹಿಂ ಕರನಾ ತೊ ದುಃಖ  
ಆಶ್ಚಿಲ್ಯಾಂಕ ನ್ಹಂಯವೆಂ ಮೆಲ್ಲೆಲ್ಯಾಂಕ ೧೧

ಆಶ್ಚಿಲೋಂಚಿ ಹಾಂವ ಕೆದನಾಹಿಂ  
ತೂಂವಂಯಿ ಆಸ್ಸುಚೋಚಿ ಕೆದನಾಹಿಂ ಚೋಯಿ  
ಹೆ ರಾಯ ಕೆದನಾಹಿಂ ಆಸ್ಸುಚೇಚೆರೇ  
ಕಾಲಿ, ಆಜಿ, ಫಾಯಿ ಆಸ್ಸುಚೇರೇ ೧೨



ಬಾಲ್ಯ, ಯೌವನ ಆನಿ ತೆಂ ವಾರ್ಧಿಕ್ಕ  
ದೇಹಧಾರಿ ಆತ್ಮಾಂತುಂ ತೆಂ ಐಕ್ಕ  
ದೇಹ ಸೊಡ್ಲಾರಿಯಿ ಮೆಳ್ತಾನ್ನೆಕ ದೇಹ  
ವಿವೇಕಿ ಪಾವ್ನಾ ಹ್ಯಾ ವಿಷಯಾಂತುಂ ಮೋಹ ೧೩

ಶಿಂಯ, ಉಷ್ಣ ಆನಿ ಸುಖದುಃಖ  
ಪಂಚೇಂದ್ರಿಯಾಂಕ ಸೃಷ್ಟಿ ಸಂಪರ್ಕ  
ಸೊಯ್ರ್ಯಾಂ ಸಾರಖೆಂ ಆಸುಚೆ ಹೆ ಆನಿತ್ಯ  
ಜಾಣಜಾ ಅರ್ಜುನಾ ತೂಂ ಹೆ ಸತ್ಯ ೧೪

ಸುಖ ಆನಿ ದುಃಖ ಸಮ ಮ್ಹಣು ಲೆಕ  
ತೆನ್ನ ಭೀತಿ ಲಾಗ್ಗನಾ ಮನಾಕ  
ತಶೆಂ ಲೆಕ್ಕೊ ಧೀರು ಲೋಕೈಕ ವೀರು  
ತೋಚಿ ಅಮರತ್ವಾಕ ಖರೊ ಹಕ್ಕುದಾರು ೧೫

ಖಿಂಚೆಂ ಫಟ್ಟಿ ಕಿ ಆಸ್ಚೆಂ ಅಶಕ್ಯ  
ಖಿಂಚೆಂ ಸತ್ಯ ಕಿ ತೆಂ ಉರಚೆ ಶಕ್ಯ  
ಹೆಂ ತತ್ವ ಕೊಣಕಿ ಜಾಣ ಜಾತ್ವಾತಿ  
ತೇಚಿ ಧೈರ್ಯಾನ ಮುಕಾರಿ ವತ್ವಾತಿ ೧೬

ವಿಶ್ವಾಂತುಂ ವ್ಯಾಪೂನು ಆಸ್ಸುಚೆಂ ಸರ್ವ  
ನಾಶ ನಾತ್ತಿಲೆಂ ಉರಚೆಂ ತೆಂ ಸರ್ವ  
ಅವ್ಯಯ ಹ್ಯಾ ವಸ್ತಾಕ ನಾಶ ಕರುಂಕ  
ಸಮರ್ಥ ನಾಂತಿ ಕೊಣಹಿ ಮಾರುಂಕ ೧೭

ನಾಶ ನಾತ್ತಿಲೊ ಸೂಚೆನಾತ್ತಿಲೊ  
ನಿತ್ಯ ಆಸ್ಸುಚೊ ಶರೀರ ಘೆತ್ತಿಲೊ  
ಹಾಗ್ಗೆಲಿಂ ಹೀಂ ಶರೀರಂ ನಾಶಾಚಿ  
ದೆಕುನು ತೂಂ ಧೈರಿ ಆಶಾ ಯುದ್ಧಾಚಿ ೧೮

ಆತ್ಮಾಕ ಹಾಕ್ಕಾ ಹಾಂವ ಜಿವ್ವಿ ಮಾರತಾಂ  
ಮಾರಲ್ಯಾರಿ ಹಾಂವೆ ತೂ ಆತ್ಮ ಮರತಾ  
ಆಶೆಂ ಲೆಕತಾಲೊ ಆಜ್ಞಾನಿ ವ್ಯರ್ಥು  
ನಾ ಚೋಯಿ ಆತ್ಮಾಕ ನಾಶು ನ್ಹಂಯ್ವ ಮೃತ್ಯು ೧೯

ಆತ್ಮ ಉಬ್ಜನಾ ಆನಿ ತೊ ಮರನಾ  
ಆಸ್ಸೊನು ನಾತ್ತಿಲೆ ಮ್ಹಣೈ ತೊ ಜಾಯನಾ  
ಜನ್ಮ ನಾತ್ತಿಲೊ ಶಾಶ್ವತು ನಿತ್ಯು  
ದೇಹ ಪಳ್ಯಾರಿಯಿ ನಾ ತಾಕ್ಕಾ ಮೃತ್ಯು ೨೦

ಆತ್ಮ ಅವಿನಾಶಿ ಆನಿ ದೀರ್ಘಾಯು  
ಜನ್ಮ ನಾತ್ತಿಲೊ ಆನಿ ಅವ್ಯಯು  
ಜಾಣತಲೊ ಹೆಂ ತೊ ಮಾರೈತಾ ಕೊಣಾಕ ?  
ಸಾಂಗ ಅರ್ಜುನಾ ಮಾರತಾ ಕಿತ್ಯಾಕ ? ೨೧

ವಸ್ತು ಪಿಂದಕರ ಆನಿ ಜರ್ಘರಿತ  
ಉಡೊನು ಮಾನವು ನವೆಂ ತೆಂ ಘೈ ತ  
ತ್ಯಾ ರೀತಿ ಆತ್ಮ ಜೀರ್ಣ ಶರೀರ  
ಸೋಣ್ಣು ಕಾಣ್ಣು ಘೆತ್ತಾ ನವೆಂ ಶರೀರ ೨೨

ಆತ್ಮಾಕ ನಾ ನಾಶು ಅಸ್ತು ಶಸ್ತಾಂನಿ  
ಲಾಸ್ಸೊನು ವಚ್ಚನಾರೇ ತೊ ಉಜ್ಜಾನಿ  
ಉದಕಾಕ ತಿಂಬನಾ ಆನಿ ವಲ್ಲೊ ಜಾಯ್ನಾ  
ಥಂಡ ವಾರ್ಯಾಕ ಆತ್ಮ ಆಟ್ಟಶಿನಾ ೨೩

ಜಾಯ್ನಾ ಕುಡಕೊ ಆನಿ ತೊ ಲಾಸ್ತಶಿನಾ  
ತಿಂಬೂನು ವಚ್ಚಶಿನಾ ಆನಿ ಸುಕ್ಕಶಿನಾ  
ನಿತ್ಯ ತೊ ಅಸ್ತ ವ್ಯಾಪೂನು ಸರ್ವ  
ಉರಚೊ ಸ್ಥಿರು ಖರೆಂ ಕಾಲಾರಿಯಿ ಸರ್ವ ೨೪



ದೊಳ್ಳಾಂಕ ದಿಸ್ಸನಾ ಮನಾಕ ಸೂಚೆನಾ  
ಕೆದನಾಹಿಂ ತೊ ಬದಲ ಜಾಯ್ನಾ  
ಸಮ್ಜಾನು ತೂಂವೆ ಹೆಂ ಸೋಡಕಾ ವ್ಯಸನ  
ಯುದ್ಧಾಕ ಆತ್ತಂ ದೃಢ ಕರಕಾ ಮನ ೨೫

ನಿತ್ಯ ಉಬ್ಜತಾ ನಿತ್ಯ ಮರತಾ  
ಜನ್ಮ ಮರಣಾಂತುಂ ಆತ್ಮ ಉರತಾ  
ಆಶೆಂ ಏಕ ವೇಳಾ ಲೆಕ್ಲ್ಯಾರಿಯಿ ಪಾರ್ಥಾ  
ಘೋರ ದುಃಖ ತೂಂ ಇತ್ಯಾಕ ಕರತಾ ? ೨೬

ಜನನಾಕಾಯಿಲ್ಯಾಕ ಆಸ್ತ ತೆಂ ಮರಣ  
ಮೆಲ್ಲೆಲ್ಯಾಕಾಸ್ತ ಪುನರಪಿ ಜನನ  
ನ್ಯಾಯು ಹೊ ಚೋಯ್ ಚುಕನಾ ಮನುಷ್ಯಾಕ  
ಸೋಡಿ ದುಃಖ ದೀ ಹಾತು ಧನುಷ್ಯಾಕ ೨೭

ದಿಸನಾಂತಿ ಕೊಣಹಿ ಜಾವ್ಜಾಕ ಫುಡೆ  
ದಿಸಚೆ ಸರ್ವಹಿ ಜಾಯ್ನಾ ಫುಡೆ  
ಮೆಲ್ಲೆ ಉಪರಾಂತೆಂ ದಿಸನಾಂತಿ ಚೋಯಿ  
ದುಃಖ ಕಿತ್ಯಾಕ ಹ್ಯಾ ವಿಷಯಾಂತ ಫಾಯಿ ೨೮

ಚೊಯ್ತಾ ಎಕ್ಲೊ ಹೆಂ ಆಶ್ಚರ್ಯಾನ  
ಆಶ್ಚರ್ಯಾನ ಆನ್ನೆಕ್ಲೊ ಕರತಾ ವರ್ಣನ  
ತಿಸರೊ ಆಶ್ಚರ್ಯಾನ ವರ್ಣನ ಆಯ್ಕತಾ  
ಆಯ್ಕುನೂಯಿ ಕೊಣ ಹೆ ಜಾಣತಾ ? ೨೯

ಸರ್ವಾಂಲೆ ಹೃದಯಾಂತುಂ ಆಶ್ಚಿಲೊ ಆತ್ಮ  
ಹೃದಯಾಚೊ ಮ್ಹಾಲಿಕು ತೊ ಅಂತರಾತ್ಮ  
ಅರ್ಜುನಾ, ಅಯ್ಕು ನಾ ತಾಕ್ಕಾ ನಾಶು  
ವೃಥಾ ತುಕ್ಕಾ ಇತ್ಯಾಕ ಹೊ ಮಾಯಪಾಶು ೩೦

ತುಗ್ಗಲೊ ಸ್ವಧರ್ಮ ತೊ ಇತ್ತೆ ಸಮಜ  
ತೆವ್ವಯಿ ದೃಷ್ಟಿನ ಭಿವ್ವೆ ಅಸಹಜ  
ಕ್ಷತ್ರಿಯಾಂಕ ಯುದ್ಧ ಹೋಡ ಧರ್ಮ  
ಕೆದನಾಹಿ ನ್ಹಂಯ ಚೋಯಿ ತೆ ಪಾಪಕರ್ಮ ೨೧

ಆಪೋಆಪ ಘಡಿಲೆ ಹೆ ಸಮರ  
ಅತುಲ ಭಾಗ್ಯ ಸ್ವರ್ಗು ಅಮರ  
ಅಸಲಿ ಹೀ ಸುಸಂಧಿ ಮೆಳತ ಕೊಣಾಂಕ  
ಭಾಗ್ಯವಂತಾಂಕ ಚೋಯ್ ಕ್ಷತ್ರಿಯಾಂಕ ೨೨

ತರಿ ಕರನಾ ಹೆ ಧರ್ಮ ಯುದ್ಧ  
ಸ್ವಧರ್ಮ ಭೃಷ್ಟಾಕ ತೂ ಜಾಶ್ಯಿ ಬಾಧ್ಯ  
ಜೊಳ್ಳಲಿ ಕೀರ್ತಿ ತೀ ವಚ್ಚತ  
ಹೊಳ್ಳೆ ಪಾಪ ತೆ ಘಡ್ಯತ ೨೩

ಸತತ ರಾಬ್ಬತ ಹೆ ಅಪಯಶ  
ಲೋಕು ಮೆಚ್ಚಾಯ್ತ ಹೆ ತುಗ್ಗಲೆ ದೋಷ  
ಸಂಭಾವಿತ ಭೀನಾಂತಿ ಮೃತ್ಯುಕ  
ಉಲಟ ತೆ ಭಿತ್ತಾತಿ ಅಪಕೀರ್ತಿಕ ೨೪

ಯುದ್ಧಾಕ ಭೀವ್ನ ಧಾಂವ್ಲೊ ಅರ್ಜುನು  
ಮ್ಹಣ್ತೀತ ಮಹಾರಥ ಮನಾಂತು ಲೆಕ್ಕುನು  
ಎದ್ದೊಳು ತುಕ್ಕಾ ಮಾಣು ದಿತ್ತಲೆ  
ಸಾನು ತೂ ಮ್ಹಣು ಸಮ್ಮೂನು ವತ್ತಲೆ ೨೫

ತುಗ್ಗಲೆ ಸಾಮರ್ಥ್ಯ ನಿಂದಾ ಕರತೀತ  
ತುಗ್ಗಲೆ ಶತ್ರು ತುಕ್ಕಾ ಸೊವತೀತ  
ಹ್ಯಾ ಪೇಕ್ಪಾ ದುಃಖ ಆನಿ ಖಿಂಚೆ ಹೋಡ  
ಆಯ್ಕ ಪಾರ್ಥಾ ಹೀ ದಶಾ ಪಾಡ ೨೬

ಮೆಲ್ಲಾರಿ ಯುದ್ಧಾಂತು° ಸ್ವರ್ಗು ಸಿದ್ಧ  
 ಭುಂಯ್ಚಿ ಉಪಭೋಗು ಜಿಂಕ್ಲಾರಿ ಯುದ್ಧ  
 ಉಟ್ಟಾ, ಅರ್ಜುನಾ ಕೃರಿ ನಿರ್ಧಾರು  
 ಯುದ್ಧ ಕರನೂಚಿ ತುಮ್ಗಲೊ ಉದ್ಧಾರು ೩೭

ಜಯ, ಅಪಜಯ, ಸುಖ-ದುಃಖ  
 ಲಾಭ, ನಷ್ಟ ಹೆ ಸರ್ವ ಏಕ  
 ಆಶೆ° ಸಮ್ಜಾನು ಕೃರಿರೇ ಸಮರ  
 ತೆನ್ನಾ ಜಾಯ್ತು ಪಾಪ ದೂರ ೩೮

ಎದೊಳು ಪರ್ಯಂತ ಆಯ್ಕಿಲೆ° ತೂಂವೆ  
 ಸಾಂಖ್ಯ ಮತ ತತ್ವ ಸಾಂಗಿಲೆ° ಹಾಂವೆ  
 ಆನ್ನಿ ಆಯ್ಕು ತೂ° ಯೋಗ ಮತ  
 ತಾಜ್ಜೇನ ಕರ್ಮ ಬಂಧನ ಕಳ್ಳತ ೩೯

ಜಾಲ್ಲಾರಿ ಆರಂಭ ನಾಶ ಜಾಯ್ತಾ  
 ಅಡ್ಡಿ ಆತಂಕ ಕರ್ಮಾಂಕ ಯೆನಾ  
 ಹ್ಯಾ ಧರ್ಮಾಚಿ ಅತ್ಯಲ್ಪ ಆಚರಣ  
 ಮಹಾ ಭಯಾಂತೂನ ಕರತಾ ರಕ್ಷಣ ೪೦

ಸ್ಥಿರ ಜಾವ್ನು ವ್ಯವಸಾಯಾಂತು°  
 ರಾಬಚಿ ದೃಢ ಬುದ್ಧಿ ಜಾವ್ನಾ ಹಾಂತು°  
 ವ್ಯವಸಾಯು ನಾತ್ಲಾರಿ ಬುದ್ಧಿ ಪಿಂಧ್ಕರ  
 ಚಾರಿ ವಾಟ್ಚೇನಯಿ ವೆಗಳ್ಳು ಅಸ್ಥಿರ ೪೧

ವೇದ ಸಂಬಂಧ ವಾದು ಕರತಲೆ  
 ವಾದು ತೊ ಹೋಡು ಆಶೆ° ಲೆಕತಲೆ  
 ವಾದುವಿವಾದ ಶಿವ್ಯಾ ನಾ ದುಸ್ತಿ ಗತಿ  
 ಪಾರ್ಥಾ ಆಯ್ಕು ಹೆ ದುರ್ಮತಿ ೪೨



ಸ್ವಾರ್ಥಿ ಜಾತ್ತಾತಿ, ಸ್ವರ್ಗು ಧೈಯ  
ಸಮ್ಜಾನು ಕರತಾತಿ ಆಯುಷ್ಯ ವ್ಯಯ  
ಭೋಗು, ಐಶ್ವರ್ಯ ಕ್ರಿಯಾಸಕ್ತ  
ಪುನರಪಿ ಜನನಾಕ ತೆ ಸರ್ವ ಪ್ರಾಪ್ತ ಳಿ

ಆಸಲ್ಯಾರಿ ಭೋಗೈಶ್ವರ್ಯಾಂತ್ ಆಸಕ್ತಿ ಅಧಿಕ  
ಉರನಾ ಬುದ್ಧಿ ವ್ಯವಸಾಯಾತ್ಮಿಕ  
ಬುದ್ಧಿ ವ್ಯವಸಾಯಾತ್ಮಿಕ ನಾತ್ಲ್ಯಾರಿ  
ರಾಬಚಿ ಸಮಾಧಿ ಕಶಿಂ ಸ್ಥಿರಾರಿ ? ಳಿ

ವೇದ ತ್ರೈಗುಣ್ಯ ವಿಷಯಭರಿತ  
ಪಾರ್ಥಾ ತೂಂ ಜೀಂಕ ಹೆ ಗುಣ ತ್ವರಿತ  
ನಿತ್ಯ ಸತ್ವ ಗುಣಾಂತುಂ ಸ್ಥಿರ  
ಆತ್ಮವಾನ್ ಜಾ ಕರನು ದ್ವಂದ್ವದೂರ ಳಿ

ಭೋರ್ನು ಹೊಳಚ್ಯಾ ಪ್ರವಾಹಾ ಮುಕಾರಿ  
ಸಾನ್ನ ಪೊಂಡ ದಿಸನಾಂತಿ ಭಾರಿ  
ತ್ಯಾ ಸಾರಖೆಂ ಜ್ಞಾನಿ ಬ್ರಾಹ್ಮಣಾಲೆಂ ಜ್ಞಾನ  
ತಾಜ್ಜ್ಯಾ ಸಮ್ಜುಖಾರಿ ವೇದಯಿ ಲಹಾನ ಳಿ

ತುಕ್ಕಾ ಅಧಿಕಾರು ಕರ್ಮ ಕರಚೊ  
ನಾ ಚೋಯ್ ಅಧಿಕಾರು ಫಲ ಭೊಗಚೊ  
ನಾಕ್ಕಾ ಕರ್ಮ ಫಲಾಚಿ ಅಪೇಕ್ಷಾ  
ಕರ್ಮ ನಾತ್ತಿಲೆ ಕಡೆ ನಾಕ್ಕಾ ಆಕಾಂಕ್ಷಾ ಳಿ

ಸಿದ್ಧಿ ಅಸಿದ್ಧಿ ಏಕ ಸಮ್ಜಾನು  
ಕರ್ಮ ಕೈರಿ ಪಾರ್ಥಾ, ಆಸಕ್ತಿ ಸೋಣ್ಣ  
ಸಮತ್ವ ತೆಂ ಚೋಯ್ ಯೋಗು ಮ್ಹಣೈತಾ  
ಯೋಗ ಯುಕ್ತ ಕಾಮ ಕರತಾ ಳಿ

ಬುದ್ಧಿ ಸಮತ್ವಾಕಯಿ ನೀಚ ತೆಂ ಕರ್ಮ  
ಆಯ್ಕು ಅರ್ಜುನಾ, ಸಕಾಮ ಕರ್ಮ  
ಸಮತ್ವ ಬುದ್ಧಿಚೊ ಆಶ್ರಯು ಶ್ರೇಷ್ಠ  
ಫಲಾಚಿ ಇಚ್ಛಾ ತೀ ಲೋಭಾಕಯಿ ಪಾಪ್ಪ ಲ್ಲ

ಕೊಣಕಿ ಸಮತ್ವ ಬುದ್ಧಿ ತೀ ಧರತಾ  
ತೋಚಿ ಸುಕೃತ ದುಷ್ಟತ ಸೊಡತಾ  
ಕೃತಿ ತ್ಯಾ ಬುದ್ಧಿ ಯೋಗಾ ಸಾಧನ  
ತೇಂಚಿ ಕರ್ಮ ಕೌಶಲ್ಯ ಸೋಪಾನ ೫೦

ಸಮತ್ವ ಬುದ್ಧೀನ ಯುಕ್ತ, ತೊ ಜ್ಞಾನಿ  
ಕರ್ಮಫಲಾಚಿ ನಾ ತಾಕ್ಯಾ ತಾನಿ  
ಜನನ ಮರಣಾಂಚ್ಯಾ ಚಕ್ರಾಂತೂನ ಪಾರ  
ಜಾವ್ನು ಪಾವ್ತಾ ಸದ್ಗತಿ ಸಾಕ್ಷಾತ್ಕಾರ ೫೧

ಮೋಹಾನ ಉಬ್ಬುಚೆಂ ಭ್ರಾಂತಿ ಪ್ರಾಕಾರ  
ಕಳ್ಳುನು ಬುದ್ಧೀನ ಆಯ್ಲಾರಿ ಭಾಯ್  
ಆಯ್ಕಿಲ್ಯಾ, ಆಯ್ಕುಚ್ಯಾ ವಿಷಯಾಂ ಖಾತಿರ  
ತಾಟಸ್ಥ್ಯ ವೃತ್ತಿ ಜಾತ್ತಾರೇ ಸ್ಥಿರ ೫೨

ನಿರ ನಿರಾಳಿಂ ಮೋಹಕ ಉತ್ರಂ  
ಆಯ್ಕುನು ಜಾತ್ತಾ ಬುದ್ಧಿ ಅತಂತ್ರ  
ತೀ ಬುದ್ಧಿ ಸಾಧನೇನ ಕಲ್ಯಾಣಿ ಸ್ಥಿರ  
ಯೋಗು ಸಮತ್ವ ನಾ ಮಾಗ್ಗಿರಿ ದೂರ ೫೩

ಅರ್ಜುನು ಸಾಂಗತಾ...

ಸಾಂಗ ಕೇಶವಾ, ಸ್ಥಿತಪ್ರಜ್ಞು ಕೊಣ  
ಕಸ್ಸಲಿಂ ತ್ಯಾ ಸಮಾಧಿಚೆಂ ಲಕ್ಷಣಂ  
ಸ್ಥಿರ ಬುದ್ಧಿಚೊ ತೊ ಕಶೆಂ ಉಲಯ್ತಾ  
ಕಶೆ ಆಸತಾ ಕಶೆಂ ಚಲತಾ ? ೫೪

ಶ್ರೀ ಭಗವಾನು ಸಾಂಗತಾ...

ಮನಾಂಚ್ಯೋ ಸರ್ವ ಕಾಮನೋ ಸೋಳ್ಯಾರಿ  
ಆತ್ಮಾನ ಆತ್ಮಾಂತುಂ ಸಂತೋಷು ಪಾವ್ಲ್ಯಾರಿ  
ತೋ ಮನುಷ್ಯ ಸ್ಥಿತಪ್ರಜ್ಞ ಜಾತ್ತಾ,  
ತಾಕ್ಯಾ ಮ್ಹಣತಾತಿ 'ಸ್ಥಿತಪ್ರಜ್ಞ' ಪಾರ್ಥಾ ೫೫

ದುಃಖಾಂತುಂ ಕ್ಷೋಣಕಿ ಜಾಯ್ನಾ ಚಂಚಲ  
ಸುಖಾಂತು ಕ್ಷೋಣಕಿ ಪಾವ್ನಾ ಅಮಲ  
ಪ್ರೀತಿ, ಭಯ, ಕ್ರೋಧಾಂಕ ಕ್ಷೋಣಕಿ ಜಾಯ್ನಾ  
ಸ್ಥಿತಪ್ರಜ್ಞಮುನಿ ತಾಕ್ಯಾ ಮ್ಹಣತಾತಿ ತೆನ್ನಾ ೫೬

ಕ್ಷೋಣಕಿ ಸಗೃಳಾನ ಆಸಕ್ತಿರಹಿತು  
ಶುಭಾಶುಭ ಪ್ರಾಪ್ತಿಯಂತುಂ ಸುಖವಿರಹಿತು  
ದ್ವೇಷು ಕೋಣಾ ಕಡೆಯಿ ಕ್ಷೋಣಕಿ ಕರನಾರೇ  
ಬುದ್ಧಿ ತಾಗ್ಗಲಿ ಸ್ಥಿರ ಪ್ರತಿಷ್ಠಿತರೇ ೫೭

ಕಶೆ ಕಿ ಕಾಸೋವು ಬಹು ಸುಲಭಾರಿ  
ಸರ್ವ ಇಂದ್ರಿಯಂ ತಾಂಡತಾ ಭಿತರಿ  
ಇಂದ್ರಿಯ ವಿಷಯಾಂತೂನ ಇಂದ್ರಿಯಂ ತಾಂಡಲ್ಯಾರಿ  
ಪ್ರತಿಷ್ಠಿತ ಬುದ್ಧಿ ಉರತಾ ಸ್ಥಿರಾರಿ ೫೮

ವಿಷಯಂ ದೂರ ಜಾತ್ತೀತ ಜೆನ್ನಾ  
ನರದೇಹಿ ನಿರಾಹಾರಿ ತೆನ್ನಾ  
ವಿಷಯ ಸಂಬಂಧಿ ರಸು ತ್ವಂಯ ಉರತಾ  
ಪರಬ್ರಹ್ಮ ಸಾಕ್ಷಾತ್ಕಾರಾನ ತೋ ಸರತಾ ೫೯

ಪ್ರಬಲ ಇಂದ್ರಿಯಂ ಅತಿ ಭಯಂಕರ  
ಪ್ರಮುಖ ಜ್ಞಾನಿಕಯಿ ಕರತಾತಿ ಅಧೀರ  
ಪ್ರಯತ್ನ ನಿರತು ಉರಲ್ಯಾರಿಯಿ ಜ್ಞಾನೀನ  
ಆಯ್ಕು ಅರ್ಜುನಾ, ತಾಂಡತಾತಿ ಮನ ೬೦



ಸರ್ವ ಇಂದ್ರಿಯಂ ತಾಬೆಂ ದವರ್ನು  
ಯೋಗಿನ ಯೋಗಾಚರಣ ಕರನು  
ಮೆಗೆಲ್ಯಾಂತುಂ ತನ್ನಯ ಜಾವಕಾ ತ್ವರಿತ  
ಇಂದ್ರಿಯಂ ಜಿಂಕಲ್ಯಾರಿ ಸ್ಥಿರಬುದ್ಧಿ ಪ್ರಾಪ್ತ ೬೧

ವಿಷಯಂ ಆಟಯ್ಲ್ಯಾರಿ ತಾಂತುಂ ಆಸಕ್ತಿ  
ಜಾವ್ಚಿ ಸಹಜ ಆಯ್ಕು ಹೀ ಉಕ್ತಿ  
ಆಸಕ್ತೀನ ಕಾಮು ಉತ್ಪನ್ನ  
ಕಾಮು ಕ್ರೋಧಾಕ ದಿತ್ತಾ ಜನನ ೬೨

ಕ್ರೋಧಾನ ಅವಿವೇಕು ತೊ ಆಸ್ಸ ಜಾತ್ತಾ  
ಅವಿವೇಕು ಜೋಯಿ ಸ್ಥಿತಿ ನಷ್ಟ ಕರತಾ  
ಸ್ಥಿತಿನಷ್ಟಾನ ಬುದ್ಧಿನಾಶ  
ಬುದ್ಧಿನಾಶಾನ ಸರ್ವತ್ರ ನಾಶ ೬೩

ಕೋಣಕಿ ಮನ ಅಂಕೆಂತುಂ ದವರ್ತಾ  
ರಾಗ ದ್ವೇಷರಹಿತು ಉರತಾ  
ಇಂದ್ರಿಯಂ ತೊ ಸ್ವಾಧೀನ ಕರತಾ  
ವಿಷಯಾಂತುಂಯಿ ಮನ ಪ್ರಫುಲ್ಲ ದಿಸತಾ ೬೪

ಮನ ಪ್ರಫುಲ್ಲ ಆಸಲ್ಯಾರಿ ದುಃಖ  
ದೂರ ಜಾವ್ಚು ಮೆಳತಾ ಸುಖ  
ಪ್ರಫುಲ್ಲ ಮನಾಚಾ ತ್ಯಾ ಸುಖಾಂತುಂ  
ಬುದ್ಧಿ ಜಾತ್ತಾ ಸ್ಥಿರ ಆತ್ಮಾಂತುಂ ೬೫

ಬುದ್ಧಿ ಸ್ಥಿರ ನಾ ತ್ಲ್ಯಾರಿ ನಾ ತ್ಹಂಯಿ ಶೃದ್ಧಾ  
ಶೃದ್ಧಾ ನಾತ್ಲ್ಯಾರಿ ನಾ ಶಾಂತಿ ಸುಧಾ  
ಶಾಂತಿ ನಾ ತರಿ ಸುಖ ಮೆಳತ ಕ್ಹಂಯ  
ಸರ್ವತ್ವಯೋಗಾಭ್ಯಾಸಾನ ಬುದ್ಧಿ ಸ್ಥಿರಜೋಯ್ ೬೬

ಕಹೀಂ ಇಂದ್ರಿಯ ವಿಷಯಾಂತುಂ ಲೋಳತಾತಿ  
 ಇಂದ್ರಿಯಾಂ ಮಾಕೈ ಮಾನವ ಚಲತಾತಿ  
 ತಹೀಂ ದಿಸತಾ ಬುದ್ಧಿ ಚಂಚಲ  
 ಹವ್ಯಾಂತ್ ನಾವ್ಯಾ ಸಾರಖೆಂ ಕಲ್ಲೋಲ ೬೭

ಸರ್ವ ವಿಧಾನ ಇಂದ್ರಿಯಂ ಪಾರ್ಥಾ  
 ವಿಷಯಾಂತೂನ ದೂರ ದರ್ಶಕಾ  
 ಇಂದ್ರಿಯಂ ಕ್ರೋಣಕಿ ಅಂಕೆಂತುಂ ದರ್ಶತಾ  
 ಬುದ್ಧಿ ತಾಗ್ಗಲಿ ಆತ್ಮಾಂತುಂ ಸ್ಥಿರ ಉರತಾ ೬೮

ಕಹೀಂ ಕಿ ಸರ್ವ ಪ್ರಾಣಿ ನಿದ್ರಿತ  
 ತಹೀಂ ಸಂಯಮಿ ದಿಸತಾ ಜಾಗೃತ  
 ಸರ್ವ ಪ್ರಾಣ್ಯಾಂನಿ ಆಸಲ್ಯಾರಿ ಜಾಗೃತ  
 ದೊಳೆ ಸೋಣ್ಣ ಮುನಿ ಆಸತಾ ನಿದ್ರಿತ ೬೯

ಸರ್ವ ದಿಶಾನಯಿ ಭರತಾ ಉದಾಕ  
 ತ್ಸರಿ ಮೆಳತಾತಿ ನಂಯ್ಕೋ ಸಮುದ್ರಾಕ  
 ಸರ್ವ ವಿಷಯ ಭರತ್ಸಚಿ ಮೆಳತ  
 ನೈಜ ಶಾಂತಿ ಸ್ಥಿತಪ್ರಜ್ಞಾಕ ೭೦

‘ಜಾವ್ವಾ’ ಮ್ಹಳ್ಳೆಂ ಸರ್ವ ಸೋಣ್ಣ  
 ಸ್ವಾರ್ಥು ಸರ್ವ ತ್ಯಾಗ ಕರನು  
 ಆಪ್ಣಾಕ ಆಪ್ಪಣ ವಿಸರ್ತಾ ಕ್ರೋಣ  
 ತಾಕ್ಕಾ ಮೆಳತ ಶಾಂತಿ ಘನ ೭೧

ಬ್ರಹ್ಮಪದವಿ ಕ್ರೋಣಕಿ ಪಾವತಾ  
 ತೋಚಿ ಹ್ಯಾ ಪ್ರಮಾಣೆ ಅಸತಾ  
 ವೇಡ್ಯಾ ಸಾರಖೆ ಭೋವ್ವಾರೆ ತೊ  
 ಅಂತ್ಯಾರಿ ಬ್ರಹ್ಮ ನಿರ್ವಾಣಾಕ ಪಾವ್ತಾ ತೊ ೭೨

ತೃತೀಯಾಧ್ಯಾಯ  
ಕರ್ಮಯೋಗು





### ಅರ್ಜುನು ಸಾಂಗತಾ....

ಕರ್ಮಾಪೇಕ್ಷಾಂ ಜ್ಞಾನ ಹೋಡ  
ಕೃಷ್ಣಾ ತುಂ ಸಾಂಗತಾ ಹೇ ತತ್ತ್ವ ಗೂಢ  
ಅಸಲ್ಯಾ ಹ್ಯಾ ಸ್ಥಿತಿಂತು ಇತ್ಯಾಕ ಮಾಕ್ಯಾ  
ಘೋರ ಯುದ್ಧ ಕರ್ಮಾಕ ಲಾಯ್ತಾ ? ೧

ಅಸಲ್ಯಾ ಹ್ಯಾ ಸಂದಿಗ್ಧ ಉತ್ತ್ರಾಂತಿ  
ಬುದ್ಧಿ ಭ್ರಮೇನು ಜಾಲ್ಲ್ಯಾ ಸಾನಿ  
ಕಸಲ್ಯಾನ ಮಾಕ್ಯಾ ಜಾಯ್ತ ಶ್ರೇಯ  
ಸಾಂಗ ಭೆಗಿಂ ತಾಕ್ಯಾ ಉಪಾಯ ೨

### ಶ್ರೀ ಭಗವಾನು ಸಾಂಗತಾ....

ಅರ್ಜುನಾ, ಆಯ್ಕ ಹ್ಯಾ ಲೋಕಾಂತುಂ  
ಸಾಂಖ್ಯಾಂಲಿ ನಿಷ್ಠಾ ಜ್ಞಾನ ಯೋಗಾಂತುಂ  
ನಿಷ್ಠಾ ಯೋಗ್ಯಾಂಲಿ ಕರ್ಮಯೋಗಾಂತುಂ  
ಸಾಂಗ್ಲ್ಯಾ ಹ್ಯೊ ನಿಷ್ಕೋ ಪೈಲ್ಯಾ ಉತ್ತ್ರಾಂತುಂ ೩

ಕಾಮ ಕರನಾತಿಲೇ ಕರ್ಮಬಂಧನ  
ಚುಕೋಯೇತ ಹೇ ಘಟ್ಟಿ ಮನುಷ್ಯಾನ  
ಕಾಮ ಸೋಣ್ಣು ಸನ್ಯಾಸ ಘೆತ್ಲ್ಯಾರಿ  
ಸಿದ್ಧಿ ಮೆಳ್ಳಾ ಖಚಿತ ಅಂತ್ಯಾರಿ ೪

ಏಕ ಕ್ಷಣಹಿ ಸೋಣ್ಣಾತಿಲೇ ಕಾಮ  
ಕರನು ಆಸತಾ ಇಹ ಜನ ಸ್ತೋಮ  
ಪ್ರಕೃತಿ ಸಹಜ ಆಸ್ತ ಜಾಲ್ಲೆಲೆ ಗುಣ  
ಕರ್ಮತಾತಿ ಕಾಮ ಕರನು ಪರ ಸ್ವಾಧೀನ ೫

ಕರ್ಮೇಂದ್ರಿಯಂ ಒತ್ತಾಯಾನ  
ಬಿಗಿ ಧರನು ಮನಷ್ಯಾನ  
ಮನಾಂತುಂ ವಿಷಯ ಭೋಗ ಆಟಯ್ಲ್ಯಾರಿ  
ಮ್ಹಣತಾತಿ ತಾಕ್ಯಾ ಮಿಥ್ಯಾಚಾರಿ ೬

ಮನಾನ ಇಂದ್ರಿಯಂ ಅಂಕೆ ದವೊರ್ನು  
ಫಲಾಚಿ ಆಸಕ್ತಿ ಅರ್ಜುನಾ, ಸೋಣ್ಣ  
ಕರ್ಮೇಂದ್ರಿಯಾಂನಿ ಕರ್ಮಯೋಗು  
ಆಚರಣ ಕರಚೊ ತೊ ಶ್ರೇಷ್ಠ ತ್ಯಾಗು

೭

ದೇಕುನು ತೂಂ ಕ್ಕರಿ ತೀಂ ನಿಯತ ಕರ್ಮ  
ಕರ್ಮ ಸೊಡ್ಚಾಕಯಿ ಕರಚೀಂಚಿ ಧರ್ಮ  
ಕರ್ಮ ಕರನಾತ್ತಿಲೆಂ ನುಲಿತ ಬಸ್ತಾರಿ  
ದೇಹ ವಾಂಚಶಿನಾ ಹ್ಯಾ ಭುಂಯ್ಚೇರಿ

೮

ಯಜ್ಞಾ ಖಾತಿರ ಸೋಣ್ಣ ತೀಂ ಅನ್ಯಕರ್ಮ  
ಲೋಕ ಬಂಧನಾಕ ಜಾತ್ತಾತಿ ಕಾರಣ  
ಯಜ್ಞಾ ಖಾತಿರ ಆಸಕ್ತಿರಹಿತ  
ಕರ್ಮ ಕರಚೆಂ ಹೆಂ ತುಕ್ಕಾ ವಿಹಿತ

೯

ಯಜ್ಞಾಂ ಜವಳ ಲೋಕ ನಿರ್ಮಾಣ  
ಕೆಲ್ಲ್ಯಾ ಬ್ರಹ್ಮಾನ ಸಾಂಗ್ಲಾಂ ಉತ್ರಾನ  
ಹ್ಯಾ ಯಜ್ಞಾನ ಜಾವ್ಣೊ ತುಮ್ಮಾಂ ಶ್ರೇಯ  
ಸರ್ವ ಮನೋರಥ ಸಿದ್ಧಿ ಜಯ

೧೦

ಹ್ಯಾ ಯಜ್ಞಾನ ದೇವಾಂಕ ಸಂತುಷ್ಟಿ  
ಕ್ಸರಾ ತೆ ತುಮ್ಮಾಂ ದಿತ್ತೀತ ತುಷ್ಟಿ  
ಆಶೆಂ ಉಭಯ ಸಂತೋಷಾನ  
ಪಾವ್ವಾತಿ ಪರಮ ಶ್ರೇಯ ಘನ

೧೧

ಯಜ್ಞಾನ ದೇವ ಸಂತುಷ್ಟ ಜಾಲ್ಲ್ಯಾರಿ  
ದಿತ್ತೀತ ತುಮ್ಮಾಂ ಖಿಂಚೆಂಯಿ ಮಾಗಲ್ಯಾರಿ  
ದೇವಾಂನಿ ದಿಲ್ಲೆಲ್ಯಾಂತುಂ ದೀನಾತ್ತಿಲೆಂ ಪರತ  
ಸರ್ವಯಿ ಭೋಗಚೊ ತೊ ಚೋರು ಖಚಿತ ೧೨



ಯಜ್ಞ ಕರನು ಉರಿಲೆ ಉಚ್ಛಿಷ್ಠ  
ಭೋಗಚೋ ಪಾಪಮುಕ್ತು ಶ್ರೇಷ್ಠ  
ಕೋಣಕಿ ಆಪ್ಣಾ ಖಾತಿರ ಅನ್ನ  
ಶಿಜಯ್ತಾ ತೋ ಪಾಪಿ ಜೆವ್ತಾ ಪಾಪಾನ್ನ ೧೩

ಪ್ರಾಣೋ ಉಬ್ಜತಾತಿ ಅನ್ನಾನ  
ಅನ್ನ ಉಬ್ಜತಾ ಪಾವ್ನಾನ  
ಪಾವ್ನ ಯಜ್ಞಾನ ಉಬ್ಜತಾ  
ಯಜ್ಞ ಕರ್ಮಮೂಲ ಚಲತಾ ೧೪

ಉಬ್ಜತಾ ಕರ್ಮ ತೆ ಜ್ಞಾನಾನ  
ಜ್ಞಾನಾಕ್ಷರ ಪರಮಾತ್ಮಾನ  
ಸರ್ವವ್ಯಾಪಿ ಪರಮಾತ್ಮ ಚೋಯ್  
ಯಜ್ಞಾಂತು ಸ್ಥಿರ ರಾಬತಾ ಹೆ ವ್ಹೋಯ್ ೧೫

ಯಜ್ಞ ಚಕ್ರ ಆಶೆ ಶುರು ಜಾತ್ತಾ  
ಸೋಣ್ಣಾತಿಲೆ ಮಾನವು ಮುಂದರ್ಯತಾ  
ಇಂದ್ರಿಯ ಲಂಪಟಾಲೆ ಆಯುಷ್ಯ ಕ್ಷೀಣ  
ಪಾರ್ಥಾ, ಜೀವನ ಚೋಯ್ ರಸಹೀನ ೧೬

ಕೋಣಕಿ ಆತ್ಮಾಂತು ತಲ್ಲಿನ  
ತೃಪ್ತು ಆತ್ಮಾಂತು ಕಿ ಕೋಣ  
ಸಂತುಷ್ಟು ಆತ್ಮಾಂತು ಕೋಣಕಿ ಅಸತಾ  
ಕರುಂಕ ಉರಿಲೆ ಕಾಹೀ ನಾ ತಾಕ್ಕಾ ೧೭

ಕರನು ತಾಕ್ಕಾ ಕಾಹೀ ಫಲ ನಾ  
ಸೋಳ್ಳಾರಿ ಕಾಹೀ ಹಾನಿ ಜಾಯ್ನಾ  
ನಾ ಚೋಯ್ ವ್ಯಕ್ತಿ ಸಂಬಂಧು ತಾಗ್ಗೇಲೊ  
ಪ್ರಾಣಿ ವರ್ಗಾಕ ತೊ ಲಾಗ್ಗೇಲೊ ೧೮

ಕರಚೆಂ ಕರ್ತವ್ಯ ಕ್ಯರಿ ಮನ ದೀವ್ನ್  
ಫಲಾಚಿ ಆಪೇಕ್ವಾ ತೀ ಸೋಣ್ಣ  
ಅನಾಸಕ್ತಿನ ಕೆಲ್ಯಾರಿ ಕರ್ಮ  
ಖಚಿತ ಮೆಳತಾ ಪದವಿ ಪರಮ

೧೯

ಮ್ಹಾಲ್ಗಡೆ ಜೀವನಾಂತುಂ ಕಶ್ಯೆಂ ಚಲತಾತಿ  
ತಶ್ಯೆಂ ಧಾಕ್ಲೆ ಹೆಜ್ಜೆಂ ಫಾಲತಾತಿ  
ಖಿಂಚೆಂ ಕಿ ಪ್ರಮಾಣ ತೆ ಸಮ್ಜತಾತಿ  
ಉರಿಲೆ ಅನುಕರಣ ಕರತಾತಿ

೨೦

ಆಯ್ಕು ಅರ್ಜುನಾ, ತಿನ್ನಿಯಿ ಲೋಕಾಂತುಂ  
ಕರಚ್ಯಾಕ ಉರಿಲೆಂ ನಾ ಮಾಕ್ವಾ ಹಾಂತುಂ  
ಘೆವ್ಜಾಕಯಿ ಉರಿಲೆಂ ನಾರೇ  
ತ್ಯರಿ ಕರ್ತವ್ಯ ಹಾಂವೆ ಸೋಣ್ಣೇರೇ

೨೧

ತ್ಯರಿ ಆಲಸ್ಯ ಸೋಣ್ಣ ದೀವ್ನ್ ಹಾಂವೆ  
ಕಾಮ ಕರ್ನಾತಲ್ಯಾರಿ ಜಾಯ್ತಿತ್ವೆಂ ಜಾಣವೆ  
ಲೋಕು ಕರ್ಯತ ಅನುಸರಣ ಮಾಕ್ವಾ  
ಹಾಜ್ಜೇನ ಇತ್ವೆಂ ಜಾಯ್ತು ಕಳ್ಳಾವೆ ತುಕ್ವಾ

೨೨

ಕರ್ಮ ಹಾಂವೆ ಸೊಳ್ಳಾರಿ ಲೋಕು ಜಾಯ್ತು ಪಾಡ  
ಲೋಕಾಂತುಂ ಸಂಕರ ಘಡತ ಹೋಡ  
ತಾಕ್ವಾ ಕಾರಣು ಹಾಂವ್ಯಚಿ ಜಾಯ್ತು  
ಪ್ರಜಾ ನಾಶಾಕಯಿ ಕಾರಣ ಜಾಯ್ತು

೨೩

ಕೊಣ ಕಿ ಅವಿವೇಕಿ ತೊ ಕರತಾ ಕರ್ಮ  
ಅರ್ಜುನಾ, ಆಯ್ಕು ಆಸಕ್ತೀನ  
ಲೋಕ ಸಂಗ್ರಹಾ ಅಪೇಕ್ವಾ ಧರಕಾ  
ಅನಾಸಕ್ತೀನ ಕರ್ಮ ತೀಂ ಕರಕಾ

೨೪

ಕೊಣಕಿ ಕರ್ಮಾಸಕ್ತ ಅಜ್ಞಾನಿ  
ತಾಂಗೈಲ್ಯಂತುಂ ಭೇದ ಕರ್ನಾತಿಯೊ ಜ್ಞಾನಿ  
ಫಲಾಚಿ ಆಶಾ ಸೋಣ್ಣ ಕರತಾ  
ಸರ್ವ ಕರ್ಮಂ ಪ್ರೀತೀನ ಕರೈತಾ ೨೫

ಸಾಧ್ಯ ಜಾತ್ತಾತಿ ಸರ್ಮಯಿ ಕರ್ಮ  
ಪ್ರಕೃತಿ ಗುಣಾನ ಹೆ ಚೋಯಿ ಮರ್ಮ  
ಅವಿವೇಕಿ ಮನಾಂತ್ ಅಹಂಕಾರು ಧರತಾ  
ಕರತಲೊಂ ಹಾಂವ್ಯಚಿ ಆಶೆಂ ಸಮ್ಜತಾ ೨೬

ಗುಣಕರ್ಮ ವಿಭಾಂಗಾಚಿ ತತ್ವ  
ಕೊಣಕಿ ಜಾಣ ಧರನಾ ಮಮತ್ವ  
ಗುಣ ಗುಣಾಂತುಂ ಮೇಳ್ನು ಜಾತ್ತಾತಿ  
ಆಶೆಂ ಸಮ್ಜಾನು ಸೊಡತಾ ಆಸಕ್ತಿ ೨೭

ಪ್ರಕೃತಿ ಗುಣಾಂನಿ ಅವಿವೇಕಿ ಜನ  
ಗುಣಾಂನಿ ಜಾವ್ಚ್ಯಾ ಕರ್ಮಾಂತುಂ ಮಗ್ನ  
ಮಂದ ಬುದ್ಧಿಚ್ಯಾ ತಾಂಕಾಂ ಹಾಲೋನ  
ಕೆದನಾಹಿಂ ಜಾಯ್ತಿನಾ ಜಾಣ ತೊ ಸಾನ ೨೮

ಬುದ್ಧಿ ಆಧ್ಯಾತ್ಮ ಮನಾಂತುಂ ಧರನು  
ಸರ್ವ ಕರ್ಮಂ ಮಾಕ್ಶಾ ಒಪ್ಪಾನು  
ಆಶಾ ನಾತ್ತಿಲೆಂ ಮಮತ್ವ ಸೋಣ್ಣ  
ಯುದ್ಧ ಕ್ರೂರೇ ಸಂತಾಪು ತ್ಯಜುನು ೨೯

ಕೊಣಕಿ ಶೃದ್ಧೇನ ಮತ್ಸರು ನಾತ್ತಿಲೆಂ  
ಅನುಸರಣ ಕರತಾ ಉತ್ತರ ಮೆಗ್ಗಲೆಂ  
ತಾಕ್ಶಾ ಲಾಗ್ಗನಾತಿ ತೆ ಕರ್ಮದೋಷ  
ಮುಕ್ತು ಜಾತ್ತಾ ತುಂಟೂನು ಭವಪಾತ ೩೦



ಮನಾಂತುಂ ಕೋಣಕಿ ಮತ್ಸರು ಧರತಾ  
ಆನಿ ಮೆಗ್ಗಲೆಂ ಉತ್ತರ ವಿಸರತಾ  
ತಸ್ಸಲೊ ಅವಿವೇಕಿ ತೊ ಮಹಾ ಮೂರ್ಖ  
ತಾಕ್ಯಾ ಗತಿ ಚೋಯಿ ನಾಶ ಆನಿ ನರಕು ೨೧

ಜಾಣತೊ ಚಲತಾ ಸ್ವಭಾವಾ ಸಾರಖೆಂ  
ಪ್ರಾಣೋ ಆಪಲ್ಯಾ ಪ್ರಕೃತಿ ಗುಣಾ ಮ್ಹಣ್ಣೆ  
ಅಸಲ್ಯಾ ಪರಿಸ್ಥಿತಿಂತ್ ಬಿಗಿ ಧರಿಲ್ಯಾನ  
ಜಾವ್ಣೆಂ ಕಾಹಿಂ ಅಸ್ಸವೆ ಹೋಡ, ಮಹಾನ ೨೨

ಇಂದ್ರಿಯಾಂ ವಿಷಯಾಂತಿಂದ್ರಿಯ ರಾಗದ್ವೇಷ  
ನಿಶ್ಚೇತಾಸ್ಸತಿ ತೂಂವೆ ಜಾಣಕಾ ವಿಶೇಷ  
ತಾಂಚ್ಯಾ ಅಂಕೆಂತುಂ ತೂಂ ಚಲ್ನಾಕಾರೇ  
ಮನುಷ್ಯಾಕ ತೆ ಶತ್ರು ರೂಪಾಚೆರೇ ೨೩

ಸುಖಾನ ಅನುಸರ್ದುಚೊ ಪರಿಧರ್ಮು ಹಿತವ್ಣಂಯ  
ಗುಣರಹಿತಾಸ್ಸೊ ಸ್ವಧರ್ಮು ಹಿತು ಚೋಯಿ  
ಸ್ವಧರ್ಮಾಂತುಂ ಮರಣ ಯೆವ್ಚೊ ತೆಂ ಹಿತಕರ  
ಪರಧರ್ಮು ಕೆದನಾಹಿಂ ಅತಿ ಭಯಂಕರ ೨೪

ಅರ್ಜುನು ಸಾಂಗತಾ....

ಕೃಷ್ಣಾ, ಹಾಂವ ನೆಣ ಇತ್ಯಾಕ ಮಾನವು  
ಮನ ನಾತ್ಲ್ಯರಿಯಿ ಜಾತ್ತಾ ದಾನವು  
ಕೊಣಾಲೆ ಪ್ರೇರಣೇನ ಖಿಂಚೆ ಒತ್ತಾಯಾನ  
ಪಾಪ ಕರ್ಯತ ವತ್ತಾ ತೊ ಅನುದಿನ ೨೫

ಶ್ರೀ ಕೃಷ್ಣು ಸಾಂಗತಾ...

ರಜೋ ಗುಣಾನ ಉಬ್ಜುಚೆಂ ಕಾಮ  
ಆನಿ ಕ್ರೋಧು ಚಿಕ್ಲಾಕ ಸಮಾನ  
ಹೆ ದೊನ್ನಿಯಿ ಪಾಪಯುಕ್ತ ಆಸ್ಸತಿರೆ  
ದೆಕುನು ತೆ ತುಗ್ಗಲೆ ಶತ್ರು ಸಮಜರೆ ೨೬

ಕಶ್ಯಿಂ ಕೆ ಉಜ್ಜೊ ಧುವ್ರಾನ ಆವೃತ  
ಆರಸೊ ಧೂಳೀನ ನಿಪ್ಪತ  
ಗರ್ಭಾಕ ಜರಾಯು ಚೆಲ್ಲಾ ಆವರಣ  
ತಶೆಂ ಜ್ಞಾನಾಕ ಕಾಮಾಚೆಂ ಗ್ರಹಣ

೩೭

ಸತತ ಪ್ರಜ್ವಲ ಅಗ್ನಿ ಸರ್ವಾಂಯೊ  
ನಿತ್ಯ ವೈರಿ ಚೋಯ್ ಕಾಮು ಸಕ್ಡಾಂಯೊ  
ಜಾಣತ್ಯಾಲೆ ಜ್ಞಾನಾಕ ಹೊ ಅಂಧಕಾರು  
ಆಯ್ಕು ಅರ್ಜುನಾ, ಹೊ ಭಯಂಕರು

೩೮

ಸರ್ವ ಇಂದ್ರಿಯಂ ಆನಿ ಬುದ್ಧಿಮನ  
ಕಾಮರೂಪಿ ಶತ್ರುಲಿಂ ವಾಸಸ್ಥಾನಂ  
ಕಾಮು ಹಾಂಗಾತಾನು ಜ್ಞಾನ ಆವರಣ  
ಕರನು ಮನಷ್ಯಾಲ್ಯಾಂತುಂ ಭರತಾ ಆಜ್ಞಾನರ್ಥಿ

ಪೈಲೆಂ ಇಂದ್ರಿಯಂ ದವ್ವರಿ ತಾಬೆಂತುಂ  
ಮ್ಹಳ್ಳಾರಿ ಜಿಂಕ್ಪುಯೇತ ಪಾಪೀ ಜಗಾಂತುಂ  
ಜ್ಞಾನ ಆನಿ ವಿಜ್ಞಾನ ನಾಶ ಕರಚೆಂ ಕಾಮ  
ಭಾಯ್ ಭಾಲುಂಕ ಹೇಂಚೆ ಸಾಧನ

೪೦

ದೇಹಾ ಪೇಕ್ಷಾಂ ಇಂದ್ರಿಯಂ ಶ್ರೇಷ್ಠ  
ಇಂದ್ರಿಯಾ ಪೇಕ್ಷಾಂ ಮನ ತೆಂ ಶ್ರೇಷ್ಠ  
ಮನಾ ಪೇಕ್ಷಾಂ ಶ್ರೇಷ್ಠ ಬುದ್ಧಿ  
ಬುದ್ಧಿ ಪೇಕ್ಷಾಂ ಶ್ರೇಷ್ಠ ಆತ್ಮ ಸಿದ್ಧಿ

೪೧

ಬುದ್ಧಿ ಪೇಕ್ಷಾಂ ಆತ್ಮ ಶ್ರೇಷ್ಠ  
ಪಾರ್ಥಾ, ಮನಾಂತುಂ ದೃಢಕೈರಿ ಪಾಠು  
ಆಪ್ಣಾಲೆ ಬಲಾನ ಬಿಗ್ಗಿತಾ ಕೊಣ  
ಜಿಂಕ್ಪುಕಾರೆ ಕಾಮು ಹೊ ಶತ್ರು ಕರಿಣ

೪೨





ಚತುರ್ಥಾಧ್ಯಾಯ  
ಕರ್ಮ ಬ್ರಹ್ಮಾರ್ಪಣ ಯೋಗ



ಶ್ರೀ ಭಗವಾನು ಸಾಂಗತಾ...

ಕೆದನಾಹಿ° ನಾಶು ನಾ ಹ್ಯಾ ಯೋಗಾಕ  
ಹಾಂವೆ ಸಾಂಗಲೊ ಹೊ ವಿವಸ್ವಾನಾಕ  
ವಿವಸ್ವಾನಾನ ಮನುಕ ಸಾಂಗಲೊ  
ಇಕ್ಷ್ವಾಕು ಮನು ಕಡಚ್ಯಾನ ಆಯ್ಕಲೊ ೧

ಮನನ ಕೆಲ್ಲೊ ರಾಜರ್ಷಿನಿ  
ಪರಂಪರಾ ಪ್ರಾಪ್ತ ಹೊ ಯೋಗು ತಾನ್ನಿ  
ಹೆತಾಂತು° ಬಹುಕಾಲ ಧರ್ನು ನಾ ಚಾಲು  
ಆಯ್ಕತಲೆ ನಾತ್ತಿಲೆ° ಜಾಲ್ಲಾ ತೊ ಪೋಲು ೨

ಯೋಗು ಚೋಯ್ ಹೊ ಅತಿ ಪುರಾತನು  
ಸಾಂಗಿಲೊ ತುಕ್ಕಾ ಹಾಂವೆ ಮಿತ್ರ ಸಮ್ಮಾನು  
ಭಕ್ತಾಯಿ ತೂ° ಮೆಗ್ಗಲೊ ಆಶೆ° ಲೆಕ್ಕಾನು  
ಶ್ರೇಷ್ಠ ರಹಸ್ಯ ಹೆ° ಸಾಂಗ್ಲೆ° ವಿವರ್ಸೂನು ೩

ಶ್ರೀ ಅರ್ಜುನು ಸಾಂಗತಾ...

ಕೃಷ್ಣಾ, ಆಯ್ಕ ತೂ° ಆರ್ತಾ° ಜನ್ಮಲೊ  
ವಿವಸ್ವಾನು ಪೈಲೆ° ಜಾಲ್ಲಲೊ  
ಆದಿಕಾಲಾಂತ್ ತೂಂವೆ ಹೊ ಸಾಂಗಲೊ ತಾಕ್ಕಾ  
ಮ್ಹಳ್ಳೆ° ಹೆ° ಹಾಂವೆ ಕಶೆ° ಸಮ್ಮೂಕಾ ? ೪

ಶ್ರೀ ಭಗವಾನು ಸಾಂಗತಾ...

ಜಾಲ್ಯಾತಿ ಬಹುತೇಕ ಜನ್ಮ ತೆ ಆಮ್ಕಾ°  
ಅರ್ಜುನಾ, ಆಯ್ಕ ಮಾಕ್ಕಾ ಆನಿ ತುಕ್ಕಾ  
ಹೆ ಸರ್ವ ವಿಷಯ ಹಾಂವು ತೆ ಜಾಣ  
ತೂ° ಚೋಯಿ ಹಾಂತು° ಖಿಂಚೇಯಿ ನೆಣ ೫

ಜನ್ಮರಹಿತು ಆನಿ ಅಬ್ಯಯಾತ್ಮ  
ಸರ್ವ ಪ್ರಾಣ್ಯಾಂಕ ಹಾಂವ ಪರಮಾತ್ಮ  
ಜಾಲ್ಲ್ಯಾರಿಯಿ ಪ್ರಕೃತಿ ಸ್ವಾಧೀನ ದವೋರ್ನು  
ಆತ್ಮ ಮಾಯೇನ್ಯಚಿಆಸ್ಸ ಉಬ್ಬೂನು ೬



ಕ್ಷಂಯ ಕಿ ಘಡತಾ ಧರ್ಮಾಕ ನಾಶ  
 ಆನಿ ಚೆಡಾ ಅಧರ್ಮಾಕ ಯಶ  
 ತ್ವಂಯ ಪಾರ್ಥಾ, ಹಾಂವ ದಿಸತಾಂರೇ  
 ಮಾಕ್ಕಾಚಿ ಹಾಂವ ಸೃಜೂನು ಘೆತಾಂರೇ ೭

ಸಾಧು ಜನಾಂಲಿ ಸಂರಕ್ಷಣ  
 ದುಷ್ಟ ಜನಾಂಕ ಶಾಸನ  
 ಅನ್ನಿ ಧರ್ಮ ಸಂಸ್ಥಾಪನ  
 ಕರುಂಕ ಯುಗ ಯಗಾಂತ್ ಹಾಂವ ಯೇನ ೮

ದಿವ್ಯ ಜನ್ಮ ಹೊ ಆನಿ ದಿವ್ಯಕರ್ಮ  
 ಕೊಣಕಿ ಪರಿಪೂರ್ಣ ಜಾಣ್ತಾ ಹೆಂ ಮರ್ಮ  
 ನಾ ತಾಕ್ಕ ಪಾರ್ಥಾ ಪುನರಪಿ ಜನನ  
 ಜಾತ್ತಾ ತೊ ಮೆಜ್ಜಾಂತ ಅಂತರ್ಧಾನ ೯

ಭಯ, ಕ್ರೋಧ ಅನುರಾಗ ಮುಕ್ತ  
 ಜಾವ್ನು ಕೊಣಕಿ ಮೆಜ್ಜಾಂತುಂ ವಿರಕ್ತ  
 ಶರಣಾಯ್ತಲೆ ತೆ ಸರ್ವ ಜ್ಞಾನ ತಪಸ್ಸಾನ  
 ಪರಮ ಪವಿತ್ರ ಮಜೊ ಭಾವ ಘೇವ್ನ ೧೦

ಕೊಣಕಿ ಕಶೆ ಶರಣ ಯೆತಾತಿ ಮಾಕ್ಕಾ  
 ಪಾರ್ಥಾ, ಹಾಂವ ತಶೆಂಚ ಪಾವ್ತಾ ತಾಂಕಾಂ  
 ಆಯ್ಕ ಮನುಷ್ಯ ಸರ್ವ ವಿಧಾನ  
 ಕರತಾತಿ ಮೆಗೆಲೋಚಿ ಮಾರ್ಗು ಅನುಸರಣ ೧೧

ಕರ್ಮಸಿದ್ಧಿ ಇಹಾಂತ್ ಕೊಣ ಇಚ್ಛೆತಾತಿ  
 ತೇಚಿ ದೇವಾಂಕ ಪೂಜನ ಕರತಾತಿ  
 ಮನುಷ್ಯ ಲೋಕಾಂತ ಕರ್ಮಾಂಚೆ ಫಲ  
 ಕ್ಷಿಪ್ರ ತೆಂ ಲಭ್ಯ ತ್ಯಾಚಾ ಬದ್ಧಲ ೧೨

ಗುಣ ಕರ್ಮ ವಿಭಾಗಾ ಪ್ರಮಾಣೆ  
ಚತುರ್ವರ್ಣ ಕೆಲ್ಯಾ ಹಾಂವೆ ನಿರ್ಮಾಣ  
ಕೆಲ್ಲಲೊ ತೆಂ ಹಾಂವ ಜಾಲ್ಲ್ಯಾರಿಯಿ  
ತೂಂ ಸಮಜ ಅವ್ಯಯೆಂ ಆನಿ ಕೆಲ್ಲಲೊ ನ್ಹಂಯಗಿ

ಕರ್ಮಫಲಾಂತುಂ ನಾ ಮಾಕ್ಯಾ ಆಶಾ  
ದೆಕುನು ಲಾಗನಾತಿ ತೆ ಕರ್ಮಪಾಶ  
ಆಶೆಂ ಯಥಾ ಸ್ಥಿತಿಂತ್ ಕೊಣಕಿ ಮಾಕ್ಯಾ ಜಾಣತಾ  
ಕರ್ಮಬಂಧನಾಂತೂನ ತೊ ಖರೆಂ ಸುಟತಾ ೧೪

ಹೇಂಚೆ ಸಮ್ಜಾನು ಬಹು ಪೂರ್ವ ಕಾಲಿಂ  
ಮೋಕ್ಷ ಸಾಧಕಾಂನಿ ಕರ್ಮ ತೀಂ ಕೆಲ್ಲಿಂ  
ಮ್ಹಾಲ್ಗಡ್ಯಾಂನಿ ಪೂರ್ವಾಂತುಂ ಕೆಲ್ಲಿಲಿಂ ಕರ್ಮಂ  
ತೂಂವಂಯಿ ಕ್ಕರಿರೇ ಹೆಂ ಚೋಯಿ ಮರ್ಮ ೧೫

ಖಂಚೆಂ ಕರ್ಮ ಖಂಚೆಂ ಅಕರ್ಮ ?  
ಹಾಂತುಂ ಮೋಹಿತ ಜ್ಞಾನಿಹಿ ಪರಮ  
ದೆಕುನು ಸಾಂಗ್ತಾಂವ ಕರ್ಮಾಂಚೆ ವಿವರ  
ಸಮ್ಜಾನು ಜಾ ತೂಂ ಆಶಾಭಾಂತೂನ ಪಾರ ೧೬

ಕರ್ಮತತ್ವ ಸಮ್ಜಾಕಾರೆ  
ವಿಕರ್ಮತತ್ವ ತೆಂವಂಯಿ ಸಮ್ಜಾಕಾರೆ  
ಆನಿ ಸಮ್ಜಾಕಾ ಅಕರ್ಮತತ್ವ  
ಕರ್ಮಗತಿ ಜೋಯಿ ಅತಿ ಗೂಢ ತತ್ವ ೧೭

ಕರ್ಮಾಂತ್ ಅಕರ್ಮ, ಅಕರ್ಮಾಂತ್ ಕರ್ಮ  
ಕೊಣ ಕಿ ಸೊದಿತಾ ತೊ ಜ್ಞಾನಿ ಪರಮ  
ತೋಚೆ ಯೋಗಿ ಪರಮತ್ಯಾಗಿ  
ಕರ್ಮ ಪೂರ್ಣ ಕರಚೊ ವಿರಾಗಿ ೧೮

ಕಾಮ ಸಂಕಲ್ಪ ವರ್ಜಿತ  
ಸರ್ವಕರ್ಮ ಸಮಾರಂಭ ಕರ್ತೃತ  
ಕೋಣಕಿ ಜ್ಞಾನಾಗ್ನಿನ ಕರ್ಮಲಾಸ್ತೀತ  
ಜಾಣತೆ ತಾಂಕಾ 'ಆತ್ಮ ಜ್ಞಾನಿ' ಮುಣತೀತ ೧೯

ಕೋಣಕಿ ಕರ್ಮಫಲ ತ್ಯಾಗ ಕರತಾ  
ಕೋಣಕಿ ನಿತ್ಯ ಸಂತೃಪ್ತ ಉರತಾ  
ಸ್ವಶಕ್ತಿ ಸೋಣ್ಣ, ಅನ್ಯಾಶ್ರಯು ಘೆನಾ  
ಕರ್ಮನಿರತಾಸ್ಲಾರಿಯಿ ತೊ ಕರ್ಮ ಕರನಾ ೨೦

ಕೋಣಕಿ ಫಲಾಚಿ ಆಶಾ ಸೊಡತಾ  
ಅಂತಃಕರಣ ಸಂಯಮ ಧರತಾ  
ಶರೀರ ಕರ್ಮ ಭೋಗ ಸೋಣ್ಣ  
ಕೆಲ್ಲ್ಯಾರಿಯಿ ಜಾಯ್ನಾ ತೊ ಪಾಪಿ ಮುಣ್ಣ ೨೧

ಸಹಜ ಪ್ರಾಪ್ತಂತುಂ ಪಾವ್ನು ಸಂತುಷ್ಟಿ  
ಸುಖದುಃಖಾಚಿ ಸೋಣ್ಣ ಗೋಷ್ಟಿ  
ಸಿದ್ಧಿ-ಅಸಿದ್ಧಿ ಸಮ ಕೋಣ ಲೆಕತಾ  
ನಿರ್ಮತ್ಸರ್ಯಾಕ ಕರ್ಮ ಬಂಧನ ಚುಕತಾ ೨೨

ಜ್ಞಾನಮಯಚಿತ್ತು ಆಸಕ್ತಿ ರಹಿತು  
ಯಜ್ಞಾ ಖಾತಿರ್ಸಚಿ ಕೋಣ ಕರ್ಮನಿರತು  
ತ್ತಾ ಮುಕ್ತ ಪುರುಷಾಲಿಂ ಕರ್ಮ ಉರನಾಂತಿ  
ಕೆಲ್ಲ್ಯಾರಿಯಿ ಸರ್ವ ಲಯ ಜಾಶಾತಿ ೨೩

ಯಜ್ಞಾಂತುಂ ಅರ್ಪಣ ಚೋಯ್ ತೆಂ ಬ್ರಹ್ಮ  
ಹವನಯಿ ಬ್ರಹ್ಮ ಅಗ್ನಿಯಿ ಬ್ರಹ್ಮ  
ಅಗ್ನಿಂತುಂ ಹವನ ಕರೊಚೊಯಿ ಬ್ರಹ್ಮ  
ಕರ್ಮಾಂತುಂ ಬ್ರಹ್ಮ ಚೊವೊಯಿ ಬ್ರಹ್ಮ ೨೪



ಕರತಾತಿ ಥೊಡೆ ಯೋಗಿ ಪೂಜನ  
ದೇವಾಂಕ ಸಂತುಷ್ಟಿ ಕರೂಂಕ ಯಜ್ಞ  
ಥೊಡೆ ಬ್ರಹ್ಮ ರೂಪಾಗ್ನಿ ಯಜ್ಞ  
ಕರನು ತೊ ಯಜ್ಞ ಕರತಾತಿ ಹವನ ೨೫

ಶ್ರವಣ ಇಂದ್ರಿಯ ಸಂಯಮ ರೂಪಾನ  
ಥೊಡೆ ಕರತಾತಿ ಯಜ್ಞಾಚೆ ಹವನ  
ಥೊಡೆ ಶಬ್ದಾದಿ ವಿಷಯ ಯಜ್ಞ  
ಇಂದ್ರಿಯ ರೂಪಾಚೆ ಅಗ್ನಿಂತು ಹವನ ೨೬

ಅಗ್ನಿ ಥೊಡೆ ಇಂದ್ರಿಯ ಕರ್ಮಂ  
ಆನಿ ಸರ್ವ ಪ್ರಾಣ ಕರ್ಮಂ  
ಜ್ಞಾನ ದಿವ್ಯಾನ ಜಳ್ಳೆಲೆ ಆತ್ಮಸಂಯಮ  
ಹ್ಯಾ ಯೋಗಾಗ್ನಿಂತು ಕರತಾತಿ ಭಸ್ಮ ೨೭

ಥೊಡೆ ಕರತಾತಿ ದ್ರವ್ಯ ಯಜ್ಞ  
ಕರತಾತಿ ಥೊಡೆ ತಪೋ ಯಜ್ಞ  
ಯೋಗ ಯಜ್ಞ ಸ್ವಾಧ್ಯಾಯ ಯಜ್ಞ  
ಆನ್ನಿ ಯತಿ ಥೊಡೆ ಜ್ಞಾನಯಜ್ಞ ೨೮

ಪ್ರಾಣಾಯಾಮಾಂತು ಥೊಡೆ ತತ್ಪರ  
ಪ್ರಾಣ, ಆಪಾನ ಕರತಾತಿ ದೂರ  
ಆಪಾನಾಂತು ಪ್ರಾಣ, ಪ್ರಾಣಾಂತು ಆಪಾನ  
ಹ್ಯಾ ಪ್ರಮಾಣೆಯಿ ಕರತಾತಿ ಹವನ ೨೯

ಥೊಡೆ ಕರತಾತಾಹಾರ ಸಂಯಮ  
ಪ್ರಾಣಾಂತು ಪ್ರಾಣ ಕರತಾತಿ ಹೋಮ  
ಜಾಣೆಲೆ ಹೆ ಯಜ್ಞಾಚೆ ಮಹತ್ತ  
ಯಜ್ಞಾನ ಜಾಲ್ಲ್ಯಾತಿ ಪಾಪವಿಮುಕ್ತ ೩೦

ಯಜ್ಞ ಶಿಷ್ಟಾಮೃತ ಕೋಣಕಿ ಭಕ್ತಿತಾ  
ಸನಾತನ ಬ್ರಹ್ಮಪದ ತೋ ಪಾವತಾ  
ಯಜ್ಞ ಕರನಾತ್ತಿಲ್ಯಾಂಕ ನಾ ಇಹಾಂತ ಸುಖ  
ಮೆಳತವೆ ಪಾರ್ಥಾತಾಂಕಾ ಪರಾಂತಾ ಸುಖ? ೨೧

ಆಶೆಂ ಬಹು ವಿಧ ಯಜ್ಞಾಂಚಿ ವರ್ಣನ  
ಮೆಳತಾ ವೇದಾಂತುಂ ವಿಸ್ತಾರಾನ  
ಸಮಜ ತೆ ಸರ್ವ ಕರ್ಮಾಂನಿ ಉತ್ಪನ್ನ  
ಮುಕ್ತ ಜಾತ್ತಾ ತೂಂ ಪಾವ್ಲ್ಯಾರಿ ಹೆಂ ಜ್ಞಾನ ೨೨

ಯಜ್ಞ ದ್ರವ್ಯಾಕಯಿ ಜ್ಞಾನು ಉತ್ತಮು  
ಸಮಜ ಅರ್ಜುನಾ, ತೂಂ ಹೊ ನಿಯಮು  
ಸರ್ವ ಕರ್ಮಾಂಚೆಂ ಪರ್ಯಾವಸಾನ  
ಜಾತ್ತಾ ಕ್ಷಂಯೆ ಚೋಯ್ ತೇಂಚಿ ಜ್ಞಾನ ೨೩

ತತ್ತ್ವದರ್ಶಿ ಜ್ಞಾನಾಂಲೊ ಆಶ್ರಯು  
ಘೇವ್ನು ಸಮ್ಭೂಕಾ ಜ್ಞಾನಾಚೊ ವಿಷಯು  
ಪಡಕಾ ಪಾಂಯ್ಕಾರಿ ಸೇವಾ ಕರಕಾ  
ಕರತಾತಿ ಉಪದೇಶು ತೊ ತೂಂವೆ ಆಯ್ಕೂಕಾ ೨೪

ಲಭ್ಯ ಜಾಲ್ಯಾರಿ ಹೆಂ ದಿವ್ಯ ಜ್ಞಾನ  
ಜಾಯ್ನಾ ಫಲ್ಲುಣಾ ಮೋಹು ಉತ್ಪನ್ನ  
ಸರ್ವ ಪ್ರಾಣ್ಯಾಂಕ ಚೋಯ್ತು ತುಜ್ಞಾಂತುಂ  
ಆನ್ನಿ ಆತ್ಮಾಂತುಂ ದೆಕುನು ಮೆಚ್ಚಾಂತುಂ ೨೫

ಸರ್ವ ಪಾಪ್ಯಾಂಕಯಿ ತೂಂ ಹೋಡು ಪಾಪಿ  
ಆಸ್ಲ್ಯಾರಿಯಿ ಜಾಶ್ಯೆ ಖರೆಂ ನಿಷ್ಪಾಪಿ  
ಜ್ಞಾನಾಚೊ ನಾವೊ ಕರತಾ ಪಾರ  
ತುಗ್ಗಲಿಂ ಸರ್ವ ಪಾಪಂ ದೂರ ೨೬

ಜಳಚೊ ಉಜ್ಜೊ ಲಾಸತಾ ರಾಕ್ಕೂಡ  
ಭಸ್ತ ಕರತಾ ಸಾನ ಹೋಡ  
ಉಜ್ಯಾ ಸಾರಖೆ ಆಸ್ತುಚೆ ಜ್ಞಾನ  
ಧಗ್ಧ ಕರತಾ ಕರ್ಮ ಬಂಧನ

೩೭

ಜ್ಞಾನ ಸಾರಖೆ ಪವಿತ್ರ ಸಾಧನ  
ಇಹಾಂತು ನಾ ದುಸ್ರೆ ದೀ ಹೆಕ್ಕಡೆ ಧ್ಯಾನ  
ಯೋಗಾಂತು ಸಮತ್ವಾಂತು ಕೊಣಕಿ ಪೂರ್ಣ  
ಚೋಯ್ತೆ ಮುಕಾರಿ ಆತ್ಮಾಂತು ಜ್ಞಾನದರ್ಶನ

೩೮

ಶೃದ್ಧಾವಂತು, ತತ್ಪರಪುರುಷು  
ಇಂದ್ರಿಯ ನಿಗ್ರಹಾನ ಜ್ಞಾನಾಚೊ ಸ್ಪರ್ಶು  
ಪಾವತಾ ಆನಿ ತೀ ಜ್ಞಾನ ಪ್ರಾಪ್ತಿ  
ದಿತ್ತಾ ಭಗಿ ತಾಕ್ಕಾ ಪರಮ ಶಾಂತಿ

೩೯

ಜ್ಞಾನರಹಿತು, ಶೃದ್ಧಾರಹಿತು  
ಸರ್ವ ವಿಷಯಾಂತು ಸಂಶಯಗ್ರಸ್ತು  
ಪಾವ್ತಾ ನಾಶು ನಾ ತಾಕ್ಕಾ ಸುಖ  
ಇಹ ಪರ ಹೆ ಉಭಯ ಲೋಕ

೪೦

ಕರ್ಮಾಚಿ ಆಸಕ್ತಿ ಯೋಗಾನ ಸೋಣ್ಣು  
ಜ್ಞಾನಾನ ಸರ್ವ ಸಂಶಯು ಕಾಣ್ಣು  
ಆತ್ಮಬಲಾನ ಕೊಣಕಿ ಯುಕ್ತ  
ತೋಚಿ ಕರ್ಮಬಂಧನಾಂತೂನ ಮುಕ್ತ

೪೧

ಅಜ್ಞಾನಾನಾಸ್ತ ಜಾಲ್ಲಲೊ ಹೃದಯಾ ಸಂಶಯು  
ಜ್ಞಾನ ಖಡ್ಗಾನ ಕೈರಿ ನಿಸ್ಸಂಶಯು  
ಯೋಗಾಚಾಶ್ರಯು ಕರಿರೇ ಅರ್ಜುನಾ  
ಉಟಾನು ರಾಬ ಯುದ್ಧಾಕ ವೀರ ಫಲ್ಲುಣಾ

೪೨





ಪಾಂಚಾವೊ ಅಧ್ಯಾಯ  
ಕರ್ಮ ಸಂನ್ಯಾಸ ಯೋಗು





ಶ್ರೀ ಅರ್ಜುನು ಸಾಂಗತಾ...

ಕರ್ಮ ಸಂನ್ಯಾಸ ಬರೆ ಮುಣತಾ ತುಂಚಿ  
ಕರ್ಮಯೋಗು ಬರೊ ಮುಣಚೊಯಿ ತುಂಚಿ  
ಸಮ್ಜನಾ ಹಾಂವ ಖಂಚೆ ಹಾಂತು ಶ್ರೇಯ  
ಕೃಷ್ಣಾ ದೂರ ಕೃರಿ ಮೆಗ್ಗೆಲೆ ಸಂಶಯ ೧

ಶ್ರೀ ಭಗವಾನು ಸಾಂಗತಾ...

ಕರ್ಮತ್ಯಾಗು ಆನಿ ಕರ್ಮಯೋಗು  
ದೊನ್ನಿಯಿ ಮೋಕ್ಷಾಕ ದಾಕಯ್ತಾತಿ ಮಾರ್ಗ  
ದೊನ್ನಿಂತು ಶ್ರೇಷ್ಠ ತೊ ಕರ್ಮಯೋಗು  
ತ್ಯಾಗಾಪೇಕ್ಷಾ ಹೋಡು ತೊ ಯೋಗು ೨

ಕೊಣಕಿ ಕರನಾ ಇಚ್ಛಾ ಆನಿ ದ್ವೇಷ  
ತಾಗ್ಗೆಲೊ ಖರೆ ತೊ ನಿತ್ಯ ಸಂನ್ಯಾಸು  
ತೃರಿ ದ್ವಂದ್ವ ಸೊಡ್ಚಾಕ ತೊ ಶಕ್ತು  
ತನ್ನಾ ಪಾರ್ಥಾ, ತೊ ಕರ್ಮಾಂತೂನ ಮುಕ್ತಾ ೩

ಸಾಂಖ್ಯ ಯೋಗಾಂತ್ ಭೇದ ಲೆಕ್ಕಾತಿ ಅಜ್ಞಾನಿ  
ಭೇದ ಲೆಕನಾತಿ ಖರೆ ತೆ ಜ್ಞಾನಿ  
ಸಂಪೂರ್ಣ ಸ್ಥಿರ ಆಶ್ರಿತೊ ಸಮದೃಷ್ಟಿನ ಚೊಯ್ತಾ  
ದೊನ್ನಿಯಿ ಮಾರ್ಗಾಂಚೆ ಫಲ ತೊ ಭೊಗತಾ ೪

ಸಾಂಖ್ಯ ಮಾರ್ಗಾನ ಖಂಚೆಕಿ ವದ್ಗತಾ  
ಯೋಗ ಮಾರ್ಗಾನಯಿ ಫಲ ತೆ ಮೆಳತಾ  
ಸಾಂಖ್ಯಯೋಗ ಏಕರೂಪ  
ಸಮ್ಜುಚೊ ಚೊಯ್ತಾ ತೊ ಸತ್ಯರೂಪ ೫

ಕರ್ಮಯೋಗು ನಾತ್ತಿಲೆ ಸಂನ್ಯಾಸ  
ಆಯ್ಕು ಅರ್ಜುನಾ, ತೆ ಭೋ ಪ್ರಯಾಸ  
ಕೆಲ್ಲ್ಯಾರಿ ಕರ್ಮಯೋಗು ಅಭ್ಯಾಸ  
ಮೆಳತಾ ಬ್ರಹ್ಮತ್ವ ತೆ ಅನಾಯಾಸ ೬

ಕರ್ಮಯೋಗು ಆಚರಿಸ್ಸನು  
ಹೃದಯ ನಿತ್ಯ ನಿರ್ಮಲ ಊರನು  
ಜಯಿಸ್ಸನು ಇಂದ್ರಿಯಂ ಸರ್ವಾತ್ಮ ಏಕ  
ಆಶೆ ಲೆಕ್ಕಲೊ ಕರ್ಮಾಂತುಂ ಆಲಿಪ್ಪ ೭

ಚೋವ್ವೆ, ಆಯ್ಕುಚೆ, ಸ್ಪರ್ಶ, ಆಘ್ರಾಣ  
ಖಾವ್ವೆ, ಚಮ್ಮುಚೆ, ಶ್ವಾಸು ಆನಿ ಶಯನ  
ಹಾಂತುಂ ಖಿಂಚೆಯಿ ಹಾಂವೆ ಕರಚೆ ನ್ಹಯಿ  
ಆಶೆ ಲೆಕ್ಕಲೊ ಯೋಗಜ್ಞಾನಿ ಚೋಯಿ ೮

ದೊಳೆ ಸೊಡತನಾ ದೊಳೆ ಧಾಂಪತಾನಾ  
ಉಲೈತನಾ ವಿಸರ್ಜ ಕರತಾನಾ  
ಕರತಾತಿ ಇಂದ್ರಿಯಂ ಹಾಂವ ಕಾಹಿಂ ಕರನಾ  
ಹೀ ಶಿವಾಯಿ ಅನ್ಯ ಭಾವನಾ ಧರನಾ ೯

ಫಲಾಸಕ್ತಿ ಕೊಣಕಿ ಸೊಡತಾ  
ಆನಿ ಕರ್ಮಂ ಬ್ರಹಾಂಕ ಅರ್ಪಿತಾ  
ಕಮಲ ಪತ್ರಾಕ ಲಾಗನಾ ಉದಾಕ  
ತಶೆಂ ಪಾಪಾಂಚೆಂ ನಾ ತಾಕ್ಕಾ ಬಾಧಕ ೧೦

ಫಲಾಚಿ ಆಶಾ ಸಂಪೂರ್ಣ ಸೋಣ್ಣ  
ಆತ್ಮಶುದ್ಧಿಚಿ ದೃಷ್ಟಿಂತುಂ ದವೊರ್ನು  
ಬುದ್ಧಿ, ಮನ, ದೇಹೇಂದ್ರಿಯಾಂನಿ  
ಯೋಗಿ ಕರ್ಮಂ ಕರತಾತಿ ತಾನ್ನಿ ೧೧

ಕರ್ಮಯೋಗಿ ಫಲಾಚಿ ಆಸಕ್ತಿ  
ಸೋಣ್ಣ ಪಾವತಾತಿ ಪರಮ ಶಾಂತಿ  
ಯೋಗಾಚರಣ ಕೊಣಕಿ ಕರನಾ  
ಕಾಮನೇನ ತಾಕ್ಕಾ ಬಂಧ ಚುಕ್ಕನಾ ೧೨

ಸಂಯಮಿ ಪುರುಷು ಕರ್ಮಂ ಸರ್ವ  
ಮನಾಂತೂನ ಫಾಲನು ಭಾಯ್  
ನವದ್ವಾರಪುರ ಹ್ಯಾ ಶರೀರಾಂತಾಸ್ತೂನ  
ಕರನಾ, ಕರಯ್ಯಾ ಆಸತಾ ಸುಖಾನ ೧೩

ಲೋಕಕರ್ತು ಕರ್ತೃ ನಿರ್ಮಿನಾ  
ಆನ್ನಿ ಕರ್ಮಂ ತೊ ನಿರ್ಮಿನಾ  
ಕರ್ತು ನ್ವಂಯ ಕರ್ಮಫಲ ಸಂಯೋಗಾಕ  
ಸ್ವಭಾವು ಕಾರಣಕರ್ತು ಸರ್ವಾಕ ೧೪

ಸರ್ವವ್ಯಾಪಿ ಪರಮೇಶ್ವರು  
ವ್ಹಾ ವ್ಹಾ ಪಾಪ ಪುಣ್ಯಾಚೊ ಭಾರು  
ಜ್ಞಾನಾಕ ಅಜ್ಞಾನ ತೆಂ ಧಾಂಪತಾ  
ದೆಕುನು ಮನುಷ್ಯಾ ಮೋಹಾಂತ ಪಡತ ೧೫

ಆತ್ಮ ಜ್ಞಾನಾನ ತೆಂ ಅಜ್ಞಾನ  
ನಾಶ ಕರತಾತಿ ಕ್ರೋಣಕಿ ಜನ  
ಸೂರ್ಯಾ ಸಾರಖೆ ತಾಂಗೆಲೆಂ ಜ್ಞಾನ  
ಪಾವತ ಪರಮ ತತ್ವದರ್ಶನ ೧೬

ತ್ಯಾ ತತ್ವಾಂತುಂ ಬುದ್ಧಿ ದವೊರ್ನು  
ತೇಂಚಿ ಆತ್ಮ ಆಶೆಂ ಸಮ್ಜಾನು  
ಕ್ರೋಣಕಿ ತನ್ಮಯ, ಸ್ಥಿರ ತಾಂತುಂ ಉರತಾ  
ಪಾಪ ನಾಶ ಜಾವ್ನು ಮೋಕ್ಷಾಕ ಪಾವತಾ ೧೭

ವಿದ್ಯಾ, ವಿನಯ ಭರಿತ ಬ್ರಾಹ್ಮಣಾಕ  
ಗಾಯಿ, ಹಸ್ತಿ, ಸೂಣೆ, ಚಾಂಡಾಲಾಕ  
ಫಂಡಿತ ಚೊಯ್ನಾತಿ ಭೇದಭಾವನ  
ಚೊಯ್ನಾತಿ ಸರ್ವಾಂಕ ಸಮದೃಷ್ಟಿನ ೧೮



ಕೊಣಕಿ ಸಮತ್ವಾಂತುಂ ಸ್ಥಿರ ಮನ ಧರತಾ  
ಇಹಾಂತುಂ ತೊ ಸಂಸಾರು ಜಿಕ್ಕತಾ  
ಬ್ರಹ್ಮ ಚೋಯ್ ಸಮ, ಸದಾ ನಿರ್ದೋಷಿ  
ದೇಕುನು ಬ್ರಹ್ಮಾಂತುಂ ಸ್ಥಿರ ಸಮದರ್ಶಿ ೧೯

ಪಾವ್ನಾ ಹರುಷ ಪ್ರಿಯ ವಸ್ತು ಪ್ರಾಪ್ತಿಕ  
ಜಾಯ್ನಾ ಉದ್ವಿಗ್ನ ಅಪ್ರಿಯ ಪ್ರಾಪ್ತಿಕ  
ಸ್ಥಿರ ಬುದ್ಧಿಚೊ ತೊ ಮೆಳ್ಳಾ ಮೋಹಾಂತ  
ಬ್ರಹ್ಮಜ್ಞಾನಿ ಸ್ಥಿರ ಉರತಾ ಬ್ರಹ್ಮಾಂತ ೨೦

ಬಾಹ್ಯ ವಿಷಯಾಂತುಂ ಅನಾಸಕ್ತು  
ಭೋಗತಾ ಆನಂದು ತೋ ಆತ್ಮಾಂತುಂ  
ತೇಂಚಿ ಅಕ್ಷಯ ಸುಖ ಭೋಗತಾ ಸತತ  
ಕೊಣಕಿ ಬ್ರಹ್ಮಯೋಗಾಂತು ನಿರತ ೨೧

ಮೆಳಚೆ ಭೋಗ ಉತ್ತಮ ಸ್ವರ್ಶಾನ  
ಪಾರ್ಥಾ ಆಯ್ಕು ದುಃಖಾಕ ಕಾರಣ  
ಆದಿ ಅಂತ್ಯ ಅಸ್ಸ ತಾಂಕಾಂ  
ವಿವೇಕಿ ಶರಣ ಜಾಯ್ನಾ ಹಾಂಕಾಂ ೨೨

ದೇಹ ತ್ಯಾಗಾಕ ಪೈಲೆಂ ಇಹಾಂತ  
ಕಾಮ ಕ್ರೋಧಾಂಚೊ ವೇಗು ದೇಹಾಂತ  
ಕೊಣಕಿ ಜೈಸಿತಾ ತೋಚಿ ಶಕ್ತು  
ತೋಚಿ ಸುಖ ತೋಚಿ ಯುಕ್ತು ೨೩

ಅಂತಸ್ಸುಖಿ ಕೊಣಕಿ ಭೋಗತಾ  
ಅಂತಶ್ಯಾಂತಿ ಕೊಣಕಿ ಪಾವತಾ  
ಅಂತರ್ಜ್ಞಾನಾಚೊ ತೊ ಯೋಗಿ  
ಅಂತ್ಯಾರಿ ತೊ ಬ್ರಹ್ಮ ನಿರ್ವಾಣಾಕ ಭಾಗಿ ೨೪

ಕ್ಷಂಯಕಿ ಪಾಪ ವಿಮೋಚನ  
ಆನಿ ಸಂಶಯ ನಿವಾರಣ  
ಪ್ರಾಣಿದಯಾ, ಆತ್ಮ ಸಂಯಮ  
ತ್ವಂಯ ಪ್ರಾಪ್ತ ಬ್ರಹ್ಮ ನಿರ್ವಾಣ

೨೫

ಕಾಮ ಕ್ರೋಧ ಕ್ರೋಧಕಿ ಜಿಹ್ವತಾ  
ಆತ್ಮ ಸಂಯಮ ಕ್ರೋಧಕಿ ಶಿಕತಾ  
ಜೊಡತಾ ಕ್ರೋಧಕಿ ಆತ್ಮಜ್ಞಾನ  
ಪಾವತಾ ಸರ್ವತ್ರ ಬ್ರಹ್ಮ ನಿರ್ವಾಣ

೨೬

ಬಾಹ್ಯ ವಿಷಯ ಭೋಗ ತ್ಯಜುನು  
ದೃಷ್ಟಿ ಭೋವ್ವೇ ಮಧ್ಯೆ ರಾಬ್ಬೊನು  
ನಾಂಕಾಂತುಂ ಬೆಳಚೆ ಪ್ರಾಣ ಆಪಾನ  
ರಾಬೋನು ಸ್ಥಿರ ತಾಂಚೆ ಚಲನ

೨೭

ಬುದ್ಧಿ, ಇಂದ್ರಿಯಂ ಆನಿ ಮನ  
ದವೊರ್ನು ಘೇವ್ನು ಆಪ್ಲ್ಯಾ ಸ್ವಾಧೀನ  
ಇಚ್ಛಾ, ಭಯ, ಕ್ರೋಧವಿರಹಿತು  
ಮೋಕ್ಷ ಪರಾಯಣು ತೋ ಸದಾ ಮುಕ್ತು ೨೮

ಯಜ್ಞ ತಪಸ್ಸಾಂಚೊ ಭೋಕ್ತಾರು  
ಸರ್ವಲೋಕಾಂಕ ಮಹೇಶ್ವರು  
ಸರ್ವಪ್ರಾಣ್ಯಾಂಕ ಹಾಂವ ಮಿತ್ರ  
ಆಶೆಂ ಲೆಕ್ಕಲೊ ಶಾಂತಿಕ ಪಾತ್ರ

೨೯





ಸ್ವಚ್ಛ ಅಧ್ಯಾಯ  
ಆತ್ಮಸಂಯಮ ಯೋಗು



ಶ್ರೀ ಭಗವಾನು ಸಾಂಗತಾ...

ಕರ್ಮ ಕ್ರೋಣ ಕರತಾ ಫಲಾಚೊ ಆಶ್ರಯು ನಾಶಿ  
ತೋಚಿ ಯೋಗಿ ಆನಿ ಸನ್ಯಾಸಿ  
ಅಗ್ನಿ ಹೋತ್ರ ಆನಿ ಕ್ರಿಯಾ ಕರನಾಶಿ  
ಜಾಯ್ನಾ ಕೋಣಹಿ ಯೋಗಿ ಸನ್ಯಾಸಿ ೧

ಸನ್ಯಾಸ ಸ್ಥಿತಿ ಆಸ್ತ ಪಳೆ ಖಿಂಚಿ  
ಅರ್ಜುನಾ, ಆಯ್ಕು ಯೋಗು ತೀಚಿ  
ಕ್ರೋಣಕಿ ಮನಾಚೆ ಸಂಕಲ್ಪ ಸೋಣ್ಣಾ  
ತೊ ಚೋಯ್ ಸತ್ಯ ಯೋಗಿ ಜಾಯ್ನಾ ೨

ಕ್ರೋಣಕಿ ಯೋಗ ಸಾಧನ ಇಚ್ಛಾ ಕರತಾ  
ಮುನಿಕ ತಾಕ್ಕಾ ಕರ್ಮ ಸಾಧನ ಜಾತ್ತಾ  
ಯೋಗಾರೂಢು ಆಸ್ತ ಪಳೆ ಕ್ರೋಣ  
ತಾಕ್ಕಾ ಜಾತ್ತಾ ಶ್ರಮು ಸಾಧನ ೩

ಜೆನ್ನಾ ಮನುಷ್ಯ ಉರನಾ ಆಸಕ್ತು  
ಇಂದ್ರಿಯ ವಿಷಯಾಂತುಂ ಆನಿ ಕರ್ಮಾಂತುಂ  
ಜವಳ ಸರ್ವ ಸಂಕಲ್ಪ ಸೊಡತಾ  
ತೆನ್ನಾ ಯೋಗಾರೂಢು ಮ್ಹಣೈತಾ ೪

ಆತ್ಮಾಚೊ ಉದ್ಧಾರು ಆತ್ಮಾನ ಜಾವ್ನಾ  
ಅಧೋಗತಿಕ ತೊ ವಚನಾಶಿ ರಾಕ್ಕೂಕಾ  
ಆತ್ಮ ಆತ್ಮಾಕ ಬಂಧು ಮಿತ್ರ  
ಆತ್ಮ ಆತ್ಮಾಕ ತೋಚಿ ಶತ್ರು ೫

ಸ್ವಬಲಾನ ಕ್ರೋಣಕಿ ಇಂದ್ರಿಯಂ ಜಿಕ್ಷತಾ  
ತಾಕ್ಕಾ ಆತ್ಮ ಬಂಧು ಜಾತ್ತಾ  
ಕ್ರೋಣಕಿ ದೇಹೇಂದ್ರಿಯಾಂಕ ಹಾರತಾ  
ತಾಕ್ಕಾ ಆತ್ಮ ಶತ್ರು ಉರತಾ ೬



ಇಂದ್ರಿಯಂ ಜಿಕ್ಕುನು ಶಾಂತಿ ಪಾವ್ವಿಲ್ಯಾಲೋ  
ಆತ್ಮ ಮಹಾನ್ ಸ್ಥಿತಿಕ ಪಾವ್ವಿಲೋ  
ಶಿಂಯ ಉಷ್ಣ ಸುಖ ದುಃಖ  
ಮಾನಾಪಮಾನಾಂತುಂ ತೋ ಸಮತೂಕ ೭

ಜ್ಞಾನ ವಿಜ್ಞಾನಾಂತುಂ ಸಂತುಷ್ಟು ಊರನು  
ಜೈಸೂನು ಇಂದ್ರಿಯಂ ಉಚ್ಚಸ್ಥಾನ ಘೇವ್ನು  
ಮಾತ್ತಿ, ಪಾತ್ಥೂರು, ಸ್ವರ್ಣ ಸಮಾನ  
ಲೆಕಚೋ ತೋ ಯೋಗಿ ಪುರುಷ ಮಹಾನ ೮

ನಿಷ್ಕಪಾತಿ ಮಿತ್ರ, ಶತ್ರು  
ಸುಹೃದಯು, ದ್ವೇಷ ಪಾತ್ರ  
ಬಂಧು, ಸಾಧು, ಪಾಪಿ, ಪಕ್ಷಪಾತಿ  
ಸಮಭಾವಾನ ಜೊವೈ ಹಾಂಕಾಂತೋ ಯೋಗ್ಯಯತಿ ೯

ಯೋಗಿನ ಏಕಾಂತಾಂತ ಎಕ್ಲೋ ಆಸೂನು  
ಚಿತ್ತ ಆತ್ಮ ಸಂಯಮ ಕರನು  
ವಾಸನಾ ಸಂಗ್ರಹ ಪರಿತ್ಯಾಗ ಕರಕಾ  
ಸತತ ಯೋಗಾಭ್ಯಾಸಾಂತ್ ನಿರತ ಉರಕಾ ೧೦

ಶುದ್ಧ, ನಿರ್ಮಲ, ಯೋಗ್ಯ ಜಾಗ್ಯಾರಿ  
ಊಂಚ, ನೀಚ ನ್ವಂಯ ಸಮಸ್ಥಳಾರಿ  
ದರ್ಬೊ, ಮೃಗಚರ್ಮ, ವಸ್ತ್ರ ಪಾತ್ಲಾಕಾ  
ಯೋಗಿನ ತ್ವಂಯ ಸ್ಥಿರ ಆಸನ ರಚೌಕಾ ೧೧

ತ್ವಂಚ್ಯಾ ಸ್ಥಿರ ಆಸನಾರಿ ಬೈಸೂನು  
ಮನಾಂತುಂ ಏಕಾಗ್ರತಾ ಸಿದ್ಧ ಕರನು  
ಚಿತ್ತ ಆನಿ ಇಂದ್ರಿಯಂ ಅಂಕೇತುಂ ದವೊರ್ಕಾ  
ಆತ್ಮ ಶಾಧ್ವಿಕ ಯೋಗು ಸಾಧನ ಕರಕಾ ೧೨

ಕಾಯ, ಕಂಠ ಆನಿ ಮಸ್ತಕ  
ನಿಶ್ಚಲ ಧರನು ರೇಖೇರಿ ಏಕ  
ದೃಷ್ಟಿ ದವೂರ್ಕಾ ನಾಸಿಕಾಗ್ರಾರಿ  
ಸ್ಥಿರ ಚೂಯ್ಯಾತಿಲೆಂ ದಿಕ್ಕಡೆ ಚಾರಿ ೧೩

ಸರ್ವ ಭಯ ಸೋಣ್ಣು ಶಾಂತಿನ ಅಸ್ಸೂಕಾ  
ಬ್ರಹ್ಮಚರ್ಯ ಪಾಲನ ಕರಕಾ  
ಮನ ತಾಬೆಂತುಂ ಚಿತ್ತ ಮೆಜ್ಜಾಂತುಂ  
ಯೋಗಿನ ಸ್ಥಿತ ಜಾವಕಾ ಮೆಗ್ಗಲೆ ಧ್ಯಾನಾಂತುಂ ೧೪

ನಿತ್ಯ ಕೊಣ್ಣ ಆಶೆಂ ಯೋಗಾಂತು ತತ್ತರ  
ಆನಿ ದವರ್ತಾ ಮನ ತೆಂ ಸ್ಥಿರ  
ನಿರ್ವಾಣಾರಿ ತೊ (ಯೋಗಿ) ಪಾವ್ತಾ ಸದ್ಗತಿ  
ಮೆಜ್ಜಾಂತುಂ ಅಸ್ಸುಚಿ (ತೀ) ಪರಮ ಶಾಂತಿ ೧೫

ಮಿತಿಮಿಕ್ಕೂನು ಖಾತ್ರಲ್ಯಾಕ  
ಲೇಶ ಮಾತ್ರಯಿ ಖಾಯ್ಯಾತಿಲ್ಯಾಕ  
ಅತಿ ನಿರ್ದೇಚಾಕ ನೀದ ನಾತಿಲ್ಯಾಕ  
ನಿಧ್ಧ ಜಾಯ್ನಾರೇ ಯೋಗು ತ್ಯಾ ಮನುಷ್ಯಾಂಕ ೧೬

ಆಹಾರ ವಿಹಾರಾಂತುಂ ಮಿತಿ ದವೊರ್ನು  
ಯಥಾ ಯೋಗ್ಯ ಕರ್ಮಂ ಕರನು  
ಮಿತಿ ಮಿಕ್ವನಾತಿಲೆಂ ನೀದ ಜಾಗರಣ  
ಕೆಲ್ಲ್ಯಾರಿ ತ್ಯಾ ಯೋಗಾನ ದುಃಖ ನಿವಾರಣ ೧೭

ನಿಯಮಾನ ಅಂಕೆಂತುಂ ದವರಿಲೆಂ ಮನ  
ಕೆದನಾ ಸ್ಥಿರ ಜಾತ್ತಾ ಆತ್ಮಾಂತುಂ ಲೀನ  
ಕಾಮನೋ ಕೆದನಾ ದೂರ ಜಾತ್ತಾತಿ  
ತೆದನಾ ಮನುಷ್ಯಾಕ ಯೋಗಿಲಿ ಗತಿ ೧೮

ವಾರೆ° ನಾತ್ತಿಲೆ ಕಡೆ ದಿವ್ಯಾಚಿ ಜ್ಯೋತಿ  
ಹಾಲ್ನಾತಿಲೆ° ಜಳತ ಸ್ಥಿರ ಅಸತಾ ವಾತಿ  
ತ್ಯಾಚಿ ರೀತಿಚಿ (ಚೋಯ್) ಯೋಗಿಲಿಸ್ಥಿತಿ  
ಯೋಗಾಂತು° ಸ್ಥಿರ ಉರತಾ ತಾಗ್ಗೆ ಲಿ ಮತಿ ೧೯

ಧ್ಯಾನ ಯೋಗಾಭ್ಯಾಸಾನ ಮನ  
ಕೆದನಾ ಜಾತ್ತಾ ಚೋಯ್ ತೆ° ಸ್ವಾಧೀನ  
ತೆದನಾ ಆತ್ಮಾಕ ಆತ್ಮು ಚೋಯ್ತಾ  
ಆತ್ಮಾಂತು° ಸಂತುಷ್ಟಿ ತೊ ಪಾವ್ತಾ ೨೦

ಇಂದ್ರಿಯಾಂನಿ ಜಾಯ್ನಾ ಗ್ರಹಣ  
ಜಾತ್ತಾ ಕೇವಲ ಬುದ್ಧೀನ ಗ್ರಹಣ  
ಸುಖ ಆತ್ಯಂತಿಕ ಹ್ಯಾ ಸ್ಥಿತಿಂತು° ಮೆಳತಾ  
ಯೋಗಿ ಆತ್ಮ ತತ್ವಾಂತು° ಸ್ಥಿರ ಉರತಾ ೨೧

ಅಸಲಿ ಸ್ಥಿತಿ ಕೊಣಕಿ ಪಾವತಾ  
ಅನ್ಯ ಲಾಭಾಚಿ ಆಶಾ ತೊ ಸೊಡತಾ  
ಕೊಣಕಿ ಯೋಗಿ ಹ್ಯಾ ಸ್ಥಿತಿಂತ ಸ್ಥಿರ  
ಜಾಯ್ನಾ ತೊ ಹೋಡ ದುಃಖಾಂತು° ಅಸ್ಥಿರ ೨೨

ಹೋಚಿ ಸಮ್ಜೂಕಾ ತೊ ಖರೊ ಯೋಗು  
ನಾಶು ಕರತಾ ಹೊ ದುಃಖ ಸಂಯೋಗು  
ಕರಕಾ ಸಾಧಕಾನ ಹಾಜ್ಜೆ° ಅನುಷ್ಠಾನ  
ಹರ್ಷ ಮನಾನ ದೃಢ ನಿಶ್ಚಯಾನ ೨೩

ಸಂಕಲ್ಪಾನ ಆಸ್ಸ ಜಾವ್ಚಿ° ಸರ್ವ ವಾಂಛಿತ  
ಪೂರ್ಣ ಪರಿತ್ಯಾಗ ಕರಕಾ ತ್ವರಿತ  
ಇಂದ್ರಿಯ ಸಮೂಹ ಸರ್ವ ದಿಶಾನ  
ತಾಬೆಂತು° ದವರ್ಕಾ ಆಪಲ್ಯಾ ಮನಾನ ೨೪



ಹಳೂಚಿ ಧೈರ್ಯಯುಕ್ತ ಬುದ್ಧೀನ  
ಶಾಂತಿ, ವಿರಾಮು ಪಾವಕಾ ಯೋಗಿನ  
ಮನ ಆತ್ಮಾಂತು° ಸ್ಥಿರ ದವೋರ್ಕಾ  
ಅನ್ಯ ವಿಚಾರ ತೆ ದೂರ ಕರಕಾ ೨೫

ಮನ ಚಂಚಲ ಆನಿ ಅಸ್ಥಿರ  
ವಿಷಯಾ° ಘಟಿ ಧರನು ವತ್ತನಾ ದೂರ  
ವಿಷಯಾಂತೂನ ತಾಂಡೂಕ ಮನ  
ಆತ್ಮಾಲೆ ವಶ ಕರಕಾ ದವೋರ್ನು ಅಧೀನ ೨೬

ಕೊಣಾಲೆ° ಮನ ಉರತಾ ಶಾಂತ  
ಅಸತಾ ಕೊಣ ರಜೋಗುಣರಹಿತ  
ಬ್ರಹ್ಮಮಯ ಆನಿ ಪಾಪರಹಿತ  
ಯೋಗೀಕ ತಾಕ್ಕಾ (ಶ್ರೇಷ್ಠ) ಸುಖಿ ಮೆಳತ ೨೭

ಆತ್ಮಯೋಗಾಚೊ ಅಭ್ಯಾಸು ಸತತ  
ಕರಚೊ ಯೋಗಿ ಜಾತ್ತಾ ಪಾಪರಹಿತ  
ಪಾವತಾ ತೊ ಬ್ರಹ್ಮ ಸಾಕ್ಷಾತ್ಕಾರ  
ಆನ್ನಿ ಆನಂದ ಸುಖಿ ಅಪಾರ ೨೮

ಆತ್ಮ ಆಪ್ಣಾಲ್ಯೊ ಸರ್ವ ಭೂತಾಂತು°  
ಸರ್ವ ಭೂತ° ಆಪ್ಣಾಲ್ಯೆ ಆತ್ಮಾಂತು°  
ಲೆಕತಾ ಯೋಗ ಯುಕ್ತ ಆತ್ಮಾಚೊ  
ಸರ್ವತ್ರ ತೊ ಸಮ ದೃಷ್ಟೀನ ಚೊವಚೊ ೨೯

ಮಾಕ್ಕಾ ಚೊಯ್ತಾ ಕೊಣ ಸರ್ವಾಲ್ಯಾಂತು°  
ಆನಿ ಸರ್ವಾಂಕ ಚೊಯ್ತಾ ಮೆಜ್ಜಾಂತು°  
ತಾಗ್ಗೆಲೆ ದೃಷ್ಟಿಕ ನಾ ಹಾಂವ ದೂರ  
ಮೆಗ್ಗೆಲೆ ದೃಷ್ಟಿಕಯಿ ನಾ ಚೋಯ್ ತೊ ದೂರ ೩೦

ಯೋಗಿನ ಹ್ಯಾ ಏಕತ್ವಾಂತುಂ ಸ್ಥಿರ ಚಾವ್ನು  
ಭಜಲ್ಯಾರಿ ಸರ್ವ ಭೂತಾಂತುಂ ಮಾಕ್ಯಾ ಚೋವ್ನು  
ಚಲ್ಲ್ಯಾರಿ ತಾಣೆ ಚೋಯ್ ಖಿಂಚೆಯಿ ಪ್ರಕಾರ  
ಉರತಾ ತೊ ಮೆಗ್ಗೆಲ್ಯಾಂತೂಚಿ ಸ್ಥಿರ ೨೧

ಆಪ್ಣ್ಯಾ ಸಾರಖೆಂ ಸುಖ ದುಃಖ ಪೆಲ್ಯಾಂಕ  
ಆನಿ ಸಮ ಚೋಯಿ ಸರ್ವ ಪ್ರಾಣ್ಯಾಂಕ  
ಅರ್ಜುನಾ, ಆಶೆಂ ಕೊಣಕಿ ಲೆಕತಾ  
ತೋಚಿ ಶ್ರೇಷ್ಠ ಯೋಗಿ ಮ್ಹಣೈತಾ ೨೨

ಅರ್ಜುನು ಸಾಂಗತಾ...

ಸಾಧ್ಯ ಹೊ ಯೋಗು ಸಾಮ್ಯ ವಾದಾನ  
ಸಾಂಗ್ಲೆಂ ಕೃಷ್ಣಾ, ತೂಂವೆ ವಿವರ್ದ್ನಾನ  
ಮನ ಚಂಚಲ ಉರಲಾಂ ಮೆಗ್ಗೆಲೆಂ  
ಸ್ಥಿರ ಸ್ಥಿತಿ ಪಾವ್ಚೆಂ ಸಾಧನ ಕಸ್ಲೆಂ ? ೨೩

ಚಂಚಲ ಆನಿ ಬಹು ದೃಢ ಮನ  
ಮಹಾ ಬಲಿಷ್ಠ ಕರತಾ ಮಥನ  
ಕಶೆಂ ಕಿ ಕಷ್ಟ ವಾರೆಂ ತಡ್ನುಚೆಂ  
ತಶೆಂಚ ಚೋಯ್ ಕೃಷ್ಣಾ ಮನ ವಶ ಕರಚೆಂ ೨೪

ಶ್ರೀ ಭಗವಾನು ಸಾಂಗತಾ...

ಚಂಚಲ ಮನ ಕರಚೆಂ ಸ್ವಾಧೀನ  
ಕಷ್ಟ ಖರೆಂ ಕುಂತಿಪುತ್ರಾ ಸಾಧನ  
ಕರಯೇತ ಆಯ್ಕು ಮನುಷ್ಯಾನ ಅಧೀನ  
ಅಭ್ಯಾಸಾನ ಆನಿ ವೈರಾಗ್ಯಾನ ೨೫

ನಾತ್ತಿಲೆಂ ಆತ್ಮ ಸಂಯಮನ  
ಸಾಧ್ಯವ್ವಂಯ ತೆಂ ಯೋಗ ಸಾಧನ  
ಮತು ಮೆಗ್ಗೆಲೊ ಸಂಯಮ ಪ್ರಯತ್ನಾನ  
ಸಿದ್ಧ ಕರಯೇತ ಯೋಗು ಉಪಾಯಾನ ೨೬

ಅರ್ಜುನು ಸಾಂಗತಾ...

ಶ್ರದ್ಧಾ ತರಿ ಅಸ್ತುನೂಯಿ ಸಾಧಕಾನ  
ವಿಚಲ ಜಾಲ್ಲ್ಯಾರಿ ಅಪೂರ್ಣ ಯತ್ನಾನ  
ಸಿದ್ಧಿ ಜಾಯ್ನಾತಿಲೆ ಯೋಗು ತಾಕ್ಯಾ  
ಗತಿ ಕಸ್ತಲಿ ಕೃಷ್ಣಾ, ಹಾಕ್ಯಾ ೩೭

ಯೋಗಭ್ರಷ್ಟಾನ ಬ್ರಹ್ಮ ಮಾರ್ಗಾದಿ  
ಪಥಿಕಾಕ ಚೋಯ್ ತ್ವಂಯ ಆಶ್ರಯ ಚುಕ್ಲ್ಯಾರಿ  
ಮೋಡಾ ಸಾರಕೆ ಉಭಯ ಭೃಷ್ಟಾನ  
ವಚ್ಚಶಿನಾವೆ ತೊ ವೆಗಳೂನ ೩೮

ಮನಾಂಚೊ ಮೆಗ್ಗಲೊ ಹೊ ಸಂಶಯು  
ಕೃಷ್ಣಾ, ಕರಕಾ ತೂಂವೆ ನಿಸ್ಸಂಶಯು  
ತೂಂ ಶಿವಾಯ ನಾ ಕೊಣಹಿ ಗತಿ  
ನಿವಾರಣ ಕರುಂಕ ಮನಾಚಿ ಹೀ ಸ್ಥಿತಿ ೩೯

ಶ್ರೀ ಭಗವಾನು ಸಾಂಗತಾ...

ಯೋಗಿಕ ತಾಕ್ಯಾ ನಾ ನಾಶು ಇಹಾಂತುಂ  
ನಾ ಚೋಯ್ ಪಾರ್ಥಾ ಆನ್ನಿ ಪರಾಂತುಂ  
ಕೊಣಕಿ ಕಲ್ಯಾಣ ಕರ್ಮಂ ಕರತಾ  
ಮರ್ಗತಂತೂನ ತೊ ದೂರ ಉರತಾ ೪೦

ಯೋಗಭ್ರಷ್ಟು ಕೊಣಕಿ ಜಾತ್ತಾ  
ಪುಣ್ಯವಂತಾಂಲೆ ಲೋಕಾಕ ವತ್ತಾ  
ರಾಬ್ಬಾನು ತ್ವಂಯ ಬಹುತೇಕ ಸಮಯ  
ಶೃಷ್ಠ ಶ್ರೀಮಂತಾತಯಿಂ ಜಾತ್ತಾ ಉದಯ ೪೧

ವ್ಹಂಯತರಿ ಧೀಮಂತ ಯೋಗಿ ಕುಲಾಂತುಂ  
ಯೆತ್ತಾ ತೋ ಜೀವು ಭುಂಯ್ಚೆರಿ ಜನ್ಮಾಂತುಂ  
ಹಾ ಜಗಾಂತುಂ ಹೆಂ ಜನ್ಮ ಲಾಭ  
ಮನುಷ್ಯ ಮಾತ್ರಾಂಕ ಹೆಂ ದುರ್ಲಭ ೪೨



ಪೂರ್ವ ಜನ್ಮಾಂಚೊ ಬುದ್ಧಿ ಸಂಸ್ಕಾರು  
ಕ್ಷಂಯ ತಾಕ್ಯಾ ಜಾತ್ತಾ ತಾಜ್ಜೊ ಸಾಕ್ಷಾತ್ಕಾರು  
ತಾಜ್ಯಾ ಪೇಕ್ಷಾಂ ಶ್ರೇಷ್ಠ ಸಿದ್ಧಿ  
ಪಾಂಡು ನಂದನಾ ಕರತಾ ತೊ ವೃದ್ಧಿ ಳಿ

ಪೂರ್ವ ಜನ್ಮಾಚ್ಯಾ ತ್ಯಾ ಸಂಸ್ಕಾರಾನ  
ಆಪೋಆಪ ವತ್ತಾ ಯೋಗಾ ದಿಶಾನ  
ಯೋಗ ಜಿಜ್ಞಾಸು ತೊ ಅತಿ ಶ್ರೇಷ್ಠ  
ಶಾಬ್ದಿಕ ಜ್ಞಾನಾಕಯಿ ತೊ ಖರೆಂ ಜ್ಯೇಷ್ಠ ಳಿ

ಯತ್ನಪೂರ್ವಕ ಯೋಗ ಸಾಧನ  
ಕೆಲೆಲ್ಯಾನ ಪಾಪ ವಿಮೋಚನ  
ಜಾವ್ನು ಪರಿಶುದ್ಧ ಜನ್ಮಾಂತರಾನ  
ಅಂತ್ಯಾರಿ ಸದ್ಗತಿ ಪಾವತಾ ಸಿದ್ಧೀನ ಳಿ

ತಪಸ್ವಿ ಪೇಕ್ಷಾಂ ಯೋಗಿ ಉತ್ತಮು  
ಜ್ಞಾನಿ ಪೇಕ್ಷಾಂ ತೊ ಚೋಯ್ ಲಲಾಮು  
ಕರ್ಮಯೋಗಿಕಯಿ ತೊ ಖರೆಂ ಜ್ಯೇಷ್ಠ  
ಅರ್ಜುನಾ, ಜಾರೇ ತೊಂ ಯೋಗಿ ಶ್ರೇಷ್ಠ ಳಿ

ಅಂತರಾತ್ಮ ಕರನು ಮೆಜ್ಜಾಂತುಂ ಲೀನ  
ಕರತಾ ಕೊಣಕಿ (ಶ್ರದ್ಧೇನ) ಮೆಗ್ಗಲಿ ಭಜನ  
ಯೋಗಿ ತೊ ಸರ್ವಶ್ರೇಷ್ಠ ಜಗಾಂತುಂ  
ಆಶೆಂ ಸಮ್ಚತಾಂ ಹಾಂವ ಮನಾಂತುಂ ಳಿ

ಸಾತ್ತ್ವಿಕ ಅಧ್ಯಾಯ  
ಜ್ಞಾನ ವಿಜ್ಞಾನ ಯೋಗ





ಶ್ರೀ ಭಗವಾನು ಸಾಂಗತಾ...

ಮನ ಮೆಜ್ಜಾಂತು° ಲೀನ ದವೋರ್ನು  
ಆನ್ನಿ ಮೆಗ್ಗೆಲೆ° ಆಶ್ರಯ ಪಾವ್ನು  
ಪಾರ್ಥಾ, ಕೆಲ್ಲಾರಿ ತೂಂವೆ ಯೋಗ ಸಾಧನ  
ಮಾಕ್ಕಾ ಸಮ್ಮಶಿ ಕಶಿ° ಸಾಂಗ್ತಾ° ದೀ ಧ್ಯಾನ ೧

ವಿಜ್ಞಾನ ಸಹಿತ ಹೆ° ದಿವ್ಯ ಜ್ಞಾನ  
ಸಾಂಗ್ತಾ° ಸಂಪೂರ್ಣ ವಿವರ್ದನ  
ಸಮ್ಮಲ್ಯರಿ ತೂಂವೆ° ಹೆ° ಜ್ಞಾನ ಮನಾಂತು°  
ಸಮ್ಮೂಜ್ಯಾಕ ಉರಶಿನಾ ದುಸ್ತೆ° ಜಗಾಂತು° ೨

ಸಿದ್ಧಿ ಪಾವಚ್ಯಾಕ ದಿವಚೊ ವಿವೇಕು  
ಮೆಳತಾ ಏಕ ಹಜಾರಾಂತು° ಏಕು  
ತ್ಯಾ ಸಿದ್ಧಾಲ್ಯಾಂತ್ ಮಾಕ್ಕಾ ಸತ್ಯ ಸಮ್ಮುಚೊ  
ವಿರಳ ಚೋಯ್ತು ಏಕೂಯಿ ಮೆಳಚೊ ೩

ಪೃಥ್ವಿ, ಜಲ, ಬುದ್ಧಿ, ಮನ  
ವಾಯು, ಅನಲ, ಅಹಂಕಾರು, ಗಗನ  
ಆಶೆ° ಆಟ ವಿಧಾಚಿ ಶಕ್ತಿ  
ತೀಚಿ ಚೋಯಿ ಮೆಗ್ಗೆಲಿ ಪ್ರಕೃತಿ ೪

ಆಯ್ಕು ಪಾರ್ಥಾ, ಹೀ ಅಪರಾ ಪ್ರಕೃತಿ  
ಆಸ್ಸ ದುಸರೇಕಿ ಪರಾ ಪ್ರಕೃತಿ  
ತೀ ಪ್ರಕೃತಿ ಚೋಯ್ ಜೀವಭೂತ  
ತೀಚಿ ಹ್ಯಾ ಜಗಾಕ ಆಧಾರಭೂತ ೫

ಸರ್ವ ಭೂತಾಂಚೆ° ಉತ್ಪನ್ನ  
ಉಭಯ ಪ್ರಕೃತಿಂಚ್ಯಾ ಕಾರಣಾನ  
ಸರ್ವ ಜಗಾಚ್ಯಾ ಸ್ಥಿತಿ ಲಯಾಕ  
ಕಾರಣ ಹಾಂವ್ಯಚಿ ಹೆ° ತೂ° ಆಯ್ಕು ೬

ನಾ ಚೋಯಿ ಮೆಜ್ಜಾಕಯಿ ಶ್ರೆಷ್ಟು ಆನ್ಯೇಕು  
ಆಯ್ಕು ಧನಂಜಯಾ ಹೊ ವಿವೇಕು  
ಮಣಿಯೋ ಗಾಂತಿಲೆ ಸಾರಖೆ ಸುತ್ತಾರಿ  
ಗಾಂತ್ಲಾ ಹೆ ಸರ್ವ ಜಗ ಮೆಜ್ಜೇರಿ ೭

ಕುಂತಿ ಪುತ್ರಾ, ಉದಕಾಂತುಂ ಹಾಂವ ರಸು  
ಸೂರ್ಯ ಚಂದ್ರಾಲ್ಯಾಂತುಂ ಹಾಂವ ತೇಜಸ್ಸು  
ಓಂಕಾರು ಹಾಂವ ಸರ್ವ ವೇದಾಂತುಂ  
ಪುರುಷಾಂತುಂ ಪೌರುಷ, ಶಬ್ದು ಆಕಾಶಾಂತುಂ ೮

ಭುಂಯ್ಜೇರಿ ಹಾಂವ ಉತ್ತಮ ಗಂಧ  
ಅಗ್ನಿಂತುಂ ಹಾಂವ ತೇಜು ಚಂದ  
ಸರ್ವ ಪ್ರಾಣ್ಯಾಂತುಂ ಜೀವು ಹಾಂವ  
ತಪಸ್ವಿಂತುಂ ತಪ ತೆಂವಂಯಿ ಹಾಂವ ೯

ಸರ್ವ ಜೀಂವಾಲೆಂ ಸವಾತನ ಬೀಜ  
ತೇಜಸ್ವಿಂತುಂ ತೆಂ ದಿವ್ಯ ತೇಜ  
ಬದ್ವಂತಾಂಲಿ ಬುದ್ಧಿ ಉತ್ತಮ  
ಸರ್ವ ಹಾಂವ ಪಾರ್ಥಾ, ಸಮಜ ಹೆ ಮರ್ಮ ೧೦

ಕಾಮ ಹಾಂವ ಬಲವಂತಾಂಲೆಂ  
ರಾಗರಹಿತ ಬಲ ತಾಂಗೆಲೆಂ  
ಅರ್ಜುನಾ, ಆಯ್ಕು ಸರ್ವ ಪ್ರಾಣ್ಯಾಂತುಂ  
ಧರ್ಮಾನುಕೂಲ ಕಾಮ ಹಾಂವ ತಾಂಚ್ಯಾಂತುಂ ೧೧

ರಾಜಸ, ತಾಮಸ, ಸಾತ್ವಿಕ ಭಾವ  
ಜಾತ್ಯಾತಿ ಮೆಜ್ಜಾಂತುಂ ತೆ ಪ್ರಾದುರ್ಭಾವ  
ಆಯ್ಕು ಹಾಂವ ನಾ ತಾಂಚ್ಯಾಂತುಂ  
ತೆ ಆಸ್ತತಿ ನಿಷ್ಪೂನು ಮೆಜ್ಜಾಂತುಂ ೧೨

ತ್ರಿಗುಣಮಯ ಹ್ಯಾ ಭಾವಾಂನಿ ಮೋಹಿತ  
 ಆಸ್ತ ಚೋಯ್ ಹೆ ಸರ್ವ ಜಗತ್ತ್ಯ  
 ದೆಕುನು ಸಮ್ವನಾ ತ್ರಿಗುಣಾತೀತಾಕ  
 ಮಾಕ್ಯಾ ಲೋಕು ನಾಶರಹಿತಾಕ ೧೩

ದಿವ್ಯ ಗುಣಮಯ ಮೆಗ್ಗೆಲಿ ಮಾಯಾ ಹೀ  
 ದಾಂಟ್ವಚ್ಯಾಕ ದುಸ್ತರ ಚೋಯಿ  
 ಕ್ಷೋಣಕಿ ಮಾಕ್ಯಾ ಶರಣ ಯೆತ್ತಾ  
 ತೋಚಿರೇ ಹೀ ಮಾಯಾ ದಾಂಟ್ವತಾ ೧೪

ನಾಶ ಜಾಲ್ಯಾರಿ ಜ್ಞಾನ ಮಾಯೇನ  
 ಆಸುರೀ ಭಾವು ತೆನ್ನಾ ಉತ್ಪನ್ನ  
 ಧೂರ್ತ ತೆ ದುರಾಚಾರಿ ಜಾತ್ವಾತಿ  
 ಮಾಕ್ಯಾ ಶರಣ ತೆ ಯೆನಾತಿ ೧೫

ಚಾರಿ ವಿಧಾಚೆ ಪುಣ್ಯವಂತ  
 ಮೆಗ್ಗೆಲಿ ಭಜನ ಕರತಾತಿ ನಿರತ  
 ಆರ್ತ, ಜಿಜ್ಞಾಸು, ಅರ್ಥಾರ್ಥಿ, ಜ್ಞಾನಿ  
 ಚೌಗಯಿ ಸದಾಚಾರಿ ಹಾನ್ನಿ ೧೬

ನಿತ್ಯ ಸಮಭಾವಿ ಏಕ ನಿಷ್ಠೆ ಚೊ  
 ಜ್ಞಾನಿ ಅತ್ಯಂತ ಶ್ರೇಷ್ಠ ಭಜೆಚೊ  
 ಅತ್ಯಂತ ಪ್ರೀತಿಚೊ ಹಾಂವ ಜ್ಞಾನೀಕ  
 ಜ್ಞಾನಿ ಮಾಕ್ಯಾ, ಅತಿಪ್ರಿಯು ಆಯ್ಕು ೧೭

ಭಕ್ತ ಸರ್ವ ಚೋಯ್ ಹೆ ಉತ್ತಮ  
 ಜಾಲ್ಯಾರಿಯಿ ಜ್ಞಾನಿ ತೊ ಮೆಗ್ಗೆಲೊ ಆತ್ಮ  
 ಮಜ್ಜೆ ಪೇಕ್ಷಾ ನಾ ಶ್ರೇಷ್ಠ ಗತಿ ದುಸರಿ  
 ಆಶೆ ಲೆಕೊನು ಉರತಾ ತೊ ಮೆಜ್ಯಾಶ್ರಯಾರಿ ೧೮

ಜನ್ಮ ಬಹುತೇಕ ಭೋಗತರಿ ಜ್ಞಾನಿ  
 'ಸರ್ವ ವಾಸುದೇವ' ಲೆಕತಾ ಜ್ಞಾನಾನಿ  
 ತೆನ್ನಾ ಮಾಕ್ಕಾ ತೊ ಸಮ್ಪತ್ತ  
 ಅಸ್ಸಲೊ ಮಹಾತ್ಮ ದುರ್ಲಭ ಪಾರ್ಥಾ ೧೯

ತಾಗ್ಗೆಲೆ ಭಕ್ತಿ ಸ್ವರೂಪಾಚಿ ಪೂಜನ  
 ಕೆಲ್ಲ್ಯಾರಿ ತಾಣೆ ತೀ ಶೃದ್ಧೇನ  
 ಮೆಜ್ಜೆ ಕಡಚ್ಯಾನ ನಿಯಮಿತ ಜಾಲ್ಲೆಲಿಂ  
 ಕಾಮಿತ ಫಲಂ ತೊ ಪಾವತಾ ತಾಗ್ಗೆಲಿಂ ೨೨

ಬಹುವಿಧ ಕಾಮನೇನ ಜ್ಞಾನಾಚೊ ನಾಶು  
 ಘಡಿಯೊ ಜಾತ್ತಾಪ್ಲ್ಯಾಲೆ ಪ್ರಕೃತಿಕ ವಿವಶು  
 ಭಿನ್ನ ಭಿನ್ನ ವಿಧಿ ನಿಯಮಾಂನಿ  
 ಅನ್ಯ ದೇವತೆಂಕ್ ತೊ ಶರಣ ಅಜ್ಞಾನಿ ೨೦

ಅಲ್ಪ ಬುದ್ಧಿಂಕ ಹಾಂಕಾಂ ಮೆಳಚೆಂ ತೆಂ ಫಲ  
 ನಾಶವಂತ ರಾಬ್ಬನಾ ಚಿರಕಾಲ  
 ದೇವತೆಂಕ ಭಜೆತಲ್ಯಾಂಕ ದೇವತೊ ಮೆಳತಾತಿ  
 ಭಕ್ತ ಮೆಗ್ಗೆಲೆ ಮೆಜೊ ಸಾಕ್ಷಾತ್ಕಾರ ಪಾವತಾತಿ ೨೩

ಕೊಣ ಖಿಂಚ್ಯಾ ಸ್ವರೂಪಾಚಿ ಭಕ್ತಿ  
 ಶೃದ್ಧೇನ ಕರೂಂಕ ದಾಕಯ್ತಾ ಆಸಕ್ತಿ  
 ತಾಕ್ಕಾ ತ್ಯಾ ರೂಪಾರಿ ತಾಗ್ಗೆಲೆ ಭಕ್ತಿ  
 ದೃಢ ಕರತಾಂ ಹಾಂವ ಆಯ್ಕ ಹೀ ಉಕ್ತಿ ೨೧

ಅವಿನಾಶಿ ಅನುಪಮ ಮೆಗ್ಗೆಲೆಂ ಸ್ವರೂಪ  
 ಸತ್ಯ ಸಮ್ಜನಾತ್ತಿಲೆಂ ಅಲ್ಪ  
 ಅವ್ಯಕ್ತಾಕ ಮಾಕ್ಕಾ ವ್ಯಕ್ತ ಮ್ಹಣತಾತಿ  
 ತಶೆಂ ಲೆಕ್ಕೊನು ಮೋಸಾಂತುಂ ಪಡತಾತಿ ೨೪



ಯೋಗ ಮಯೆಚೆ ಆವರಣಾನ  
ದಿಸನಾ ಹಾಂವ ಜಗಾಕ ಪ್ರಕಟರೂಪಾನ  
ದೆಕುನ ಮೂಢ ಜನ ಮಾಕ್ಕಾ ಸಮ್ಜನಾ  
ಅಜನ್ನು ಅವ್ಯಯು ಹಾಂವ ಹೆ ತಾಂಕಾ ಕಳನಾ ೨೫

ಮಾಕ್ಕಿ ಜಾಲ್ಲೆಲ್ಯಾ ಆತ್ಮ ಆಸುಚ್ಯಾ  
ಮಾತ್ರನ್ವಂಯ ಆನ್ನಿ ಮುಕಾರಿ ಜಾವಚ್ಯಾ  
ಅರ್ಜುನಾ, ಸರ್ವ ಭೂತಾಂಕ ಹಾಂವ ಜಾಣ  
ಜಾಲ್ಲ್ಯಾರಿಯಿ ಮಾಕ್ಕಾ ಕೊಣಹಿ ನೆಣ ೨೬

ಇಚ್ಛಾ ದ್ವೇಷಾಂನಿ ಸುಖ ದುಃಖ ದ್ವಂದ್ವ  
ತಾಂಚ್ಯಾಂನಿ ಜಾತ್ತಾ ಮೋಹು ಉದ್ಭವ  
ತ್ಯಾ ಮೋಹಾನ ಪಾರ್ಥಾ ಚೋಯಿ ಭ್ರಾಂತಿಭರಿತ  
ಜನನಾರಭ್ಯ ಸರ್ವಯಿ ಭೂತಂ ೨೭

ಕರ್ಮ್ ಪುಣ್ಯದಾಯಕ ಕರನು  
ಪಾಪ್ ಸರ್ವ ನಾಶ ಜಾವನು  
ದ್ವಂದ್ವ ಮೋಹಾಂತೂನ ಮುಕ್ತ ಜಾತಾತಿ  
ದೃಢವೃತ ತೆ ಮಾಕ್ಕಾ ಪೂಜನ ಕರತಾತಿ ೨೮

ಮೆಗ್ಗೆಲೆ ಆಶ್ರಯಾರಿ ಜರಾ ಮರಣ  
ಜಿಹ್ವಂಕ ಕರತಾತಿ ಯತ್ನ ಕೊಣ  
ಜಾಣತಾತಿ ಚೋಯ್ ತೆ ಪೂರ್ಣ ಬ್ರಹ್ಮ  
ಅಖಿಲ ಕರ್ಮ್ ಆನ್ನಿ ಆಧ್ಯಾತ್ಮ ೨೯

ಆಧಿ ಭೂತ, ಆಧಿ ದೈವ  
ಆಧಿ ಯಜ್ಞ ಸಹಿತು ಹಾಂವ  
ಆಶೆಂ ಲೆಕಚೆ ತೆ ಯುಕ್ತ ಚೇತ  
ಮರಣಕಾಲಾರಿಯಿ ಮಾಕ್ಕಾ ಆಟೈತೀತ ೩೦



ಆಟ್ಟಾವೊ ಅಧ್ಯಾಯ  
ಅಕ್ಷರ ಬ್ರಹ್ಮಯೋಗು





### ಅರ್ಜುನು ಸಾಂಗತಾ...

ಕೃಷ್ಣಾ, ಸಾಂಗ ಬ್ರಹ್ಮ ಕಸ್ತಲೆ°  
ಅಧ್ಯಾತ್ಮ ಆನಿ ಕರ್ಮ ಕಸ್ತಲೆ°  
ಆಧಿಭೂತ ಮ್ಹಳ್ಯಾರಿ ಖಿಂಚೆ°  
ಆಧಿ ದೈವ ಖಿಂಚ್ಯಾಕ ಸಾಂಗಚೆ° ? ೧

ಆಧಿ ಯಜ್ಞ ಹ್ಯಾ ದೇಹಾಂತು°  
ಖಿಂಚೆ ಆನಿ ಕಶಿ° ಆಸ್ತ ತಾಂತು°  
ಮರಣಕಾಲಾರಿ ಸಂಯಮಿ ತುಕ್ಕಾ  
ಕಶಿ° ಆಟೈತಾತಿ (ಕೃಷ್ಣಾ) ಸಾಂಗುಕಾ ಮಾಕ್ಕಾ ೨

### ಶ್ರೀ ಭಗವಾನು ಸಾಂಗತಾ...

ಅವಿನಾಶಿ, ಅತಿ ಶ್ರೇಷ್ಠ ತತ್ವ ತೆ° ಬ್ರಹ್ಮ  
ತಾಜ್ಜೊ ಸದ್ಭಾವು ತೇಂಚೆ ಆಧ್ಯಾತ್ಮ  
ಸರ್ವ ಭೂತಾಂತು° ಭಾವು ತೊ ಉಗಮ  
ಕರಚ್ಯಾ ವ್ಯಾಪಾರಾಕ ಮ್ಹಣತಾತಿ ಕರ್ಮ ೩

ನಾಶ ಜಾವಚೊ ಭಾವು ತೆ° ಅಧಿಭೂತ  
ಪುರುಷು ಚೋಯ್ ಅಧಿ ದೈವತ  
ಆಯ್ಕಾ ಅರ್ಜುನಾ, ಹ್ಯಾ ದೇಹಾಂತು°  
ಅಧಿಯಜ್ಞ ಹಾಂವ್ಯಚೆ ಚೋಯ್ ತಾಂತು° ೪

ಅಂತ್ಯಕಾಲಾರಿ ಮೆಗ್ಗೆಲಿ ಸ್ಮರಣ  
ಕರನು ಕೊಣಕಿ ಪಾವತ ಮರಣ  
ಮೆಗ್ಗೆಲೆ° ಸ್ವರೂಪ ತೊ ಪಾವತಾರೆ  
ಹಾಂತು° ಕಾಹೀ° ಸಂಶಯು ನಾರೆ ೫

ಸತತ ಸ್ಮರಣ ಕರಚೆ ಭಾವ  
ಅಂತ್ಯಾರಿ ಉರತಾಚೆ ತೇಚೆ ಭಾವ  
ಮರಣ ಕಾಲಾರಿ ಕೆಲ್ಲ್ಯಾನ ಸ್ಮರಣ  
ಜಾತ್ತಾ ತೊ ತಾಂತೂಂಚೆ ಅವತರಣ ೬

ದೆಕುನು ಕೆದರಾಹಿಂ ಮೆಗ್ಗೆಲೆಂ ಧ್ಯಾನ  
 ಧರನು ಅರ್ಜುನಾ ಕ್ಯರಿತೂಂ ಕದನ  
 ಕೆಲ್ಲ್ಯಾರಿ ಮನ, ಬುದ್ಧಿ ಅರ್ಪಣ ಮಾಕ್ಯಾ  
 ಖಚಿತ ಯೆತ ಮೆಗ್ಗೆಲೆಂ ಸ್ವರೂಪ ತುಕ್ಯಾ ೭

ಅಭ್ಯಾಸಾನ ಚಿತ್ತ ಸ್ಥಿರ ತೆಂ ಕೆಲ್ಲ್ಯಾರಿ  
 ಯೋಗ ಬಲಾನ ಏಕಾಗ್ರ ಜಾಲ್ಲ್ಯಾರಿ  
 ಧರಲ್ಯಾರಿ ನಿತ್ಯ ಮೆಗ್ಗೆಲೆಂ ಧ್ಯಾನ  
 ದಿವ್ಯ ಪರಮ ಪುರುಷಾಂತುಂ ಲೀನ ೮

ಸೂಕ್ಷ್ಮತಮು, ಸಕಲಾಧಾರು  
 ಅಚಿಂತ್ಯರೂಪು, ಅಂಧಕಾರ ಬಾಹಿರು  
 ಆದಿತ್ಯ ವರ್ಣಿ ಆನ್ನಿ ಸರ್ವಜ್ಞು  
 ಶಾಸನ ಕರ್ತು, ಪುರಾತನು ೯

ವಯ್ತಿ ಸಾಂಗಿಲ್ಯಾಕ ಸ್ಮರಣೀಂತುಂ ಹಾಣ್ಣು  
 ಮರಣ ಕಾಲಾರಿ ಸ್ಥಿರ ಮನಾನ ಪ್ರಾಣು  
 ಭೋವ್ವೇ ಮಧ್ಯೆಂ ಸ್ಥಿತ ರಾಬಯ್ಲ್ಯಾರಿ  
 (ದಿವ್ಯ) ಪರಮಪುರುಷ ಐದಮೆಳತಾ ಅಂತ್ಯಾರಿ ೧೦

ಖಿಂಚ್ಯಾಕ ವೇದಜ್ಞ ಅಕ್ಷರ ಮ್ಹಣತಾತಿ  
 ಕ್ಷಂಯಂಕ ರಾಗರಹಿತ ಮುನಿ ಪಾವತಾತಿ  
 ಮ್ಹಣ್ತಾತಿ ಖಿಂಚ್ಯಾಕ ಬ್ರಹ್ಮಚರ್ಯ ಪಾಲನ  
 ಕರತಾಂ ಹಾಂವ ತ್ಯಾ ಪದಾಚಿ ವರ್ಣನ ೧೧

ಸಂಯಮಾನ ಸರ್ವ ಇಂದ್ರಿಯ ದ್ವಾರಂ  
 ಧಾಂಪೂನು, ಮನ ಹೃದಯಾಂತುಂ ಸ್ಥಿರ  
 ಕರನು ಪ್ರಾಣು ಮಸ್ತಕಾಂತುಂ ವೈರನು  
 ಸಾಧಕಾನ ಯೋಗು ಸಾಧನ ಕರನು ೧೨

ಏಕಾಕ್ಷರ ಬ್ರಹ್ಮ ಓಂಕಾರ ರೂಪ  
ಹ್ಯಾ ಸಮಾಧಿಂತುಂ ಕರನು ತೆಂ ಜಪ  
ಮಾಕ್ಕಾ ಆಟೊನು ದೇಹ ಕೊಣಕಿ ಸೊಡತಾ  
ಪರಮ ಶ್ರೇಷ್ಠಗತಿತೊ ಖರೆಂ ಜೊಡತಾ ೧೩

ಅನ್ಯ ಭಾವನಾ ಧರ್ಮಾತಿಲೆಂ ಮನಾಂತುಂ  
ಉರತಾ ಕೊಣ ನಿತ್ಯ ಮೆಗ್ಗೆಲೆ ಧ್ಯಾನಾಂತುಂ  
ನಿತ್ಯಯುಕ್ತ ತ್ಯಾ ಯೋಗಿಕ  
ಪಾರ್ಥಾ, ಹಾಂವ ಸುಲಭ ಆಯ್ಕು ೧೪

ಪರಮ ಸಿದ್ಧ ತೆ ಮಹಾತ್ಮ  
ಜಾಲ್ಲೆ ಉಪರಾಂತೆಂ ಮೆಜ್ಜಾಂತುಂ ಏಕಾತ್ಮ  
ದುಃಖಾಲಯ ಅಶಾಶ್ವತ  
ಪುನರ್ಜನ್ಮಾಕ ತೆ ಯೆನಾತ ೧೫

ಬ್ರಹ್ಮ ಲೋಕಾದಿ ತೆ ಸಕಲ ಲೋಕ  
ಪಾವ್ಲಾರಿಯಿ ಲಭ್ಯ ಪುನರಪಿ ಭೊಲೋಕ  
ಜೀವಾತ್ಮ ಮೆಜ್ಜಾಂತುಂ ಜಾಲ್ಯಾರಿ ಏಕಾತ್ಮ  
ನಾ ತಾಕ್ಕಾ ಪಾರ್ಥಾ, ಪುನರಪಿ ಜನ್ಮ ೧೬

ದೀಸು ಬ್ರಹ್ಮಾಂಕ ಯುಗಂ ಹಜಾರ  
ರಾತ್ರಿ ಚೋಯ್ ತಾಕ್ಕಾ ಯುಗಂ ಸಹಸ್ರ  
ಜಾಣತಾತಿ ಚೋಯ್ ಹೆಂ ಪ್ರಮಾಣ  
ಅಹೋರಾತ್ರಿ ತತ್ತ್ವ ಕೊಣಕಿ ಜಾಣ ೧೭

ಅವ್ಯಕ್ತಾಶ್ಚಿಲೆಂ ಸರ್ವ ತೆಂ ವ್ಯಕ್ತ  
ಜಾತ್ತನಾ ಬ್ರಹ್ಮಾಲೊ ದೀಸು ಪ್ರಕಾಶಯುಕ್ತ  
ಶುರು ಜಾತ್ತನಾ ಬ್ರಹ್ಮಾಲಿ ರಾತಿ  
ಸರ್ವ ಅವ್ಯಕ್ತಾಂತುಂ ನಿಪತಾತಿ ೧೮

ಪ್ರಾಣಿ ಸಮುದಾಯು ತೊ ಪರವಶ ಜಾವ್ನು  
ಪಾರ್ಥಾ, ಬಹುತೇಕ ಜನ್ಮ ತೆ ಘೇವ್ನು  
ರಾತಿ ಜಾತ್ತನಾ ವಿಲಯ ಜಾತ್ತಾ  
ದೀಸು ಉದೆತನಾ ಜನ್ಮಾಕ ಯೆತ್ತಾ ೧೯

ಹ್ಯಾ ಅವ್ಯಕ್ತಾಂತೂನ ವೆಗಳೆಂ ಅವ್ಯಕ್ತ  
ಮ್ಹಣತಾತಿ ತಾಕ್ಕಾ ಸನಾತನ ಅವ್ಯಕ್ತ  
ಸರ್ವ ಪ್ರಾಣ್ಯೋ ಜಾಲ್ಲ್ಯಾರಿಯಿ ಲಯ  
ಜಾಯ್ನಾ ಹೆಂ ಅವ್ಯಕ್ತ ತೆಂ ವ್ಯಯ ೨೦

ಅಕ್ಷರ ನಾಂವಾಚ್ಯಾ ಅವ್ಯಕ್ತ ಭಾವಾಕ  
ಪರಮ ಗತಿ ಮ್ಹಣತಾತಿ ಆಯ್ಕು  
ತೀ ಪಾವ್ವಿಲ್ಯಾಕ ನಾ ಜನನ ಮರಣ  
ತೇಂಚಿ ಮೆಗ್ಗೆಲೆಂ ಧಾಮ ಪರಮ ೨೧

ಅಸಲ್ಯಾ ಉತ್ತಮ ಪುರುಷಾಲೆಂ ದರ್ಶನ  
ಮೆಳತಾ ಪಾರ್ಥಾ ಅನನ್ಯ ಭಕ್ತೀನ  
ಸರ್ವ ಭೂತಂ ತಾಜ್ಯಾಂತುಂ ಗುಪ್ತ  
ಸರ್ವ ಚೋಯ್ ಹೆಂ ತಾಜ್ಯಾನ್ ವ್ಯಾಪ್ತ ೨೨

ಕೆದನಾ ಯೋಗಿನ ದೇಹ ಸೊಳ್ಳಾರಿ  
ಯೆನ ಪುನರಪಿ ಜನ್ಮಾಕ ಭುಂಯ್ಚೇರಿ  
ಖಿಂಚ್ಯಾ ಕಾಲಾರಿ ಸೊಳ್ಳಾರಿ ಯೆತ್ತಾ  
ಮ್ಹಳ್ಳೆಂ ಅರ್ಜುನಾ, ಹಾಂವ ತುಕ್ಕಾ ಸಾಂಗತಾಂ ೨೩

ಅಗ್ನಿ, ಜ್ಯೋತಿ ಆನ್ನಿ ದೀಸು  
ಉತ್ತರಾಯಣಾಚೊ ಶುಕ್ಲ ಪಕ್ಷು  
ಹ್ಯಾ ಕಾಲಾರಿ ಮೃತ್ಯು ಪಾವಚೊ ಯೋಗಿ  
ತೊ ಜಾತ್ತಾ ಬ್ರಹ್ಮಪದಾಕ ಭಾಗಿ ೨೪



ಧೂಮ, ರಾಶಿ, ಕೃಷ್ಣ ಪಕ್ಷ,  
ದಕ್ಷಿಣಾಯನಾಚೊ ಮಾಸು  
ಗತ ಜಾಲ್ಲ್ಯಾರಿ ಹ್ಯಾ ಕಾಲಾರಿ, ಚಂದ್ರಲೋಕಾಕ  
ಒಚ್ಚುನಾ ಯೆತ್ತಾ ದುಸರಿ ಯೋಗಿ ಭೂಲೋಕಾಕೃತಿ

ಯೋಗಿ ಹೆ ಸರ್ವ ಘೇವ್ನು ಸಮ್ಜೊನ  
ವೇದ, ಯಜ್ಞ, ತಪ, ದಾನ  
ಹಾಂತುಂ ಸಾಂಗಿಲೆಂ ಪುಣ್ಯ ಫಲ ದಾಂಟೊನ  
ಪಾವತಾ ಅದ್ಯ ಪರಮೋಚ್ಛ ಸ್ಥಾನ ೨೮

ಜಗಾಂತುಂ ಶಾಶ್ವತ ಗತಿಚೆ ಮಾರ್ಗ  
ಶುಕ್ಲ, ಕೃಷ್ಣ ದೋನಿ ಹೇಚಿ ವರ್ಗ  
ಯೆನಾತಿ ಮಾಕ್ಶಿ ಶುಕ್ಲಾರಿ ಗೆಲ್ಲ್ಯಾರಿ  
ಕೃಷ್ಣಾರಿ ಗೆಲ್ಲ್ಯಾರಿ ಯೆತಾತಿ ದುಸರಿ ೨೯

ದೊನ್ನಿಯಿ ಹೆ ಮಾರ್ಗ ಕೊಣಕಿ ಜಾಣತಾ  
ಮೋಹವಶ ಜಾಯ್ನಾ ತೊ ಯೋಗಿ ಪಾರ್ಥಾ  
ದೆಕುನು ಅರ್ಜುನಾ ಸರ್ವ ಕಾಲಾರಿ  
ಯೋಗಯುಕ್ತ ಜಾವ್ನು ಒಚೊಕಾ ಮುಕಾರಿ ೩೦



ನವ್ವಾವೊ ಅಧ್ಯಾಯು  
ರಾಜವಿದ್ಯಾ-ರಾಜ್ಯ-ಗುಹ್ಯ ಯೋಗು

ಶ್ರೀ ಭಗವಾನು ಸಾಂಗತಾ...

ಪಾರ್ಥಾ, ತೂಂ ಆಸ್ಸ ಮತ್ಸರರಹಿತ  
ಗುಹ್ಯ ಜ್ಞಾನ ಸಾಂಗ್ತಾಂ ವಿಜ್ಞಾನ ಸಹಿತ  
ಸಮ್ಜಲ್ಯಾರಿ ತೆಂ ತೂಂ ವಿಮೋಚನ  
ಜಾಶ್ಯಿ ಸತತ ಆಶುಭಾಂತುನ

೧

ಸರ್ವ ವಿದ್ಯೆಂತುಂ ಹೆಂ ಜ್ಞಾನ ಲಲಾಮ  
ಗುಹ್ಯಾಂತುಂ ಗುಹ್ಯ ಅತೀ ಉತ್ತಮ  
ಪ್ರತ್ಯಕ್ಷ ಅನುಭವಾಕ ಯೋಗ್ಯ, ಪವಿತ್ರ  
ಆಚರಣೇಕ ಸುಲಭ, ಧರ್ಮ್ಯ ಸರ್ವತ್ರ

೨

ಕೊಣಾಕ ನಾ ಶೃದ್ಧಾ ಹ್ಯಾ ಧರ್ಮಾಂತುಂ  
ಪಾವ್ನಾತಿ ತೆ ಯೇವ್ನು ಮೆಜ್ಜಾಂತುಂ  
ವ್ಯಯಿ ವ್ಯಯಿ ಹ್ಯಾ ಮೃತ್ಯುಮಯ ಸಂಸಾರಾಂತು  
ಯೇವ್ನು ಅರ್ಜುನಾ, ಪಡತಾತಿ ಮೋಸಾಂತು

೩

ಆಸ್ಸುನೂಯಿ ಮೂರ್ತಿ ಅವ್ಯಕ್ತ  
ಕೆಲ್ಲೆಂ ಹೆಂ ಸರ್ವ ಜಗ ಹಾಂವೆ ವ್ಯಾಪ್ತ  
ಸರ್ವ ಭೂತಂ ಆಸ್ಸತಿ ಮೆಜ್ಜಾಂತುಂ  
ತ್ಯರಿ ಹಾಂವ ನಾ ಚೋಯಿ ತಾಂಚ್ಯಾಂತುಂ ಳ

ಸತ್ಯ ತೀಂ ನಾ ಮೆಜ್ಜಾಂತುಂ ಮ್ಹಣ್ಣೇಯಿ  
ಮೆಗ್ಗಿಲೊ ಹೊ ಈಶ್ವರೀ ಯೋಗು ಚೋಯಿ  
ನಾ ಹಾಂವ ಜೀವ್ಯಾಂತುಂ ಕೆಲ್ಯಾರಿಯಿ ಪೋಷಣ  
ಆತ್ಮ ಮಗ್ಗಿಲೊ ತಾಂಚ್ಯಾ ಸೃಷ್ಟೀಕ ಕಾರಣ ಖಿ

ಸರ್ವತ್ರ ಭೋಂವಚೊ ತೊ ಮಹಾ ವಾಯು  
ಆಸ್ಸ ಚೋಯ್ ನಿತ್ಯ ಆಕಾಶಮಯು  
ತಶೆಂ ಸರ್ವ ಭೂತಂ ಅಸ್ಸತಿ ಮೆಜ್ಜಾಂತುಂ  
ವಿಷಯು ಹೊ ತೂಂ ಸಮಜ ಮನಾಂತುಂ

೬



ಶ್ರೀ ಭಗವಾನು ಸಾಂಗತಾ...

ಪಾರ್ಥಾ, ತೂಂ ಆಸ್ಸ ಮತ್ಸರರಹಿತ  
ಗುಹ್ಯ ಜ್ಞಾನ ಸಾಂಗ್ತಾಂ ವಿಜ್ಞಾನ ಸಹಿತ  
ಸಮ್ಜಲ್ಯಾರಿ ತೆಂ ತೂಂ ವಿಮೋಚನ  
ಜಾಶ್ರಿ ಸತತ ಆಶುಭಾಂತೂನ

೧

ಸರ್ವ ವಿದ್ಯೆಂತುಂ ಹೆಂ ಜ್ಞಾನ ಲಲಾಮ  
ಗುಹ್ಯಾಂತುಂ ಗುಹ್ಯ ಅತೀ ಉತ್ತಮ  
ಪ್ರತ್ಯಕ್ಷ ಅನುಭವಾಕ ಯೋಗ್ಯ, ಪವಿತ್ರ  
ಆಚರಣೇಕ ಸುಲಭ, ಧರ್ಮ್ಯ ಸರ್ವತ್ರ

೨

ಕೊಣಾಕ ನಾ ಶೃದ್ಧಾ ಹ್ಯಾ ಧರ್ಮಾಂತುಂ  
ಪಾವ್ನಾತಿ ತೆ ಯೇವ್ನು ಮೆಜ್ಜಾಂತುಂ  
ವ್ಯಯಿ ವ್ಯಯಿ ಹ್ಯಾ ಮೃತ್ಯುಮಯ ಸಂಸಾರಾಂತು  
ಯೇವ್ನು ಅರ್ಜುನಾ, ಪಡತಾತಿ ಮೋಸಾಂತು

೩

ಆಸ್ಸುನೂಯಿ ಮೂರ್ತಿ ಅವ್ಯಕ್ತ  
ಕೆಲ್ಲೆಂ ಹೆಂ ಸರ್ವ ಜಗ ಹಾಂವೆ ವ್ಯಾಪ್ತ  
ಸರ್ವ ಭೂತಂ ಆಸ್ಸತಿ ಮೆಜ್ಜಾಂತುಂ  
ತ್ಯರಿ ಹಾಂವ ನಾ ಚೋಯಿ ತಾಂಚ್ಯಾಂತುಂ ೪

ಸತ್ಯ ತೀಂ ನಾ ಮೆಜ್ಜಾಂತುಂ ಮ್ಹಣ್ಣೇಯಿ  
ಮೆಗ್ಗಿಲೊ ಹೊ ಈಶ್ವರೀ ಯೋಗು ಚೋಯಿ  
ನಾ ಹಾಂವ ಜೀವ್ಯಾಂತುಂ ಕೆಲ್ಯಾರಿಯಿ ಪೋಷಣ  
ಆತ್ಮ ಮಗ್ಗಿಲೊ ತಾಂಚ್ಯಾ ಸೃಷ್ಟೀಕ ಕಾರಣ ೫

ಸರ್ವತ್ರ ಭೋಂವಚೊ ತೊ ಮಹಾ ವಾಯು  
ಆಸ್ಸ ಚೋಯ್ ನಿತ್ಯ ಆಕಾಶಮಯು  
ತಶೆಂ ಸರ್ವ ಭೂತಂ ಆಸ್ಸತಿ ಮೆಜ್ಜಾಂತುಂ  
ವಿಷಯು ಹೊ ತೂಂ ಸಮಜ ಮನಾಂತುಂ ೬

ಕಲ್ಪಾಂತ್ಯಾರಿ ಸರ್ವ ಪ್ರಾಣಿ ಸಮುದಾಯ  
ಜಾತ್ತಾ ಮೆಗ್ಗಲ್ಯಾ ಪ್ರಕೃತಿಂತು° ಲಯು  
ಕಲ್ಪು ಶುರು ಜಾತ್ತನಾ ದುಸರಿ ಸರ್ವಾಂಕ  
ಸೃಷ್ಟಿ ಕರತಾ° ಹಾಂವ ಪಾರ್ಥಾತೂ° ಆಯ್ಕು ೭

ನಾತ್ತಿಲೆ° ಸ್ವಾತಂತ್ರ್ಯ ಪ್ರಕೃತಿಚೆ ಅಧೀನ  
ಅಸ್ಸುಚೆ ಭೂತಾಂಕ ಮೆಗ್ಗಲ್ಯಾ ಪ್ರಕೃತೀನ  
ಕರತ್ತಾಂವ ತಾಂಗೆಲ್ಯಾ ಸರ್ವ ಸಮುದಾಯಾಕ  
ಪುನಃ ಪುನಃ ಉತ್ಪನ್ನ ಹೆ° ತೂ° ಆಯ್ಕು ೮

ಕರನಾಂತಿ ಕರ್ಮ° ಮಾಕ್ಕಾ ಬಂಧನ  
ಕಾರಣ ಹಾಂವ ತಾಂಚ್ಯಾಂತು° ಉದಾಸೀನ  
ನಾ ಮಾಕ್ಕಾ ತಾಂಚ್ಯಾಂತು° ಕಾಹೀ° ಆಸಕ್ತಿ  
ಕುಂತಿ ಪುತ್ರಾ, ತೂ° ಆಯ್ಕು ಹೀ ಉಕ್ತಿ ೯

ಪ್ರಕೃತಿ ಮೆಗ್ಗಲ್ಯಾ ಅಧ್ಯಕ್ಷತೇನ  
ಕರತಾ ಸಚರಾಚರ ತೆ° ಉತ್ಪನ್ನ  
ಅರ್ಜುನಾ, ಆಯ್ಕು ಹ್ಯಾಚೆ ಹೇತೂನ  
ಜಾತ್ತಾ ಜಗಾಂತು° ಪರಿವರ್ತನ ೧೦

ಪ್ರಾಣಿ ಮಾಂತ್ರಾಂಚೊ ಮಹೇಶ್ವರು ಹಾಂವ  
ಲೆಕ್ಕನಾಂತಿ ಮೆಗ್ಗಲೊ ಹೊ ಶ್ರೇಷ್ಠ ಭಾವ  
ಮನುಷ್ಯ ಶರೀರ ಘೆತ್ತಿಲೆ ಮಾಕ್ಕಾ  
ಅವಮಾನ ಕರತಾತಿ ಮೂರ್ಖ, ಹೆ° ತೂ° ಆಯ್ಕುಕಾ೧೧

ತಾಂಗೆಲಿ ಆಶಾ, ತಾಂಗೆಲೆ° ಜ್ಞಾನ  
ತಾಂಗೆಲಿ° ಕರ್ಮ° ನಿಷ್ಪ್ರಯೋಜನ  
ಕಾರಣ ತೆ ಮೂಢ ಆಶ್ರಯು ಕರತಾತಿ  
ಮೋಹಾಚಿ ರಾಕ್ಷಸಿ ಅಸುರೀ ಪ್ರಕೃತಿ ೧೨

ದೈವೀ ಪ್ರಕೃತೀಚೆ ಮಹಾತ್ಮ ಕ್ರೋಣ  
ತೆ ಲೆಕ್ತಾತಿ ಹಾವ ಜಗಾಕ ಮೂಲ ಕಾರಣ  
ನಾಶು ನಾತ್ತಿಲೋ ಹಾಂವ ಆಶೆ ಸಮೂಜನ  
ಪಾರ್ಥಾ ಕರತಾತಿ ಮೆಗ್ಗೆಲಿ ಅನನ್ಯ ಭಜನ ೧೩

ಯತ್ನ ಶೀಲ ಆನಿ ದೃಢ ವೃತ  
ಕರತಾತಿ ಕೀರ್ತನ ಮೆಗ್ಗೆಲಿ ನಿರತ  
ಭಕ್ತಿನ ಕರತಾತಿ ಮಾಕ್ಕಾ ನಮನ  
ನಿತ್ಯ ಧ್ಯಾನಾನ ಮೆಗ್ಗೆಲಿ ಉಪಾಸನ ೧೪

ದುಸ್ರೆಯಿ ಆಯ್ಕ ಜ್ಞಾನಯಜ್ಞಾನ  
ಕರತಾತಿ ಮೆಗ್ಗೆಲೀ ಪೂಜನ  
ಏಕತ್ವಾನ ನ್ಹಂಯವೆ ಪೃಥಗ್ಭಾವಾನ  
ಬಹು ವಿಧಾನ ಸರ್ವತ್ರಾಲಿ ಮೆಗ್ಗೆಲಿ ಉಪಾಸನ ೧೫

ಕ ತುಯಿ ಹಾಂವ ಯಜ್ಞಯಿ ಹಾಂವ  
ಸ್ವಧಾ ಹಾಂವ, ಔಷಧಯಿ ಹಾಂವ  
ಮಂತ್ರಯಿ ಹಾಂವ, ತೂಪಯಿ ಹಾಂವ  
ಅಗ್ನಿಯಿ ಹಾಂವ ಹವನಯಿ ಹಾಂವ ೧೬

ಹ್ಯಾ ಜಗಾಕ ಆವ್ನ ಬಾಪ್ಪಾಸು ಹಾಂವ  
ಆಜ್ಞೆ, ಆಧಾರು, ಜೈಯು ಹಾಂವ  
ಋಕ್, ಸಾಮ, ಯಜುರ್ವೇದಯಿ ಹಾಂವ  
ಅತಿ ಪವಿತ್ರ, ಓಂಕಾರೂಯಿ ಹಾಂವ ೧೭

ಗತಿ, ಪೋಷಕು, ಪ್ರಭು, ಸಾಕ್ಷಿ ಹಾಂವ  
ಶರಣು, ಆಶ್ರಯು, ಹಿತೇಚ್ಛು ಹಾಂವ  
ಉತ್ಪತ್ತಿ ಕರ್ತು, ಲಯ ಕರ್ತು ಹಾಂವ  
ಭಂಡಾರ, ಅವ್ಯಯ ಬೀಜ ಹಾಂವ ೧೮

ವತ ತಾಪ್ಪೊಚೊ ಪಾವ್ನು ರೊಕೊಚೊ  
 ಆನ್ನಿ ತೊ ಪ್ಯಾವ್ನು ತಡ್ನೊಚೊ  
 ಅಮರತ್ವ ಮೃತ್ಯು ಹೆ ಸರ್ವಯಿ ಹಾಂವ  
 ಸತ್ ಅಸತ್ ಪಾರ್ಥಾ, ಹೆಂವಯಿ ಹಾಂವ ೧೯

ತ್ರಿವೇದಿ, ನಿಷ್ಪಾಪಿ, ಸೋಮು ಪಿಲ್ಲೆಲೆ  
 ಸ್ವರ್ಗು ದೀ ಮ್ಹಣು ಯಜ್ಞಾನ ಮಾಗ್ತಲೆ  
 ಪುಣ್ಯಾನ ಮೆಳ್ಳಾ ಇಂದ್ರಲೋಕಾಕ ವತ್ತೀತ  
 ಸ್ವರ್ಗು ಲೋಕಾಚೆ ದಿವ್ಯ ಭೋಗತ್ವಂಯ ಭೋಗೀತ೨೦

ವ್ಯಾಪ್ತ ಸ್ವರ್ಗಾಂತು ಸುಖ ಭೋಗ್ಗೊನು  
 ಮರ್ತ್ಯ ಲೋಕಾಕ ಪರತತಾತಿ ಪುಣ್ಯ ಸರುನು  
 ತ್ರಿವೇದಾಂಕನುಸಾರ ಕರ್ಮ ಕರತಾತಿ  
 ಕಾಂಕ್ಷೇನ ಜನನ ಮರಣಾಂತು ಪಡತಾತಿ ೨೧

ಕೊಣಕಿ ಕರತಾ ಅನನ್ಯ ಭಾವಾನ  
 ಸತತ ಮೆಗ್ಗೆಲೀಚಿ ಚಿಂತನ, ಉಪಾಸನ  
 ನಿತ್ಯಯುಕ್ತಾಂಲೆ ತಾಂಗಲೆ ಯೋಗಕ್ಷೇಮ  
 ವಹಿಸೂನು ಘೆತ್ತಾ ಚೊಯ್ ತೆ ಹಾಂವ ೨೨

ಅನ್ಯ ದೇವತೇಂಚಿ ಉಪಾಸನ  
 ಕೊಣಕಿ ಕರತಾತಿ ಭಕ್ತಿ ಶ್ರದ್ಧೇನ  
 ತೆವ್ವಯಿ ಪಾರ್ಥಾ, ತರಿ ವಿಧಿಹೀನ  
 ಕರತಾತಿ ಮೆಗ್ಗೆಲೀಚಿ ಪೂಜನ ೨೩

ಸರ್ವ ಯಜ್ಞಾಂಚೊ ಭೋಕ್ತು ಸ್ವಾಮಿ  
 ಹಾಂವ ಹೆ ಸಮ್ಜನಾಂತಿ ಅಜ್ಞಾನಿ  
 ಚೊಯ್ನಾತಿಲೆ ಮಾಕ್ಕಾ ಸತ್ಯರೂಪಾನ  
 ಪಡತಾತಿ ತೆ ಪಾಯ ನಿಸರೂನ ೨೪



ದೇವ ಭಕ್ತ ಪಾವ್ತಾತಿ ದೇವಾಂಕ  
 ಪಿತ್ಯ ಪೂಜಾಕ ಪಾವ್ತಾತಿ ಪಿತ್ಯಾಂಕ  
 ಭುತ್ಯಾಂಕ ಪಾವ್ತಾತಿ ಭೂತ ಪೂಜಕ  
 ಮೆಗೆಲಾಗ್ಗಿ ಪಾವ್ತಾತಿ ಮೆಗೆಲೆ ಭಜಕ ೨೫

ದಳ, ಪೂಲ, ಫಲ, ಜಲ  
 ಅರ್ಪಣ ಕೆಲ್ಲ್ಯಾರಿ (ಮಾಕ್ಕಾ) ಭಕ್ತೀನ ನಿಶ್ಚಲ  
 ಭಕ್ತಿಚೆ ಯತ್ನಾನ ಕೆಲ್ಲೆ ಕಾರಣಾನ  
 ಸ್ವೀಕಾರ ಕರತಾಂ ತೆಂ ಹಾಂವ ಪ್ರೀತೀನ ೨೬

ಸರ್ವ ತೂಂವೆಂ ಕರಚೆಂ ಖಾವಚೆಂ  
 ಹೋಮಾಂತುಂ ಘೂಲಚೆಂ ದಾನ ದಿವಚೆಂ  
 ಆನ್ನಿ ಕರಚೆ ಸರ್ವ ತಪಸ್ಸು  
 ಅರ್ಪಣ ಕೈರಿ ಪಾರ್ಥಾ ಮಾಕ್ಕಾ ಅವಶ್ಯ ೨೭

ಸರ್ವ ಕರ್ಮಂ ಆಶೆಂ ಕೆಲ್ಲ್ಯಾರಿ ಅರ್ಪಣ  
 ಬರೆ ವಾಯ್ಪು ಫಲ ದಿವ್ಚೆಂ ಕರ್ಮ ಬಂಧನ  
 ತುಂಟೂನು ಸನ್ಯಾಸ ಯೋಗ ಯುಕ್ತಾತ್ಮ  
 ಜಾವ್ನು ತೂಂ ಮೆಜ್ಜಾಂತುಂ ಜಾಶ್ಚಿ ಐಕ್ಯಾತ್ಮಲಿ ೨೮

ಸಮಭಾವಾನ ಆಸ್ಸ ಹಾಂವ ಸರ್ವ ಪ್ರಾಣ್ಯಾಂತುಂ  
 ನಾ ಮಾಕ್ಕಾ ಶತ್ರು ನಾ ಕೊಣಹಿ ಪ್ರೀತು  
 ಭಕ್ತೀನ ಮಾಕ್ಕಾ ಭಜೆತಲೆ ಆಸ್ಸತಿ ಮೆಜ್ಜಾಂತುಂ  
 ಹಾಂವಯಿ ಚೋಯ್ತೆ ಆಸ್ಸ ತಾಂಚ್ಯಾಂತುಂ ೨೯

ಚಾಲೀನ ಆಸ್ಸೂನೂಯಿ ಅತಿ ದುರಾಚಾರಿ  
 ಏಕ ಮನಾನ ಮೆಗೆಲಿ ಭಕ್ತಿ ಕೆಲ್ಲ್ಯಾರಿ  
 ಚೂಕಿ ನ್ಹಂಯ ತಾಕ್ಕಾ ಸಾಧು ಮ್ಹಳ್ಳಾರಿ  
 ತಾಗ್ಗೆಲ್ಯಾ ಸತ್ಸಂಕಲ್ಪಾಚ್ಯಾ ಹೇತೂರಿ ೩೦

ಶೀಘ್ರ ತೋ ಧರ್ಮಾತ್ಮ ಜಾತ್ತಾ  
ಶಾಶ್ವತ ಶಾಂತೀಯಿ ಪಾವ್ತಾ  
ನಾಶು ನಾ ಚೋಯಿ ಮೆಗ್ಗಲೆ ಭಕ್ತಾಕ  
ನಿಶ್ಚಯ ಪಾರ್ಥಾ, ಹೆ ತೂ ಆಯ್ಕು ೨೧

ಪಾಪಯೋನಿಂತುಂ ಜಾಲ್ಲೆಲೆ ಜೀವ  
ಸ್ತ್ರೀಯೋ, ವೈಶ್ಯ, ಶೂದ್ರ ಹೀ ಸರ್ವ  
ಮಾಕ್ಕಾ ಶರಣಾಯ್ಸ್ಲಾರಿ ಪಾವ್ತೀತ  
ಪಾರ್ಥಾ, ಪರಮ ಗತಿಕ ಖಚಿತ ೨೨

ಆಶೆಂ ಆಸತಾನಾ ಬ್ರಾಹ್ಮಣ, ಭಕ್ತ  
ರಾಜರ್ಷಿಂಲೊ ಸಂಶಯುವೆ (ತೆ) ಪುಣ್ಯವಂತ  
ಅನಿತ್ಯ ಅಸುಖ ಹ್ಯಾ ಲೋಕಾಂತು ಜನ್ಮ ಘೇಪ್ಪು  
ಆಸ್ಸೂಕಾ ತೂಂವೆ ಮೆಗ್ಗಲೀಚೆ ಭಜನ (ತೀ) ಕರ್ನು ೨೩

ಭಕ್ತು ಜಾ ಮೆಗ್ಗಲೊ ಮೆಜ್ಜೆರಿ ಮನ  
ದವೊರ್ನು ಕ್ಕರಿ ಮೆಗ್ಗಲೆ ನಮನ ಪೂಜನ  
ಮೆಜ್ಜಾಂತುಂ ಪರಾಯಣ ಜಾವ್ನು ತೊ ಆತ್ಮ  
ಮೆಳಯಿಲ್ಯಾನ ತೂಂ ಪಾವಶಿ ಮೆಜ್ಜಾಂತುಂ ಯೇವ್ನು ೨೪

ధాంజో అధ్యాయు  
విభూతి యోగి





ಶ್ರೀ ಭಗವಾನು ಸಾಂಗತಾ...

ಸಾಂಗ್ತಾಂ ಆನಿಕಯಿ ಪರಮ ವಚನ  
ಕುಂತಿ ಪುತ್ರಾ, ದೀ ತೂಂಕಾನ  
ತುಗ್ಗಲೆ ಹಿತಾಚೆ ಖಾತಿರ ಪ್ರೀತೀನ  
ಸಾಂಗ್ತಾಂ ತುಕ್ಕಾ ಹಾಂವ ಸರ್ವ ಜ್ಞಾನ ೧

ಮಹಾ ಮುನಿವರ್ಯ ಆನ್ನಿ ದೇವ  
ನೆಣಂತಿ ಚೋಯ್ ತೆ ಮೆಗ್ಗಲೆ ಉದ್ಭವ  
ದೇವಾಂಕ ಮಹರ್ಷ್ಯಾಂಕ ಸರ್ವಪ್ರಕಾರಾನ  
ಹಾಂವ್ಯಚಿ ಜಾವ್ನಾಸ್ ಆದಿಕಾರಣ ೨

ಜನ್ಮನಾತ್ತಿಲೊ ಆದಿನಾತ್ತಿಲೊ  
ಮಹೇಶ್ವರು ಹಾಂವ ಮ್ಹಣು ಸಮ್ಜತಲೊ  
ಜ್ಞಾನ ಸಂಪನ್ನು ತೊ ಹ್ಯಾ ಜಗಾಂತುಂ  
ಜಾತ್ತಾ ಸರ್ವ ಪಾಪಾಂತೂನ ಮುಕ್ತು ೩

ಬುದ್ಧಿ, ಜ್ಞಾನ, ನಿರ್ಮೋಹತ್ವ  
ಕ್ಷಮಾ, ಸತ್ಯ, ನಿರ್ಭಯತ್ವ  
ಇಂದ್ರಿಯ ನಿಗ್ರಹ, ಶಾಂತಿ, ಸುಖ  
ಜನ್ಮ, ಮೃತ್ಯು, ಭಯ, ದುಃಖ ೪

ಸಮತಾ, ಅಹಿಂಸಾ, ತುಷ್ಟಿ, ಕೀರ್ತಿ  
ತಪ, ದಾನ ಆನ್ನಿ ಅಪಕೀರ್ತಿ  
ಪ್ರಾಣ್ಯಾಂತುಂ ಉಬ್ಜುಚೆ ಹೆ ಭಿನ್ನ ಭಾವ  
ಜಾತ್ತಾತಿ ಮೆಜ್ಜಾಂತೂನ್ಯಚಿ ಉದ್ಭವ ೫

ಪೂರ್ವಿಚೆ ಸಪ್ತರ್ಷಿ, ಮನು ಚಾರಿ ಜನ  
ಜಾಲ್ಲೆ ಉತ್ಪನ್ನ ಮೆಗ್ಗಲೆ ಮನಾನ  
ಲೋಕ ಸರ್ವ ಆನ್ನಿ ಜನ್  
ಕೆಲ್ಲೆ ಪೂರಾ ತಾನ್ನಿ ರಚನ ೬

ಮೆಗ್ಗಲಿ ಹೀ ವಿಭೂತಿ ಆನಿ ಶಕ್ತಿ  
ಕೊಣಕಿ ಯಥಾರ್ಥ ಸಮ್ಪ್ರತಾತಿ  
ತೊ ಆಸತಾ ಅವಿಚಲ ಯೋಗಾನ ಯುಕ್ತು  
ಆಯ್ಕು ನಾ ಕಾಹೀಂ ಸಂಶಯು ಹಾಂತುಂ ೭

ಸರ್ವ ಉತ್ಪತ್ತಿಕ ಕಾರಣ ಹಾಂವ  
ಮೆಗ್ಗಲೆ ಮಿತೀಚಿ ಹೆಂ ಪ್ರವರ್ತ ಸರ್ವ  
ಹೆಂ ಸಮ್ಜಾನು ಜ್ಞಾನಿಂ ಶ್ರದ್ಧೇನ  
ಕರತಾತಿ ಮೆಗ್ಗಲಿ ಉಪಾಸನ ೮

ಪ್ರಾಣು, ಮನಯಿ, ಮೆಜ್ಜೇರಿ ದವೊರ್ನು  
ಪರಸ್ಪರ ಬೋಧನ ದೀವ್ನು  
ನಿತ್ಯ ಮೆಗ್ಗಲಿ ಕರತಾತಿ ಕೀರ್ತನ  
ಉರತಾತಿ ಸಂತುಷ್ಟ ಆನಂದಾನ ೯

ಆಶೆಂ ಮೆಜ್ಜಾಂತುಂ ತನ್ಮಯ ಜಾಲ್ಲ್ಯಾರಿ  
ಪ್ರೀತೀನ ಮೆಗ್ಗಲಿ ಭಜನ ಕೆಲ್ಲ್ಯಾರಿ  
ಬುದ್ಧಿಯೋಗು ತಾಂಕಾಂ ಹಾಂವ ದಿತ್ತಾಂ  
ತಾಜ್ಜೇನ ಮೆಜ್ಜಾಗ್ನಿ ತೆಯತ್ತಾತಿ ಪಾರ್ಥಾ ೧೦

ತಾಂಗೆಲೆ ವ್ಯಮ್ನಿ ಹಾಂವ ದಯೇನ  
ತಾಂಚ್ಯಾ ಹೃದಯಾಂತಲ್ಯಾ ಆತ್ಮಾಂತಾಸೂನ  
ಅತಿ ಪ್ರಕಾಶಾಚ್ಯಾ ಜ್ಞಾನ ದಿವ್ಯಾನ  
ಅಜ್ಞಾನ ತಮ ತಾಂಗೆಲೆಂ ನಾಶ ಕರೀನ ೧೧

ಶ್ರೀ ಅರ್ಜುನು ಸಾಂಗತಾ...

ಪರಮ ಪವಿತ್ರ, ಪರಬ್ರಹ್ಮ  
ದಿವ್ಯ, ಶಾಶ್ವತು, ಪರಂಧಾಮು  
ಆದಿದೇವು ಆನಿ ಅಜನ್ಮು  
ವಿಭು ತೂಂಚಿ ಆನಿ ಪುರುಷು ಉತ್ತಮು ೧೨

ಆಪಯ್ತಾತಿ (ಆಶೆ) ತುಕ್ಕಾ ಸರ್ವ ಋಷಿಯಿ  
ಆನ್ನಿ ದೇವರ್ಷಿ ನಾರದು ತೊವಯಿ  
ಅಸಿತು, ದೇವಲು, ವೇದವ್ಯಾಸೂಯಿ  
ಸಾಂಗ್ತಾ ತೇಂಚಿರೇ ಮಾಕ್ಕಾ ತುಂಮಯಿ ೧೩

ಕೃಷ್ಣಾ, ತುಂವೆ ಸಾಂಗಿಲೆ ಸರ್ವ  
ಸತ್ಯ ಮ್ಹಣು ಸಮ್ಜತಾ ಹಾಂವ  
ನೆಣ ಚೋಯಿ ತೆ ದೇವ, ದಾನವ  
ಭಗವಂತಾ ತುಗ್ಗೆಲೆ ಅವಿರ್ಭಾವ ೧೪

ಜೀವಕರ್ತಾ, ಜೀವೇಶ್ವರಾ  
ದೇವ ದೇವಾ, ಜಗದೀಶ್ವರಾ  
ಪುರುಷೋತ್ತಮಾ ಚೋಯಿ ತುಂ ಜಾಣ  
ತುಗ್ಗೆಲೆ ಸ್ವರೂಪ ತುಗ್ಗೆಲ್ಯಾಚಿ ಆತ್ಮಾನ ೧೫

ಖಿಂಚ್ಯಾ ವಿಭೂತಿಂಚ್ಯಾ ಕಾರಣಾನ  
ತುಂ ಆಸ್ತ ಹ್ಯಾ ಲೋಕಾಂತ ವ್ಯಾಪೂನ  
ತ್ಯಾ ದಿವ್ಯ ವಿಭೂತಿಂಚಿ ವರ್ಣನ  
ಸಾಂಗುಕಾ ಮಾಕ್ಕಾ ವಿವರೂನ ೧೬

ಯೋಗಿರಾಯಾ ! ನಿತ್ಯ ಧ್ಯಾನಾನ  
ತುಕ್ಕಾ ಹಾಂವ ಕಶ್ಚಿ ಸಮ್ಜನ ?  
ಭಗವಾನ್ ! ಖಿಂಚೆ ಖಿಂಚ್ಯಾ ಭಾವಾನ  
ಕರಕಾ ಹಾಂವೆ ತುಗ್ಗೆಲೆ ಚಿಂತನ ? ೧೭

ವಿಸ್ತರಾನ ದುಸರಿ ಸಾಂಗ  
ಕೃಷ್ಣಾ, ತುಗ್ಗೆಲೆ ವಿಭೂತಿ, ಯೋಗ  
ಅಮೃತ ವಚನ ತೀ ಆಯ್ಕುನೂಯಿ  
ಜಾಯ್ನಾ ಮಾಕ್ಕಾ ತೃಪ್ತಿ ಚೋಯಿ ೧೮

ಶ್ರೀ ಭಗವಾನು ಸಾಂಗತಾ...

ಮೆಗ್ಗೆಲ್ಯೊ ಮುಖ್ಯ ಆಶ್ಚಿಲ್ಯೊ ವಿಭೂತ್ಯೋ ಪಾರ್ಥಾ  
ವೆಂಚೂನು ತುಕ್ಕಾ ತ್ಯೋ ಹಾವ ಸಾಂಗ್ತಾಂ  
ಸಾಂಗುಂ ಗೆಲ್ಲಾರಿ ವಿಸ್ತಾರಾನಾ  
ಸರಚ್ಯೋ ನಾಂತಿ ಚೋಯಿ ತ್ಯೋ ಸಾಂಗೂನ ೧೯

ಸರ್ವ ಪ್ರಾಣ್ಯಾಂಕ ಆಶ್ರಯು ಹಾಂವ  
ತಾಂಗೆಲೆ ಹರ್ದಾಂತುಲೊ ಆತ್ಮಯಿ ಹಾಂವ  
ಸರ್ವ ಪ್ರಾಣ್ಯಾಂಕ ಆದಿ ಹಾಂವ  
ಮಧ್ಯ ಹಾಂವ, ಅಂತ್ಯಯಿ ಹಾಂವ ೨೦

ಆದಿತ್ಯಾಂತುಂ ವಿಷ್ಣು ಹಾಂವ  
ಸರ್ವ ಜ್ಯೋತಿಂತುಂ ಸೂರ್ಯು ಹಾಂವ  
ಮರುತಾಂ ಮಧ್ಯೆ ಮರೀಚಿ ಹಾಂವ  
ನಕ್ಷತ್ರಾಂತುಂ ಚಂದ್ರು ಹಾಂವ ೨೧

ವೇದಾಂತುಂ ಸಾಮವೇದು ಹಾಂವ  
ದೇವ ಸಮೂಹಾಂತುಂ ಇಂದ್ರ ಹಾಂವ  
ಇಂದ್ರಿಯಾಂತುಂ ಮನ ಹಾಂವ  
ಪ್ರಾಣ್ಯಾ ಭಿತ್ತರಿ ಚೇತನ ಹಾಂವ ೨೨

ರುದ್ರಾಲ್ಯಾಂತುಂ ಹಾಂವ ಶಂಕರು  
ಯಕ್ಷ ರಾಕ್ಷಸಾಂತುಂ ಕುಬೇರು  
ವಸೂಂ ಮಧ್ಯೆ ಪಾವಕು ಹಾಂವ  
ಪರ್ವತ ಶಿಖರಾಂತುಂ ಮೇರು ಹಾಂವ ೨೩

ಪುರೋಹಿತ ಮುಖ್ಯಾಂತುಂ ಬ್ರಹ್ಮಸ್ಪತಿ ಹಾಂವ  
ಸೇನಾಪತಿ ಶ್ರೇಷ್ಠಾಂತುಂ ಸ್ಕಂದು ಹಾಂವ  
ಆನ್ನಿ ಪಾರ್ಥಾ, ಸರೋವರಾಂತುಂ  
ಸಮುದ್ರ ಚೋಯಿ ಹಾಂವ ತಾಂತುಂ ೨೪



ಮಹಾಯಶಿಂತು° ಭೃಗುಯಶಿ ಹಾಂವ  
ಶಬ್ದಾಂತು° ಆಯ್ಕ ಓಂಕಾರು ಹಾಂವ  
ಸರ್ವ ಯಜ್ಞಾಂತು° ಜಪಯಜ್ಞ ಹಾಂವ  
ಸ್ಥಾವರಾಂತು° ಹಿಮಾಲಯ ಹಾಂವ ೨೫

ವೃಕ್ಷ ಸಮೂಹಾಂತು° ಹಾಂವ ಅಶ್ವತ್ಥ  
ಗಂಧರ್ವಾಂತು° ಹಾಂವ ಚಿತ್ರ ರಥ  
ನಾರದು ಹಾಂವ ದೇವರ್ಷಿಂತು°  
ಕಪಿಲಮುನಿ ತೊ ಹಾಂವ ಸಿದ್ಧಾಂತು° ೨೬

ಅಮೃತಾ ಜವಳಾಯ್ತೊ ಉಚ್ಚೈಶ್ರವ  
ಅಶ್ವ ಸಮೂಹಾಂತು° ತೊ ಚೋಯಿ ಹಾಂವ  
ಹಸ್ತ° ಮಧ್ಯ° ಐರಾವತು  
ರಾಯು ಹಾಂವ ಮನುಷ್ಯಾಂತು° ೨೭

ಆಯುಧಾಂತು° ವಜ್ರ ಹಾಂವ  
ಗೋರ್ವಾಂತು° ಕಾಮಧೇನು ಹಾಂವ  
ಪ್ರಜೋತ್ಪತ್ತಿಂತು° ಮದನು ಹಾಂವ  
ಸರ್ಪಾಲ್ಯಾಂತು° ವಾಸುಕಿ ಹಾಂವ ೨೮

ಹಾಂವ ಅನಂತು ನಾಗ ಕುಲಾಂತು°  
ವರುಣು ಉದ್ಧಾಂತು° ಚರಚ್ಯಾ ಪ್ರಾಣ್ಯಾಂತು°  
ಪಿತ್ಯಾ° ಮಧ್ಯ° ಹಾಂವ ಆರ್ಯಮು  
ಶಾಸಕಾಂತು° ಹಾಂವ ಯಮು ೨೯

ಹಾಂವ ಪ್ರಹ್ಲಾದು ದೈತ್ಯಾಲ್ಯಾಂತು°  
ಕಾಲು ಗಣನ ಕರ್ತಲ್ಯಾಂತು°  
ಸಿಂಹು ಹಾಂವ ಮೃಗ ಜಾತಿಂತು°  
ಗರುಡು ಹಾಂವ ಪಕ್ಷಿ ಗಣಾಂತು° ೩೦

ವೇಗ ವಸ್ತುಂತು° ವಾಯು ಹಾಂವ  
 ಶಸ್ತ್ರ ಧಾರಿಂತು° ರಾಮು ಹಾಂವ  
 ಝಳ್ಕಾ° ಮಧ್ಯೆ° ಸಿಸಡಿ ಹಾಂವ  
 ನದಿ ಸಮೂಹಾಂತು° ಗಂಗಾ ಹಾಂವ ೨೧

ಸರ್ವ ಸೃಷ್ಟೀಕ ಆದಿ ಹಾಂವ  
 ಮಧ್ಯ, ಅಂತ್ಯಯಿ ಅರ್ಜುನಾ, ಹಾಂವ,  
 ವಿದ್ಯೆಂತು° ಆಧ್ಯಾತ್ಮ ವಿದ್ಯಾ ಹಾಂವ  
 ವಾದ ಕರತಲ್ಯಾಂತು° ವಾದು ಹಾಂವ ೨೨

ಅಕ್ಷರಾಂತು° 'ಅ' ಕಾರು ಹಾಂವ  
 ಸಮಾಸಾಂತು° 'ದ್ವಂದ್ವ' ಹಾಂವ  
 ಅಕ್ಷಯ ಕಾಲು ತೊವ್ವಯಿ ಹಾಂವ  
 ಸರ್ವತೋಮುಖ ಆಧಾರು ಹಾಂವ ೨೩

ಸರ್ವ ಸಂಹಾರಿ ಮೃತ್ಯು ಹಾಂವ  
 ಮುಕಾವೆಲ್ಯಾ ಉತ್ಪತ್ತಿಕ ಕಾರಣಯಿ ಹಾಂವ  
 ಸ್ತ್ರೀಯಾಲ್ಯಾಂತು° ಹಾಂವ ಲಕ್ಷ್ಮೀ, ಧೃತಿ  
 ಕೀರ್ತಿ, ವಾಣಿ, ಬುದ್ಧಿ, ಕ್ಷಮಾ, ಸ್ಮೃತಿ ೨೪

ಸಾಮಾಂತು° ಬೃಹತ್ಸಾಮ ಹಾಂವ  
 ಭಂದಸ್ಸಾಂತು° ಗಾಯತ್ರಿ ಹಾಂವ  
 ಮಾಸಾಂತು° ಮಾರ್ಗಶೀರ್ಷು ಹಾಂವ  
 ಸರ್ವ ಋತುಂತು° ವಸಂತು ಹಾಂವ ೨೫

ವಂಚಕಾಲ್ಯಾಂತು° ದ್ಯೂತ ಹಾಂವ  
 ತೇಜಸ್ವಾಲೆ° ತೇಜ ಹಾಂವ  
 ಜಯ ಹಾಂವ, ವ್ಯವಸಾಯು ಹಾಂವ  
 ಸಾತ್ತ್ವಿಕಾಂಲೊ ಸತ್ತ್ವಗುಣಯಿ ಹಾಂವ ೨೬

ಯಾದವಾಂತು° ಹಾಂವ ವಾಸುದೇವು  
ಪಾಂಡವಾಂತು° ಮಧ್ಯಪಾಂಡವು  
ಮುನಿಂತು° ವೇದವ್ಯಾಸು ಹಾಂವ  
ಕವಿಂತು° ಶುಕ್ರಾಚಾರ್ಯು ಹಾಂವ ೩೭

ಶಾಸಕಾಂತೋ ದಂಡು ಹಾಂವ  
ಜಯಾಭಿಲಾಷ್ಯಾಂತಿ ನೀತಿ ಹಾಂವ  
ಗುಹ್ಯ ವಿಷಯಾಂತು° ಹಾಂವ ಮೌನ  
ಜ್ಞಾನವಂತಾಂತಿ° ಹಾಂವ ಜ್ಞಾನ ೩೮

ಸರ್ವ ಪ್ರಾಣ್ಯಾಂಲ್ಯಾ ಉತ್ಪತ್ತಿಕ  
ಖಂಚಿ° ಕಿ ಕಾರಣ ತೆ° ಬೀಜ ಆಯ್ಕು  
ತೆಂವಂಯಿ ಹಾಂವಚಿ ಅರ್ಜುನಾ,  
ಸ್ಥಾವರ-ಜಂಗಮ ಮಾಕ್ಕಾ ವಿರಹಿತ ಜಾಯ್ನಾ ೩೯

ಮೆಗ್ಗೆಲ್ಯಾ ದಿವ್ಯ ವಿಭೂತಿಂಕ  
ನಾ ತಾಂಕಾ° ಅಂತ್ಯ ಪಾರ್ಥಾ, ಆಯ್ಕು  
ವಿಭೂತಿಂಚೊ ಹೊ ವಿಸ್ತಾರ  
ಸಾಂಗ್ಲೊ ತುಕ್ಕಾ ದೃಷ್ಟಾಂತಾ ಖಾತಿರ ೪೦

ಶೋಭಾಯುಕ್ತ ವೈಭವಯುಕ್ತ  
ಆನ್ನಿ ಚೋಯ್ ಪ್ರಭಾವಯುಕ್ತ  
ತೆ° ಸರ್ವ ಮೆಗ್ಗೆಲೆ ತೇಜಾಚೆ ಅಂಶಾನ  
ಜಾಲ್ಲ್ಯಾ° ಹೆ° ತೂಂವೆ ಘೇವ್ಯಾ ಸಮೂಜನ ೪೧

ಜಾಲ್ಲ್ಯಾರಿ ಅರ್ಜುನಾ, ಹೆ° ವಿಸ್ತಾರಾನ  
ಸಮೂಜನು ತುಕ್ಕಾ ಇತ್ತೆ° ಪ್ರಯೋಜನ ?  
ಮೆಗ್ಗೆಲೆ ಏಕ ಅಂಶಾನ ಸರ್ವ ಜಗತ್ತ್ಯ  
ಭೋರ್ನು ಆಸ್ತ ತೂ° ಸಮಜ ಹೆ° ಸತ್ಯ ೪೨





ಇಕ್ರಾವೊ ಅಧ್ಯಾಯ  
ವಿಶ್ವರೂಪದರ್ಶನ ಯೋಗು



ಅರ್ಜುನು ಸಾಂಗತಾ...

ಮೆಜ್ಜೇರಿ ಪೂರ್ಣ ಕೃಪಾ ದವೋರ್ನು  
ಪರಮ ಗುಹ್ಯ ಶ್ರೇಷ್ಠ ಅಧಾತ್ಮ ಸಾಂಗೂನು  
ಕೆಲ್ಲೊ ತೂಂವೆ ಮೋಹು ತೊ ದೂರ  
ಆಯ್ಕುನು ಜಾಲ್ಲೊ ಚೋಯಿ ತೊ ಪರಿಹಾರ ೧

ಪ್ರಾಣ್ಯಾಂಲೊ ಉತ್ತತ್ತಿ ನಾಶಾಚೊ ವಿಚಾರು  
ಆಯ್ಕುಲೊ ತುಜ್ಜೆ ಕಡಚ್ಯಾನ ತಾಜ್ಜೊ ವಿಸ್ತಾರು  
ತ್ಯಾಚಿ ರೀತಿ ಕೃಷ್ಣಾ, ತೂಂವೆ ಸಾಂಗೆಲೆ  
ನಾತುನಾತ್ತಿಲೆ ತುಗ್ಗಲೆ ಮಹಾತ್ಮ್ಯ ಸಗಲೆ ೨

ತೂಂವೆ ತುಗ್ಗಲೆ ವಿಷಯ ಸಾಂಗಿಲ್ಯಾ ಉತ್ರಾಂನಿ  
ಪರಮೇಶ್ವರಾ, ಮಾಕ್ಶಾ ಲಾಗ್ಲ್ಯಾ ತೀ ತಾನಿ  
ತುಗ್ಗಲೆ ತೆ ಈಶ್ವರೀ ರೂಪ ಚೊವಚಿ  
ತ್ಯಾ ದಿವ್ಯ ರೂಪಾಚೆ ದರ್ಶನ ಘೆವಚಿ ೩

ತರಿ ತೆ ಪೊಳೊಚ್ಯಾಕ ಹಾಂವ ಸಮರ್ಥು  
ದೀ ತೆ ದರ್ಶನ ಆನಿ ಕ್ಸರಿ ಕೃತಾರ್ಥು  
ಯೋಗೇಶ್ವರಾ, ದಾಕಯಿ ಅವ್ಯಯ ರೂಪ  
ಪೊಳೊನಾ ಕಾಡತಾಂ ಹಾಂವ ದೊಳ್ಯಾಂಚೆ ಪಾಪ ೪

ಶ್ರೀ ಭಗವಾನು ಸಾಂಗತಾ...

ಶೆಂಬರಿ ವಾಂಟ್ಕಾನಿ ಹಜಾರ ವಾಂಟ್ಕಾನಿ  
ನಾನಾ ವಿಧಾನಿ, ನಾನಾ ವರ್ಣಾನಿ  
ನಾನಾ ಆಕೃತಿಂನಿ ಯುಕ್ತ ಆಸ್ತುಚಿ ದಿವ್ಯ  
ಪಾರ್ಥಾ, ಚೋಯಿ ಮೆಗ್ಗಲೆ ರೂಪ ತೆ ಭವ್ಯ ೫

ಚೋಯಿ ಅರ್ಜುನಾ, ಆದಿತ್ಯಾಕ, ವಸುಕ,  
ರುದ್ರಾಕ, ಆಶ್ವಿನೀಕ ಆನಿ ಮರುತಾಕ  
ಹಾಜ್ಜೆ ಫುಡ ಪಳೈನಾತ್ತಿಲಿ ಆಶ್ಚರ್ಯ ಅನಂತ  
ಮೆಗ್ಗಲೆ ಹ್ಯಾ ರೂಪಾಂತು ತೊ ಚೋಯಿ ಆತ್ಮ ೬

ಸರ್ವ ಜಗತ್ತ್ಯ ಸಚರಾಚರ  
 ಆನ್ನಿ ಖಿಂಚೆಂ ಕಿ ತೂಂ ಚೊವ್ವಾಕ ಆತುರ  
 ಮೆಗ್ಗಲೆ ದೇಹಾಂತುಂ ಸರ್ವ ಏಕತ್ರ ದಿಸತಾ  
 ದೊನ್ನಿಯಿ ದೊಳ್ಳಾಂನಿ ತೂಂ ಚೋಯಿ ಪಾರ್ಥಾ ೭

ಜಾಯ್ನಾ ಚೋಯ್ ತುಗ್ಗಲೆ ಚರ್ಮ ಚಕ್ಷೂಂಕ  
 ಮೆಗ್ಗಲೆ ಹೆಂ ಭವ್ಯ ರೂಪ ಚೋವೂಂಕ  
 ದಿವ್ಯ ದೃಷ್ಟಿ ದಿತ್ತಾಂ ಹಾಂವ ತುಕ್ಕಾ  
 ತಾಜ್ಜೇನ ಹೊ ಈಶ್ವರೀ ಯೋಗು ಚೊವ್ವಾ ೮

ಸಂಜಯು ಸಾಂಗತಾ...

ಆಶೆಂ ಸಾಂಗೂನು ರಾಯ, ಕೃಷ್ಣಾನ  
 ತ್ಯಾ ವರ ಮಹಾಯೋಗೇಶ್ವರಾನ  
 ಉತ್ತಮ ಈಶ್ವರೀ ರೂಪ ಆಪ್ಣಾಲೆಂ  
 ಆಯ್ಕು ಅರ್ಜುನಾಕ ತಾಣೆ ದಾಕೈಲೆಂ ೯

ತೋಂಡಂ ಅನೇಕ, ದೊಳೆ ಅನೇಕ  
 ಅದ್ಭುತ ದೃಶ್ಯಂ ತ್ಯಾ ರೂಪಾಂತು ಅನೇಕ  
 ದಿವ್ಯಾಭರಣಂ ಆಯ್ಕು ಅನೇಕ  
 ಉಕೊಳ್ಳು ಧರ್ಲೆಲಿಂ ದಿವ್ಯಾಸ್ತ್ರಂ ಅನೇಕ ೧೦

ದಿವ್ಯ ಮಾಳೊ ಆನಿ ವಸ್ತ್ರಾಂಚೆಂ ಧಾರಣ  
 ಆಂಗಾಕ ಉತ್ತಮ ಗಂಧ ಲೇಪನ  
 ಸರ್ವ ಆಶ್ಚರ್ಯಾಂನಿ ಯುಕ್ತ ರೂಪ  
 ಅನಂತ, ಸರ್ವತೋಮುಖ ವಿಶ್ವರೂಪ ೧೧

ಹಜಾರ ಸೂರ್ಯಾಂಲಿ ಪ್ರಭಾ ಮಾಳಬಾರಿ  
 ಏಕ್ವ ವೇಳಾರೀಚಿ ದಿಸಲ್ಯಾರಿ  
 ಕಶ್ಮಿಂ ಕಿ ದಿಸ್ತತ ತ್ಯಾಚೆ ರೀತೀರಿ  
 ವಿಸ್ಲಿ ವಿಶ್ವರೂಪಾಚೆ ಕಾಂತಿ ಇದ್ರಾರಿ ೧೨



ದೇವ ದೇವಾಲ್ಯಾ ತ್ಯಾ ಶರೀರಾಂತುಂ  
ಬಹುವಿಧ ವಿಭಾಗಾಚೆಂ ಬ್ರಹ್ಮಾಂಡ ತಾಂತುಂ  
ಏಕತ್ರ ಜಾವ್ನಾಸ್ತುಚೆಂ ದೊಳ್ಳಾಂಕ ದಿಸತಾ  
ಕಾಂತಿಲೊ ಪ್ರಿಯ ಪುತ್ರಾ ಅರ್ಜುನು ಚೊಯತಾಂನಿ

ಚೋವ್ನು ತೆಂ ರೂಪ ಆಶ್ಚರ್ಯಾನ  
ಜಾತ್ತಾ ಅರ್ಜುನಾಕ ರೋಮಾಂಚನ  
ಮಾತ್ತೆಂ ಬಾಗ್ನಿತಾ ಹಾತ ಚೊಡ್ವಿತಾ  
ಆನ್ನಿ ಕೃಷ್ಣಾ ಲಾಗ್ನಿ ತೊ ಆಶೆಂ ಸಾಂಗತಾ ೧೪

ಅರ್ಜುನು ಸಾಂಗತಾ...

ದೇವಾ, ದಿಸತಾತಿ ತುಗ್ಗಲೆ ದೇಹಾಂತುಂ  
ಸರ್ವ ದೇವ ಆನಿ ಪ್ರಾಣ್ಯೋ ತಾಂತುಂ  
ಕಮಲಾಸನು ಬ್ರಹ್ಮ ದಿಸತಾ  
ಸರ್ವ ಸರ್ವ ಆನಿ ಋಷಿ ಗಣಯಿ ದಿಸತಾ ೧೫

ಹಾತ ಅನೇಕ, ಪೊಟ್ಟೆಂ ಅನೇಕ  
ದೊಳೆ ಅನೇಕ ರೂಪೆಂ ಅನೇಕ  
ಆದಿ, ಮಧ್ಯ, ಅಂತ್ಯ ದೆಕ್ಕೇನಾ ಹಾಂತುಂ  
ವಿಶ್ವೇಶ್ವರಾ, ಹ್ಯಾ ಅನಂತ ರೂಪಾಂತುಂ ೧೬

ಗಧಾ, ಚಕ್ರ, ಮುಕುಟ ಧಾರಣ  
ಚಾರಿಯಿ ದಿಶಾನ ತೇಜೋರಾಶಿ ಕಿರಣಂ  
ಅಗ್ನಿ, ಸೂರ್ಯಾಂ ಸಾರಖೆಂ ಪ್ರಕಾಶು  
ಮೊಳೊಚಾ ಜಾಯ್ನಾತ್ತಿಲೊ ತಸಲೊ ವಿಶೇಷ ೧೭

ಸಮ್ಬಾಚ್ಯಾತಿ ಯೋಗ್ಯ ಅಸ್ತುಚೊ ಪರಮಾಕ್ಷರ ತೂಂ  
ಶಾಶ್ವತ ಧರ್ಮಾಚೊ ಸಂರಕ್ಷಕು ತೂಂ  
ತೊಂಚಿ ವಿಶ್ವಾಚೊ ಅಂತಿಮ ಆಧಾರು  
ತೂಂ ಸನಾತನ ಪುರುಷು ಮಗ್ಗಲೊ ವಿಚಾರು ೧೮

ಆದಿ, ಮಧ್ಯ, ಅಂತ್ಯ ನಾತ್ತಿಲೊ  
ಬಲ, ಹಾತ, ಅನಂತ ಆಶ್ವಿಲೊ  
ದೊಳೆ ಶಶಿ ಸೂರ್ಯ, ತೊಂಡ ಉಜ್ಜಾಚೆಂ  
ಸ್ವತೇಜಾನ ಜಗ ತಾಪಯ್ತಲ್ಯಾಕ ಹಾಂವೆ ಚೋವ್ಚೆಂ ೧೯

ಭೂಂಯಿ ಆಕಾಶಾ ಮಧ್ಯೆಂ ತೊಂ ವ್ಯಾಪ್ತ  
ಸರ್ವ ದಿಶಾನಯಿ ತೊಂ ಆಸ್ಸ ವ್ಯಾಪ್ತ  
ಅದ್ಭುತ ಉಗ್ರರೂಪ ಹೆಂ ಚೋವ್ಚು  
ಆಸ್ಸತಿ ತೀನಿ ಲೋಕಯಿ ಭೀವ್ಚು ೨೦

ಸರ್ವ ದೇವ ಚೋಯ್ ತುಜ್ಜಾಂತುಂ ಮೆಳ್ತಾತಿ  
ಘೊಡೆ ಭಯ ಭೀತಿನ ಹಾತ ಜೊಡ್ವಿತಾತಿ  
ಸಿದ್ಧ, ಮಹರ್ಷಿ ತುಗ್ಗಲಿ ಸ್ತುತಿ ಕರತಾತಿ  
ತೊಂಡಾನಿ ಮ್ಹಣ್ಣು 'ಸ್ವಸ್ತಿ ಸ್ವಸ್ತಿ' ೨೧

ರುದ್ರ, ಆದಿತ್ಯ, ವಸು, ಸಾಧ್ಯ, ವಿಶ್ವ  
ಮರುತ, ಅಶ್ವಿನಿ, ಉಷ್ಮಪ, ಗಂಧರ್ವ  
ಯಕ್ಷ, ಅಸುರ, ಸಿದ್ಧ ಸಮುದಾಯ  
ಚೋವ್ಚು ತುಕ್ಕಾ ಪಾವ್ತಾ ವಿಸ್ಮಯ ೨೨

ತೊಂಡಂ, ದೊಳೆ, ಪಾಯ, ಹಾತ  
ಜಾಂಗೊ, ಪೊಟ್ಟಂ ದಾಡೆ ಅನಂತ  
ಅದ್ಭುತ ರೂಪ ಹೆಂ ಚೋವ್ಚು ಸರ್ವ  
ವ್ಯಾಕುಲ ಜಾತ್ಯಾತಿ ತಾಂಕಾಂ ಸೋಣ್ಣು ನಾ ಹಾಂವ೨೩

ಬಹು ವರ್ಣಾಂಚೆಂ ಆಕಾಶಾಕ ಲಾಗ್ಚೆಂ  
ಝಗಝಗೇಚೆಂ ಸೊಳ್ಳೆಲೆ ತೊಂಡಾಚೆಂ  
ತೇಜಸ್ವಿ ದೊಳ್ಳಾಂಚೆಂ ರೂಪ ತೆಂ ತುಗ್ಗಲೆಂ  
ಚೋವ್ಚು ವಿಷ್ಣು, ಚುಕ್ಲೆಂ ಧೈರ್ಯ ಮೆಗ್ಗಲೆಂ ೨೪

ಪ್ರಳಯ ಕಾಲಾಚೆ ಅಗ್ನೀಕ ಸಮಾನ  
ವಿಕರಾಳ ದಾಡ್ಯಾಂಚೆ ತುಗ್ಗಲೆ ತೊಂಡ ಚೋವೂನ  
ದಿಸನಾಂತಿ ದಿಶೊ ಮಾಕ್ಟಾ ಕಾಂತಿ ತೀ ಶೂನ್ಯ  
ದೇವೇಶಾ, ರಾಕ ಮಾಕ್ಟಾ ಜಾವ್ನು ಪ್ರಸನ್ನ ೨೫

ದೃತರಾಷ್ಟ್ರಾಲೆ ಚೋಯಿ ತೆ ಸರ್ವಯಿ ಪೂತ  
ಸರ್ವ ರಾಜ ಸಮುದಾಯು ಸಮೇತ  
ಭೀಷ್ಮ, ಕರ್ಣ, ದ್ರೋಣಾಚಾರ್ಯ  
ಆನ್ನಿ ಆಮ್ಗಲೆ ಮುಖ್ಯ ಯೋಧವರ್ಯ ೨೬

ವಿಕರಾಳ ದಾಡ್ಯಾಂಚ್ಯಾ ತುಗ್ಗಲೆ ತೊಂಡಾಂತುಂ  
ರಭಸಾರಿ ಹೆ ವೀರ ರಿಗತಾತಿ ತಾಂತುಂ  
ಥೊಡೆ ಶಿರಕೂನು ದಾಂತಾ ಎಡ್ಯಾಂತುಂ  
ಮಾತ್ರಿ ಚೂರ್ಣ ಜಾವ್ನು ದಿಸತಾತಿರೆ ತಾಂತುಂ ೨೭

ನಂಯ್ಕೋ ಪ್ರವಾಹ ಸಮುದ್ರಾ ದಿಶಾನ  
ಹೊಳಚೆ ಸಾರಖೆ ನರವೀರ ಜನಂ  
ಸರ್ವಯಿ ತುಗ್ಗಲೆ ಜೊಳ್ಚೆ ತೊಂಡಾಂತುಂ  
ಕರತಾತಿ ಪ್ರವೇಶು ಚೊಯ್ತಾ ತಾಂತುಂ ೨೮

ಯೇವ್ನು ಉಬ್ಬುನು ಜೊಳ್ಜಾ ಉಜ್ಜಾಂತುಂ  
ಪಣ್ಣು ನಾಶ ಜಾತ್ತಾತಿ ಪತಂಗ್ ತಾಂತುಂ  
ತ್ಯಾಚೆ ಪ್ರಮಾಣೆ ಹೆ ಸರ್ವ ಜನ  
ಜಾತ್ತಾ ನಾಶ ತುಗ್ಗಲೆ ತೊಂಡಾಂತ ರಿಗ್ಗೂನ ೨೯

ಜೊಳ್ಜಾ ತೊಂಡಾಂತಿ ವಿಷ್ಣು ತುಂ ಗಿಳತಾ  
ಸರ್ವ ಲೋಕ ಗೀಳು ತೆ ಲೆಂವತಾ  
ಉಗ್ರ ಜಾವ್ನಾಸ್ಸುಚೆ ತುಗ್ಗಲೆ ತೇಜಾನ  
ಝಗಝಗೇನು ತಾಪ್ತಾ ಸರ್ವ ಜಗ ತಾಜ್ಜೇನ ೩೦

ಉಗ್ರ ರೂಪಾ, ಸಾಂಗ ತೂಂ ಕೊಣ ?

ತುಗ್ಗಲಿ ಹೀ ಪ್ರವೃತ್ತಿ ಹಾಂವ ನೈಣ

ಕರತಾಂ ತುಕ್ಕಾ ಹಾಂವ ನಮನ

ಆದಿಪುರುಷಾ, ಜಾ ತೂಂ ಪ್ರಸನ್ನ ೩೧

ಶ್ರೀ ಭಗವಾನು ಸಾಂಗತಾ...

ಕರುಂಕ ಹೊ ಸರ್ವ ಲೋಕು ನಾಶು

ವಾಡ್ಡಿಯೊಂ ಹಾಂವ್ಯಚಿ ಕಾಲ ಪುರುಷು

ಲೋಕ ನಾಶಾಖಿ ಆತ್ತಂ ಜಾಲ್ಲ್ಯಾಂ ತಯ್ಯಾರ

ಮಾರನಾತ್ಮಾರಿಯಿ ತೂಂವೆ ಉರನಾಂತಿ ಹೆ ವೀರ೩೨

ಸವ್ಯಸಾಚಿ ತೂಂ ರಾಬ ಉಟಾನನಮನ

ಕರನಾತ್ತಿಲೆಂ ಕಶ್ಯಿಂ ರಾಬ್ತೀತ

ಮಹಾತ್ಮಾ, ದೇವೇಶು ಆಸ್ತ ತೂಂ ಅನಂತ

ಜಗನ್ನಿವಾಸು, ಬ್ರಹ್ಮಾಂಕ ಆದಿ ತೂಂಚಿ

ಸತ್, ಅಸತ್ ಆನಿ ಅಕ್ಷರ ತೂಂಚಿ

೩೨

ಆದಿದೇವು ತೂಂ ಜಗತ್ಪಾಲಕು

ಪುರಾಣ ಪುರುಷು, ವಿಶ್ವವ್ಯಾಪಕು

ಕೊಳ್ಳೊ ಕಳ್ಳಲೊ ಪರಂಧಾಮು ತೂಂಚಿ

ತುಗ್ಗಲಿ ಲೀಲಾ ತೀ ಬಹು ರೂಪಾಚಿ ೩೩

ವಾಯು, ಅಗ್ನಿ, ಯಮು, ವರುಣು ತೂಂಚಿ

ಚಂದ್ರು, ಬ್ರಹ್ಮ, ಪಿತಾಮಹು ತೂಂಚಿ

ತುಕ್ಕಾ ಮೆಜೆ ನಮಸ್ಕಾರ ಹಜಾರ

ಮಾಗ್ಗಿರಿಯಿ ಮಾಗ್ಗಿರಿಯಿ ನಮಸ್ಕಾರ ೩೪

ಮಾಕ್ಷಿ, ಮುಕಾರಿಯಿ ನಮಸ್ಕಾರ

ಸರ್ವ ದಿಶಾನಯಿ ನಮಸ್ಕಾರ

ಅನಂತ ವೀರ್ಯು ತೂಂ ಅಸಾಮಾನ್ಯ ವೀರು



ನಮನ ಕರನಾತ್ತಿಲೆಂ ಕಶ್ಯೆಂ ರಾಬ್ರೀತ  
ಮಹಾತ್ಮು, ದೇವೇಶು ಆಸ್ತ ತೂಂ ಅನಂತ  
ಜಗನ್ನಿವಾಸು, ಬ್ರಹ್ಮಾಂಕ ಆದಿ ತೂಂಚೆ  
ಸತ್, ಅಸತ್ ಆನಿ ಅಕ್ಷರ ತೂಂಚೆ ೩೭

ಆದಿದೇವು ತೂಂ ಜಗತ್ಪಾಲಕು  
ಪುರಾಣ ಪುರುಷು, ವಿಶ್ವವ್ಯಾಪಕು  
ಕೊಳ್ಳೊ, ಕಳ್ಳಲೊ ಪರಂಧಾಮು ತೂಂಚೆ  
ತುಗ್ಗಲಿ ಲೀಲಾ ತೀ ಬಹು ರೂಪಾಚಿ ೩೮

ವಾಯು, ಅಗ್ನಿ, ಯಮು, ವರುಣು ತೂಂಚೆ  
ಚಂದ್ರು, ಬ್ರಹ್ಮ, ಪಿತಾಮಹು ತೂಂಚೆ  
ತುಕ್ಕಾ ಮೆಜೆ ನಮಸ್ಕಾರ ಹಜಾರ  
ಮಾಗ್ಗಿರಿಯಿ ಮಾಗ್ಗಿರಿಯಿ ನಮಸ್ಕಾರ ೩೯

ಮಾಕ್ಷಿ, ಮುಕಾರಿಯಿ ನಮಸ್ಕಾರ  
ಸರ್ವ ದಿಶಾನಯಿ ನಮಸ್ಕಾರ  
ಅನಂತ ವೀರ್ಯು ತೂಂ ಅಸಾಮಾನ್ಯ ವೀರು  
ಸರ್ವಾಯಿ ತೂಂ ಆಸ್ತುನು ಸರ್ವಾಂಕಾಧಾರು ೪೦

ತುಗ್ಗಲಿ ಮಹಿಮಾ ಹೀ ಸಮ್ಜನಾತ್ತಿಲೆಂ  
'ಮಿತ್ರ ಯಾದವು' ಮ್ಹಣು ಆಪ್ಜೆಲೆಂ  
ಪ್ರೀತೀನ, ಪ್ರಮಾದಾನ ಮಿತ್ರ ಸಮ್ಜುನು  
ಆಪಯ್ಲೊ ತುಕ್ಕಾ ಹಾಂವೆ 'ಕೃಷ್ಣಾ' ಮ್ಹಣು ೪೧

ಬಸ್ತನಾ, ನಿದ್ಧತನಾ, ಖೆಳ್ತನಾ, ಜೆವ್ತನಾ  
ಎಕ್ಲ್ಯಾನ ಆಸ್ತನಾ ಅನ್ಯಾಂನಿ ಆಸ್ತನಾ  
ಅಪಮಾಣು ತುಕ್ಕಾ ಕೆಲ್ಲಲೊ ಆಸ್ಲಾರಿ ಹಾಂವೆ  
ಅಪ್ರಮೇಯಾ, ಕ್ಷಮಾ ಕರಕಾ ತೊ ತೂಂವೆ ೪೨

ಸಚರಾಚರ ಲೋಕಾಕ ಬಾಪ್ಪೂಸು ತೂಂಚಿ  
ಸರ್ವ ಪೂಜ್ಯ ಶ್ರೇಷ್ಠ ಗುರುವರ್ಯು ತೂಂಚಿ  
ತಿನ್ನಿಯಿ ಲೋಕಾಂತುಂಯಿ ತೂಂ ಅಪ್ರತಿಮು  
ಅನ್ಯು ಕೊಣಹಿ ನಾ ತುಕ್ಕಾ ಸಮು ಳಿ

ಭಕ್ತೀನ ಬಾಗ್ಗೂನು ಕರತಾಂ ನಮನ  
ದೀವ್ಯಾ ಚೂಕಿಂಕ ಕ್ಷಮಾದಾನ  
ಕಶ್ಚಿಂ ಕಿ ಕ್ಷಮಾ ದಿತ್ತಾ ಬಾಪ್ಪೂಸು ಪುತ್ರಾಕ  
ಇಷ್ಟು ಮಿತ್ರಾಕ, ಬಾಮುಣು ಬಾಯ್ಲೇಕ ಳಿ

ಎದ್ದೊಳು ಚೊಯ್ನಾತಿಲೆ ಹೆಂ ತುಗ್ಗಲೆಂ ರೂಪ  
ಚೋವ್ನು ಜಾಲ್ಲ್ಯಾಂ ಹರ್ಷ ಆನಿ ವಿಲಾಪ  
ಪುಳ್ಳೆ ರೂಪಾನ ದೀ ದರೂಶನ  
ದೇವ ದೇವಾ, ಜಾ ತೂಂ ಪ್ರಸನ್ನ ಳಿ

ಚಾರಿ ಹಾತ್ತಾಂತುಂ ಚಕ್ರ ಗದಾದಿಕ  
ದಿವ್ಯ ಕಿರೀಟ ತೆಂ ಮಾತ್ಯಾಕ  
ವಿಶ್ವಮೂರ್ತೇ, ಹ್ಯಾ ಚತುರ್ಭುಜ ರೂಪಾನ  
ಸಹಸ್ರಬಾಹು ದೀ ದರೂಶನ ಳಿ

ಶ್ರೀ ಭಗವಾನು ಸಾಂಗತಾ...

ಆಯ್ಕು ಪಾರ್ಥಾ, ತೂಂ ಎಕ್ಲೊ ಶಿವಾಯಿ  
ಚೋಯ್ನಿಂತಿ ಹೆಂ ರೂಪ ದುಸ್ರೆ ಕೊಣಯಿ  
ದಾಕಯ್ಲೆಂ ತುಕ್ಕಾ ಹಾಂವೆ ಆತ್ಮಯೋಗಾನ  
ಶ್ರೇಷ್ಠ ವಿಶ್ವರೂಪ ಭರಿಲೆಂ ತೇಜಾನ ಳಿ

ಯಜ್ಞಾನ, ದಾನಾನ ಆನ್ನಿ ಕರ್ಮಾನ  
ವೇದಾಧ್ಯಯನಾನ ಆನ್ನಿ ತಪಾನ  
ತೂ ಶಿವಾಯಿ ನರಲೋಕಾಂತುಂ ದುಸ್ರೆ ಕೊಣಯಿ  
ಹೆಂ ರೂಪ ಚೊವ್ವಾಕ ಫಾವ ನಾಂತಿ ಚೋಯಿ ಳಿ

ಘೋರ ರೂಪ ಹೆಂ ಚೋವ್ನು ಭೀವ್ನಾಕಾ  
ಮನಾಂತುಂ ಭ್ರಮೇಕ ಸ್ಥಾನ ದೀವ್ನಾಕಾ  
ಭಯ ಸೋಣ್ಣು ಸಂತೋಷಾರಿ  
ಪೂರ್ವ ರೂಪ ಚೋಯಿರೆ ದುಸರಿ

೪೯

ಸಂಜಯು ಸಾಂಗತಾ...

ಕೃಷ್ಣಾನ ಅರ್ಜುನಾಕ ಆಶ್ಚಿಂ ಸಾಂಗ್ಲೆಂ  
ಸಾಂಗೂನು ಫುಳ್ಳೆಂ ರೂಪ ಘೆತ್ತೆಂ  
ಶಾಂತ ಸೌಮ್ಯ ತ್ಯಾ ರೂಪಾನ  
ಕೆಲ್ಲೊ ಪಾರ್ಥಾಕ ಸಮಾಧಾನ

೫೦

ಅರ್ಜುನು ಸಾಂಗತಾ...

ತುಗ್ಗಲೆಂ ಹೆಂ ಸೌಮ್ಯ ನರರೂಪ ಚೋವ್ನು  
ಕೃಷ್ಣಾ, ಮನ ಮೆಗ್ಗಲೆಂ ತೆಂ ಶಾಂತ ಜಾವ್ನು  
ಅಂಗಾಂತುಂ ಭರಲೆಂ ನವಚೇತನ  
ಫುಳ್ಳ್ಯಾ ಪ್ರಕೃತಿಕ ಆಯ್ಲೆಂ ಮನ ೫೧

ಶ್ರೀ ಭಗವಾನು ಸಾಂಗತಾ...

ಚೋವ್ಚಾಕ ಖಿಂಚೆಂ ಕಿ ಅತ್ಯಂತ ಕಠಿಣ  
ಜಾಲ್ಲೆ ತುಕ್ಕಾ (ತ್ಯಾ) ಮೆಗ್ಗಲೆ ರೂಪಾಚೆಂ ದರ್ಶನ  
ಚೋಯ್ಲೊವೆ ಅರ್ಜುನಾ, ತೆಂ ದಿವ್ಯರೂಪ  
ದೇವಾಂಕ ಚೋವ್ಚಾಕಯಿ ತೆಂ ಅಪರೂಪ ೫೨


ವೇದ ಪಠನಾನ, ತಪಶ್ಚರ್ಯಾನ  
ಖಿಂಚೆ ಕಿ ದುರ್ಲಭ ದಾನ, ಯಜ್ಞಾನ  
ಚೋವ್ಚಾಕ ಮೆಳ್ಳಾತಿಲೆಂ ತೆಂ ದಿವ್ಯರೂಪ  
ಚೋಯ್ಲೊ ಪಾರ್ಥಾ, ಮೆಗ್ಗಲೆಂ ವಿಶ್ವರೂಪ ೫೩

ಹ್ಯಾ ವಿಧಾಚೆ ಮಾಕ್ಕಾ ಚೋವ್ಯೇತ ತತ್ವಾನ  
ಸಮ್ಜಯೇತ ಮಾಕ್ಕಾ ಅನನ್ಯ ಭಕ್ತೀನ  
ತ್ಯಾ ರೀತಿಚಿ ಭಕ್ತಿ ದೃಢ ಕೆಲ್ಲ್ಯಾರಿ  
ಮೆಳ್ಳೇತ ಅರ್ಜುನಾ, ಮೆಜ್ಜಾಂತು ಮುಕಾರಿ ೫೪

ಕರ್ಮಂ ಮಾಕ್ಕಾ ಕರನು ಅರ್ಪಣ  
ಜಾವ್ನು ಮೆಜ್ಜಾಂತುಂ ಪರಾಯಣ  
ಪ್ರಾಣ್ಯಾಂಚೇರ ಹಗೆ ನಾತ್ತಿಲೊ ಆಸಕ್ತಿ ರಹಿತು  
ಯೇವ್ನು ಪಾವತ ಮೆಜ್ಜಾಂತುಂ ತೊ ಮೆಗ್ಗಲೊ ಭಕ್ತು ಶಿಶಿ



ಬಾರಾವೊ ಅಧ್ಯಾಯ  
ಭಕ್ತಿ ಯೋಗು



ಅರ್ಜುನು ಸಾಂಗತಾ...

ಕರತಾತಿ ಥೊಡೆ ನಿತ್ಯ ಯೋಗಾನ  
ಕೃಷ್ಣಾ, ತುಗ್ಗಲಿ ಉಪಾಸನ  
ಅವ್ಯಕ್ತ, ಅವಿನಾಶಿ ಆತ್ಮಾಚಿ ಆರಾಧನ  
ಕರತಾತಿ ಥೊಡೆ ಶ್ರೇಷ್ಠ ಹಾಂತುಂ ಕೊಣ? ೧

ಶ್ರೀ ಭಗವಾನು ಸಾಂಗತಾ...

ಮನ ಮೆಜ್ಜಾಂತುಂ ಲೀನ ದವೊರ್ನು  
ನಿತ್ಯ ಯೋಗಯುಕ್ತ ಜಾವ್ನು  
ಶೃದ್ಧೇನ ಕೊಣ ಮೆಗ್ಗಲಿ ಉಪಾಸನ  
ಕರತಾತಿ ತೆ ಶ್ರೇಷ್ಠ ಯೋಗಿ ಹಾಂವ ಮ್ಹಣನ ೨

ಅಚಿಂತ್ಯ, ಅವರ್ಣನೀಯ, ಅವ್ಯಕ್ತ  
ಸರ್ವೋಪರಿಸ್ಥಿತ, ಸರ್ವತ್ರ ವ್ಯಾಪ್ತ  
ಅಚಲ, ಅವಿನಾಶಿ, ಸ್ವರೂಪ ಕೊಣ  
ಕರತಾ ಚೋಯ್ ತೆ ಉಪಾಸನ ೩

ಸರ್ವ ಭೂತಾಂಚೆಂ ಹಿತಸಾಧನ  
ಕರನು ಇಂದ್ರಿಯಂ ದವೊರ್ನು ಅಧೀನ  
ಸರ್ವತ್ರ ಸಮ ಬುದ್ಧೀನ ಉಪಾಸನ  
ಕರತಾತಿ ತೆ ಸರ್ವ ಮೆಜ್ಜಾಂತುಂ ಲೀನ ೪

ಕೊಣಾಲೆಂ ಮನ ಅವ್ಯಕ್ತಾಂತುಂ ಮಗ್ನ  
ಕಷ್ಟ ಚಡ ತಾಂಕಾಂ ಆಯಾಸಾನ  
ದೇಹಧಾರಿಂಕ ಚೋಯ್ ತೆಂ ಅವ್ಯಕ್ತ  
ಭಾರಿ ಕಷ್ಟಾನ ಜಾವಚೆಂ ಪ್ರಾಪ್ತ ೫

ಜಾವ್ನು ಮೆಜ್ಜಾಂತುಂ ಪರಾಯಣ  
ಕರ್ಮಂ ಸರ್ವ ಕರನು ಮಾಕ್ಶಾ ಅರ್ಪಣ  
ಕರತಾ ಸತತ ಮೆಗ್ಗಲೆಂ ಧ್ಯಾನ  
ಅನನ್ಯ ಯೋಗಾನ ಉಪಾಸನ ೬

ಮನ ಮೆಜ್ಜಾಂತುಂ ದವೊರ್ನು ಲೀನ  
ಕೊಣ ಕರತಾ ಮೆಗ್ಗೆಲೆಂ ಧ್ಯಾನ  
ತಾಂಕಾಂ ಪಾರ್ಥಾ ಕರತ್ತಾಂವ ಪಾರ  
ಮೃತ್ಯುಮಯ ಸಂಸಾರ ಸಾಗರ

೭

ಮನ ದವ್ವರಿ ತೂಂ ಮೆಜ್ಜೇರಿ  
ಬುದ್ಧಿ ಮೆಜ್ಜಾಂತುಂ ತೀ ಸ್ಥಿರ ಕ್ಸರಿ  
ಅಶಿ ಕೆಲ್ಲ್ಯಾರಿ ಮೆಳಶಿ ಮೆಜ್ಜಾಂತುಂ  
ಕಾಹೀಂ ನಾ ಚೋಯ್ ಸಂಶಯು ಹಾಂತುಂ

೮

ಮನ ದವೊರುಂಕ ಮೆಜ್ಜೇರಿ  
ತುಕ್ಕಾ ತೆಂ ಅಸಾಧ್ಯ ಜಾಲ್ಲ್ಯಾರಿ  
ಅರ್ಜುನಾ, ತೂಂ ಅಭ್ಯಾಸ ಯೋಗಾನ  
ಪಾವ್ಚಿ ಮಾಕ್ಕಾ ಕ್ಸರಿ ಸಾಧನ

೯

ಅಭ್ಯಾಸ ಯೋಗೂಯಿ ಸಾಧ್ಯ ನಾತ್ಲ್ಯಾರಿ  
ಮೆಗ್ಗೆಲೆ ಖಾತಿರ ಕರ್ಮ್ ತೂಂ ಕ್ಸರಿ  
ಕರ್ಮ್ ಮೆಗ್ಗೆಲೆ ಖಾತಿರ ಕೆಲ್ಲೆಲ್ಯಾನ  
ಪಾವ್ಚನ ಹಾಂವ ತುಕ್ಕಾ ತ್ಯಾ ಸಿದ್ಧೀನ

೧೦

ಹೆಂವಂಯಿ ಕರಚ್ಯಾಕ ಜಾಯ್ನಾತಲ್ಯಾರಿ  
ಆತ್ಮ ಸಂಯಮ ತೂಂ ಸಾಧ್ಯ ಕ್ಸರಿ  
ಆಶೆಂ ಆಶ್ರಯ ಕರನು ಮೆಗ್ಗೆಲೊ ಯೋಗು  
ಕ್ಸರಿ ಸರ್ವ ಕರ್ಮ ಫಲಾಂಚೊ ತ್ಯಾಗು

೧೧

ಅಭ್ಯಾಸ ಯೋಗಾಕಯಿ ಹೋಡು ಜ್ಞಾನಯೋಗು  
ಜ್ಞಾನಯೋಗಾಕಯಿ ಹೋಡು ಧ್ಯಾನಯೋಗು  
ಧ್ಯಾನಯೋಗ ಪೇಕ್ಷಾಂ ಕರ್ಮಫಲ ತ್ಯಾಗು  
ಹೋಡು, ತಾಜ್ಜೇನ ಜಾತ್ತಾ ಶಾಂತಿ ಸಂಯೋಗು

೧೨



ಪ್ರಾಣಿ ಮಾತ್ರಾಂಕ ದ್ವೇಷರಹಿತು  
ಸರ್ವಾಂಕ ಮಿತ್ರ, ದಯಾವಂತು  
ನಿರಹಂಕಾರಿ, ಮಮತಾರಹಿತು  
ಸುಖದುಃಖ ಸಮ ಲೆಕಚೊಕ್ಷಮಾಭರಿತು ೧೩

ಆತ್ಮ ಸಂಯಮಿ, ಸದಾ ಸಂತುಷ್ಟು  
ಯೋಗಯುಕ್ತು ಆನಿ ದೃಢನಿಷ್ಠು  
ಚಿತ್ತ ಆನಿ ಬುದ್ಧಿ ಮಾಕ್ಕಾ ಅರ್ಪಣ ಕರಚೊ  
ತೊ ಮೆಗ್ಗೆಲೊ ಭಕ್ತು ಮಾಕ್ಕಾ ಪ್ರೀತಿಚೊಗಿಳಿ

ಲೋಕಾಂತು ಉದ್ವಿಗ್ನತಾ ಆಸ್ತ ಕರಚೊ  
ಲೋಕಾನ ಉದ್ವಿಗ್ನ ಜಾಯ್ನಾಶಿ ಉರಚೊ  
ಹರ್ಷ, ಕ್ರೋಧ, ಭಯ ಆನಿ ಉದ್ವೇಗು  
ಹಾಂತೂನ ಕೊಣ ಮುಕ್ತು ತಾಜ್ಜೇರಿ ಮಾಕ್ಕಾ ಮೋಗುಗಿಳಿ

ಕೊಣ ಕಿ ಪವಿತ್ರ ಇಚ್ಛಾರಹಿತು  
ದಕ್ಷ, ತಟಸ್ಥ, ಚಿಂತಾರಹಿತು  
ಸಂಕಲ್ಪ ಮಾತ್ರ ತ್ಯಾಗ ಕೆಲ್ಲಲೊ  
ತೊ ಮಾಕ್ಕಾ ಭಕ್ತು ಪ್ರೀತಿಚೊ ಮೆಗ್ಗೆಲೊ ೧೪

ಹರ್ಷು ನಾತ್ತಿಲೆಂ ದ್ವೇಷು ನಾತ್ತಿಲೆಂ  
ಶೋಕು ನಾತ್ತಿಲೆಂ ಕಾಂಕ್ಷಾ ನಾತ್ತಿಲೆಂ  
ಶುಭಾಶುಭ ತ್ಯಾಗ ಕೆಲ್ಲಲೊ  
ಭಕ್ತ ಪರಾಯಣು ತೊ ಮೋಗಾಚೊ ಮೆಗ್ಗೆಲೊ ೧೫

ಶತ್ರು ಮಿತ್ರಾಂತು ಮಾನಾಪಮಾನಾಂತುಂ  
ಶಿಂಯ ಉಷ್ಣಾಂತು ಸುಖದುಃಖಾಂತುಂ  
ಕೊಣ ಕಿ ಚೋಯ್ ತೊ ಸಮತಾವಂತು  
ಸರ್ವ ಭೋಗಾಂತು ಆಸಕ್ತಿರಹಿತು ೧೬

ನಿಂದಾ ಸ್ತುತಿಂಕ ಏಕ ರೀತಿನ ಚಲಚೊ  
ಮೆಳೆಲ್ಯಾಂತುಂ ಸಂತುಷ್ಟು ಮೌನ ತೆಂ ಧರಚೊ  
ಆಪ್ಣ್ಯಾಲೆಂ ಮ್ಹಳ್ಳೆಂ ಸ್ಥಾನ ನಾತ್ತಿಲೊ  
ಸ್ಥಿರ ಬುದ್ಧಿಚೊ ಮನುಷ್ಯ ಪ್ರಿಯ ಭಕ್ತು ಮೆಗ್ಗಲೊ ೧೯

ಅಮೃತ ರೂಪಾಚೆಂ ಹೆಂ ಧರ್ಮಜ್ಞಾನ  
ಶೃದ್ಧೇನ ಕರನು ತೆಂ ಸೇವನ  
ಅತಿ ಶ್ರೇಷ್ಠ ಮ್ಹಣು ಮಾಕ್ಕಾ ಗೌರವ ದಿವಚೊ  
ತೊ ಮಾಕ್ಕಾ ಭಕ್ತು ಅತ್ಯಂತ ಪ್ರೀತಿಚೊ ೨೦

ತೆರಾವೊ ಅಧ್ಯಾಯ

ಕೇತ್ರ, ಕೇತ್ರಜ್ಞ, ವಿಭಾಗ ಯೋಗ





ಅರ್ಜುನು ಸಾಂಗತಾ...

ಪ್ರಕೃತಿ, ಪುರುಷು ಕ್ಷೌಣ ಕಸ್ಸಲೆ ?  
ಕ್ಷೇತ್ರ, ಕ್ಷೇತ್ರಜ್ಞ ಮ್ಹಳ್ಯಾರಿ ಕಸ್ಸಲೆ ?  
ಜ್ಞಾನ ಸಾಧನ ಆನಿ ಜ್ಞೇಯ ವಸ್ತು  
ಸಾಂಗ ಕೇಶವಾ, ಹಾಂಚೊ ಗೂಡಾರ್ಥು ೧

ಶ್ರೀ ಭಗವಾನು ಸಾಂಗತಾ...

ಹ್ಯಾ ಶರೀರಾಕ ಮ್ಹಣತಾತಿ ಕ್ಷೇತ್ರ  
ಆಯ್ಕು ಅರ್ಜುನಾ, ಹೇಂಚಿ ತೆಂ ಕ್ಷೇತ್ರ  
ಕ್ಷೌಣ ಕಿ ಜಾಣತಾ ಹ್ಯಾ ಕ್ಷೇತ್ರಾಚೆಂ ಜ್ಞಾನ  
ಜಾಣತೆ ತಾಕ್ಕಾ ಮ್ಹಣತಾತಿ ಕ್ಷೇತ್ರಜ್ಞ ೨

ಸರ್ವ ಕ್ಷೇತ್ರಾಂತುಂ ಆಸ್ಸುಚೆ ಮಾಕ್ಕಾ  
ಕ್ಷೇತ್ರಜ್ಞ ಆಶೆಂ ತುಂವೆ ಸಮ್ಜಾಕಾ  
ಕ್ಷೇತ್ರ-ಕ್ಷೇತ್ರಜ್ಞ ಭೇದಾಚೆಂ ಜ್ಞಾನ  
ಸಾಂಗತಾಂ ಹಾಂವ ತೆಂ ಸತ್ಯ ಜ್ಞಾನ ೩

ಕ್ಷೇತ್ರ ಹೆಂ ಖಿಂಚೆ ? ಆನಿ ತೆಂ ಕಸ್ಸಲೆ ?  
ವಿಕಾರ ಕಸ್ಸಲೆ ? ಕ್ಷಂಯಸೂನು ಆಯ್ಲೆ ?  
ಕೋಣು ಕ್ಷೇತ್ರಜ್ಞು ಶಕ್ತಿತ್ವೆ ತಾಕ್ಕಾ ?  
ಸಾಂಗ್ತಾಂ ಸಂಕ್ಷಿಪ್ತ ತುಂವೆ ಆಯ್ಕುಕಾ ೪

ನಿರನಿರಾಳ್ಯಾ ರೀತೀರಿ ಹೆಂ ಜ್ಞಾನ  
ನಿರನಿರಾಳ್ಯಾ ಛಂದಸ್ಸಾನ  
ಬ್ರಹ್ಮಸೂಚಕ ವಾಕ್ಯೆಂ ಬಾಂದೂನ  
ಋಷಿಂನಿ ಕೆಲ್ಲ್ಯಾ ಹಾಜ್ಜಿ ವರ್ಣನ ೫

ಬುದ್ಧಿ, ಅಹಂಕಾರು ಆನಿ ಮಹಾಭೂತಂ  
ಸೂಕ್ಷ್ಮ ಇಂದ್ರಿಯಂ ಆನಿ ಅವ್ಯಕ್ತ  
ಹಾಂಚಿ ಜವಳ ವಿಷಯ ತೆ ಪಾಂಚ  
ಮನಯಿ ಮೆಳೊ ತಾಕ್ಕಾ ಏವಂಚ ೬

ಇಚ್ಛಾ, ದ್ವೇಷ, ಸುಖ ದುಃಖ  
ಆನ್ನಿ ಸಮೂಹಾಚೆ ಸಂಘಾತ  
ಶಕ್ತ್ಯೋ ಧಾರಣ ಆನ್ನಿ ಚೇತನ  
ಸವಿಕಾರ ಕ್ಷೇತ್ರಾಚಿ ಹೀಚಿ ವರ್ಣನ

೭

ಡಂಭ, ಅಭಿಮಾನು ನಾತ್ತಿಲೆಂ ಆಸ್ತೊಚೆಂ  
ಕ್ಷಮಾ, ಅಹಿಂಸಾ, ಗುರುಸೇವಾ ಕರಚೆಂ  
ಸರಳತಾ, ಶುದ್ಧತಾ ಆನಿ ಸ್ಥಿರತಾ  
ಆತ್ಮ ಸಂಯಮ ಕ್ಷಂಯ ಕಿ ಉರತಾ

೮

ವಿರಕ್ತಿ ಇಂದ್ರಿಯ ವಿಷಯಾಂತುಂ ಕರಚೆಂ  
ಅಹಂಕಾರು ನಾತ್ತಿಲೆಂ ಆಸ್ತೊಚೆಂ  
ವ್ಯಾಧಿ, ವಾರ್ಧಿಕ್ಯ, ಜನನ, ಮರಣ  
ದುಃಖ ಹಾಂತುಂ ದೋಷ ಲೆಕ್ಕೂನ

೯

ಬಾಯ್ಲ ಚೆರ್ಡಾಲೊ ಮೋಹು ತ್ಯಜೂನ  
ಅನಾಸಕ್ತಿ ಕರನು ಧಾರಣ  
ಪ್ರಿಯ, ಅಪ್ರಿಯ ಹಾಂತುಂ ಸತತ  
ಕೊಣ ಕಿ ಸಮಭಾವು ದವ್ವರೀತ

೧೦

ಮೆಜ್ಜೇರಿ ಅನನ್ಯ ಭಾವಾಚಿ ಭಕ್ತಿ  
ಧ್ಯಾನಪೂರಕ ಅತಿ ದೃಢ ಭಕ್ತಿ  
ಏಕಾಂತ ಕ್ಷೇತ್ರಾರಿ ಆಸ್ತಿ ಆಸಕ್ತಿ  
ಜನಸಮೂಹಾಂತೆವ್ಚಾಕ ಅನಾಸಕ್ತಿ

೧೧

ನಿತ್ಯ ಅಧ್ಯಾತ್ಮ ಧ್ಯಾನಚೊ ವಿಚಾರು  
ತತ್ವ ಜ್ಞಾನಾಂಚೊ ಸುವಿಚಾರು  
ಹಾಕ್ಕಾ ಸರ್ವಾಕ ಮ್ಹಣತಾತಿ ಜ್ಞಾನ  
ಹಾಕ್ಕಾ ವಿಪರೀತ ಸರ್ವ ಆಜ್ಞಾನ

೧೨

ಖಿಂಚೆ ಕಿ ಪಾಣುನು ಜೀವು ಮೋಕ್ಷ ಪಾವ್ತಾ  
ತೇಂಚಿ ಜ್ಞೇಯ ತುಕ್ಕಾ ಹಾರವ ಸಾಂಗ್ತಾಂ  
ತೇಂಚಿ ಅನಾದಿ ಪರಬ್ರಹ್ಮ  
'ಸತ್' ಯಾ 'ಅಸತ್' ನ್ವಯ ತೆಂ ಬ್ರಹ್ಮ ೧೩

ತಾಜ್ಜೆ ತೊಂಡ ಆನಿ ಹಾತ ಪಾಯಿ  
ದೊಳೆ, ಕಾನ ಸರ್ವಮಯ  
ಕ್ಷಂಯ ಚೊಯ್ಲೆಂ ತ್ವಂಯ ದಿಸತಾ  
ಸರ್ವ ಬ್ರಹ್ಮಾಂಡ ತೆಂ ಭರತಾ ೧೪

ತಾಂತುಂ ಇಂದ್ರಿಯಾಂಚೊ ಗುಣ ಆಭಾಸು  
ಅಸುನೂಯಿ ನಾ ಪಳೆ, ಇಂದ್ರಿಯಾಂಚೊ ಪಾಸು  
ಆಸಕ್ತಿರಹಿತಾಸ್ಸುನು ಕರತಾ ಧಾರಣ  
ನಿರ್ಗುಣ ತರಿ ತೆಂ ಭೊಗ್ತಾ ಗುಣ ೧೫

ಸರ್ವ ಪ್ರಾಣ್ಯಾಂತುಂ ಸ್ವತರ್ ಬಹಿರ  
ಆಸ್ತ ತೆಂ ಚೋಯ್ ಸ್ಥಿರ ಚರ  
ಸೂಕ್ಷ್ಮ ಆಸ್ಸುನು ಅವಿಜ್ಞೇಯ  
ಲಾಗಿ ಆಸ್ಸುನೂಯಿ ದಿಸತಾ ದೂರ ೧೬

ಸರ್ವ ಭೂತಾಂತುಂ ದಿಸತಾ ವಿಭಕ್ತ  
ಜಾಲ್ಲ್ಯಾರಿಯಿ ಆಸ್ತ ತೆಂ ಅವಿಭಕ್ತ  
ನಾಶಕ ಪೋಷಕ ಸರ್ವ ಪ್ರಾಣ್ಯಾಂಕ  
ತೇಂಚಿ ಕಾರಣ ತಾಂಚ್ಯಾ ಜನ್ಮಾಂಕ ೧೭

ಸರ್ವ ಜ್ಯೋತ್ಯಾಂಕ ಹೋಡಿ ಹೀ ಜ್ಯೋತಿ  
ಅಂಧಕಾರಾಕಯಿ ಹೋಡಿ ಹಾಜ್ಜಿ ಖ್ಯಾತಿ  
ತೇಂಚಿ ಜ್ಞಾನ, ಯೋಗ್ಯ ಸಮ್ಜಾಂಕ  
ಜ್ಞಾನಗಮ್ಯ ಹೃದಯ ಭರಿತ ೧೮

ಸಾಂಗ್ಲೆ ಹಾಂವೆ ಆತ್ಮ ಸಂಗ್ರಹ ಕರೂನ  
ಕ್ಷೇತ್ರ, ಜ್ಞಾನ, ಜ್ಞೇಯಾಂಚಿ ವರ್ಣನ  
ಭಕ್ತು ಮೆಗ್ಗಲೊ ಹೆ ಸಮೂಹನ  
ಪಾವತ ಮೆಜೊ ಭಾವು ಯೋಗ್ಯೇನ

೧೯

ಪ್ರಕೃತಿ, ಪುರುಷು ದೊನ್ನಿಯಿ ಅನಾದಿ  
ಹ್ಯಾ ಸಮೂಹತೀಕ ಮನ ತೂ ದೀ  
ಸಮೂಹಾ ತೂಂವೆ ದುಸರೇಕ ಜ್ಞಾನ  
ವಿಕಾರಗುಣ ಪ್ರಕೃತೀಂತ ಉತ್ಪನ್ನ

೨೦

ಕಾರ್ಯ, ಕಾರಣ ಕಶ್ಚಿ ಜಾತ್ಯಾತಿ  
ಹೇತು ಹಾಂಕಾ ದೊನ್ನಿಕಯಿ ಪ್ರಕೃತಿ  
ಸುಖ ದುಃಖ ಭೋಗಾಕ ಹೇತು  
ಪುರುಷು ಹಾಂಕಾ ಕಾರಣಕರ್ತ

೨೧

ಪ್ರಕೃತಿಂತಾಸ್ಸೂನ ಪುರುಷು ನಿರತ  
ಪ್ರಕೃತಿಚಿ ಗುಣ ಭೋಗತಾ ಸತತ  
ಉತ್ತಮ, ಅಧಮ ಯೋನಿಂತ ಜನನ  
ತಾಕ್ಯಾ ಹೊ ಗುಣ ಸಂಗು ಕಾರಣ

೨೨

ಏಗ್ಲಿ ಆಸ್ಸೂನು ಪಳಯ್ತಾಲೊ  
ಚೈತನ್ಯಾತ್ಮಕು ಅನುಮತಿ ದಿತ್ತಲೊ  
ದೇಹಾಂತಾಸ್ಸುಚೊ ತೊ ಶ್ರೇಷ್ಠ ಪುರುಷು  
ಪರಮಾತ್ಮು ಪರಮೇಶು

೨೩

ಗುಣಯುಕ್ತ ತ್ಯಾ ಪ್ರಕೃತೀಕ  
ಆನ್ನಿ ಜವಳ ಪುರುಷಾಕ  
ಆಶ್ಚಿಲೆ ತಶೆ ಕೊಣಕಿ ಸಮ್ಜತಾ  
ಪುನರ್ಜನ್ಮಾಂತೂನ ತೊ ಮುಕ್ತ ಜಾತ್ಯಾ

೨೪



ಆತ್ಮ ಸಮ್ಜತಾತಿ ಧ್ಯಾನ ಮಾರ್ಗಾನ  
 ಥೊಡೆ ಸಮ್ಜತಾತಿ ಜ್ಞಾನ ಮಾರ್ಗಾನ  
 ಆನ್ನಿ ಥೊಡೆ ಸಮ್ಜತಾತಿ ಆತ್ಮ  
 ಕರ್ಮಯೋಗ ಸಾಧನ ಕರನು

೨೫

ನಾಶವಂತ ಸರ್ವ ಪ್ರಾಣ್ಯಾಂತ  
 ನಾಶ ನಾತ್ತಿಲೆ ಪರಮೇಶ್ವರಾಕ  
 ಸಮ ಭಾವಾನ ಕೊಣ ಕಿ ಚೊಯ್ತಾ  
 ತೋಚಿ ಸತ್ಯ ಜ್ಞಾನ ಪಾವತಾ

೨೮

ಮಾರ್ಗ ಹೆ ತೀನಿ ಕೊಣ ಕಿ ನೈಣ  
 ಇತರಾಂ ಕಡಚ್ಯಾನ ಘೆತ್ತಾತಿ ಸಮ್ಜಾನ  
 ಆಯ್ಕುನು ಶೃದ್ಧೇನ, ಕರ್ನು ಉಪಾಸನ  
 ತೆವ್ವಯಿ ಮುಕ್ತ ಮರಣಾಂತೂನ

೨೬

ಸರ್ವತ್ರ ಸಮ ಭಾವು ಕೊಣ ಕಿ ಧರತಾ  
 ಆನ್ನಿ ತ್ಯಾ ದೃಷ್ಟೀನ ಈಶ್ವರಾಕ ಚೊಯ್ತಾ  
 ಕೆದನಾಹಿಂ ಕರಶಿ ನಾ ತೊ ಆತ್ಮಘಾತ  
 ಪರಮಗತಿ ಚೋಯ್ ತೊ ಖರೆಂ ಪಾವತ

೨೯

ಉಬ್ಜತಾ ವಸ್ತು ಸ್ಥಾವರಾನ  
 ಸ್ಥಾವರಾನ ನ್ವಂಯ ತರಿ ಜಂಗಮಾನ  
 ಕ್ಷೇತ್ರ, ಕ್ಷೇತ್ರಜ್ಞ ಸಂಯೋಗಾನ  
 ಜಾತ್ತಾ ಅರ್ಜುನಾ, ದೀ ಹೆಕ್ಕಡೆ ಧ್ಯಾನ

೨೭

ಸರ್ವ ಕರ್ಮಂ ಸರ್ವ ಪ್ರಕಾರಾನ  
 ಕರತಾ ಪ್ರಕೃತಿ ಹೆಂ ಸಮ್ಜಾನ  
 ಆತ್ಮ ಅಕರ್ತ ಕೊಣ ಕಿ ಸಮ್ಜತಾ  
 ತೋಚಿ ಸತ್ಯ ಪ್ರಕಾಶು ಚೊಯ್ತಾ

೩೦

ನಿರನಿರಾಳಿಂ ಸರ್ವ ಭೂತಂ

ಅಸ್ತುನೂಯಿ ಚೋಯ್ ತೀಂ ಏಕತ್ರ

ತ್ಯಾಂತೂನ ಘಡತಾ ಸರ್ವ ವಿಸ್ತಾರ

ಲೆಕ್ತಲೊ ಪಾವತಾ ಬ್ರಹ್ಮ ಸಾಕಾರ ೨೧

ಅನಾದಿ ನಿರ್ಗುಣು ಹೊ ಪರಮಾತ್ಮ

ದೆಕುನು ಪಾರ್ಥಾ, ತೊ ಅವಿನಾಶಿ ಘನು

ಕರನಾ ಕಸ್ತಲೆಂಯಿ ಶರೀರಾಂತಾಸ್ತುನು

ಸರ್ವ ವಿಷುಯಾಂತ ನಿರ್ಲಿಪ್ತ ಊರನು ೨೨

ಸರ್ವವ್ಯಾಪಿ ಆಕಾಶು ಸೂಕ್ಷ್ಮ

ಆಸ್ತುನು ಕೆದನಾಹಿಂ ಕಲ್ಮಶಹೀನು

ತ್ಯಾ ಪ್ರಮಾಣೆ ದೇಹಾಂತುಂ ಆತ್ಮ

ನಿರ್ಲಿಪ್ತು ಆಸ್ತುನು ತೊ ದೋಷಹೀನು ೨೩

ಜ್ಯಾ ಪ್ರಮಾಣೆ ಏಕೂ ದಿನೇಶು

ದಿತ್ತಾ ಸರ್ವ ಜಗತ್ತ್ಯಾಕ ಪ್ರಕಾಶು

ತ್ಯಾ ಪ್ರಮಾಣೆ ಆಯ್ಕು ಪಾರ್ಥಾ,

ಕ್ಷೇತ್ರಜ್ಞು ಕ್ಷೇತ್ರಾಂತ ಪ್ರಕಾಶು ಭರತಾ ೨೪

ಕ್ಷೇತ್ರ-ಕ್ಷೇತ್ರಜ್ಞ ಭೇದು ಸಮ್ಭೂಕಾ

ಜ್ಞಾನ ದೃಷ್ಟೀನ ತೆಂ ಸರ್ವ ಚೋವ್ಯಾ

ಪ್ರಾಣ್ಯಾಂಕ ಕಶ್ಮಿಂ ಮುಕ್ತಿ ಮೆಳತಾ

ಸಮ್ಜಲೊ ತರಿ, ಪರಬ್ರಹ್ಮ ಪಾವತಾ ೨೫

ಚೌದಾವೊ ಅಧ್ಯಾಯು  
ಗುಣತ್ರಯ ವಿಭಾಗ ಯೋಗು





ಶ್ರೀ ಭಗವಾನು ಸಾಂಗತಾ...

ಸರ್ವ ಜ್ಞಾನಾಂತ ಉತ್ತಮ ಜ್ಞಾನ  
ಪಾವ್ನು ಸದ್ಗತಿಕ ಗೆಲ್ಲೆ ಮುನಿ ಜನ  
ತೇಂಚಿ ಪರಮ ಶ್ರೇಷ್ಠ ಜ್ಞಾನ  
ಸಾಂಗ್ತಾಂ ಹಾಂವ ತುಕ್ಕಾ ದೀ ತೂಂ ಕಾನ ೧

ಹ್ಯಾ ಜ್ಞಾನಾ ಆಶ್ರಯು ಕೊಣಕಿ ಕರತಾ  
ಆನ್ನಿ ಮೆಗ್ಗೆಲೊ ಭಾವು ಪಾವತಾ  
ನಾ ತಾಕ್ಕಾ ಸೃಷ್ಟಿ ಕಾಲಾಂತ ಜನನ  
ಪ್ರಳಯ ಕಾಲಾರಿ ಕರನಾ ರೋಧನ ೨

ಯೋನಿ ಮಾಕ್ಕಾ ಬೃಹದ್ರಹ್ಮ  
ತ್ಯಾಚಿ ಪ್ರಕೃತಿಂತುಂ ಗರ್ಭ ಸ್ಥಾಪನ  
ಕರತಾಂ ಹಾಂವ ಅರ್ಜುನಾ, ಆಯ್ಕು  
ತಾಂತೂನ ಉಬ್ಜತಾತಿ ಪ್ರಾಣಿ ಅಸಂಖ್ಯ ೩

ಸರ್ವಯೋನಿಂತೂನು ಉಬ್ಜುಚಿ, ಪ್ರಾಣಾಂಕ  
ಉಗಮ ಸ್ಥಾನ ಮಹತ್-ಬ್ರಹ್ಮ ಆಯ್ಕು  
ತಾಂತುಂ ಸತತ ಬೀಜಾರೋಪಣ  
ಕರಚೊ ಬಾಪ್ಪುಸು ಅರ್ಜುನಾ, ಹಾಂವ ೪

ಸತ್ತ್ವ ರಜ ಆನಿ ತಮ  
ಪ್ರಕೃತಿಂತುಂ ಉತ್ಪನ್ನ ಹೆ ತೀನಿ ಗುಣ  
ಅವಿನಾಶಿ ದೇಹಿಕ ದೇಹಾಂತುಂ ಬಾಂದೂನ  
ಗುಣತ್ರಯ ತೆ ಘಡೈತಾತಿ ಬಂಧನ ೫

ಸತ್ತ್ವಗುಣು ಚೋಯಿ ಅತಿ ನಿರ್ಮಲು  
ರೋಗರಹಿತು ಪ್ರಕಾಶ ಮೂಲು  
ಪಾರ್ಥಾ, ತೊ ತಾಜ್ಜ್ಯಾ ನಿರ್ಮಲತೇನ  
ಬಾಂದಿತಾತ್ಮಾಕ ಸುಖ ಆನಿ ಜ್ಞಾನಾನ ೬

ರಜೋಗುಣ ರಾಗಾತ್ಮಕು  
 ತೃಷ್ಣಾಸಕ್ತಿ ಪ್ರದಾಯಕು  
 ದೇಹಧಾರಿಂಕ ತೊ ಬಾಂದಿತಾ  
 ಕರ್ಮ ಪಾಶಾನ ಗಟ್ಟಿ ಬಿಗ್ಗಿತಾ ೭

ತಮೋಗುಣ ಅಜ್ಞಾನಾಚೊ  
 ದೇಹಿಂಕ ಸವಾಂಕ ಮೋಹಾಂತ ಫಾಲಚೊ  
 ನೀದ, ಆಲಸ್ಯ ಆನಿ ಪ್ರಮಾಧಾನ  
 ಫಾಲತಾ ಅರ್ಜುನಾ, ತೊ ಬಾಂದೂನ ೮

ಸತ್ತ್ವಗುಣ ದೇಹಿಕ ಸುಖಶಾಂತಿ ದಿತ್ತಾ  
 ರಜೋಗುಣ ಕರ್ಮ ಪಾಶಾನ ಬಾಂದಿತಾ  
 ತಮೋಗುಣ ಜ್ಞಾನಾಕ ಫಾಲ್ಕು ಆವರಣ  
 ಜಾತ್ತಾ ಪಾರ್ಥಾ, ಪ್ರಮಾದಾಕ ಕಾರಣ ೯

ರಜ, ತಮ, ನಿಪಲ್ಯಾರಿ ಸತ್ತ್ವ ಪ್ರಬಲ  
 ರಜ ಪ್ರಬಲಾಸ್ಥಾರಿ ದೊನ್ನಿಯಿ ಅಬಲ  
 ಸತ್ತ್ವ ರಜ ದೊನ್ನಿಯಿ ಜಾವ್ನು ನಿರ್ಬಲ  
 ಫಲ್ಲುಣಾ, ಜಾವ್ಚಾಸ್ ತಮ ಅತಿ ಬಲ ೧೦

ಸರ್ವೇಂದ್ರಿಯಂ ದ್ವಾರಾ ದೇಹಾಂತುಂ ಜೆನ್ನಾ  
 ಜ್ಞಾನಪ್ರಕಾಶು ಝಳ್ಕತಾ ತೆನ್ನಾ  
 ಕುಂತಿ ಪುತ್ರಾ, ಸಮಜ ಸತ್ತ್ವ  
 ಪಾವ್ಲಾಂ ತುಗೆಲ್ಯಾಂತುಂ ಪೂರ್ಣ ಮಹತ್ವ ೧೧

ಲೋಭ ಪ್ರವೃತ್ತಿ, ಕರ್ಮ ಆರಂಭ  
 ಇಚ್ಛಾ ಪ್ರಬಲ, ಇಂದ್ರಿಯ ಭಂಗ  
 ರಜೋಗುಣಾಧಿಕ್ಯಾಚಿ ಪೂರ್ವ ಸೂಚನಾ  
 ಹೀ ಮ್ಹಣು ಸಮ್ಜೊಕಾ ತೂಂವೆ ಅರ್ಜುನಾ ೧೨

ಕ್ಷಂಯ ಕಿ ಕರ್ಮ ಪ್ರವೃತ್ತಿಕ ಲೋಪು  
ಅಪ್ರಕಾಶು, ಭರತಾ ಕಾಳೋಕು  
ಅಜ್ಞಾನ, ಆಲಸ್ಯ, ಪ್ರಮಾದ, ಮೋಹು  
ಪಾರ್ಥಾ, ಹೊ ತಮೋವೃದ್ಧಿಚೊ ಕುರುಹು ೧೩

ಸತ್ತ್ವಗುಣ ವೃದ್ಧಿಂತು ಕೊಣ  
ದೇಹ ಸೋಣ್ಣ ಪಾವತಾ ಮರಣ  
ಉತ್ತಮ ಜ್ಞಾನಿಂಲ್ಯಾ ನಿರ್ಮಲ ಲೋಕಾಕ  
ಪಾವತಾ ತೊ ಪ್ರಾಣಿ ಸಾಯುಜ್ಯಾಕ ೧೪

ಕೊಣ ಕಿ ರಜೋಗುಣ ವೃದ್ಧಿಂತು  
ದೇಹ ಸೊಡತಾ ಹ್ಯಾ ಇಹಾಂತು  
ತೊ ಜನ್ಮತಾ ಕರ್ಮ ಸಂಗಿಲ್ಯಾಂತು  
ತಮೋವೃದ್ಧಿಂತ ಗೆಲ್ಯಾರಿ ಮೂಢ ಯೋನಿಂತು ೧೫

ಸತ್ಯರ್ಮಾಂಚೆ ಫಲ ನಿರ್ಮಲ ಸಾತ್ವಿಕ  
ರಜೋಗುಣಾಚೆ ಅತಿ ಘೋರ ದುಃಖ  
ಮೆಳಚೆ ಫಲ ತಮೋಗುಣಾನ  
ಸಾಂಗತಾತಿರೇ ತೆ ಅಜ್ಞಾನ ೧೬

ಸತ್ತ್ವ ಗುಣಾನ ಪ್ರಾಪ್ತ ಸುಜ್ಞಾನ  
ಲೋಭು ಪ್ರಾಪ್ತ ರಜೋಗುಣಾನ  
ಮೋಹು, ಪ್ರಮಾದು ಆನಿ ಅಜ್ಞಾನ  
ಪ್ರಾಪ್ತ ಜಾತ್ತಾತಿ ತಮೋಗುಣಾನ ೧೭

ಸತ್ತ್ವಗುಣಾಚೆ ಪಾವತಾತಿ ಊಂಚಾರಿ  
ರಜೋಗುಣಾಚೆ ಮಧ್ಯಸ್ಥಿತಿರಿ  
ನೀಚಗುಣ ವೃತ್ತಿಚೆ ತಾಮಸ ಗುಣಿ  
ಅಧೋಗತಿಕ ಪಾವ್ತಾತಿ ತೆ ಪ್ರಾಣಿ ೧೮



ಗುಣ ಶಿವಾಯಿ ನಾ ಕರ್ತು ಅನ್ಯ  
ಮ್ವಳ್ಳಿಂ ಕೊಣ ಕಿ ಕರತಾ ಮಾನ್ಯ  
ಗುಣಾಂಕ ಮಿರ್ದಲೆಲೆಂ ಕೊಣ ಕಿ ಜಾಣತಾ  
ತೋಚಿ ಮೆಗ್ಗೆಲೊ ಭಾವು ಪಾವತಾ ೧೯

ದೇಹೋತ್ಪತ್ತಿಕ ಕಾರಣ ತ್ರಿಗುಣ  
ದೇಹಿ ಕೊಣ ಕಿ ಯೆತ್ತಾ ದಾಂಟ್ವೊನ  
ಜನನ, ಮರಣ, ವಾರ್ಧಿಕ್ಯ ದುಃಖ  
ಮುಕ್ತ ಜಾಲ್ಲ್ಯಾರಿ ಅಮರತ್ವ ಸುಖ ೨೦

ಅರ್ಜುನು ಸಾಂಗತಾ...

ತ್ರಿಗುಣ ಹೆ ದಾಂಟ್ವಲೊ ತೊ ಕೊಣ  
ಕೃಷ್ಣಾ, ಸಾಂಗ ಮಾಕ್ಕಾ ತಾಗ್ಗೆಲೆಂ ಲಕ್ಷಣ  
ಆಚಾರು ತಾಗ್ಗೆಲೊ ತೊ ಕಸ್ತಲೊ  
ತೀನಿ ಗುಣ ಹೆ ತೊ ಕಶ್ಚಿಂ ದಾಂಟ್ವಲೊ ೨೧

ಶ್ರೀ ಭಗವಾನು ಸಾಂಗತಾ...

ಮೋಹು, ಪ್ರವೃತ್ತಿ ಆನಿ ಪ್ರಕಾಶು  
ತಿನ್ನಿಯಿ ಗುಣ ಆಸ್ಸುನು ಕರನಾ ತೊ ದ್ವೇಷು  
ನಾತ್ಯಾರಿಯಿ ತ್ರಿಗುಣ ಅಂತರಂಗಾಂತುಂ  
ಇಚ್ಛಾ ತೊ ಕರನಾ ತಾಂಕಾ ಮನಾಂತು ೨೨

ಉದಾಸೀನಾ ಸಾರಖೆಂ ತೊ ಆಸತಾ ಸ್ಥಿರ  
ಗುಣಾಂ ನಿಮಿತ್ತ ಜಾಯ್ನಾ ಅಸ್ಥಿರ  
ತಾಂಗ್ತಾಂಗೆಲೆಂ ಕಾಮ ಗುಣ ಕರತಾತಿ  
ಆಶೆಂ ಸಮ್ಜುನು ಬದಲ್ನಾ ಸ್ವಸ್ಥಿತಿ ೨೩

ದುಃಖ ಸುಖ ತೊ ಸಮಾನ ಲೆಕತಾ  
ಮಾತ್ರಿ, ಭಾಂಗರ ಸಮದೃಷ್ಟಿನ ಚೋಯತಾ  
ಪ್ರಿಯ, ಅಪ್ರಿಯ ಸಾರಖೆಂ ಸಮ್ಜತಾ  
ಧೀರು ತೊ ಸ್ತುತಿ, ನಿಂದಾ ಸಮ ಆಶೆಂ ಮಾನತಾ ೨೪



ಲೆಕತಾ ಸಮ ಮ್ಹಣು ಮಾನಾಪಮಾನ  
ಶತ್ರು ಮಿತ್ರಾಂ ಲಾಗಿ ಏಖಿಹೀಚಿ ವರ್ತನ  
ಸಕಲ ಆರಂಭ ಕೊಣ ಕಿ ತ್ಯಜಿತಾ  
ಗುಣಾತೀತು ತೊ ತ್ರಿಗುಣ ದಾಂಟ್ವತಾ ೨೫

ಏಕನಿಷ್ಠ ಭಕ್ತಿ ಭಾವಾನ  
ಕೊಣ ಕಿ ಮೆಗ್ಗಲಿ ಕರತಾ ಸೇವನ  
ಚೋಯ್ ಹೆ ತ್ರಿಗುಣ ತೊ ದಾಂಟ್ವತಾ  
ಬ್ರಹ್ಮ ಸ್ವರೂಪ ಪಾವ್ಚಾಕ ತೊ ಯೋಗ್ಯ ಜಾತ್ವಾ೨೬

ಅಮರ, ಅವ್ಯಯ ಬ್ರಹ್ಮ ಹಾಂವ  
ಶಾಶ್ವತ ಮೋಕ್ಷ ಸ್ಥಿತಿ ಚೋಯ್ ಹಾಂವ  
ಪರಮ ಉಚ್ಛ ಸುಖ ತೆಂ ಹಾಂವ  
ಪರಮ ಶ್ರೇಷ್ಠ ಧರ್ಮ ಹಾಂವ ೨೭



ಪಂದ್ರಾವೊ ಅಧ್ಯಾಯ  
ಪುರುಷೋತ್ತಮ ಯೋಗು

ಶ್ರೀ ಭಗವಾನು ಸಾಂಗತಾ...

ವಯ್ಲಿ ಪಾಳಂ ಗ್ವೆಲ್ಲೆ ಸಕಲ  
ಶ್ರೇಷ್ಠ ವೇದ ಚೋಯ್ ತೆ ದಳ  
ಹ್ಯಾ ಅಶ್ವತ್ಥಾಕ ಅವ್ಯಯ ಮ್ಹಣತಾತಿ  
ವೇದವಿದ ಮಾತ್ರ ಹೆ ಜಾಣತಾತಿ ೧

ಗ್ವೆಲ್ಲೆ ತ್ರಿಗುಣ ಸ್ವರ್ಶಾನ ವಾಡೂನು  
ವಿಷಯರೂಪಿ ಅಂಕುರ ಯೇವನು  
ಕರ್ಮಬಂಧ ಪಾಳಂ ನರಲೋಕಾಂತ ದೇವ್ನು  
ವ್ಯಯ್ಲಿ ಸಕಲ ಗೆಲ್ಲಾಂತಿ ಭರನು ೨

ಸತ್ಯಸ್ವರೂಪ ಹಾಜ್ಜೆ ತೆ ಅಗೋಚರ  
ನಾ ತಾಕ್ಕಾ ಅಂತ್ಯ ಆದಿ, ಆಧಾರ  
ಪಾಳಂ ಗೆಲ್ಲಾಂತಿ ಭಾರಿ ಪಂದಾಕ  
ಅನಾಸಕ್ತಿ ಅಸ್ತಾನ ಕಾತೂರ್ಕಾ ರುಕ್ಕಾಕ ೩

ಕೊಣಾಲ್ಯಾಂತೂನ ಹಾಜ್ಜಿ ಪುರಾಣಿ ಪ್ರವೃತ್ತಿ  
ಆಯ್ಕು ಅರ್ಜುನಾ, ಜಾಲ್ಲ್ಯಾ ಉತ್ಪತ್ತಿ  
ಶರಣ ತ್ಯಾ ಆದಿ ಪುರುಷಾಕ ಆಶೆ ಲೆಕ್ಕೂನು  
ಸೊದಲ್ಯಾರಿ ಬ್ರಹ್ಮಸಿದ್ಧ ಯೆನಾ ಪರತೂನು ೪

ಕೊಣಾ ಕಿ ಮಾನ, ಮೋಹ ವಿರಹಿತ  
ಅಧ್ಯಾತ್ಮ ಧ್ಯಾನಾಂತು ನಿತ್ಯ ನಿರತ  
ಸುಖದುಃಖ ಮುಕ್ತ, ಅನಾಸಕ್ತ  
ಪಾವತಾತಿ ತೆ ಜ್ಞಾನಿ ಬ್ರಹ್ಮ ಅವ್ಯಕ್ತ ೫

ನಾ ತ್ವಂಯ ಉಜ್ವಾಡು ಆಯ್ಕು ಸೂರ್ಯಾಲೊ  
ನಾ ಚೋಯ್ ಚಂದ್ರಾಲೊ ನ್ಹಂಯ್ವೆ ಅಗ್ನಿಲೊ  
ಪಾವಲ್ಯಾರಿ ತೆ ಸ್ಥಾನ ಯೆನಾಂತ ಪರತೂನ  
ತೇಂಚಿ ಚೋಯ್ ಮೆಗ್ಗಲೆ ಪರಂಧಾಮ ೬



ಅಂಶು ಸನಾತನು ಮೆಗ್ಗಲೋಚಿ  
ಜೀವ ಲೋಕಾಂತ ಜೀವು ತೋಚಿ  
ಪ್ರಕೃತೀಂತ ತೊ ಸ್ಥಿರ ಆಸ್ತನ  
ಆಕರ್ಷಿತಾ ಪಂಚೇಂದ್ರಿಯಂ ಆನಿ ಮನ ೭

ಪೂರನೆಂ ದೇಹ ಸೋಣ್ಣು ವತ್ತನಾ  
ನವ್ವೆಂ ಶರೀರ ತೆಂ ಘೆತ್ತನಾ  
ಪುಲ್ಲಾ ಪರಮಳು ಕಶಿಂ ವಾರೆಂ ವ್ಹರತಾ  
ತಶಿಂ ಈಶ್ವರು ಇಂದ್ರಿಯಾಂಕ ವ್ಹರತಾ ೮

ಕಾನ, ದೊಳೆ ಆನಿ ಸ್ಪರ್ಶನ  
ಜೀಬ, ನಾಂಕ ಆನಿ ಮನ  
ಹಾಂಚೆಂ ಆಶ್ರಯ ಜೀವು ಕರತಾ  
ಕರನು ವಿಷಯಾಂಚೊ ಉಪಭೋಗು ಭೋಗತಾ ೯

ದೇಹಾಂತುಂ ಅಸಲ್ಯಾರಿ ನ್ಹಂಯ್ಚೆಂ ನಾತಲ್ಯಾರಿ  
ಗುಣಾಂಚಿ ಆಶ್ರಯಾರಿ ವಿಷಯಂ ಭೋಗಲ್ಯಾರಿ  
ಕಳ್ಳಾ ತೆಂ ಖಿಂಚೆಂಯಿ ಅಜ್ಞಾನ್ಯಾಕ  
ದಿಸತಾ ಶುಭ್ಜ ಜ್ಞಾನ ಚಕ್ಷುಂಕ ೧೦

ಯತ್ನಶೀಲ ಯೋಗಿ ಚೊಯ್ತಾತಿ  
ತಾಂಚ್ಯಾಂತುಂ ಆಶ್ಚಿಲೆ ಆತ್ಮಾಕ ಜಾಣತಾತಿ  
ವಿಚಾರಹೀನ ಆನಿ ಸಂಸಾರಹೀನ  
ನೆಣ ತೆ ಹ್ಯಾ ಆತ್ಮಾಕ ಕೆಲ್ಲ್ಯಾರಿಯಿ ಯತ್ನ ೧೧

ಸರ್ವ ಜಗಾಕ ಪ್ರಕಾಶು ದಿವಚೊ  
ದಿವ್ಯ ತೇಜು ಸೂರ್ಯಾ ಕಡಚೊ  
ತೇಜು ಚಂದ್ರಲೊ ಆನ್ನಿ ಅಗ್ನಿಲೊ  
ಸಮಜರೇ ತೂಂ ಸರ್ವ ಮೆಗ್ಗಲೊ ೧೨

ಭುಂಯ್ವೇರಿ ಯೇವ್ವು ಹಾಂವ ಮೆಗ್ಗೆಲೆ ಬಲಾನ  
ಕರತಾಂ ಸರ್ವ ಭೂತಾಂಕ ಧಾರಣ  
ಆನ್ನಿ ರಸರೂಪ ಚಂದ್ರು ಜಾವೂನ  
ಸರ್ವ ಸಸ್ಯಾಂಚೆಂ ಕರತಾಂ ಪೋಷಣ ೧೩

ಪ್ರಾಣ್ಯಾಂಲೆ ದೇಹಾಂತುಂ ಆಶ್ರಯ ಕರನು  
ಪ್ರಾಣ, ಆಪಾನ ವಾಯುಂಕ ಮೆಳೊನು  
ಕರನು ವೈಶ್ವಾನಾಗ್ನಿ ರೂಪಧಾರಣ  
ಚತುರ್ವಿಧ ಅನ್ನ ಹಾಂವ ಕರತಾಂ ಪಚನ ೧೪

ಸರ್ವಾಂಲೆ ಹೃದಯಾಂತುಂ ಆಸ್ತ ಹಾಂವ  
ಸೃತಿ, ಜ್ಞಾನ ಆನಿ ತಾಂಚೆ ನಾಶಯಿ ಹಾಂವ  
ವೇದಾಂನಿ ಸಮ್ಬುಚ್ಯಾಕ ಯೋಗ್ಯ ಹಾಂವ  
ವೇದವಿದು ವೇದ ನಿರ್ಮಾತುಯಿ ಹಾಂವ ೧೫

ಹ್ಯಾ ಲೋಕಾಂತುಂ ಪುರುಷ ತೆ ದೋಗ  
ಕ್ಷರ, ಅಕ್ಷರ ಆಶೆಂ ದೋನಿ ಬಗ  
ಸರ್ವ ಭೂತಂ ಚೋಯ್ ತೀಂ ಕ್ಷರ  
ಕೂಟಸ್ಥ ಜೀವು ಆಯ್ಕು ಅಕ್ಷರ ೧೬

ಹ್ಯಾ ದೊನ್ನಿಂತೂನ ಭಿನ್ನ ಪುರುಷು ಉತ್ತಮ  
ಮ್ಹಣತಾತಿ ಚೋಯ್ ತಾಕ್ಕಾ ಪರಮಾತ್ಮ  
ಅವ್ಯಯು, ಲೋಕತ್ರಯಾಂತುಂ ತೊ ವ್ಯಾಪ್ತು  
ತ್ರಿಭುವನ ಪೋಷಣೇಕ ಕಾರಣಕರ್ತು ೧೭

ಕ್ಷರ ತೆ ದಾಂಟ್ವಲಲೊಂ ಹಾಂವ  
ಆಕ್ಷರಾ ಪೇಕ್ಷಾಂ ಉತ್ತಮು ಹಾಂವ  
ಹ್ಯಾ ಕಾರಣಾನ ವೇದ ಆನಿ ಲೋಕ  
ಮ್ಹಣ್ತಾತಿ ಮಾಕ್ಕಾ ಪುರುಷೋತ್ತಮು ಆಯ್ಕು ೧೮

ಮೋಹರಹಿತ ಕೋಣ ಕಿ ಪಾರ್ಥಾ,  
ಮಾಕ್ಕಾ ಪುರುಷೋತ್ತಮು ಸಮ್ಜತಾ  
ತೊ ಸರ್ವಜ್ಞ ಪೂರ್ಣ ಭಾವಾನ  
ಕರತಾ ಆಯ್ಕ ಮೆಗ್ಗಲಿ ಭಜನ

೧೯

ಗುಹ್ಯತಮ ಜಾವ್ನಾಶೈಲಿಂ  
ಶಾಸ್ತ್ರ ಹಾಂವೆ ತುಕ್ಕಾ ಸಾಂಗಲಿಂ  
ಕೊಣಕಿ ಬುಧ್ಧಂತು ಹೆಂ ಸಮ್ಜತಾ  
ಕೃತಕೃತ್ಯ ಜೀವನಾಂತುಂ ತೊ ಜಾತ್ತಾ ಪಾರ್ಥಾ ೨೦





ಸೊಳಾವೊ ಅಧ್ಯಾಯ  
ದೈವಾಸುರ ಸಂಪದ್ವಿಭಾಗ ಯೋಗು



ಶ್ರೀ ಭಗವಾನು ಸಾಂಗತಾ...

ಅಭಯ, ಅಂತಃಕರಣಾಚಿ ಶುದ್ಧಿ  
ಜ್ಞಾನ, ಯೋಗ ದೊನ್ನಿಂಚಿಯಿ ಸಿದ್ಧಿ  
ತಪ, ಸರಳತಾ ಆನ್ನಿ ದಾನ  
ಯಜ್ಞ, ಸ್ವಾಧ್ಯಾಯ ಆನ್ನಿ ದಮನ ೧

ಸತ್ಯ, ಅಹಿಂಸಾ, ತ್ಯಾಗ, ಅಕ್ರೋಧ  
ಶಾಂತಿ, ಭೂತದಯಾ, ಅಪೈಶುನ, ಮರ್ಯಾದ  
ಅನಾಸಕ್ತಿ ಆನ್ನಿ ಮೃದುತ್ವ  
ಚಂಚಲ ಜಾಯ್ವತ್ತಿಲ್ಲಾಸೂಚಿ ಸ್ಥಿರತ್ವ ೨

ತೇಜು, ಕ್ಷಮಾ, ಧೃತಿ, ಶುಚಿತ್ವ  
ದ್ರೋಹದೂರ, ನಿರಭಿಮಾನತ್ವ  
ಕೊಣಕಿ ದೈವೀ ಸಂಪತ್ತಾನ ಉತ್ಪನ್ನ  
ದಿಸತಾತಿ ಅರ್ಜುನಾ, ತಾಂಗೈಲ್ಯಾಂತು ಹೆ ಗುಣ ೩

ದಂಭ, ದರ್ಪ, ಅಭಿಮಾನ  
ಕ್ರೋಧ, ನಿಷ್ಠುರತಾ, ಅಜ್ಞಾನ  
ಕೊಣಕಿ ಅಸುರೀ ಸಂಪತ್ತಾನ ಉತ್ಪನ್ನ  
ತಾಂಚ್ಯಾಂತು ದಿಸತಾತಿ ಪಾರ್ಥಾ ಹೆ ದುರ್ಗುಣ ೪

ದೈವೀ ಸಂಪತ್ತು ಮೋಕ್ಷದಾಯಕು  
ಅಸುರೀ ಸಂಪತ್ತು ಬಂಧಕಾರಕು  
ಪಾಂಡವಾ, ತೂಂ ಜಾಲ್ಲಾ ದೈವೀ ಸಂಪತ್ತಾನ  
ಸೋಡಿ ಸರ್ವಶೋಕು ನಿಶ್ಶಂಶಯಾನ ೫

ಹ್ಯಾ ಲೋಕಾಂತು ಸೃಷ್ಟೋ ದೋನಿ  
'ದೈವೀ' 'ಅಸುರೀ' ಹ್ಯಾ ಪ್ರಕಾರಾನಿ  
ಕೆಲ್ಲಿ ವರ್ಣನ ದೈವೀ ಸೃಷ್ಟಿಚಿ  
ಸಾಂಗ್ತಾ ಆಯ್ಕ ಆನ್ನಿ ತೀ ಅಸುರೀಚಿ ೬

ಅಸುರೀ ಜನ ಚೋಯ್ ತೆ ಸಮ್ಜನಾತಿ  
 ಸ್ಥಿತಿ ಪ್ರವೃತ್ತಿ ಆನಿ ನಿವೃತ್ತಿ  
 ನಾ ತಾಂಗೆಲ್ಯಾಂತುಂ ಶೌಚ, ಆಚಾರ  
 ಸತ್ಯಾಕ ಆಸ್ಸತಿ ತೆ ಅತಿ ದೂರ

೭

ನಿತ್ಯ ಅತ್ಯಪ್ತ ಕಾಮನೇನ ಯುಕ್ತ  
 ಮಾನ, ಮದಭರಿತ ಆನಿ ದಂಭವಂತ  
 ಮೋಹವಶ ಜಾವ್ನು ದುರಾಗ್ರಹಾನ  
 ಜಾತ್ಯಾತಿ ದುಷ್ಟ ಕರ್ಮಾಂತುಂ ತಲ್ಲಿನ ೧೦

ಜಗ ಅಸತ್ಯ ನಿರಾಧಾರ  
 ನಾ ಚೋಯ್ ಹಾಂಗಾ ಪರಮೇಶ್ವರ  
 ಸಂಬಂಧು ನಾತ್ತಿಲೆಂ ಜಾಲ್ಲ್ಯಾ ಉತ್ತತ್ತಿ  
 ಹೆಂ ಕಾಮ ಹೇತುಕ ಆಶೆಂ ತೆ ಮ್ಹಣತಾತಿ

೮

ಪ್ರಲಯ ಪರ್ಯಂತ ಸರನಾತ್ತಿಲ್ಯೋ ಆಸಲ್ಯೋ  
 ಅಪರಿಮಿತ ಚಿಂತೊ ಘೂವ್ನಾಸ್ತಲ್ಯೋ  
 ತೆನ್ನಾ ಮನಾಂತುಂ ದೃಢ ಕರತಾತಿ ಅರ್ಥ  
 ಕಾಮೋಪಭೋಗೂಚಿ ಪರಮ ಪುರುಷಾರ್ಥ ೧೧

ಹೆಂ ದೃಷ್ಟಿಕೋನ ಸ್ವೀಕಾರ ಕರನು  
 ಭಯಾನಕ ಕರ್ಮ ತೀಂ ಆಚರ್ದುನು  
 ಅಹಿ ಆಟೊಚೆ, ಅಲ್ಪ ಬುದ್ಧಿ, ನಷ್ಟಾತ್ಮ  
 ಲೋಕ ನಾಶಾಕಚಿ ಘೆತ್ಯಾತಿ ಜನ್ಮ

೯

ಅಮಿತ ಅಶೆಂಚ್ಯಾ ಜಾಲಾಂತುಂ ಶಿರಕೂನು  
 ಕಾಮ ಕ್ರೋಧಾಂತುಂ ನಿರತ ಅಸ್ಸುನು  
 ಕಾಮ ಭೋಗಾಂಚ್ಯಾ ಕಾಂಕ್ಷೇನ  
 ಕರತಾತಿ ಧನ ಸಂಚಯು ಆನ್ಯಾಯಾನ ೧೨



ಆಜಿ ಆಷಣ್ಯಾಕ ಹೆಂ ಚೋಯಿ ಮೆಳ್ಳೆಂ  
ಫಾಯಿ ತೆಂ ಮನೋರಥ ಮೆಳತಲೆಂ  
ಇತ್ತುಲೆಂ ಧನ ಸಂಚಯ ಮೆಗೆಲ್ಯಾಗಿ ಆಜಿ ಆಸ್ಸ  
ಆನಿಕೆಯಿ ಅಧಿಕ ಫಾಯಿ ಜಾವ್ಚೆಂ ಆಸ್ಸ ೧೩

ಹ್ಯಾ ಶತ್ರುಕ ಮಾರಲೊ ಹಾಂವೆ ಜಿವಶಿ  
ಅನ್ಯ ಶತ್ರುಂಕಯಿ ಮಾರತಾಂ ಹಾಂವ ಆಶಿಂ  
ಹಾಂವ ಭೋಗಿ, ಬಲವಂತು  
ಸುಖ, ಸಿದ್ಧು, ಭಗವಂತು ೧೪

ಹಾಂವ ಶ್ರೀಮಂತು ಆನ್ನಿ ಕುಲೀನು  
ಆಸ್ಸ ಕೊಣ ತೊ ಮಾಕ್ಕಾ ಸಮಾನು  
ಕರತಾಂ ಯಜ್ಞ ಮೋದು, ದಾನ  
ಅಸುರ ಆಶೆಂ ಭ್ರಮೆತಾತ ಅಜ್ಞಾನಾನ ೧೫

ಚಿತ್ತ ವಿಭ್ರಮಾಂನಿ ಜಾವ್ನು ಪತನ  
ಮೋಹ ಜಾಲಾಂನಿ ಆವೃತಾಸ್ಸುನ  
ಕಾಮೋಪಭೋಗಾಂತುಂ ಕೊಣಕಿ ನಿರತ  
ಅಶುಭ ನರಕಾಂತ ಅಸುರು ತೊ ಉರತ ೧೬

ಆತ್ಮ ಸ್ತುತಿ ಕರಚೆ ಆನಿ ಜಂಬಗಾರ  
ಧನ, ಮಾನ, ಮದಾಂತುಂ ಬುಡ್ಡಿಲೆ ಅಸುರ  
ವಿಧಿಹೀನ ರೂಪಾನ ಆನಿ ಡಂಭಾನ  
ನಾಂವಾ ಖಾತಿರ್ಯಚಿ ಕರತಾತಿ ಯಜ್ಞ ೧೭

ಕಾಮ, ಕ್ರೋಧ, ಅಹಂಕಾರ  
ಬಲ, ದರ್ಪ, ಆಶ್ರಿತ ಅಸುರ  
ತಾಂಚ್ಯಾಂತೂಯಿಂ ಇತರಾಂತೂಯಿ ಅಸ್ಸುಚೆ ಮಾಕ್ಕಾ  
ಅಸೂಯೆನ ಕರತಾತಿ ದ್ವೇಷ ಸಾಂಗ್ತಾಂವ ತುಕ್ಕಾ ೧೮

ನೀಚ, ದ್ವೇಷಿ, ಹ್ಯಾ ಕ್ರೂರಾಂಕ  
 ಕ್ರೂರ, ಅಶುಭ, ನರಧಮಾಂಕ  
 ಸತತ ಪೆಟಯ್ತಾಂ ತಾಂಕ್ಲಾಂವ ಭವಾಂತುಂ  
 ಜನ್ನು ದೀವ್ವು ಅಸುರೀ ಯೋನಿಂತುಂ ೧೯

ಹರಯೇಕ ಜನ್ಮಾಂತುಂ ಅಸುರೀ ಯೋನಿ  
 ಘೇವ್ವು ಜಾತ್ತಾತಿ ಹೆ ಮಂದ, ಆಜ್ಞಾನಿ  
 ಅವಿವೇಕಾನ ಮಾಕ್ಕಾ ಸಮ್ಜನಾತ್ತಿಲೆಂ  
 ಅರ್ಜುನಾ, ಅಧಮಗತಿಕ ವತ್ಸಲೆ ೨೦

ಲೋಭ, ಕಾಮ ಆನ್ನಿ ಕ್ರೋಧ  
 ನರಕಾಕ ದ್ವಾರಂ ಹೀಂ ತ್ರಿವಿಧ  
 ಆತ್ಮ ಶಕ್ತಿ ತೀಂ ನಾಶ ಕರತಾತಿ  
 ವೆಕುನು ತಿನ್ನಿಯಿ ತ್ಯಾಜ್ಯ ಕರಕಾತಿ ೨೧

ಹ್ಯಾ ತೀನಿ ದ್ವಾರಾಂತೂನ ಕೊಣಕಿ ಮುಕ್ತು  
 ಆತ್ಮ ಶ್ರೇಯಾಚೆ ಆಚರಣೇಕ ಶಕ್ತು  
 ಕುಂತಿ ಪುತ್ರಾ, ಹ್ಯಾ ಆಚರಣೇನ  
 ಪರಮಗತಿ ಜಾತ್ತಾ ತಾಕ್ಕಾ ಸ್ವಾಧೀನ ೨೨

ಶಾಸ್ತ್ರ ವಿಧಿ ಸೋಣ್ಣು ಸ್ವೇಚ್ಛಾನುಸಾರ  
 ಕೊಣಕಿ ಚಲತಾ ತೊ ಸಿದ್ಧೀಕ ಬಾಹಿರ  
 ಸುಖಿಯಿ ತಾಕ್ಕಾ ತೆಂ ಮೆಳಶಿನಾ  
 ಶ್ರೇಷ್ಠ ಗತಿಕಯಿ ತೊ ಪಾವಶಿನಾ ೨೩

ಕಾರ್ಯ ಆಕಾರ್ಯಾಂಚೆ ನಿರ್ಣಯಾಕ  
 ಶಾಸ್ತ್ರ ತುಕ್ಕಾ ಪ್ರಮಾಣ ಆಯ್ಕು  
 ಸಮ್ಜಾನು ಶಾಸ್ತ್ರ ತೂಂವೆ ಲೋಕಾಂತುಂ ಕರ್ಮಂ  
 ಕರಕಾ ಅರ್ಜುನಾ, ತೆಂ ಶ್ರೇಷ್ಠ ಪರಮ ೨೪

ಸತ್ತಾವೊ ಅಧ್ಯಾಯು  
ಶೃದ್ಧಾತ್ರಯ ವಿಭಾಗ ಯೋಗು





ಅರ್ಜುನು ಸಾಂಗತಾ...

ಶಾಸ್ತ್ರ ವಿಧಿ ಸೋಣ್ಣು ಕೇವಲ ಶೃದ್ಧೇನ  
ಕೆಲ್ಲಾರಿ ಕೃಷ್ಣಾ, ತೀ ಪೂಜನ  
ನಿಷ್ಠಾ ಕಸ್ತಲಿ ಕರತಲ್ಯಾಂಲಿ  
ಸತ್ಯ, ರಜ, ತಮ ಹ್ಯಾ ತಿನ್ನಿಂತೂಲಿ

೧

ಶ್ರೀ ಭಗವಾನು ಸಾಂಗತಾ...

ಶೃದ್ಧಾ ಮನುಷ್ಯಾಲ್ಯಾಂತುಂ ತ್ರಿವಿಧ ಆಯ್ಕು  
ರಾಜಸ, ತಾಮಸ ಆನಿ ಸಾತ್ವಿಕ  
ಸಾಂಗತಾಂ ಹಾಂವ ತಾಜ್ಜಿ ವರ್ಣನ  
ಆಯ್ಕುಕಾ ತೂಂವೆ ದೀವ್ನು ಕಾನ

೨

ಶೃದ್ಧಾ ತಾಂಗ್ತಾಂಗಲೆ ಸತ್ವಾಕನುಸಾರ  
ಸರ್ವ ಮನುಷ್ಯಾಲ್ಯಾಂತುಂ ಹ್ಯಾಚಿ ಪ್ರಕಾರ  
ಪುರುಷು ಹೊ ಶೃದ್ಧಾಮಯು ಪಾರ್ಥಾ,  
ಕಶ್ಚಿಂ ಆಸ್ತ ಕಿಶೃದ್ಧಾ ತಶೆಂ ತೊ ಉರತಾಸಿ ||

ಕರತಾತಿ ಪೂಜನ ದೇವಾಂಕ ಸಾತ್ವಿಕ  
ಯಕ್ಷಾಂಕ, ರಾಕ್ಷಸಾಂಕ ತೆ ರಾಜಸಿಕ  
ಆನ್ನಿ ಚೋಯ್ ತೆ ತಾಮಸಿಕ  
ಪೂಜಾ ಕರತಾತಿ ಭೂತ ಪ್ರೇತಾಂಕ

೪

ದಂಭ, ಅಹಂಕಾರ ಭರಿತ  
ಕಾಮ ಭೋಗಾಂತುಂ ಕಡು ಆಸಕ್ತ  
ಶಾಸ್ತ್ರಾಂತುಂ ಸಾಂಗಿಲೆ ವಿಧಿಕ ರಹಿತ  
ಘನ, ಘೋರ ತಪಸ್ಯಾಂತುಂ ನಿರತ

೫

ಶರೀರಾಂತಾಸ್ಸುಚ್ಯಾ ಪಂಚ ಭೂತಾಂಕ  
ಶರೀರಸ್ಥಾಕ ಮಾಕ್ಕಾ ಪರಮಾತ್ಮಾಂಕ  
ಕಷ್ಟ ದಿತ್ತಾತಿ ತೆ ಮಹಾ ಮೂರ್ಖ  
ಅಸುರೀ ಬುದ್ಧಿಚೆ ಹೆ ತೂಂ ಆಯ್ಕು

೬

ಮನುಷ್ಯಾಲೋ ಆಹಾರಾಯಿ ಭರಿತ ತ್ರಿಗುಣಾನ  
ತೆಶೆಂಚೆ ಚೋಯ್ ಯಜ್ಞ ತಪ ಆನಿ ದಾನ  
ಹಾಂತುಂಯಿ ಪ್ರಿಯ ತೆಂ ಆಸ್ತ ತ್ರಿವಿಧ  
ಸಮ್ಜಾಕಾ ತೂಂವೆ ತಾಂಚೆ ಭೇದ ೭

ಸತ್ತ್ವ, ಆಯುಷ್ಯ, ಬಲ, ಆರೋಗ್ಯ  
ಸುಖ, ಪ್ರೀತಿ, ರಸ ವರ್ಧನಾಕ ಯೋಗ್ಯ  
ಚಿತ್ತ ಪ್ರಸನ್ನ, ಸ್ನಿಗ್ಧ, ಸ್ಥಿರ  
ಸಾತ್ತ್ವಿಕಾಂಕ ಹೆ ಪ್ರತಿಚೆ ಆಹಾರ ೮

ತೀಕ್ಷ್ಣ, ರೂಕ್ಷ, ದಾಹಕಾರಕ  
ದುಃಖ, ಶೋಕ, ರೋಗವರ್ಧಕ  
ಆಮೈ, ಮಿಟೈ, ಹೂನ, ತೀಕ  
ಆಹಾರ ಹೆ ಪ್ರಿಯ ರಾಜಸಿಕಾಂಕ ೯

ಆಮೈನು ಗೆಲ್ಲೆಲೆ ರಸರಹಿತ  
ನೀವ್ನು ಗೆಲ್ಲೆಲೆ ದುರ್ಗಂಧ ಭರಿತ  
ಪೊರನೆ, ಉಷ್ಣ, ಅಪವಿತ್ರ  
ಆಹಾರ ತಾಮಸಾಂಕ ಪ್ರಿಯ ಹೆ ಸರ್ವತ್ರ ೧೦

ಫಲ ಇಚ್ಛಾ ಕರ್ನಾತ್ತಿಲೆಂ ಕರ್ತವ್ಯ ಮ್ಹಣು ಲೆಕ್ಕೊನು  
ಮನ ಅತ್ಯಂತ ಶಾಂತ ದವೊರ್ನು  
ಶಾಸ್ತ್ರ ವಿಧಿ ಪ್ರಕಾರ ಕರಚ್ಯಾ ಯಜ್ಞಾಂಕ  
ಮ್ಹಣತಾತಿ ಆಯ್ಕು ತಾಕ್ಕಾ ಸಾತ್ತ್ವಿಕ ೧೧

ಫಲಾಚೆ ಆಶಾ ಲಕ್ಷ್ಯಾಂತುಂ ದವೊರ್ನು  
ದಂಭ ಚೋಯ್ ತೆಂ ಮನಾಂತಾಸ್ತೊನು  
ಕರಚೊ ಯಜ್ಞ ಖಂಚೊ ಕಿ ಆಸ್ತ  
ಫಲುಗುಣಾ, ಆಯ್ಕು ತೊ ರಾಜಸ ೧೨

ಶಾಸ್ತ್ರ ವಿಧಿಹೀನ ಮಂತ್ರಹೀನ  
ಕರಚೋ ದೀನಾತ್ತಿಲೆಂ ತೆಂ ಅನ್ನದಾನ  
ದಕ್ಷಿಣಾ ನಾತ್ತಿಲೆಂ ಶೃದ್ಧಾ ವಿರಹಿತ  
ಯಜ್ಞ ತಾಮಸಿಕ ಮ್ಹಣೊನು ಘೆತ

೧೩

ಆತ್ಮ ಸಂಯಮ, ಪ್ರಸನ್ನ ಮನ  
ಸೌಮ್ಯತ್ವ ಧಾರಣ ಆನ್ನಿ ಮೌನ  
ಸತತ ದವೋರ್ಚಿ ಶುದ್ಧ ಭಾವನ  
ಹೇಂಚಿ ಮಾನಸಿಕ ತಪ ಸಾಧನ

೧೪

ದೇವ, ದ್ವಿಜ, ಗುರು, ಪ್ರಾಜ್ಞ ಪೂಜನ  
ಶೌಚ, ಆರ್ಜನ, ಅಹಿಂಸಾ ಪಾಲನ  
ಆನ್ನಿ ಬ್ರಹ್ಮಚರ್ಯ ವ್ರತ ಆಚರಣ  
ತೆಂ ಆಯ್ಕ ಶಾರೀರ ತಪ ಸಾಧನ

೧೫

ಫಲ ಇಚ್ಛಾ ತ್ಯಜೂನು ಪರಮ ಶೃದ್ಧೇನ  
ತ್ರಿವಿಧಾಚೆಂ ತಪಂ ಕೆಲ್ಯಾರಿ ಯೋಗಾನ  
ಸಾಧಕಾಂನಿ ಕರಚ್ಯಾ ಹ್ಯಾ ತಪಸ್ಯಾಕ  
ಮ್ಹಣತಾತಿ ಆಯ್ಕ ತಪ ಸಾತ್ತ್ವಿಕ

೧೬

ಸತ್ಯ, ಪ್ರಿಯ, ಹಿತಕರ ವಚನ  
ಮನ ದುಕ್ಕನಾತ್ತಿಲೆಂ ಭಾಷಣ  
ಧರ್ಮ ಗ್ರಂಥಾಂಚೆಂ ಅಧ್ಯಯನ  
ಹೆಂ ಆಯ್ಕ ವಾಙ್ಮಯ ತಪಸಾಧನ

೧೭

ಮಾನ, ಸತ್ಕಾರ ಆನ್ನಿ ಪೂಜಾರ್ಥ  
ತಪ ಕೆಲ್ಯಾರಿ ದಂಭಾನಯುಕ್ತ  
ತೆಂ ಆನಿಶ್ಚಿತ ಅಸ್ಥಿರ ಆಯ್ಕ  
ಮ್ಹಣತಾತಿ ತಾಕ್ಯಾ ರಾಜಸಿಕ

೧೮

ಮೂರ್ಖಪಣಾನ ದುರಾಗ್ರಹಾನ  
 ದೀವ್ನ ಆತ್ಮಾಂಕ ಆನಿ ಇತರಾಂಕ ಪೀಡನ  
 ಕರಚೆಂ ಖಿಂಚೆಂ ತಪ ತೆಂ ಆಸ್ಸ  
 ತಾಕ್ಯಾ ಚೋಯ್ ತೆಂ ನಾಂವ ತಾಮಸ ೧೯

ದಾನ ದಿವ್ಚೆಂ ಉಚಿತ ಸಮ್ಜಾನು  
 ದೇಶು, ಕಾಲು, ಪಾತ್ರ ಚೋವ್ನು  
 ಉಪಕಾರು ಪರತ ಲೆಕ್ಕನಾತ್ತಿಲೆಂ ದಾನ  
 ತೇಂಚಿ ಆಯ್ಕ ಸಾತ್ವಿಕ ದಾನ ೨೦

ಪರತ ಉಪಕಾರಚ್ಯಾ ಆಶೇನ  
 ಫಲ ಭೋಗಾಚ್ಯಾ ಇಚ್ಛೇನ  
 ಆನಿ ಬಹುತೇಕ ದುಃಖಿ ಮನಾನ  
 ದಿವ್ಚೆಂ ತೆಂ ರಾಜಸಿಕ ದಾನ ೨೧

ಕರನು ನಿಂದಾ ಆನ್ನಿ ಅಪಮಾನ  
 ದೇಶ, ಕಾಲ, ಪಾತ್ರ ವಿಚಾರಹೀನ  
 ಕರಚೆ ದಾನ ಖಿಂಚೆಂ ಕಿ ಆಸ್ಸ  
 ತೇಂಚಿ ಮ್ಹಣತಾತಿ ತಾಮಸ ೨೨

'ಓಂ-ತತ್-ಸತ್' ನಿರ್ದೇಶ ನಾಮಾನ  
 ಕರತಾತಿ ಆಯ್ಕ ಬ್ರಹ್ಮಾಲಿ ವರ್ಣನ  
 ವೇದಯಜ್ಞ ಆನ್ನಿ ಬ್ರಾಹ್ಮಣ  
 ಬ್ರಹ್ಮಾ ನಿಮಿತ್ತ ಜಾಲ್ಲ್ಯಾತಿ ನಿರ್ಮಾಣ ೨೩

ವೆಕುನು ಬ್ರಹ್ಮವಾದಿ ಜನಾಂಲಿಂ  
 ಯಜ್ಞ ದಾನ, ತಪ ಕರ್ಮ್ ತಾಂಗೆಲಿಂ  
 ನಿತ್ಯ ಓಂಕಾರ ಉಚ್ಚಾರಣೇನ  
 ಚಲತಾತಿ ಶಾಸ್ತ್ರಾನುಸಾರ ವಿಧಿನ ೨೪



ಕೊಣಕಿ ಮೋಕ್ಷ ಇಚ್ಛಾ ಕರತಾತಿ  
ಫಲ ಭೋಗಾಚಿ ಆಶಾ ಸೊಡತಾತಿ  
ಕರನು 'ತತ್' ಶಬ್ದ ಉಚ್ಛಾರಣ  
ಕರತಾತಿ ಯಜ್ಞ, ತಪ, ಕರ್ಮಾಚರಣ ೨೫

ಶೃದ್ಧಾ ನಾತ್ತಿಲೆಂ ಕರಚೆಂ ಕಾಮ  
ದಾನ, ತಪಸ್ಯ ನ್ವಂಯವೆಂ ಹೋಮ  
'ಅಸತ್' ಮ್ಹಣತಾತಿ ತಾಕ್ಕಾ ಅರ್ಜುನಾ,  
ಇಹ ಪರಾಂತ್ ತೆಂ ಸತ್ಥಲ ದೀನಾ ೨೬

ಜ್ಞಾನಿ 'ಸಾಧುಭಾವ' 'ಸದ್ಭಾವ' ಅರ್ಥಾನ  
ಕರತಾತಿ 'ಸತ್' ಶಬ್ದಾಚಿ ಉಚ್ಛಾರಣ  
ಪ್ರಶಸ್ತ ಕರ್ಮಾಂತುಂಯಿ ಹ್ಯಾಚಿ ಅರ್ಥಾನ  
ಪಾರ್ಥಾ, ಕರತಾತಿ ತೆ 'ಸತ್' ಉಚ್ಛಾರಣ ೨೭

ಯಜ್ಞ, ತಪ, ದಾನ ಕೆಲ್ಲ್ಯಾರಿ ದೃಢತೇನ  
ತಾಕ್ಕಾಯಿ ಆಪಯ್ತಾತಿ 'ಸತ್' ಶಬ್ದಾನ  
ತತ್ಸಂಬಂಧ ಕರಚ್ಯಾ ಕರ್ಮಾಂಕ  
ತಾಂಕಾಂಯಿ 'ಸತ್' ಮ್ಹಣತಾತಿ ಆಯ್ಕ ೨೮



ಆಟ್ರಾಚೊ ಅಧ್ಯಾಯ  
ಮೋಕ್ಷ ಸನ್ಯಾಸ ಯೋಗು





ಅರ್ಜುನು ಸಾಂಗತಾ...

ಯೋಗು ಸನ್ಯಾಸಾಚಿ ರಹಸ್ಯ  
ಯೋಗು ತ್ಯಾಗಚೆಯಿ ರಹಸ್ಯ  
ಹೃಷಿಕೇಶಾ, ಸಾಂಗ ಪ್ರತ್ಯೇಕ ಪ್ರತ್ಯೇಕ  
ಇಚ್ಛಾ ಕರತಾ ಹಾಂವ ತಶೆಂಚ ಆಯ್ಕುಂಕ ೧

ಶ್ರೀ ಭಗವಾನು ಸಾಂಗತಾ...

ಕಾಮ್ಯ ಕರ್ಮಾಂಚೊ ಪರಿತ್ಯಾಗು  
ಜ್ಞಾನಿ ಸಾಂಗ್ತಾತಿ ತೊ ಸನ್ಯಾಸಯೋಗು  
ಕರ್ಮಾಂಚೆ ಫಲಾಚೊ ಪರಿತ್ಯಾಗು  
ಜಾಣ್ತೆ ಮ್ಹಣತಾತಿ ತೊ ತ್ಯಾಗ ಯೋಗು ೨

ಸರ್ವ ಕರ್ಮ ದೋಷಪೂರಿತ  
ದೆಕುನು ತ್ಯಾಗ ಕರಕಾ (ಆಶೆ) ಜ್ಞಾನ್ಯಾಲೆ ಮತ  
ಕರ್ಮ ಯಜ್ಞ ದಾನ, ತಪರೂಪ ಭರಿತ  
ತ್ಯಾಗ ಕರನಾಕಾತಿ ಆಶೆ ಥೊಡೆ ಮ್ಹಣತಾತ ೩

ಕುಂತಿ ಪುತ್ರಾ, ಹ್ಯಾ ತ್ಯಾಗಾಚೆ ವಿಷಯ  
ಸಾಂಗ್ತಾ ತುಕ್ಕಾ ಹಾಂವ ಮೆಗ್ಗೆಲೆ ನಿರ್ಣಯ  
ತೀನಿ ವಿಧಾಂಚಿ ಆಸ್ತ ತ್ಯಾಗಾಚೆ ವರ್ಣನ  
ಆಯ್ಕು ಅರ್ಜುನಾ, ತೂ ದೀವ್ನು ಕಾನ ೪

ಯಜ್ಞ ದಾನ, ತಪ ರೂಪಾಚಿ ಕರ್ಮ  
ತ್ಯಾಜ್ಯ ನ್ಹಂಯ ತೀ ಕರೂಕಾತಿ ಕರ್ಮ  
ಯಜ್ಞ ದಾನ, ತಪರೂಪಾಚಿ ಕರ್ಮ ತೀ  
ಬುಧ್ಧಂತಾಂಕ ಅರ್ಜುನಾ, ಪಾವನ ಕರತಾತಿ ೫

ಸೋಣ್ಣು ಫಲಾಚಿ ಆಶಾ ಆನಿ ಆಸಕ್ತಿ  
ಆಯ್ಕು ಹೀ ಸರ್ವ ಕರ್ಮ ಕರಕಾತಿ  
ಹೇಂಚಿ ಮೆಗ್ಗೆಲೆ ನಿಶ್ಚಿತ ಮತ  
ಅರ್ಜುನಾ, ಚೋಯಿ ಹೇಂಚಿ ಉತ್ತಮ ಮತ ೬

ನಿಯತ ಕರ್ಮಂ ಸೋಡಚೆಂ ಸಮ ನ್ವಂಯ  
ಆಯ್ಕು ಅರ್ಜುನಾ, ಹೊ ತ್ಯಾಗು ಬರೊ ನ್ವಂಯ  
ಕೊಣ ಕಿ ಮೋಹಾನ ಕರತಾ ಹೊ ತ್ಯಾಗು  
ಮ್ಹಣತಾತಿ ತಾಕ್ಕಾ ಆಯ್ಕು ತಾಮಸ ತ್ಯಾಗು ೭

ದೇಹಾಕ ಕಷ್ಟ ಮ್ಹಳ್ಳಾ ಭಯಾನ  
ದುಃಖಿದಾಯಕ ಮ್ಹಣು ಸಮ್ಜಾನ  
ಕರಚೊ ತ್ಯಾಗು ರಾಜಸ ತ್ಯಾಗು  
ತೊ ಕಾಹೀ ಫಲ ನಾತ್ತಿಲೊ ತ್ಯಾಗು ೮

ಹೆ ಆಪ್ಣಾಲೆಂ ಕರ್ತವ್ಯ ಆಶೆಂ ಸಮ್ಜಾನು  
ಆಸಕ್ತಿ, ಫಲ ಇಚ್ಛಾ ಸರ್ವಯಿ ತ್ಯಜುನು  
ನಿಯತ ಕರ್ಮಂ ಕರಚೊ ಖಿಂಚೊ ಆಸ್ತ ತ್ಯಾಗು  
ಅರ್ಜುನಾ, ತಾಕ್ಕಾ ಮ್ಹಣತಾತಿ ಸಾತ್ವಿಕ ತ್ಯಾಗುರ್

ತ್ಯಾಗಿ, ಸತ್ತ್ವಯುಕ್ತು ಆನಿ ಬುದ್ಧಂತು  
ದ್ವೇಷು ಕರನಾ ಅಹಿತ ಕರ್ಮಾಂತುಂ  
ಆಯ್ಕು ಪಾರ್ಥಾ, ತೊ ಸಂಶಯ ರಹಿತು  
ದರ್ವರ್ನಾ ಆಸಕ್ತಿ ಹಿತಕರ್ಮಾಂತುಂ ೧೦

ಸಾಧ್ಯ ನ್ವಂಯ ದೇಹಧಾರಿ ಮನುಷ್ಯಾಕ  
ಕರ್ಮಂ ಸಂಪೂರ್ಣ ಸೊಡ್ಚೆಂ ಆಯ್ಕು  
ಕೊಣಕಿ ಕರ್ಮ ಫಲ ತ್ಯಾಗ ಕರತಾ  
ತಾಕ್ಕಾ ತ್ಯಾಗಿ ಮ್ಹಣತಾತಿ ಪಾರ್ಥಾ ೧೧

ಕರ್ಮ ಫಲಂ ಚೋಯಿ ತೀನಿ ವಿಧಾಂಚೆ  
ಇಷ್ಟ, ಅನಿಷ್ಟ, ಮಿಶ್ರ ತೀಂಚೆ  
ಕೊಣಕಿ ಅತ್ಯಾಗಿ ತಾಂಕಾಂ ಲಾಗ್ತಾತಿ  
ಸನ್ಯಾಸ್ಯಾಂಕ ಕೆದನಾಹಿ ತೀಂ ಲಾಗ್ಗನಾಂತಿ ೧೨

ಸರ್ವ ಕರ್ಮಂ ಸಿದ್ಧಿ ಕರುಂಕ  
ಕರ್ಮ ದೋಷ ಅಂತ್ಯ ಕರಚ್ಯಾಕ  
ಮಹಾಬಾಹು ಸಾಂಖ್ಯ ಶಾಸ್ತ್ರಾಂತುಂ  
ಸಾಂಗಲ್ಯಾಂತಿ ಪಾಂಚ ಕಾರಣಂ ತಾಂತುಂ ೧೩

ಕರ್ತು, ಆಧಾರ ಕ್ಷೇತ್ರ ಶರೀರ  
ಸಾಧನೋ ತ್ಯೋ ನಾನಾ ಪ್ರಕಾರ  
ಭಿನ್ನ ಭಿನ್ನ ಕ್ರಿಯೋ ಆನಿ ದೈವ  
ಹೀ ಪಂಚ ಕಾರಣಂ ಸಮಜ ಹೆ ತತ್ತ್ವ ೧೪

ಶರೀರಾನ, ವಾಕ್ಯಾನ ನ್ವಂಯವೇ ಮನಾನ  
ಕರಚಿ ಕರ್ಮಂ ಮನುಷ್ಯಾನ  
ಆಸ್ತೋತಿ ನ್ಯಾಯ ನ್ವಂಯತರಿ ಅನ್ಯಾಯ  
ಪಾಂಚ ಕಾರಣಾನ ಜಾತ್ಯಾತಿ ಆಯ್ಕ ಹೆ ವಿಷಯ ೧೫

ಅಶ್ಚಿ ಅಸ್ಸುನೂಯಿ ಅವಿಚಾರಾನ  
ಕೋಣ ಕಿ ಲೆಕತಾ ಕರ್ತು ಆಪುಣ  
ದುರ್ಮತಿ ಚೋಯಿ ತೊ ಕಾಹೀ ಸಮ್ಜನಾ  
ಸಂಸ್ಕಾರಹೀನು ಸತ್ಯ ತೊ ಚೋಯ್ನಾ ೧೬

ಕೋಣ ಕಿ ಅಹಂಕಾರು ನಾತ್ತಿಲೊ  
ಬುದ್ಧಿ ಮಲಿನ ಜಾಯ್ನಾತ್ತಿಲೊ  
ಲೋಕಾಂಕ ಮಾರಲ್ಯಾರಿಯಿ ಮಾರ್ನಿ ಮ್ಹಣೈತಾ  
ಆನ್ನಿ ತಾಕ್ಕಾ ಬಂಧನಯಿ ಚುಕತಾ ೧೭

ಜ್ಞಾನ, ಜ್ಞೇಯ, ಪರಿಜ್ಞಾತ ಆಯ್ಕ  
ಹೀ ತೀನಿ ತತ್ತ್ವ ಕರ್ಮಾಂಕ ಪ್ರೇರಕ  
ಇಂದ್ರಿಯಂ, ಕರ್ತೃ ಆನ್ನಿ ಕ್ರಿಯಾ  
ಹೀ ತೀನಿ ಕರ್ಮಾಂಚಿ ಅಂಗ್ ವಿಜಯಾಂಗಿ ೧೮

ಕರ್ತೃ, ಕರ್ಮ ಆನ್ನಿ ಜ್ಞಾನ  
ತೀನಿ ಪ್ರಕಾರಾಚಿ ಗುಣಾಚಿ ಭೇದಾನ  
ಯಥಾ ಪ್ರಕಾರಾ ಹಾಂಚಿ ವರ್ಣನ  
ಸಾಂಗ್ತಾಂ ಹಾಂವ ದೀ ತೂಂ ಕಾನ ೧೯

ಏಕೂಚಿ ಅವಿನಾಶಿ ಭಾವು ಸರ್ವಾಂತುಂ  
ವೆಗೈ ವೆಗೈ ಆಸ್ತೆ ತರಿ ಸರ್ವ ಭೂತಾಂತುಂ  
ವಿಭಕ್ತಾಂತುಂ ಅವಿಭಕ್ತ ಕೊಣ ಕಿ ಲೆಕತಾ  
ತಾಗ್ಗೆಲೆಂ ತೆಂ ಜ್ಞಾನ ಸಾತ್ವಿಕ ಮ್ಹಣೈತಾ ೨೦

ಭಿನ್ನ ಭಿನ್ನ ಅನುಭವ ಜ್ಞಾನಾನ  
ಸರ್ವ ಪ್ರಾಣ್ಯಾಂತ ಭಾವ ಭಿನ್ನ ಭೇದಾನ  
ಮನುಷ್ಯಾನ ಚೊವ್ಚೆಂ ಆಸ್ತೆ ಖಿಂಚೆಂ ಕಿ ಜ್ಞಾನ  
ತೇಂಚಿ ಆಯ್ಕು ತೂಂ ರಾಜಸ ಜ್ಞಾನ ೨೧

ಆಸ್ತೆ ಸರ್ವಸ್ವ ಎಕ್ಯಚಿ ಕಾರ್ಯಾಂತುಂ  
ಆಶೆಂ ಸಮ್ಜಾನು ಮನ ದವೊರ್ಚೆ ತಾಂತುಂ  
ಕಾರಣ ನಾತ್ಮಿಲೆಂ ತೆಂ ರಹಸ್ಯಹೀನ  
ಅಲ್ಪ ಜ್ಞಾನ್ಯಚಿ ತಾಮಸ ಜ್ಞಾನ ೨೨

ಫಲಾಚಿ ಆಶಾ ಸಂಪೂರ್ಣ ಸೋಣ್ಣು  
ಪ್ರೀತಿ, ಅಪ್ರೀತಿ, ಆಸಕ್ತಿ ತ್ಯಜೂನು  
ಮನುಷ್ಯಾನ ಕರಚೆಂ ನಿಯತ ಕರ್ಮಂ  
ತೀಂಚಿ ಆಯ್ಕು ತೂಂ ಸಾತ್ವಿಕ ಕರ್ಮಂ ೨೩

ಮನಾಂತು ಫಲಾಚಿ ಆಶಾ ಧರನು  
ಅಹಂಕಾರಾನ ಭಾರಿ ಆಯಾಸು ಪಾವನು  
ಕರಚೆಂ ಖಿಂಚಿ ಆಸ್ತೆ ಚೋಯ್ ತೀಂ ಕರ್ಮಂ  
ತೀಂಚಿ ಮ್ಹಣೊನು ಘೆತ್ತಾತಿ ರಾಜಸ ಕರ್ಮಂ ೨೪



ಇತ್ತೆಂ ಪರಿಣಾಮು, ನಷ್ಟ ಜಾಯ್ತು ಇತ್ತೆಂ  
ಕಿತ್ತಿ ಹಿಂಸಾ, ಸ್ವ ಸಾಮರ್ಥ್ಯ ಇತ್ತೆಂ  
ಲೆಕ್ಕ ನಾತ್ತಿಲೆಂ ಹೆಂ ಮೋಹಾನ ಕರ್ಚೆಂ  
ಕರ್ಮಂ ಖಿಂಚಿ ಆಸ್ತತಿ ತಾಮಸ ತೀಂಚಿ ೨೫

ಕೊಣಕಿ ಅಹಂಕಾರ, ಆಸಕ್ತಿ ರಹಿತು  
ಧೈರ್ಯಾನ, ಉತ್ಸಾಹಾನ ಸರ್ವತ್ರ ಭರಿತು  
ಸಿದ್ಧಿ ಅಸಿದ್ಧಿಂತುಂ ಸಂತೋಷು ಶೋಕು  
ಪಾವ್ನಾ ಕೊಣ ಕಿ ತೊ ಕರ್ತು ಸಾತ್ವಿಕು ೨೬

ಕೊಣಕಿ ಕರ್ಮಾಂಚೆಂ ಫಲ ಇಚ್ಛೆತಾ  
ರಾಗ ಪೂರ್ಣ ಆಸ್ತಾನು ಹಿಂಸಾ ತೀ ಕರತಾ  
ಸುಖ ದುಃಖ ಕರಚೊ, ಲೋಭಿ ಅಶುದ್ಧ  
ರಾಜಸಕರ್ತ ನಾಂವಾಕ ಆಯ್ಕು ತೊ ಬದ್ಧು ೨೭

ಕೊಣ ಕಿ ಸ್ತಬ್ಧ ಆನಿ ಅವ್ಯವಸ್ಥಿತು  
ಅಳಸೊ, ಭಲವಾದಿ, ಸಂಸ್ಕಾರರಹಿತು  
ಪೆಲ್ಲಾಲ್ಯೆಂ ವಾಯ್ಕು ಆಟೊಚೊ, ವಿಷಾದಯುಕ್ತು  
ದೀರ್ಘಸೂತ್ರಿ ತೋಚಿ ತಾಮಸ ಕರ್ತು ೨೮

ಬುದ್ಧಿ, ಧೃತಿಂಕ ಗುಣಾಂಕನುಸಾರ  
ಆಸ್ತತಿ ಭೇದ ತೆ ತೀನಿ ಪ್ರಕಾರ  
ವೆಗ್ಲೆ ವೆಗ್ಲೆ ಜಾವ್ನು ಆನ್ನಿ ವಿವರಾನ  
ಸಾಂಗ್ತಾಂ ಅರ್ಜುನಾ, ಆಯ್ಕು ವರ್ಣನ ೨೯

ಪ್ರವೃತ್ತಿ - ನಿವೃತ್ತಿ, ಕಾರ್ಯ-ಅಕಾರ್ಯ,  
ಬಂಧ-ಮೋಕ್ಷ, ಭಯ-ಅಭಯ  
ಹೆಂ ಸರ್ವ ಆಸ್ಚೆ ತಶೆಂ ಸಮ್ಭಾಚಿ ಬುದ್ಧಿ  
ಆಯ್ಕು ಪಾರ್ಥಾ, ತೀ ಸಾತ್ವಿಕ ಬುದ್ಧಿ ೩೦

ಕಾರ್ಯ-ಅಕಾರ್ಯ, ಧರ್ಮ-ಅಧರ್ಮ  
ಹಾಂಚೆ ಯಥಾರ್ಥ ಕಳ್ಳಾತಲ್ಯಾರಿ ಮರ್ಮ  
ಆಯ್ಕೆ ಅರ್ಜುನಾ, ತಸ್ಸಲ್ಯಾಲಿ ಬುದ್ಧಿ  
ತೀಚಿ ಮ್ಹಣೊನು ಘೆತ್ತಾ ರಾಜಸ ಬುದ್ಧಿ ೨೧

ಅಧರ್ಮಾಕ ಧರ್ಮು ಆಶೆಂ ಸಮ್ಜಾಚಿ  
ಸರ್ವ ವಿಷಯ ವಿಪರೀತ ಲೆಕಚಿ  
ಅಜ್ಞಾನ ಆವರಣಾಚಿ ಖಂಚಿ ಕಿ ತೀ ಬುದ್ಧಿ  
ಆಯ್ಕೆ ಅರ್ಜುನಾ, ತಾಮಸ ಬುದ್ಧಿ ೨೨

ಮನ ಪ್ರಾಣ ಆನಿ ಇಂದ್ರಿಯಾಂ ವ್ಯಾಪಾರ  
ಯೋಗನ ತೆ ಸರ್ವ ರಾಬ್ಡೊನು ಸ್ಥಿರ  
ಸಾಮ್ಯ ವೃತ್ತೀ ನ ತೆ ಚಲಯ್ಲಾರಿ ಆಯ್ಕೆ  
ಮ್ಹಣತಾತಿ ಪಾರ್ಥ, ಸಾತ್ವಿಕತ್ಯಾ ಧೃತೀಕ ೨೩

ಫಲ ಭೋಗಾಚಿ ಇಚ್ಛಾ ತೀ ಕರನು  
ಆಸಕ್ತ ಬುದ್ಧಿ ಮನಾಂತುಂ ಧರನು  
ಜಾಲ್ಯಾರಿ ಧರ್ಮ ಕಾಮಾರ್ಥಾಂತುಂ ನಿರತ  
ತಾಕ್ಯಾ ರಾಜಸ ಧೃತಿ ಮ್ಹಣತಾತ ೨೪

ನೀದ, ಶೋಕು, ಭಯ, ದುಮ್ಮಾನು  
ಆನ್ನಿ ಮದ ಸೋಣ್ಣಾತಿಲೆಂ ಧರನು  
ಆಸ್ಚ್ಯಾ ದುರ್ಬುದ್ಧಿ ಮನುಷ್ಯಾಲಿ ಧೃತಿ  
ಆಯ್ಕೆ ಪಾರ್ಥ, ತೀ ತಾಮಸ ಧೃತಿ ೨೫

ಖಂಚ್ಯಾಂತುಂ ಅಭ್ಯಾಸಾನ ಮೆಳತಾ ಸುಖ  
ಆನ್ನಿ ದೂರ ಜಾತ್ತಾ ಸರ್ವ ದುಃಖ  
ಆಸ್ತ ತೆಂ ಸುಖ ತೀನಿ ಪ್ರಕಾರ  
ಸಾಂಗ್ತಾಂ ಅರ್ಜುನಾ, ಕರನು ವಿಸ್ತಾರ ೨೬

ಆಸ್ವಾರಿಯಿ ಶುರುವೇಕ ವಿಷಾಕ ಸಮಾನ  
ಖಿಂಚೆಂ ಕಿ ಅಮೃತ ಜಾತ್ತಾ ಪರಿಣಾಮಾನ  
ಆತ್ಮ ಬುದ್ಧಿ ಪ್ರಸಾದಾಚೆಂ ತೆಂ ಸುಖ  
ಆಯ್ಕು ಅರ್ಜುನಾ, ತೇಂಚಿ ಸಾತ್ವಿಕ ೩೭

ವಿಷಯ ಇಂದ್ರಿಯಾಂಚ್ಯಾ ಸಂಯೋಗಾನ  
ಪೈಲೆಂ ಅಮೃತ ಸಮಾನ ದಿಸೂನ  
ಅಂತ್ಯಾರಿ ವಿಷ ಜಾವಚೆಂ ಖಿಂಚೆಂ ಕಿ ತೆಂ ಸುಖ  
ತೇಂಚಿ ರಾಜಸ ಸುಖ ತೂಂ ಆಯ್ಕು ೩೮

ಪೂಡೆಯಿ ಆಖೈರಿಯಿ ಮೋಹಾಂತು ಆತ್ಮಾಕ  
ಘಾಲ್ನು ನೀದ, ಆಲಸ್ಯ, ಪ್ರಮಾದಾಕ  
ಸ್ಥಾನ ದೀವ್ನು ಉಬ್ಜುಚೆಂ ಖಿಂಚೆಂ ಆಸ್ತಕಿ ಸುಖ  
ಪಾರ್ಥಾ, ತೆಂ ಸುಖ ಚೋಯಿ ತಾಮಸಿಕ ೩೯

ಜಾವ್ಣೊ ಪೃಥ್ವೀರಿ ನ್ಹಂಯವೆಂ ಸ್ವರ್ಗಾರಿ  
ನ್ಹಂಯ ತರಿ ದೇವಾಂ ಮಧ್ಯೆಂಯಿ ಜಾಲ್ಲ್ಯಾರಿ  
ಪ್ರಕೃತಿಂತುಂ ಉಬ್ಜಲೆಲೆ ಹ್ಯಾ ತ್ರಿಗುಣಾನಿ  
ಮುಕ್ತ ನಾ ಪಾರ್ಥಾ, ಖಿಂಚೊಯಿ ಪ್ರಾಣಿ ೪೦

ಬ್ರಾಹ್ಮಣಾಂಲಿಂ ಕ್ಷತ್ರಿಯಾಂಲಿಂ  
ವೈಶ್ಯ ಜನಾಂಲಿಂ ಆನ್ನಿ ಶೂದ್ರಾಂಲಿಂ  
ಕರ್ಮಂ, ಸ್ವಭಾವ ಗುಣಾನುಸಾರ  
ಆಸ್ತತಿ ಪಾರ್ಥಾ, ನಾನಾ ಪ್ರಕಾರ ೪೧

ಶಮ, ದಮ ತಪ, ಜ್ಞಾನ  
ಸಹನಶಕ್ತಿ, ಶೌಚ, ವಿಜ್ಞಾನ  
ಆಸ್ತಿಕ್ಯ, ಅರ್ಜಿವ ಹೀಂ ಸರ್ವ ಕರ್ಮಂ  
ಸ್ವಭಾವಜನ್ಯ ಬ್ರಾಹ್ಮಣ ಕರ್ಮಂ ೪೨

ಶೌರ್ಯ ತೇಜು ದಕ್ಷತಾ, ಧೈರ್ಯ  
ಯುದ್ಧಾಂತುಂ ಧಾವ್ನಾತಿಲೆಂ ರಾಬಚೆಂ ಸ್ಥೈರ್ಯ  
ದಾನ, ಶಾಸನ ಹೀಂ ಕ್ಷತ್ರಿಯಾಂಲಿಂ  
ಸ್ವಭಾವಜನ್ಯ ಕರ್ಮಂ ಆಯ್ಕು ತಾಂಗೆಲಿಂ ಳಿ

ಕೊಣಾನ ಜಾಲ್ಲ್ಯಾ ಸರ್ವ ಪ್ರಾಣ್ಯಾಂಚೆ ಪ್ರವೃತ್ತಿ  
ಕೊಣಾಲಿ ಕಿ ಸರ್ವಾಂತುಂ ಆಸ್ ಚೋಯಿ ವ್ಯಾಪ್ತಿ  
ತಾಕ್ಚಾ ಸ್ವಕರ್ಮಾನ ಕೆಲ್ಲ್ಯಾರಿ ಅರ್ಚನ  
ಪ್ರಾಪ್ತ ಜಾತ್ತಾ ಸಿದ್ಧಿ ಪ್ರಧಾನ ಳಿ

ಕೃಷಿ ವ್ಯವಸಾಯು, ರಕ್ಷಣ ಗೋರ್ವಾಂಲಿ  
ಆನ್ನಿ ವಾಣಿಜ್ಯ ಕರ್ಮಂ ವೈಶ್ಯಾಂಲಿಂ  
ಸೇವಾ ಕರಚೆಂ ಕರ್ಮ ಶೂದ್ರಾಂಲೆಂ  
ಸ್ವಭಾವಜನ್ಯ ತೆಂ ಕರ್ಮ ತಾಂಗೆಲೆಂ ಳಿ

ಗುಣಹೀನು ದಿಸಲ್ಯಾರಿಯಿ ಶ್ರೇಷ್ಠ ಸ್ವಧರ್ಮು  
ಸುಖಕರ ಪರಧರ್ಮಾ ಪೇಕ್ಷಾಂ ಉತ್ತಮು  
ಕೊಣ ಕಿ ಕರತಾ ಕರ್ಮಂ ಸ್ವಭಾವ ರೂಪ  
ತ್ಯಾ ಮನುಷ್ಯಾಕ ಚೋಯಿ ಲಾಗ್ಗಾನಾ ತೆಂ ಪಾಪ ಳಿ

ಆಪ್ಣಾ ಪ್ಣಾಂಲೆ ಕರ್ಮಾಂತುಂ ಕೊಣಕಿ ನಿರತ  
ತೊ ಮನುಷ್ಯ ಯೋಗ್ಯ ಸಿದ್ಧೀಕ ಪಾವತ  
ಕಶ್ಚಿಂ ಪಾವನ ತೊ ಉತ್ತಮ ಸಿದ್ಧೀಕ  
ಮ್ಹಳ್ಳೆಂ ಸಾಂಗ್ತಾಂ ಹಾಂವ ಅರ್ಜುನಾ, ಆಯ್ಕು ಳಿ

ದಿಸ್ಲ್ಯಾರಿಯಿ ದೋಷ ಸಹಜ ಕರ್ಮಾಂತುಂ  
ಸೋಣ್ಣಾತಿಲೆಂ ಉರಕಾ ನಿರತ ತಾಂತುಂ  
ಕಶ್ಚಿಂ ಕಿ ಧುವೋರು ಉಜ್ವಾ ಸಂಗಾತ  
ತಶ್ಚಿಂ ಪೈಲೆಂ ಕರ್ಮಂ ದೋಷಾಂನಿ ವ್ಯಾಪ್ತ ಳಿ



ಖಿಂಚ್ಯಾಂತೂಂಯಿ ಆಸಕ್ತಿ ನಾತ್ತಿಲೊ  
 ವಿಷಯ್ ಸೊಳ್ಳಲೊ ಆತ್ಮ ಜಿಕ್ಷಲಲೊ  
 ನಿಃಸ್ವಹು ತೊ ಕರತ ಸನ್ಯಾಸಾನ  
 ಪರಮ ನೈಷ್ಕರ್ಮ್ಯ ಸಿದ್ಧಿ ಸಾಧನ ೪೯

ಸಿದ್ಧಿ ಪ್ರಾಪ್ತ ಜಾತ್ತಚಿ ಕಶಿಂ ತೆಂ ಬ್ರಹ್ಮ  
 ಮನುಷ್ಯಾಕ ಪ್ರಾಪ್ತ ಜಾತ್ತಾ ಮ್ಹಳ್ಳೆಲೆಂ ಮರ್ಮ,  
 ಕ್ಷಂಯ ಜ್ಞಾನಾಚಿ ನಿಷ್ಠಾ ಜಾತ್ತಾ  
 ಹೆ ತುಕ್ಕಾ ಹಾಂವ ಸುಕ್ಷೇಪ ಕರನು ಸಾಂಗ್ತಾಂ ೫೦

ವಿಶುದ್ಧ ಬುದ್ಧೀನ ಯುಕ್ತ ಆಸೂನು  
 ಧೈರ್ಯಾನ ಆತ್ಮಾಚೆಂ ನಿಯಮನ ಕರನು  
 ಶಬ್ದಾದಿ ವಿಷಯ ತೆ ಸರ್ವ ತ್ಯಜುನು  
 ರಾಗ ದ್ವೇಷ ದೊನ್ನೀಯಿ ಜಿಕ್ಷೂನು ೫೧

ಮನ, ವಚನ, ಶರೀರ ಜಿಕ್ಷೂನು  
 ಅಲ್ಪಾಹಾರಾನ ಏಕಾಂತಾರಿ ಅಸ್ಸೂನು  
 ಧ್ಯಾನ ಯೋಗಾಂತುಂ ತತ್ಪರ ಊರನು  
 ನಿತ್ಯ ವೈರಾಗ್ಯಾಚೊ ಆಶ್ರಯು ಕರನು ೫೨

ಕಾಮ, ಕ್ರೋಧ, ಅಹಂಕಾರು  
 ಬಲ, ಪರಿಗ್ರಹ ಆನಿ ಮಮಕಾರು  
 ಹೆಂ ಸರ್ವ ಸೊಳ್ಳಲೊ ಮಮತಾ ನಾತ್ತಿಲೊ  
 ಶಾಂತಿಯುಕ್ತು ತೊ ಬ್ರಹ್ಮಸಿದ್ಧಿ ಪಾವ್ತಲೊ ೫೩

ಬ್ರಹ್ಮ ಭಾವಾಚೆ ಪ್ರಸನ್ನಾತ್ಮ ಆಯ್ಕು  
 ಕರನಾ ತೊ ಕಸ್ತಲ್ಯಾಕಯಿ ಇಚ್ಛಾ ಆನಿ ದುಃಖ  
 ಸರ್ವ ಪ್ರಾಣ್ಯಾಂಕ ಸಮ ಭಾವಾನ ಚೊಯತಾ  
 ಮೆಗ್ಗೆಲೆ ಪರಮ ಭಕ್ತಿಚೆಂ ಸುಖ ತೊ ಪಾವತಾ ೫೪

ಹಾಂವ ಕೊಣ ಆನಿ ಕಶ್ಶಿಂ ಆಸ್ ಮ್ಹಣು  
ಭಕ್ತೀನ ಚೋಯಿ ತೊ ಘೆತ್ತಾ ಸಮ್ಜಾನು  
ಆಶ್ಶಿಂ ಯಥಾರ್ಥ ಮಾಕ್ಕಾ ಸಮ್ಜಾನು  
ತೊ ಆಯ್ಕ ಪಾವತಾ ಮೆಗ್ಗೆಲಾಗಿ ಯೇವನು ೫೫

ಕೊಣಕಿ ಆಸತಾ ಮೆಗ್ಗೆಲೆ ಆಶ್ರಯಾರಿ  
ತಾಣೆ ನಿತ್ಯ ಸರ್ವ ಕರ್ಮಂ ಕೆಲ್ಲಾರಿ  
ಮೆಗ್ಗೆಲೆ ದಯೇನ ಆಯ್ಕ ಶಾಶ್ವತ  
ಆನಿ ಅವ್ಯಯ ಪದ ತೊ ಪಾವತ ೫೬

ಸರ್ವ ಕರ್ಮಂ ಮಾಕ್ಕಾ ಮನಾನ  
ಕರನು ಅರ್ಪಣ ಜಾ ಮೆಜ್ಜಾಂತುಂ ಲೀನ  
ಬುದ್ಧಿ ಯೋಗಾಚೊ ಆಶ್ರಯು ಕರಿ  
ನಿತ್ಯ ಮೆಜ್ಜೇರಿ ಮನ ದವ್ಸರಿ ೫೭

ದವರ್ಲ್ಯಾರಿ ಮನ ಮೆಜ್ಜೇರಿ, ಮೆಗ್ಗೆಲೆ ದಯೇನ  
ಜಾಶ್ಶಿ ಪಾರ ಸರ್ವ ಕಷ್ಟಾಂತುನ  
ಅಹಂಕಾರಾನ ಮೆಗ್ಗೆಲೆಂ ಉತ್ತರ ಆಯ್ಕನಾತಲ್ಯಾರಿ  
ವಾಯ್ಪು ಜಾವ್ನು ವಶ್ಶಿ ನಾಶಾಚೆ ವಾಟ್ವೇರಿ ೫೮

'ಕರನಾ ಯುದ್ಧ' ಮ್ಹಣು ಅಹಂಕಾರಾನ  
ಲೆಕ್ಕಿಲೆಂ ತೊಂವೆ ಅಸಲ್ಯಾರಿ ತೆಂ ಚೋಯಿ ಮಿಥ್ಯಾನ  
ತುಗ್ಗೆಲಿ ಪ್ರಕೃತೀಚೆ ತುಕ್ಕಾ ತ್ಹಂಯ ತಾಂಡತಾ  
ತೀಚೆ ತುಜ್ಜೆ ಕರೇನ ಯುದ್ಧ ಕರ್ಮತಾ ೫೯

ಬದ್ಧ ತೊಂ ಕೆದನಾಹಿಂ ಸ್ವಾಭಾವಿಕ ಕರ್ಮಾನ  
ಕುಂತಿ ಪುತ್ರಾ, ದೀ ಹ್ಯಾ ದಿಕ್ಕಡೆ ಧ್ಯಾನ  
ಮೋಹಾನ ತೊಂ ಖಿಂಚೆ ಕಿ ಕರನಾ ಮ್ಹಣತಾ  
ಪರತಂತ್ರ ಜಾವ್ನು ತೊಂಚೆ ಖಂಡಿತ ಕರತಾ ೬೦

ಸರ್ವ ಪ್ರಾಣ್ಯಾಂಲ್ಯಾ ಹೃದಯಾಂತುಂ ಪಾರ್ಥಾ,  
ದೇವು ಪರಮಾತ್ಮು ಆವಾಸು ಕರತಾ  
ಯಂತ್ರಾ ರೂಢ ಜಾಲ್ಲೆ ವರಿ ತಾನ್ನಿ  
ಘಂವ್ಡಾಯ್ತಾ ಚೋಯಿ ತೊ ಸರ್ವಾಂಕ ಮಾಯೆನಿ ೬೧

ಸರ್ವ ಭಾವಾನ ಜಾ ತಾಕ್ಕಾ ಶರಣ  
ಹೇಂಚಿ ಪರಮ ಶ್ರೇಯ ಫಲ್ಲುಣ  
ಪರಮ ಶಾಂತಿ ತಾಗ್ಗೆಲೆ ದಯೇನ  
ಮೆಳತ ತುಕ್ಕಾ ಶಾಶ್ವತ ಸ್ಥಾನ ೬೨

ಗುಪ್ತಾಂ ಭಿತ್ತರಿ ಗುಪ್ತ ಆಶ್ಶಿಲೆಂ  
ಶ್ರೇಷ್ಠ ಜ್ಞಾನ ಹಾಂವೆ ತುಕ್ಕಾ ಸಾಂಗ್ಲೆಂ  
ತೆ ಪೂರ್ಣ ವಿಚಾರ ಕರನು ಕರಿ ತೂಂ  
ಖಂಚೆ ಕಿ ದಿಸತಾ ತುಗ್ಗೆಲೆ ಮನಾಂತುಂ ೬೩

ಆನಿಕೆಯಿ ಗುಪ್ತ ಜಾವ್ನಾಸ್ಸುಚೆಂ ಜ್ಞಾನ  
ಸಾಂಗ್ತಾಂ ಹಾಂವ ದೀ ತೂ ಕಾನ  
ತೂಂ ಆಸ್ಸ ಮಾಕ್ಕಾ ಭಾರಿ ಪ್ರೀತಿಚೊ  
ವೆಕುನು ತುಕ್ಕಾ ಹೊ ಉಪದೇಶು ಸಾಂಗಚೊ ೬೪

ಜಾ ಮೆಗ್ಗೆಲೊ ಭಕ್ತು, ಮನ ಮೆಜ್ಜೇರಿ ಧರಿ  
ಯಜ್ಞು ಕಸರಿ ಮೆಗ್ಗೆಲೊ ನಮನ ತೂಂ ಕರಿ  
ತಾಜ್ಜೇನ ಮೆಜ್ಜಾಂತೆಶ್ಮಿ ಹೆಂ ಸತ್ಯ ವಚನ  
ತೂಂ ಮೆಗ್ಗೆಲೊ ಪ್ರೀತಿಚೊ ದೀ ಹೆಕ್ಕಡೆ ಧ್ಯಾನ ೬೫

ಸರ್ವ ಧರ್ಮಯಿ ಸೋಣ್ಣು ಮಾಕ್ಕಾ  
ಎಕ್ಲಾಕಸಚೆ ಶರಣ ಯೇವ್ಕಾ  
ಸರ್ವ ಪಾಪಾಂತೂನ ಸೊಡ್ವಾಯ್ತಾಂ ತುಕ್ಕಾ  
ಅರ್ಜುನಾ ಮನಾಂತುಂ ಶೋಕು ಪಾವ್ನಾಕ್ಕಾ ೬೬

ತಪಹೀನಾಂಕ ಭಕ್ತಿ ಹೀನಾಂಕ  
ಆಯ್ಕುಂಕ ಇಚ್ಛಾ ನಾತ್ತಿಲ್ಯಾಂಕ  
ಮಾಕ್ಕಾ ದ್ವೇಷು ಕರತಲ್ಯಾಂಕ  
ಜ್ಞಾನ ಹೆ ತೂಂವೆ ನಜ್ಜ ಸಾಂಗುಂಕ ೬೭

ಪರಮ ಶ್ರೇಷ್ಠ ಹೆ ಗುಹ್ಯ ಜ್ಞಾನ  
ಮೆಗ್ಗೆಲೆ ಭಕ್ತಾಂಕ ಸಾಂಗಿಲ್ಯಾನ  
ಮೆಜ್ಜೇರಿ ದೃಢ ಭಕ್ತಿ ದವೊರ್ನು  
ನಿಸ್ಸಂಶಯ ಪಾವ್ತಾ ತೊ ಮೆಜ್ಜಾಂತೇವ್ನು ೬೮

ತಾಜ್ಜಾ ಪೇಕ್ಷಾ ಮಾಕ್ಕಾ ಅಧಿಕ ಪ್ರೀತಿಚೊ  
ಮನುಷ್ಯಾಲ್ಯಾಂತುಂ ನಾ ದುಸ್ರೊ ಮೆಳಚೊ  
ಭೂಲೋಕಾಂತುಂ ನಾ ಚೋಯಿ ಆನಿ ಮುಕಾರಿ ಜಾವಚೊ  
ತಾಜ್ಜಾ ಪೇಕ್ಷಾ ಮಾಕ್ಕಾ ಚ್ಯಡ ಮೊಗಾಚೊ ೬೯

ಹೊ ಧರ್ಮಾಚೊ ಸಂವಾದು ಆಮ್ಕೆಲೊ  
ಭಕ್ತಿನ ಅಧ್ಯಯನ ಕರತಲೊ  
ಜ್ಞಾನ ಯಜ್ಞಾನ ಮೆಗ್ಗೆಲಿ ಪೂಜನ  
ಕರತಾ ಆಶೆಂ ಹಾಂವ ಸಮ್ಜನ ೭೦

ಶೃದ್ಧಾ ಆಸ್ಸೊನು ದ್ವೇಷರಹಿತ  
ಕೊಣ ಕಿ ಮನುಷ್ಯ ಹೆ ಆಯ್ಕತ  
ಜಾವ್ನು ತೊವಯಿ ಪಾಪಾಂತೂನ ಮುಕ್ತ  
ಪುಣ್ಯವಂತಾಂಕ ಮೆಳ್ಚಾ ಲೋಕಾಂತ ಪಾವತ ೭೧

ಆಯ್ಕಲೊವೆ ಪಾರ್ಥಾ, ಏಕಾಗ್ರಚಿತ್ತಾನ  
ತೂಂ ಹಾಂವ ಸಾಂಗಿಲೆಂ ಹೆ ತತ್ತ್ವಜ್ಞಾನ  
ನಷ್ಟ ಜಾಲ್ಲೊವೆ ಮೋಹು ತುಗ್ಗೆಲೊ  
ಧನಂಜಯಾ, ಆಜ್ಞಾನಾನುಬ್ಬಲಲೊ ೭೨



ಅರ್ಜುನು ಸಾಂಗತಾ...

ದೂರ ಗೆಲ್ಲೊ ಮೋಹು ತುಗ್ಗಲೆ ದಯೇನ  
ದೇವಾ ಜಾಗೃತ ಜಾಲ್ಲೆ ಮೆಗ್ಗಲೆ ಜ್ಞಾನ  
ಸಂಶಯು ನಾತ್ತಿಲ್ಯಾ ಶುದ್ಧ ಮನಾನ  
ತುಗ್ಗಲೆ ಉತ್ತರ ಹಾಂವ ಚಲೆನ ೭೩

ಸಂಜಯು ಸಾಂಗತಾ...

ವಾಸುದೇವು ಆನಿ ಮಹಾತ್ಮು ಅರ್ಜುನಾಲೆಂ  
ಸಂಭಾಷಣ ಹೆ ಮೆಜ್ಞಾನ್ನಾಂತುಂ ಆಯ್ಲೆಂ  
ಅದ್ಭುತ ಹೊ ಸಂವಾದು ಆಯ್ಕುನು  
ರೋಮ ಅಂಗಾಚಿ ರಾಬ್ಲಿ ಉಟಾನು ೭೪

ಶ್ರೇಷ್ಠ ಆನಿ ಗುಹ್ಯ ಹೆ ಜ್ಞಾನ  
ಆಯ್ಕಲೊಂ ಹಾಂವ ವೇದವ್ಯಾಸಾಲೆ ಕೃಪೇನ  
ಸಾಕ್ಷಾತ್ ಯೋಗೇಶ್ವರು ಶ್ರೀ ಕೃಷ್ಣಾನ  
ತೊಂಡಾನಿ ಸಾಂಗಿಲೆಂ ಹೆ ಯೋಗ ಜ್ಞಾನ ೭೫

ಆಟೋನ್ ಆಟೋನ್ ಪುಣ್ಯಭರಿತು  
ಆನ್ನಿ ರಾಯಾ ಚೋಯಿ ಅದ್ಭುತು  
ಕೃಷ್ಣಾರ್ಜುನಾಂಲೊ ತೊ ಸಂವಾದು  
ವ್ಯಯಿ ವ್ಯಯಿ ಉಕ್ತೊನು ಯೆತ್ತಾ ಆನಂದಾ ೭೬

ಆಟೋನ್ ಆಟೋನ್ ತೆಂ ಭವ್ಯ ರೂಪ  
ಶ್ರೀ ಕೃಷ್ಣಾಲೆಂ ವಿಶ್ವರೂಪ  
ಮನಾಂತುಂ ಮಾಕ್ಕಾ ವಿಸ್ಮಯ ಜಾತ್ತಾ  
ಸಂತೋಷು ವ್ಯಯಿ ವ್ಯಯಿ ಭೋರ್ನು ಯೆತ್ತಾ ೭೭

ಕ್ಷಂಯಕಿ ಯೋಗೇಶ್ವರು ಕೃಷ್ಣ  
ಆನ್ನಿ ಧನುರ್ಧಾರಿ ಅರ್ಜುನು  
ಕ್ಷಂಯ ಚೋಯಿ ಲಕ್ಷ್ಮೀ, ವೈಭವು, ವಿಜಯ  
ಸ್ಥಿರ ನೀತಿ ರಾಬತಾ ಹೆ ನಿಸ್ಸಂಶಯ ೭೮

॥ ಓಂ ತತ್ಸತ್ ॥


---

ಮುದ್ರಕರು :

ಶ್ರೀ ಗಣೇಶ್ ಪ್ರಿಂಟರ್ಸ್,  
ಲೋವರ್ ಕಾರ್‌ಪ್ಲೀಟ್, ಮಂಗಳೂರು

---









9935  
Diwo / Kono  
B.V. Baliga



